

ایمان پور ونگی

دویم توک

Ketabton.com

لیکوال
حنایت اللہ





دویم ټوک

ایمان پلورونکي

**د سلطان صلاح الدین 'ایوبی' د زمانې رښتینی کیسې
(د ښځو او ایمان جنگونه)**

لیکوال : عنایت الله 'التمش'

ژباړن : عبدالواسع 'صابر'



د کتاب پيژندنه



د کتاب پښتو نوم : ايمان پلورونکی
د کتاب اردو نوم : داستان ايمان فروشون کی [سلطان صلاح
"ايوبی" کے دور حقیقی کہانیاں عورت اور ايمان کی معرکہ ارائيان] .
ليکوال : عنایت الله " التمش "
ژباړن : عبدالواسع " صابر "

د چاپ واک : د پيغام خپرندوی مرکز سره خوندي دی
اوسنی پته : ډهکی منور شاه قصه خوانی بازار پيښور
قندهار ارگ بازار صداقت کتابخانه
ننگرهار جلال آباد ښار د مخابراتو چوک
عبدالمجيد مومند کتابخانه
تيلفون : ۲۵۶۳۸۵۳ - ۹۱ .



په قاهره کې بغاوت او سلطان " ایوبی "

فلسطين لا د صليبيانو تر پښو لاندې زگړی کول، بیت المقدس په صليب پورې تړاو درلوده و، له دغه سپیڅلي ښاره لا وینې بهېدلې، د دغو ځایونو مسلمانان چې د صليبيانو د ظالمانه تیري په شکنجو کې راغلي وه، مغلوبېدل، پرتکي یې وهلې، او د صلاح الدين ایوبی انتظار یې کاوه، هغوی ته دا پیغامونه رسیدلې وه، چې صلاح الدين ایوبی د فلسطين ځمکو ته داخل شوی او د شوبک کلا د مسلمانانو په واک کې راغلی، دا د هغوی له پاره زیری و، خو دغه زیری هغوی ته د اجل پیغام ثابت شو، صليبيانو د شوبک د ماتې بدله د بیت المقدس او نورو ښارونو او کلیو له مسلمانانو اخیستل پیل کړي وو، هغوی د مسلمانانو مړاي کول غوښتل، چې جاسوسی او څارگری ته زړه ښه نه او د حملې پر وخت د مسلمانانو د مرستې جرئت ونه کړای شي، تر ټولو زیات ظلمونه د کرک پر مسلمانانو کیدل، تر شوبک ورسته کرک یوه لویه کلا وه، چې عیسایانو پرې ویاړ کاوه او همدغسې ویاړ یې پر شوبک هم کاوه، خو د هغوی دغه ویاړ د صلاح الدين ایوبی غوره چالونو او د هغه د مجاهدینو زپورتوب د شگو د زرو په څېر خور وورکړی و، اوس صليبيانو د کرک استحکام غوښت نو د هغو ځایو پر مسلمانانو یې تېری یو احتیاطي تدبیر وگڼلو، له صليبيانو سره وېره پیدا شوې وه، چې مسلمانان به صلاح الدين ایوبی ته اطلاعات ورکوي، له دې امله یې د دغه ځای مسلمانان د شوبک په څېر په بېگار کمپونو کې واچول.

... د فلسطين سوبه زمونږ ستر عزم دی، خوله کرک نه د مسلمانانو را ایستل تر هغې هم باید ستر مقصد وگڼل شي د اطلاعاتو د څانگې مشر سلطان صلاح الدين ایوبی ته ویل: دا د طلعت چنگېز په نامه یو ترکي و چې د اطلاعاتو شپې تنه یې له شوبک نه د تښتېدونکيو عیسویانو په لباس کې کرک ته لېږلي وو، هغوی درې میاشتې وروسته راغلي وو، د علي بن سفیان په موجودیت کې یې سلطان صلاح الدين ایوبی ته د هغه



ایمان پلورونکی

ځای حالات داسی ښکارول ، چې صلیبي پوځ له شویک تښتېدلی او کړی ته رسېدلی په ډېر بد حالت کې دی ، دغه جنگ بایللی عیسوي پوځ چې له شویکه کرک ته ولاړ ، د هغه ځای پر مسلمانانو یې ژوند حرام کړ ، د مسلمانانو پر له پسې بنديانول پیل شول ، مسلمانو ښځو له کورونو څخه وتل پرېښودل ، چېرې یې چې پر کوم مسلمان شک راته ، هغه یې نیوه او بېگار کمپ ته یې استاوه ، هلته به له انسان نه داسې شی جوړېده چې خبرې یې نشوی کولای ، د سهار له تیاري به یې د ماښام تر تیاري پورې کار پرې کاوه ، پر وچه ډوډی او اوبو یې ژوند تیروولو "مونږ هملته تر ځمکې لاندې چارې سرته رسولې ، هلته چې څومره مسلمانان او د جگړې وړ دي ، هغوی له دې ځایه باید وویستل شي او په شویک کې د پوځ په لیکو کې تنظیم شي ، ترڅو چې د مرستې د رارسېدلو نه پرته پر کرک حمله وکړای شي .

چنگیز ترکي وویل : زمونږ په شته والی کې ځینی کسانود هغه ځای څخه د راوتلو اظهار هم کړی وه خو دا کار له دې امله گران دی چې هر لوري ته صلیبي پوځ پروت دی او هغوی خپلې کورنۍ او په ځانگړې توگه ښځینه د عیسویانو لاسو ته پرېښودلای نه شي ، په سملاسی توگه د دې خبرې اړتیا ده ، چې پر کرک حمله وکړای شي او مسلمانانو ته نجات ورکړل شي .

تردې د مخه د اطلاعاتو نیو کس دا خبر ورکړی و ، چې د صلیبیانو نظر دا دی ، چې سلطان صلاح الدین ایوبی به کرک کلا بند کړي ، نو د صلیبیانو یو لښکر چې د یو صلیبي حاکم ریمانډ تر قوماندې لاندې دی ، د شاله لوري حمله وکړي ، سلطان صلاح الدین ایوبی لا د مخه خپلو قوماندانانو ته ویلي وو ، چې صلیبیان به د شاله لوري حمله کوي ، د دې وړ حالاتو له پاره هغه زیات شمېر پوځ ته اړتیا لرله ، هغه د چنگیز د لېږلو پر وخت علی بن سفیان ته وویل د احساساتو غوښتنه خو دا ده چې مونږ باید په سملاسی توگه پر کرک حمله وکړو ، اټکل کوم چې د هغه ځای مسلمانان په دوزخ کې پراته دي ، خود حقیقت غوښتنه دا ده چې د خپلو صفونو له

مستحکم کلکولو پرته یو گام هم پورته نه کړم، گزار هغه مهال پکار دی چې باور دې وي اغېز یې ښه وي، مونږ هغه مېرمنې او کوچنيان هېرولای نه شو چې د دښمن له لاسه خوار او ذلیل وژل شي، هغوی زمونږ بی نومه ورکي شهیدان دي، دا د قوم ستره قرباني ده، زه د هغوی د عزت او پټ له پاره فلسطين نیول غواړم، که زما هدف دا نه وي نو بیا د جگړې مقصد ډاکه او لوټ تالان پاتې کېږي، هغه قوم چې خپلې کوچنۍ لونی او زامن هېر کړي، چې د دښمن د تېري له امله خوار او ذلیل ووژل کیږي، داسې قام به بیا د غلو او لارې شوکوونکیو یوه ډله وي، د دغسې قام وگړي بیا له دښمن نه د انتقام اخیستلو پر ځای پخپله یو بل لوتوي، او یو بل ته دوکه ورکوي، د هغوی حاکم د قام په لوتنه مزې چرچې کوي، کله چې بیا دښمن هغوی کمزوري ووينی او یرغل پرې وکړی نو دوی بیا پوچ شعارونه ورکوي او قام ناخبره ساتي، له دښمن سره د پردې تر شا جوړ جاري کوي، د خپل هیواد یوه برخه ځمکه او وگړي دښمن ته سپاري او باقی پاتې یې خپله واکمني جوړوي، ځکه هغه پوهېږي، چې دښمن یې نه بخښي، دا څو ورځې مزې چرچې په دې خاطر کوی چې د قام د وینو اخري څاڅکې هم په ډیر تلوسه ژر ژر وڅښي.

سلطان صلاح الدین ایوبي د داسې بې شمېره قومونو نومونه واخیستل او وې ویل. هغوی پراختیا غوښتونکي وه، د هغوی په وړاندې تردې پرته بل هیڅ هدف نه و، چې پر ټوله نړۍ دې پادشاهي وکړي او د ټولې نړۍ خزانې دې راټولې او تر خپلو پښو لاندې دې ډېری کړي، هغوی د نورو قامونو عزتونه پامال کړل خو بیا یې خپلې لونه او خویندې د نورو په لاسو بې پته شوې، د دغسې قامونو واکمن د پردیو په خاوره کې مړه شول او نوم او نښان یې هم پاتې نه شو، هغه قامونه چې غیرتمن او دا احساس یې لاره چې د هغوی خاوره او ناموس د دښمن په ناولو لاسو پليته شوی او باید بدله یې واخیستل شي- مونږ هم حمله کوونکي یو او صلیبیان هم، خو فرق دا دی چې هغوی له لرې لرې هیوادو څخه زمونږ د دین د نوم او نښان

دور کاوی له پاره راغلي دي، هغوی د دې له پاره راغلي دي، چې د مسلمانانو مېرمنې تر خپل واک لاندې راوړي او له هغوی نه صلیبيان وزیرېوي، مونږ د هغوی له پټ نه د دفاع په خاطر حمله کړې ده، که مونږ د کفري توپان مخه ونه نیسو، نو بې غېرته به یو، مسلمانان به نه یو، او که د اسلام دفاع په دې ډول سره وکړو، چې د دښمن په انتظار په کور کې کښېنو، چې کله دښمن حمله وکړي، مونږ به یې پر خلاف جنگیرو او بیا په ویاړ سره ووايو، چې مونږ د دښمن حمله په شاه و تمبوله، نو دا زمونږ د بې زړه توب نښه ده، د دفاع طریقې باید داسې وي چې کله دښمن ستا د وهلو لپاره توره له تیکې راباسي، چې ستا تورې د هغه غاړه لا پخوا پریکړې وې هغه چې سبا حمله کوي! ته پرې همدا نن حمله وکړې.

علی بن سفیان وویل: زما سره د دې یو علاج شته چې له سلطان نورالدین زنگي نه دې مرسته او کومک وغوښتل شي او پر کرک دې حمله شي. سلطان صلاح الدین ایوبی وویل: دا به هم زیانمنه وي له زنگي سره باید دومره پوځ موجود وي، که صلیبيان پر مونږ د شا له لوري حمله کوي، چې زنگي پرې هم د شا له لوري حمله وکړای شي، زه د مرستې غوښتلو قایل نه یم، د دې پر ځای زه دا هم کولای شم، چې چریکي گروپونه کرک ته ولېږم او پر صلیبيانو ژوند نا آرامه کړم، هیله من یم چې زمونږ د اطلاعاتو ځوانان به د وینو په بیه د صلیبيانو جرړې پرې کوي، خو انتقام به یې د هغه ځای له بې گناه مسلمانانو اخیستل کیږي، چریکان خو به د خپل کار سرته رسولو وروسته ځانونه بچ کړي هغوی خو هر ډول مشکلات زغملای شي، زمونږ تش لاسي خویندې وروڼه به خپل کیږي، البته پردې وړاندیز غور وکړه چې له هغې ځایه مسلمانې کورنۍ څه ډول راویستل کیدای شي، په حمله کولو کې به یو څه وخت ته اړتیا وي، مونږ د پوځ په لیکو کې زیات شمېر ځوانان شامل کړي، له کرک نه هم ځوانان راغلي او را روان دي. زه احساس کوم چې مونږ باید د هغه ځای د مسلمانانو په باب خپله پالیسي بدله کړو! دا خبره د صلیبيانو د جاسوسي شبکې مشر هرمن په

داسې حال کې وکړه، چې د کرک څو تنه صلیبي پادشاهان، د هغوی پوځي قوماندانان او اداري مسوولین موجود وه، هغوی چې څومره خپل ماتې خوړلي پوځ ته کتل هغوی ته پر خپل عقل غوسه او د انتقام احساس غالبېده، هغوی خپله ماته ډېر ژر پر سوبه بدلول غوښتل، په هغوی کې یواځې د استخباراتو مشر هرمن داسې یو سړی وو، چې په سره سینه یې سوچ او خبره کوله، هغه لیدل چې صلیبي ملګري یې د کرک پر مسلمانانو څه وړ ظلمونه کوي، هغه وویل: تاسې همدا ډول رویه په شوبک کې له مسلمانانو سره کوله، چې په نتیجه کې هغوی د مسلمانانو له بېګار کمپ څخه هغه مسلمان پوځیان وټنښتول، چې مونږ خطر ناک جاسوسان ګڼل او بنديان کړي مو وو، زه باور لرم چې هغوی ته د هغه ځای مسلمانانو پنا او هغوی د شوبک د کلا نني حالات څارلي وو، سربېره پردې صلاح الدین ایوبي چې پر مونږ د کلا کوم دېوال را وران کړ، په هغې کې هم د دننه مسلمانانو لاس و، هغوی ستاسې له ناروا تېریو دومره په تنګ راغلي وو، چې د ځانونو په قربانۍ کولو یې د مسلمان پوځ مرسته وکړه او کله چې د مسلمانانو د پوځ د مخکې لښکر لومړی ټولی شوبک ته را ننوت، مسلمانانو یې لارښوونه وکړه.

یو صلیبي قوماندان وویل: ځکه مونږ د دې ځای د مسلمانانو زور او قوت ختمول غواړو، چې د هغوی همت او ځواک به له منځه ولاړه شي هرمن وویل: د دې پر ځای که تاسې هغوی خپل دوستان کړي، له تاسې سره به مرسته وکړي، که تاسې ماته اجازه راکړی، زه به هغوی په مینه او دوستۍ سره له دین بدلولو پرته د صلیب مرستیالان کړم، زه به هغوی د مسلمانانو پر خلاف وه جنگوم.

یو مشهور صلیبي پادشاه ریماند وویل: هرمنه تاسې هر کړي دي کیدای شی ته به یو څو تنو مسلمانانو ته مادي لالچ او هغوی به له مسلمانانو سره خیانت ته تیار کړی، خو ټول مسلمانان د اسلامي پوځ مخالف او ټول قام غدار کېدلای نه شي.

هرمنه! ته پر هغو خلکو دومره باور مه کوه! مونږ هغوی دوستان کول نه غواړو، مونږ د هغوی نسل له منځه وړل غواړو، هر صلیبی چې له کوم مسلمان سره مینه او دوستي کوي، نو د دې مطلب دا دی چې له اسلام سره مینه کوي، حال دا چې زموږ هدف د اسلام له منځه وړل دي، په کرک، یوروشلم، عکا، عسقلان او هر چېرې چې د صلیب واکمني ده، هلته مسلمانان دومره تنگ کړی، چې یا هغوی مړه شي او یا د صلیب په وړاندې په گوندو شی.

هرمن وویل: له مسلمانانو سره چې څه کیږي، صلاح الدین ایوبی له هغې نه پرله پسې خبریږي، تاسې هغه هڅولی، چې ژر تر ژره پر کرک حمله وکړي، خو دا مو هېره کړېده چې زموږ پوځ په سملاسي توګه د اسلامي پوځ د حملې په وړاندې مقاومت کولای نه شی.

فلپ اګستیس وویل: د دې حل دا نه دی چې مونږ دې مسلمانان پر سر کښېنو، تاسې تر اوسه هم د مسلمانانو جنګي بنديان ژوندي ساتلي دي، هغوی ولې نه وژنی؟

ګې آف لوزینان وویل: ځکه چې ایوبی به زموږ جنګي بنديان ووژني، زموږ سره د مسلمانانو درې سوه یوشپېته جنګي بنديان دي، او له مسلمانانو سره زموږ دولس سوه پنځه او یا بنديان دی.

اګستیس وویل: آیا مونږ د مسلمانانو د وژنې له پاره څلور صلیبیان وژلای نه شو؟ زموږ هغه بنديان چې له صلاح الدین ایوبی سره دي بی زړه او ډارن وو، هغوی د جګړې په ځای بنديان شول، هغوی ژوندي پاتې کېدل غوښتل، هغوی چې د مسلمانانو په لاسو ووژل شي نو ښه ده خو ته په ډاډ سره مسلمان بنديان ووژنه.

د سر لښکر په عهده یو صلیبي وویل: آیا که تاسې له مسلمانو اوسېدنکو سره د وحشیانو په څېر رویه وکړی او مسلمان جنګي بنديان و وژنی، نو صلاح الدین ایوبی ته به ماتې ورکړای شی؟ دا مهال د پوځ پر وړاندې مسئله دا ده: که صلاح الدین ایوبی پر مختګ وکړي، د هغه مخه

به څنگه نيسو، د شوبک کلا ترې څه ډول نيول کېدای شي؟ که د کرک ټول مسلمانان ووژني، بيا به څه کېږي؟ تاسې ولې د صلاح الدين ايوبی په څېر پراخ نظري نه غوره کوي؟ آيا هرمن ويلای شي چې په مصر کې د هغه ځمکيزې چارې څه او برياليتوب يې څومره دي؟

هرمن ځواب ورکړ چې څومره هيله کېدای شي، تر هغې هم زيات ځکه علي بن سفيان له صلاح الدين ايوبی سره په شوبک کې دی، ما په قاهره کې د هغه له غير حاضري نه ښه گټه پورته کړې، د قاهرې مرستيال ناظم الدين فاطميانو د ځان ملگري کړی. ناظم الدين د صلاح الدين ايوبی ځانگړی باوري سړی خو اوس زمونږ په لاس کې دی، فاطميانو د پردې تر شا خپل خليفه ټاکلی، هغه په قاهره کې دننه د بغاوت او د سودانيانو د حملې انتظار باسي، زمونږ پوځي افسران په سودان کې سودانی پوځ روزي، صلاح الدين ايوبی چې په قاهره کې کوم پوځ پرېښی، د هغې دوه تنه مرستيال قوماندانان زمونږ په لاسو کې لوبېږي، له هغې خوا به سودانيان حمله کوي، په قاهره کې به پاڅون او فاطميان به د خپل خلافت اعلان کوي.

ريمانډ وويل: تاسې دا هېر کړي چې صلاح الدين ايوبی څومره چالاکی سړی دی، هغه به پر کرک حمله وځنډوي او قاهرې ته به ځان ورسوي؟ ريمانډ وويل: د هغه د پاتې کيدو له پاره ضروري ده، چې همدلته مصروف کړای شي، يوه چاره دا هم ده چې د هغه مخه ونیول شي او د هغه يو پوځي عسکر هم قاهرې ته ونه رسېږي.

هرمن وويل: زه ډاډه يم په قاهره کې چې د هغه کوم پوځ دی، هغه به يې مېخ په کار رانه شي، زما سړيو د هغه ځای په پوځ کې دا شکونه پيدا کړي چې هغوی يې په قاهره کې د دې له پاره پرېښي چې د غنيمت له مال نه بې برخې شي، او دا هم ورته وايي چې ايوبی په شوبک کې په سوونو عيسوي انجونې نيولي او پر سپاهيانو يې وېشلي دي، زما برياليتوب دا دی، چې ما دغه خبره مسلمانو پوځي حاکمانو ته کړي او د هغوي په وسيله مې دغه اوازې خبرې کړي دی، داسې حالت مې پيدا کړي چې د قاهرې ټول پوځ به

له سودانيانو سره ملگری شي، صلاح الدين ايوبی به مجبور وي چې له دې ځايه خپل ټول پوځ په قاهره کې د بغاوت د غلي کولو له پاره بوځي، خودا پوځ به هغه مهال رسيږي، چې قاهره به د فاطميانو د خلافت مرکز او هلته به د سودان پوځ واکمن وي، ضروري نه ده چې مونږ دلته پر صلاح الدين ايوبی حمله وکړو او هغه دلته ايسار کړو مونږ به هغه همداسې سرگردانه پرېږدو، مونږ يې د مسلمانانو په لاسو وژل غواړو.

هرمن ټينگار وکړ او بيا يې وويل: تاسې تر اوسه د مسلمانانو پر روحياتو پوه نشو همدلته لامل دی چې تاسې زما مهمې خبرې نه مني، مسلمان که پوځي وي او د تمريناتو په جريان کې د هغه په دماغ کې دا خبره کېنول شي چې هغه د هيواد او قوم ساتونکی دی نو بيا د خپلې خاورې او خلکو له پاره ځان قربانوي، د نړۍ پادشاهي د هغه په قدمونو کې کېږده، هغه به عسکر او سپېدل غوره کړي، خو له خپل قام سره به خيانت ونه کړي او که په همدې عسکرو کې د نفساني خوندونو، شراب څښلو، واک او منصب هيلې پيدا کړای شي، نو بيا له خپل دين نه هم پری تېريږي، مونږ چې کوم مسلمان پوځي حاکمان د ځان ملگري کړي، په هغوی کې مو همدغه کمزوري پيدا کړي او کوو يې ...

خو د پوځ خاين کول دومره آسان نه دی لکه څومره چې اداري واکمن د ځان تابع کول آسان دی.

هرمن وويل: اداري چارواکو د اميرانو او وزيرانو په ډلو کې د شاملېدلو هيلې زياتې وې.

پدې خلکو د پادشاهي نېشه سپره وي، د مسلمانانو تاريخ وگوري، هغوی تر خپل پيغمبر وروسته د خلافت تر لاسه کولو له پاره يو تر بله وجنگېدل خو د هغوی جنرالانو په خورا صداقت خپل کارته دوام ورکړ، هغوی نور هيوادونه د خپلو تورو تر سيوري لاندې راوستل، او د اسلامي سلطنت د پراختيا هڅې يې وکړې، خو کله چې د هغوی چارواکو وليدل، چې پلانی جنرال دومره منلی شوی چې د هغه د سوبو له امله ورته قام په

درنه سترگه گوري، نو واکمن او د هغه درباريانو هغه جنرال ته ناسم احکام لېږلي او هغه يې ذليل او رسوا کړی، پخپله د خليفه مسند له مخالفينو محفوظ پاتې شوی نه دی، د مخالفينو سترگې د اسلامي حکومت د پراختيا پر ځای د خلافت لاسته راوړلو په لور شويې، جنرالانو بایکات کاوه او د هغوی فتحه شوې سيمې په کرار کرار له لاسه ووتې، نتيجه يې دا ده چې اوس مونږ په عربو کې ناست يو، صلاح الدين ايوبي له هماغو جنرالانو څخه يو دی، چې اسلامي سلطنت تر هغو پورې رسول غواړي، تر کومه ځايه چې پخوانيو جنرالانو رسولی و، په دې سړي کې ښه والی دا دی چې د بيورو کراسۍ او خلافت پروا نه کوي، هغه چې کله د مصر خلافت د خپلو هيلو پر وړاندې خنډ ولید نو خليفه يې عزل کړ، دغه زړور گام هغه د قوی ځواک او خپلې پوهې او تدبیر په رڼا کې پورته کړ.

هرمن خبرې کولې او ټولو صلیبی واکمنو په غوره سره اورېدلې، هغه ویل: صلاح الدين ايوبي د خپل قوم دغه کمزوري پېژندلې، چې غیر نظامي قیادت د واکمنۍ هيله من وی، او دغه هيله داسې ده، چې د ښځې، پیسې او له شرابو سره عادت کېدل ترې پیدا کیږي، مونږ یوازې هغه پوځیان پخپلو لاسو کې اخیستی شو چې د اقتدار غوښتونکي وی، لدې امله مونږ زیات کوښښ په همداسې خلکو باندې کوو، د پوځ د کمزوري کولو لاره دا ده، چې هغوی د خلکو په نظر کې رسوا کړای شي، دا زما کار دی، چې کوم یې، تاسې ښايي زما خبرې تایید نه کړي، خو زه یې تاسې ته ویل غواړم، چې تاسې صلاح الدين ايوبي ته د جگړې په ډگر کې په آسانی سره ماتې ورکولای نه شئ! هغه یواځې د جگړې له پاره نه جنگیږي، د هغه د عزم او تصمیم بنسټ د یوه داسې پروگرام په لور دی، چې د هغه ټول پوځ پرې پوهیږي، د هغه بنسټیز غوره والی دا دی، چې له خليفه یا غیر نظامي قیادت نه او امر نه اخلي، هغه کوتلی مسلمان دی، هغه وايي چې د قرآن په احکامو باندې عمل کوم.



زما چې کوم جاسوسان په بغداد کې دي، هغوی خبر رااستولي، چې ایوبی نور الدین زنگی هم د خان ملگری کړی او له دې ځایه یې انقلابي وړاندیزونه وراستولي، پر کومو چې عمل کول پیل شوي، یو یې دا چې امیر العلماء فتوای ورکړې، چې خلافت به یو او هغه به د بغداد خلافت وي، دغه خلافت به د نورو هیوادونو په باب د احکامو نافذولو او د روغې جوړې د خبرو اترو منظوري لومړی له نظامی قیادت نه اخلي، او چارې به یې د پوځي حاکمانو په لاسو کې وي، خلیفه به د لرې پرتو سیمو جنرالانو ته کوم فرمان لېږلی نه شي دریم دا چې د خلیفه نوم به په خطبه کې نه اخیستل کیږي، او د خلافت د اغیز ختمولو له پاره ایوبی احکام صادر کړي، چې خلیفه او یا د هغه نائب او یا د کومې سیمې حاکم، چې کله په دوره بهرنه ځي نو خلکو ته به په لارو کې د درېدلو، نارو وهلو او سلام کولو اجازه نه وي؟

صلاح الدین ایوبی تر ټولو مهم کار دا کړی چې د سني او شيعه بېلتون یې له منځه وړی، هغه شيعه گانو ته په نظامي او اداري چارو کې پوره نمایندګی ورکړې، او په ډېرو اغېزمنو لارو چارو یې شيعه علماء قایل کړي دي، چې داسې دودونه پرېږدي، چې له اسلام سره مخالف وي، ... د صلاح الدین ایوبی دا ډول کارونه زمونږ له پاره زیان رسوونکي دي، مونږ د مسلمانانو همدغه کمزوري استعمالول غواړو، اوس زمونږ له پاره دا ډول کوښښونه په کار دي چې د مسلمانانو اداري قیادت له صلاح الدین ایوبی او پوځ سره مخالف کړو.

یوازی اوس نه، بلکې د تل له پاره فلپ اګستېس چې د مسلمانانو سره سخت دښمن و وویل: زمونږ دښمنی یوازی له صلاح الدین ایوبی سره نه ده بلکې زمونږ جګړه د اسلام پر خلاف ده، مونږ دا کوښښ باید وکړو چې که صلاح الدین ایوبی مړ شي قوم بل ایوبی پیدانه کړای شي، دا قوم باید د غلطو او بې بنسټه عقایدو پر وسله ووهل شي، په هغوی کې د پادشا کیدلو مینه د لهنتوب تر بریده پیدا کړی، عیاشان یې کړی، او داسې دود په کې پیدا کړی، چې دغه وګړي د تخت ناستی له پاره یو تر بله

و جنگیږي، او بیا دغه ډول نا امله خلافت د پوځ پر سرونو حاکمان کړي او زه په پوره باور سر ویلای شم، چې دغه قوم به یوه ورځ د صلیب غلامان وي، د هغوی تمدن او مذهب به د صلیب په رنگ کې رنگ شي، هغوی به د پادشاهۍ او خلافت د لاسته راوړنې له پاره لاس او ګرېوان وي، او د خپلو مخالفینو د خپلو له پاره به زمونږ مرستی غواړي، هغه مهال به زمونږ نه هیڅوک هم ژوندي نه وي، زمونږ ارواوې به یې ګوري، چې ما کومه وړاندوینه کړې ده، هغه ټکي په ټکي رښتیا ثابته شوې ده، د اسلام د جرړو سستولو له پاره یهودان تاسې ته خپلې انجونې وړاندې کوي، هغوی وکاروي، یهودان یوازې د دې له پاره خپل دښمنان وګڼي چې هغوی بیت المقدس خپل مقدس ښار او فلسطین خپل وطن ګڼي، هغوی ته ووايې، چې فلسطین به ستاسې وي، په اخر کې به دا سیمه مونږ هم تاسې ته درکړو، اوس زمونږ ملګرتیا وکړې، خو دا احتیاط به خامخا کوی، چې یهودان ډېر چالاک قوم دی، هغوی ته چې کله هم ستاسې له لوري خطر متوجو شو نو ستاسې مخالف کیږي، د هغوی دولت او انجونې وکاروي او په بدله کې یې ورته فلسطین ورکړی.

د شویک او کرک له کلا ګانو ډېره لرې یوه پراخه سیمه پرته وه، چې له خاورو او شګو جوړه او د شګو او خاورو په غونډیو کې راګېره وه، دغه سیمه تقریباً یو نیم لک مربع میله پراخه او پلنه وه، په دې کې ډېره سیمه شګلنه او میداني وه او ژورې کنډې یې هم لرلې، لږې لوړې څوکې هم پکې وې، هغه وخت چې صلیبي واکمنو د اسلام د بیخ ایستلو پلانونه پلي کول نو په زرونو پیاده او په آسونو او اوښانو سپرو لښکرو منډې ترې وهلې، د تورو او برچو خلکا له ورايه ښکارېده، د آسونو او اوښانو د خفاستۍ له امله گردونو په آسمان کې وریځ جوړه کړې وه، په دغه دورو او گردونو کې برچې هم وارېدلې او غشی هم، پیاده عسکرو تر آسونو د مخه کېدو کوښښ کاوه، د آسونو سپرو پرکندو خېزونه وهل، شاوخوا د غونډیو پر څوکو دوه دوه سپاهیان کرار کرار ګرځېدل، د یوې غونډۍ په لمن کې د

اور لمبې راپورته کېدې، له غونډۍ پورته تللې او بیا به غلې شوې، شور او خور آسمان بنوراوه.

صلاح الدین ایوبی پر آس سپور له یوې دنگۍ څوکې یې دغه نظاره په غور سره لیدله، هغه له ډېره وخت د دغه میدان پر شاو خوا غونډیو ګرځېده او دوه مرستیالان یې هم ورسره وو.

یوه مرستیال یې وویل: زه په باوري توګه ویلای شم چې په څومره چټکتیا سره نظامي زده کړه روانه ده نو نوي سپاهیان به انشاء الله په څو ورځو کې پوره تجربه ترلاسه کړي.

بل مرستیال یې وویل: کوم سپاره چې تاسې له هغه پلنې کندی په خېز وهلو ولېدل، هغه ټول له کرک نه راغلي سپاره دي، ما هغوی نا آشنا ګڼل، خود غشي ویشتونکیو نښه ویشتل هم معیاري کیږي.

د جګړې د ډګر دغه منظره په اصل کې عسکري روزنه وه، د ګومې په باب چې صلاح الدین ایوبی ډېر کلک احکام صادر کړي او له شاو خوا سیمو زیات شمېر سپاهیان جذب کړای شوي وو، له کرک نه هم زیات شمېر ځوانان په پټه راتښتېدلي وو، دا د سلطان صلاح الدین ایوبی د اطلاعاتو کمال و، چې له کرک نه یې هم ځوانان راوستي وو، د شوبک هغه مسلمانان چې د صلیبیانو تیري یې سملي (زغملی) وو، په ډېر جوش او خروش د سلطان صلاح الدین ایوبی په پوځ کې شامل شول، چې د هغوی د نظامي روزني چار همالته سمبال شوې وه، سلطان صلاح الدین ایوبی له دې کار سره ځانګړې مینه درلوده، خو هغه خپل مرستیال باوري کاوه، چې نوي عسکر به په لږه موده کې تمرین کړای شي او د ازمیښت د پاره به چمتووي.

سلطان صلاح الدین ایوبی وویل: سپاهیان یوازې د وسلو په استعمال او بدني تکره توب له مخې نه ازمایل کیږي! د عقل او احساس کارونو ته هم اړیتا وه ده، زه داسې پوځ ته اړتیا نه لرم چې په پټو سترګو پر دښمن یرغل کوي او یوازې پر وژنه پوهیږي، زما داسې پوځ ته اړتیا ده، چې هغوی ته څرګنده وي چې دښمن یې څوک دی؟ د دښمن اهداف څه دي؟ زما لښکرو

ته باید معلومه وي، چې هغوی د الله جل جلاله د لارې سپاهیان دي، او د هماغه په لاره کې جنگیږي، دا جوش او خروش چې زه یې وینم، ډېر ضروري دی خو چې دوی ته خپل مقصد څرگندنه وي، خپل حیثیت ونه پېژني، جذبات یې ډېر ژر سرپړي هغوی ته ووايي او په ذهن کې یې کېښنوی چې مونږ فلسطین ولې نیول غواړو؟ هغوی ته ووايست چې غداري څومره ستر جرم دی! هغوی وه پوهوی، چې تاسې یوازې د فلسطین له پاره نه! بلکې د اسلام د ساتنې، سر لورې او پراختیا له پاره جنگیږي، تاسې د راتلونکیو نسلونو د عزت، پت او وقار له پاره د جگړې ډگر ته ځی، تر عملي زده کړې وروسته هغوی ته وعظ وکړی او خپل ملی ستر توب پرې روښانه کړی.

یوه مرستیال یې وویل: خوږه مشره! هغوی ته هر ماښام وعظ کیږي، مونږ له هغوی نه الله مه کړه وحشیان نه جوړوو.

صلاح الدین ایوبي وویل: د دې خیال هم وساتئ چې د هغوی په زړونو کې د مسلمان قوم د هغو انجونو مظلومانه حالت هم انځور کړی چې د کفارو له خوا تښتول شوی پت او عزت یې لوتیږي.

هغوی ته د قرآن هغه پاڼې هم وریادوی، چې صلیبیانو تر پښو لاندې کړې، او هغوی ته هغه جوماتونه هم وریادوي چې کفارو پکې خپل آسونه او څاروي تړلي او تړی یې، د لویو پت او د جوماتونو احترام د مسلمانانو د عظمت نښې دي، هغوی ته ووايي په کومه ورځ چې تاسې له خپلو ذهنونو د خپلو لویو عصمت او د جوماتونو درناوی وویسته په هماغه ورځ به مو دا دنیا د ځانونو له پاره جهنم کړې وي، او په اخرت کې چې کوم عذاب راتلونکی دی، د هغې خو کوم تصور هم نشی کولای.

پر غونډیو چې کوم دوه دوه او څلور څلور سپاره ګرځېدل هغه پیره داران وو، د صلیبیانو د حملې وېره موجوده وه، تر ډېر لرې ځایه پوځونه موجود وو، خو بیا هم د تمرین د دغه ساحې شاوخوا ته د پیرې اړتیا وه، له دغو پیره کوونکیو یو یاده چې د غونډۍ پر سر روان وو، ودرېدل، هغوی ته

لاندې د یوه ډبرې د پاسه صلاح الدین ایوبی ولاړ ښکارېده د پیره کونکیو لوري ته یې شا وه، فاصله به دوه دوه نیم سوه گزه وه، یوه پیره دار وویل: کم بخت مونږ ته شا کړې ده، که له دې ځایه یې پر غشي وه ولم، نو زړه یې سوری کولای شم، ستا څه خیال دی؟ ملگری یې وویل: بیا به چېرې تبتې؟ هغه ورته وویل، هوا ته صحیح وایې، که دغه خلک مونږ ونیسی او و مو وژني هیڅ خبره نه ده، خو که ژوندی یې ونیولو نو داسې سزاګانې به راباندې تېرې کړي، چې مونږ به بیا ورته د ټولو اندیوالانو نومونه ښیو.

هغه ملگری یې ورته وویل: دا کار د هغه ساتونکیو ته پرېږده! که د صلاح الدین ایوبی وژل دومره آسان وای، نو تر اوسه به ژوندی نه وو. هغه بل ملگری یې وویل: دا کار اوس کول په کار دي، اورېدلي مې دي چې فاطمیان وایي: تاسې له څه کولو پرته زمونږ نه ډېرې زیاتې پیسې اخلي! خو چاری ترسره کولای نشی.

لومړی ملگری یې وویل: زه هیله لرم چې دا کار به ډېر ژر وشي، اورېدلی مې دي چې حشیشیان (چرسیان) پدی کار کې ډېر زړور دي د وژنې په چار کې له سره تیرېږي، تر اوسه خو هغوی هیڅ ونه کړل، زه له دې نه هم خبر یم چې د ایوبی په ساتونکیو کې درې تنه حشیشیان (چرسیان) شته، دا خو د هغوی پوره کمال دی چې تر ساتونکي ټولي پورې رسېدلي دي، او څوک پرې پوه شوي هم نه دي، خو هغوی به یې کله وژني؟ وېرېږي به ... هغوی خبرې کولې او مخکې روان وو.

موږخین لیکي چې له مصر نه د صلاح الدین ایوبی د نشتوالی پر وخت هلته د مخالفینو تر ځمکې لاندې کوښښونه راڅرګند او داسې حالات ترې پیدا شول چې یوازې معجزې یې مخه نیولای شوه، یوه خبره دا وه چې کوم فاطمي خلافت معزول شوی او د وړانکاروله نیولو وروسته په څرګنده خاموشه شوی و، خو په ایرو کې د بلې سپرغۍ په څېر یې سرایت کاوه، د دې توطی تر شا صلیبیان وو، او عملي کوونکی یې هغه مسلمانان مشران

رڼا کې يې خضر الحيات پرمخې پروت وليد، په ناڅاپي توگه د چا فکر شو چې د خضر بنې لاس گوته پر ځمکه او په خاوره کې يې په گوته څه ليکلي وو او مړ شوی و، پر ځمکه هغه ليکلي وو مصلح د "ح" توري يې پوره کړای شوی نه و، د دغه حرف کړېدو ته په رسېدو يې ساوتلې وه، مړی پورته کړای او دغه کلمه وه ساتل شوه، يو سړی يې د کوتوال (د اوسنۍ زمانې امنيه قوماندان) غياث بلبیس پسي په منډه وليږه، همدا وېل کېدای شول چې خضر د خپلې مړينې پر وخت پر خاورو د خپل قاتل نوم ليکلی دی، غياث بلبیس کوتوال هم او د مصر د ژاندارم پوليسو قوماندان هم و چې دا هم د سلطان صلاح الدين ايوبي باوري حاکم و، د علي بن سفيان په څېر د بناري جرايمو ماهر پلټونکی و.


غياث بلبیس له رارسېدو سره سم پر ځمکه ليکل شوی لفظ مصلح په غور سره وکوت، په دې کې د بنار د امنیې مرستيال قوماندان مصلح الدين د خضر الحياه له مړينې په خبرېدو هم راوړسېده، غياث بلبیس د هغه له لېدو سره پر ځمکه پښه راکنېله او د مصلح کلمه يې وړانه کړه، څرنگه چې مصلح الدين د بنار د امنیې مرستيال قوماندان و، نو ځکه د کوتوالي محکمه د هغه تر لاسه لاندې وه، هغه بلبیس ته په امرانه لهجه وويل، د قاتل پته بايد تر سهار د مخه ولگول شي، زه تر ډېره انتظار کولای نشم بلبیس هغه ته ډاډ ورکړ، چې قاتل به ډېر ژر و نيول شي، او بيا ترې روان شو، په همدې شپه بلبیس د خضر الحيات مرستيال او د هغه په دفتر کې ټول هغه وگړي راوه غوښتل، چې هغه ته نږدې وو، وپوښتل شو چې د وژل کېدو په ورځ د هغه کارونه څه وو، له هغو خلکو نه معلومه شوه چې نن ورځ د ادارې مشرانو يوه غونډه وه، چې د پوځ کوم نماينده پکې نه و، د خضر مرستيال د هغه د کومک له پاره په غونډه کې هم شامل و په غونډه کې د ماليو په لړ کې د پوځ مصارف تر څېړنې لاندې راغلل، نو خضر وويل: په مصر کې بايد ځنۍ لگېستونه و درول شي، ځکه چې د مصر امير

صلاح الدین ایوبی په شویک کې ډېر زیات عسکر خبره کړيدي، چې د هغوی له پاره زیاتو پیسو ته اړتیا ده.

د پولیسو مرستیال قوماندان مصلح الدین یې مخالفت وکړ او وې ویل د پوځ مصارف غیر ضروري دي، د نور پوځ د خبره کولو پر ځای مونږ باید د موجوده پوځ مسایلو ته پاملرنه وکړو، چې لا د مخه زموږ لپاره یوه گرانه مسئله جوړه شوې ده، هغه وویل چې په مصر کې کوم پوځ موجود دی، په هغوی کې بی باوري او بدامني لیدل کیږي، له شویک نه چې کوم د غنیمت مالونه لاسته راغلي، په هغو کې هیڅ برخه دې پوځ ته راو نه لېږل شوه. خضر الحیاه وویل: تاته معلومه نه ده چې د مصر امیر صلاح الدین ایوبی د غنیمت د مالونو د نه وېشلو هدایت کړی دی او په اوسنی وخت کې دا ډېره ښه پرېکړه ده، د غنیمت د مالونو په هیله د جنگېدونکي پوځ کومه ملی جذبه او دیني نظریه نه وی.

پر دې مسئله بحث په توندو خبرو واوښت، مصلح الدین تر دې پورې وویل چې د مصر امیر له مصري عسکرو سره دومره ښه رویه نه کوي، لکه له شامي او ترکي سپاهیانو سره یې چې کوي، هغه په غوسه کې ځنی نورې ناروا خبرې هم وکړې، چې په ځواب کې یې خضر وویل: مصلحه! ستا په ژبه صلیبيان او فاطمیان خبرې کوي.

له دې وینا سره غونډه له څوږ نه ډکه شوه او پای ته ورسېده، د خضر الحیات مرستیالانو وویل: چې له غونډې وروسته مصلح الدین د خضر الحیات دفتر ته راغی، هلته بیا گرمې خبرې اترې وشوې، مصلح الدین خضر الحیات پر دې قانع کاوه چې مصري پوځ ډاډه نه دی، هغه بیا مخکینی خبرې تکرار کړې، چې په غونډه کې یې کړې وې، خضر الحیات وویل: که همداسې وي زه دا مسئله ستا له لوري د مصر امیر ته وړاندې کوم، خو زه به ورته خامخا لیکم چې تا د ټول مجلس په مخکې ویلي وو، چې د مصر امیر په پوځ کې امتیازي رویه خپله کړې ده، او زه به ورته دا هم لیکم چې تا زموږ پر دې خبره د باوري کولو کوښښ کاوه، چې سلطان



مهرمني يې وويل: هغه پر مخ نقاب غورولې و، خو ستا پرده پورته شوه،
ما اوس و پېژندلې، مصلح الدين د څه ويلو كوښښ كاوه خو مهرمني يې
هغه خبرو ته پرې نه ښوده، ورته وې ويل: زه گومان كوم چې تا د بيت المال
پيسې خوړلي دي او خضر الحيات درباندي پوه شوی وه نو تا د كرايې په
قاتل هغه له مخې لرې كړ

مصلح الدين وويل: پرما د درواغجن تورو نه مه پورې كوه، زما پيسو
خوړلو ته څه اړتيا ده؟

مهرمني يې وويل: ستا ورته نشته، خو د هغې فرنگۍ ورته شته ا چې
تاله نكاح پرته په كور كې ساتلې ده مهرمني يې له ډېره سوزه وويل: ستا
د شرابو له پاره پيسو ته اړتيا ده، كه دا تور غلط وي، نو ووايه چې دا د
څلورو آسونو بگۍ له كومه راغله؟ دې كورته چې هره شپه ډمانې راځي، دا
مفتې راوستل كيږي؟ د شرابو كومې مېلمستياوې چې وركول كيږي، د
هغو لپاره پيسې له كومه راځي؟

مصلح الدين د قهر او محبت په گډه وده لهجه ورته وويل: د الله له پاره
غلې شه، ما خو معلومولو ته پرېږده، چې هغه سړی څوك دی؟ چې دغسې
خطرناكه توطيه يې و كاروله، او ولاړ، اصلی حقيقت به تاته پخپله روښانه شی!

مهرمني يې وويل: زه اوس غلې پاتې كېداى نه شم. تا زما سينه د انتقام
له اوره ډكه كړې ده، زه به ټول مصر ته وايم چې زما څښتن قاتل دی، د يوه
مومن قاتل، ته زما د مينې قاتل يې، زه به درنه د خپلې مينې بدله اخلم.

مصلح الدين ورته عذر زاری وكړی، مېرمن يې غلې كړه او هغه يې قايله
كړه چې تر دوه ورځو بايد غلې وي، چې هغه سړی ولټوی او ثابته كړي چې
هغه قاتل نه دی هغه مهرمني ته دا هم وويل، چې غياث بلبیس څو كسان
نيولي دي او قاتل به هم ډېر ژر ونيول شی.


شپه تېره شوه، راتلونكې ورځ هم تېره شوه، مصلح الدين له كوره غايب
و، د هغه دويمه مېرمن يا ياره هم چېرې ونه ليدل شوه، له ماښام وروسته
مصلح الدين كورته راغی او د لومړۍ مهرمني كوټې ته ورغی، له هغې سره

یې د مینې او محبت خبرې کولې مېرمن د هغه په دوکه کې راتلل نه غوښتل، خو د مېنې په جال کې گېره شوه.

مصلح الدین هغې ته وویل چې هغه سړې لتوي چې هغه ته یې سل اشرفۍ ورکړې دي... لږه شېبه وروسته یې مېرمن ویده شوه، په دې شېبه مصلح الدین ملازمینو ته رخصتۍ ورکړې وه، په کور کې داسې چوپتیا وه، چې پخوا تر دې کله هم نه وه، مصلح الدین تر ډېره د ویدې مېرمنې په کوټه کې وه بیا پاڅېده وه ووت.

نیمه شېبه به وه، یو سړي د هغه د کور له بهرني دیوال سره شاو لگوله، ودرېده، بل سړی د هغه پر اوږو ودرېده، دریم د هغه پر اوږو پر دیوال واوښت، دننه یې ځان خورند کړ او بیا یې وه غورځاوه، هغه له دننه څخه لویه دروازه بېرته کړه، دواړه ملگري یې دننه ورغلل، په دې کور کې به هره شېبه ساتلې سپی پرانستې و، په دې شېبه سپی هم پخپل ځای کې تړلې پاتې و، بنایې چې ملازمینو به د تللو پر وخت کې له یاده ویستي و، چې سپی خو پرانزې، درېواړه سړي برنډې ته ورغلل، تیاره ډېره ژوره وه، هغوی په کرار کرار ولاړل، په توره تیاره کې یو بل پسي روان وو، پر هغه دروازه یې لاس کېښوده چې د مصلح الدین لومړۍ مېرمن چې هغه به د فاطمې په نامه یادوله ویده وه، دروازه یې بېرته کړه، کوټه تیاره وه، درېواړه سړی دننه ورغلل، او په تیاره کې یې لاسونه تپول چې د فاطمې پالنگ یې ومینده، د یوه سړی لاس د فاطمې پر مخ ولگېده، چې سترگې یې خلاصې شوې، هغې وه گنله چې د مصلح الدین لاس به وي، هغې لاس ونیو، پوښتنه یې وکړه چېرې څې ؟

د دې په ځواب کې یو سړی د هغې پر خوله ټوټه واچوله او یو څه یې په خوله کې ورتخته کړ، بیا په سملاسی ډوله درې تنو هغه له لاس پښو ونيوله او یوه یې پر بله ټوټه خوله کلکه وتړله، یو سړي د بورۍ خوله خلاصه کړه، دوه نورو فاطمه په رسیو کلکه وتړله او د بورۍ خوله یې بنده کړه، هغوی بورۍ له ځان سره واخیسته او بهر ووتل، د لویې دروازې نه هم ووتل، په



هغه غریبه بنځه وه، هغې ته پته وه چې د کوتوالی زېر زمینی ته تللو سره درواغ او رښتیا بېلېږي، خو تر دې د مخه یې د بدن غړي سره جدا کیږي، خدمتگاره په ژړا شوه وې ویل: که رښتیا وایم نو بادار سزا راکوي او که درواغ وایم نو تاسې سزا راکوي، بلیس د هغې حوصله برابره کړه او هغې ته یې د پوره امان ډاډ ورکړ، خدمتگاري وویل: ما د قتل په دویمه ورځ یوازې همدومره لیدلې وو، چې یو نقاب پوښ سړی راغلی و، مصلح الدین بادار هغه ورځ په کور کې نه و، هغه سړي فاطمه بهر وه غوښته، هغه سړی د لویې دروازې نه بهر او فاطمه دننه وه، هغه ورسره مخامخ نه شوه، ملازمینو هغه لیدلې وه، خو څوک نږدې ورغلي نه وو او نه یې اوریدلې وو، چې د هغوی تر منځ څه خبرې شوې وې، هغه نقاب پوښ سړی ولاړ او فاطمه بېرته راغله یوه کوچنۍ د پیسو کڅوړه یې په لاس کې وه، فاطمې سر ځوړند کړی و، او کوتې ته ولاړه ... په یو بل ماښام مصلح الدین څلورو نوکرانو او خدمتگارو ته رخصت ورکړ او خپلو خپلو کورونو ته ولاړل .

بلیس پوښتنه وکړه تر دې د مخه هم په یوه شپه کې ټول ملازمین رخصت شوي وو؟

خدمتگاري ځواب ورکړ، هیڅکله نه ! حیرانوونکې خبره ده چې بادار مو ویلې چې نن شپه سپی هم ترلې پرېږدی تر دې د مخه به یې د شپې سپی ایله کاوه، ډېر سړيخور سپی دی، د بېگانه خلک په بوی پیژنی او خوري یې .

غیاث بلیس پوښته وکړه: د مصلح الدین او فاطمې اړیکې څنگه وې؟ خدمتگاري وویل: ډېرې سستې وې بادار مو څه موده وشوه، یوه ټنګلې او ځوانه انجلۍ راوستې ده، چې بادار یې خپل غلام کړی دی، فاطمې او بادار مو سره خبرې هم نه کولې.


غیاث بلیس خدمتگاره جلا کښېنوله او مصلح الدین یې دننه راوه غوښت او بهر ووت، چې بېرته راته دوه سپاهیان ورسره وو، هغوی مصلح الدین له ښي او کین لاسه ونیوه او بهر یې بوت، مصلح الدین ډېر احتجاج وکړ، بلیس د دې امر په کولو سره بهر ووت خو دومره یې وویل

چې دا بندي کړی! دویم امر یې دا وکړ، چې د مصلح الدین پر کور پیره ودری او څوک بهر تللو ته پرې نږدې!

هغه مهال فاطمه له قاهرې نه ډېر لرې شمال لورې ته یو داسې ځای ته رسېدلې وه، چېرې چې شاوخوا لورې غونډۍ شنې ونې او اوبه هم وې، دا ځای له عمومي لارې نه یوې خواته وه، فاطمه هلته لمر خاته وخت رسول شوی وه، آسونه ودرول شول، د فاطمه له خولې او مخه تویه پرانستل شوه او لاس پښې یې هم ایلې شول، هغه په هوش کې نه وه، هغه د درې نقاب پوښانو په ولکه کې وه، درې آسونه ولاړ وو، فاطمې چیغې کړې، نقاب پوښانو فاطمې ته اوبه ورکړې او یو څه خواړه یې پرې وخوړل، هغه نه په سد کېده، د هغې نس ته چې اوبه او خواړه ورغلل او تازه هوا یې تنفس کړه، په بدن کې یې قوت پیدا شو، ناڅاپه پاڅېده، منډې یې کړې، درې واړه تښتوونکې یې ناست وو، هغوی ورته کتل وړاندې ولاړه، د یوه کمره تر څنګ ورغله، یو تن نقاب پوښ پورته شو او پر آس سپور ورپسې شو، په منډه ورغی او فاطمه چې په منډو منډو سترې شوې، پرته وه، راپورته یې کړه پخپله یې پر آس کښېنوله او تر شا یې کښېناست، بېرته یې خپلو ملګریو ته راوستله.

یو تن تښتوونکی ورته وویل: تښتی!، تر کومه ځایه به وه تښتې؟ له دې ځایه خو کوم قوی انسان هم په تښتې تر قاهرې رسېدلای نه شي، فاطمې ژړل، چیغې یې وهلې او کنځلې یې کولې، یوه نقاب پوښ ورته وویل: که مونږ تا بیرته قاهرې ته بوځو، نو هم ستا له پاره د پناه ځای نشته، ته مونږ ته خپل څښتن سپارلې یې. فاطمې په زوره چیغه کړه وې ویل دا دروغ دی.

تښتوونکی سړی ورته وویل: دا رښتیا دی مونږ ته د مزدوری په توګه اخیستې یې، تا زه ونه پېژندلم، ما تاته د شلو اشرفیو کڅوړه درکړې وه، تا خپل څښتن ته وویل: ته قاتل یې، او تا دا ناپوهي هم وکړه، چې هغه ته دې لویل چې کوتوال ته به وایي، هغه لا د مخه ستانه پوزی ته راغلی و، د هغه یارې لا د مخه د هغه پر زړه او دماغ قبضه کړې وه؟ زه تاته ویلای نه شم



وژل آسان نه وو، هغې آسونو ته وکتل، له آسونو زینو نه کښته کړای شوي نه وو، هغه په کرار پاڅېده او په کراره یې یوه آس ته ځان ورساوه، لمرد غونډیو شاته روان و، او فاطمې ته څرگنده هم نه وه، چې له قاهرې نه کوم لوري ته او څومره لرې ده هغې دا خطر په ځان ومنله، چې د بېدیا په پراخۍ کې به د بېلارۍ له امله مړه شی خو ځان به د دغو کسانو څخه ضرور ژغوری.

هغې پر آس له سپرېدو سره آس ته قمچین ورکړه، د آس د سومانو غږ درېواړه تښتوونکي راوینښ کړل، هغوی فاطمه د یوې غونډې خواته په ورتللو لیدلې وه، دوه تنه تښتوونکي پر آسونو سپاره شول، او د هغې پسې آسونه په غغاسه کړل، د فاطمې له پاره گرانه دا وه، چې هغې ته له غونډیو نه د وتلو لار معلومه نه وه، د بېدیا غونډۍ د څیرونکیو حیواناتو په څېروي، یوازې بېدیاني وگړي ترې ځانونه ویستلی شي، فاطمې یوه داسې لاره ونیوه، چېرې چې یوې بلې غونډۍ یې مخه نیولې وه، هغه چې هلته ورسېده، شاته یې وکتل چې تښتوونکي ورپسې په چټکتیا را روان دي، هغې آس پر غونډۍ وه خېژاوه او قمچین یې ورکړه، ښه آس و، پورته وخت او بلې خواته کښته شو، هغې آس یو لوری ته وگرځاوه، لاره یې ومیندله، تښتوونکي هم راوړسېدل، فاصله په کمېدو وه، د فاطمې پر خپلو سترگو باور نه راته، چې هغې د سمندر په څېر پراخه بېدیا کې څلور تنه پر اوبښانو سپاره خپل لوري ته د راتگ په حال کې وه لیدل، هغې چیغې پیل کړې، هلی غله دی، هلی غله دي وه می ژغوری او ځان یې هغوی ته ورساوه.

فاطمې پسې د دواړو نقاب پوښو غلو آسونه هم رابښکاره شول، چې اوبښ سپاره یې ولیدل، د خپلو آسونو واگې یې راتینګی کړې او آسونه یې هم وگرځول، اوبښ سپرو اوبښان وځغلول، یوه په لینده کې غشی کېښود، وار یې وکړ، غشی د یوه آس په ورمېږ کې ښخ شو، آس له درده خېزه کې کړې، تیندک خور شو او له واکه وه ووت، سپور تری کوز شو، اوبښ سپرو ورته د

جگړې بلنه ورکړه، نو هغه بل یې هم آس ودراره، هغوی ته څرگنده وه، چې د څلورو اوښ سپرو او غشي ویشتونکیو سره مخ دي. فاطمې ورته وویل، چې د دوی یو ملگری د غونډیو په منځ کې دی، دا دواړه یې ونيول، دا څلور واړه اوښ سپاره د سلطان صلاح الدین ایوبي د پوځ د کومې گزمې سپاهیان وو، سلطان صلاح الدین ایوبي په ټوله بېدیا کې گرځنده پیرې خپرې کړې وې، چې د ناڅاپي حملې خطر نه وي، او صلیبي وړانګاري مصر ته داخل نه شي، د دغو گرځنده ګروپونو ډېره ګټه وه، هغوی زیات شمېر شکمن کسان نیولي وو، اوس یې دا نقاب پوښان ونيول، فاطمې هغوی ته وویل، چې هغه یې څه ډول دلته راوستي ده، د چا مېرمن ده، هغی دا هم وویل چې د مصر د مالیې ناظم وژل شوی دی، د هغې مېړه مصلح الدین قتل کړی دی، چې د ښار ناظم دی او قاتل د دې درېواړو نه یو دی.

دریم نقاب پوښ هم ونيول شو، له هغوی نه څنډونه واخیستل شول، لاسونه یې شاته وتړل شول، د هغوی یو آس د غشي لگېدو له امله تېنېدلې و، پر یوه آس یې دوه نقاب پوښان او پر یوه یې یو کښېناوه او خپل قوماندان ته یې وروستل، فاطمه هغوی پر اوښ کښېنوله، د دغه اوښ سپاهي له خپل یوه ملګري سره سپور شو، د دغه کاروان په وړاندې څلور میله واټن و، چې هغوی تر لمر پرېوتو پورې وواځه، دا ځای د خرماو یو باغ و، چې څیمې هم پکې وهل شوې وې، دا د دغه بېدیانیو گزمه سپاهیانو مرکز و، فاطمه یې قوماندان ته وروسته او پر درېواړو تېنټوونکیو نقاب پوښانو یې پیره ودروله، هغوی سبا ورځ قاهرې ته لېږل کېدل.

صلیبیانو پرېکړه کړې وه چې هغوی به په کرک کې ناست د صلاح الدین ایوبي انتظار نه کوي، هغوی د پوځ ویشل پیل کړي وو، د فرانسې پوځ ته یې د صلاح الدین ایوبي د پوځ د مخې نیولو له پار د تیاري امر کړی و، د ریماند پوځ ته یې د مسلمانانو پر پوځ د شاه له لوري حملې کولو امر کړی و، د کرک کلا د دفاع له پاره یې د جرمني پوځ ټاکلی وه د فرانسې او

د پوڅ لوړ پوړي قوماندانان د هیواد نیونې او پادشاهی د پراختیا هیله من و، په هغوی کې دا یوه خبره شریکه وه، چې مسلمانان باید له منځه یووړل شي، خو د هغوی په زړونو کې چې کوم اختلافات وو، هغی پر پرېکړو اغېزه کوله. مؤرخ لیکي چې صلیبیان پر توطئو پوهیدونکي وو، او د مسلمانانو کومې سیمې به یې چې ونیولې، هلته به یې عامه وژنه او بې پتي پیل کوله، د دې پر خلاف به صلاح الدین ایوبی د مینې او اخلاقي اصول داسې په ښه توګه کارول، چې دښمنان یې هم تابع کېدل، سربېره پردې صلاح الدین ایوبی په خپل پوڅ کې داسې ښېګړې پیدا کړې وې، چې د لس ګڼه سپاهیانو چریکي ګروپ به د دښمن زرکسیز کنډک ګډوډ کړ او غایب به شول، دغو وګړیو د ځانونو قرباني معمولي ګڼله، صلاح الدین ایوبی به چې په کوم انداز سره د جګړې په ډګر کې لېشان پوڅ منظم کاوه، هغې به لوی پوڅ هم ناتوانه کاوه، د شویک او کرک په ډګرونو کې هم هغه دا ډول نظامي پوهه کارولې وه، صلیبیانو د هغې معلومات واخیست، د خپل پوڅ بدني او احساساتي څرنګوالي ته یې وکتل، نو هغوی د نیغې او مخامخ حملې خیال پرېښود، او کومه بله لاره یې وسنجوله، خو د دغه لارې چارې په باب هم شکمن وو، د دې چاره یې دا وسنجوله، په مصر کې د بغاوت راپورته کولو او پر مصر حملې کولو ته پاملرنه واپوله.

د مصر د مرستیال ناظم مصلح الدین له لوري ورته ډاډمن راپورونه راتلل، هغوی ته لا دا خبر رسیدلې نه و، چې د مصر د مالي ناظم خضر الحیات وژل شوی، او مصلح الدین نیول شوی کرک ته د دې خبر د رسیدلو له پاره لږ تر لږه پنځلس ورځې واټن وڅکه چې په لاره کې د سلطان صلاح الدین ایوبی پوڅ پروت و، له زیاتو ورځو وروسته یو قاصد په هغې شپه صلیبیانو ته ورسېده، په کومه شپه چې فاطمه تېښتول شوې وه، هغه راپور ورکړ چې د بغاوت له پاره شرایط بالکل برابر دي، خو سودانیان اوس د حملې له پاره تیار نه دي ځکه له هغوی سره د آسونو کمی دی، خو لوبان ورسره زیات دي، هغوی لږ تر لږه پنځه سوه اعلى آسونو ته اړتیا لري.

ایمان پلرونکی

همدومره باید ورسره زینونه هم وی د فرانسوي پوځ قوماندان وویل چې پنځه سوه مجهنر آسونه باید فوراً ولېږل شي، او له هغوی سره باید شپږ اوه قوماندانان هم ولېږل شي، چې د سوهانیانو د جنگي استعداد جاج واخلي او ژر تر ژره حمله وکړي.

له صلیبیانو سره د آسونو کمی و، هغوی په کرک کې اعلان وکړ، چې پر مصر د حملې له پاره په سملاسی توګه د پنځه سوه آسونو اړتیا ده نو عیسوی اوسیدونکیو په درې څلورو ورځو کې آسونه برابر کړل او په داسې لارې یې سوډان ته ولېږل چې دوي باوري وو چې نیول کېږي به نه، د هغوی لارښود هماغه جاسوس وو چې د آسونو د غوښتنې له پاره راغلی و، هغه سوډانی اوله درې کلو راسې یې جاسوسي کوله، له دغو آسونو سره اوه اته پوځي افسران هم وو، چې باید د سوهانیانو د حملې قیادت یې کړی وای، هغوی ته یقین ورکول شوی و، چې له دې ځایه د صلاح الدین ایوبی پوځ نه درېښودل کېږي...

صلاح الدین ایوبی ته همدومره معلومه وه، چې د مصر حالات ښه نه دي، خو دا ورته هم څرګنده نه وه چې له حالاتو ځینی اور غورځوونکی غر جوړ شوی او د چا ودهدو په حال کې دی، علی بن سفیان، سلطان صلاح الدین ایوبی ته ډاډ ورکړی و، چې هغه د استخباراتو جال خپور کړی دی، هغوی به یې له خطراتو نه د مخه خبر وي، هغه د خضر الحیات له وژنې او د مصلح الدین له نیول کېدو هم خبر نه و، غیاث بلیس ته مشوره ورکړل شوې وه، چې سلطان صلاح الدین ایوبی ته خبر ولېږي، خو هغه په دې وینا ځنډولې وه، چې کله تحقیقات مکمل شي سلطان صلاح الدین ایوبی به له اصلی حالاتو خبر کړای شي.

فاطمه د گزمه سپاهیانو قوماندان د شپې له خوا په یوه جلا خېمه کې وساتله، د سهار خبره لا خپره شوې نه وه، چې هغه او درې تنه مخ پټی تېتوونکي یې له اته کسه ساتونکیو سره د قاهرې په لور ولېږل، دغه کاروان تر لمر پرېوتو وروسته قاهرې ته ورسېده او راساً کوټوالي ته ورغی.

غیاث بلییس د دغه پېښې په څېړنه بوخت و، هغه مهال په زېر زمینی کې و، هغه د مصلح الدین کور تلاشي کړ او له هغې ځایه یې د هغه بدکاره ښځه ونیوله، هغې ښځې ځان ازبکي مسلمانانه گڼله، هغې د بلییس د بې لارې کولو ډېره هڅه وکړه، د دې په ځواب کې بلییس هغې ته هغه کوټه له ورايه وښودله، چېرې چې ډېر کلک سړي هم د خپلې سینې رازونه راسپړي، انجلې ومنله چې هغه عیسوي او له یو وروشل نه راغلې ده، هغې له دې اعتراف سره بلییس ته د خپل بدن او دولت ورکولو لالچ پیل کړ، بلییس چې د مصلح الدین له کوره کوم دولت لاسته راوړی و، هغه یې ماغزه لړزولې وو، هغه پوه شوی و، چې مصلح الدین څنگه د صلیبیانو په جال کې نښتی و، پخپله انجلې دومره ښکلې او زړه وړونکې وه، چې د د کولو لپاره یې ډېرین زړه ته اړتیا وه.

بلییس خپل ایمان محکم وساته، هغه ته څرگنده شوې وه چې دا کومه ستره توپنه ده، چې جرړې یې له یروشلم سره نښتې دي، بلییس جنی ته وویل چې هغه دې ورته ټولې خبرې ووايي، انجلې ځواب ورکړ، ما چې څه ویلای شول هغه مې وویل تر دې زیات که څه وایم، دا به له صلیب سره خیانت وي، ما پر صلیب لاس ایښی او سوگند مې یاد کړی دی، چې د خپل هدف په سرته رسولو کې به خپل ځان قربانوم، زما سره چې هر ډول رویه کول غواړې وکړه، هیڅ نه وایم، که ما خوشې کړې او یروشلم او یا کرک ته مې ورسوې، نو چې څومره پیسې غواړې، ستا په پښو کې به کېښودل شي، مصلح الدین له تاسې سره بندی دی، نو ځکه له هغه نه پوښتنه وکړه، ښایې چې یو څه درته ووايي.

بلییس له هغې نه زیاتې پوښتنې ونه کړې، هغه مصلح الدین ته ورغې مصلح الدین په ډېر بد حالت کې و، هغه یې له چت سره څوړند کړی و، داسې چې له اوږو نه یې تړلی و، او پښی یې له ځمکې نه په هوا کې وي، بلییس له ورتګ سره له هغه نه پوښتنه وکړه مصلح الدین دوسته! د څه چې درنه پوښتنه کوم راته یې وې وایه، ستا مېرمن چېرې ده؟ او هغه دې په چا

باندې تښتولې ده؟ اوس به یو څه نورې خبرې هم وایې، ستا یارې خپل ځان ښودلی دی.

مصلح الدین ورته په قهر وویل: رذیله ما پرانزه، چې د مصر امیر راشي، زه به پر تا باندې همدغه حالت راولم کوم چې تا پر ما راوستی دی.

په دې کې د بلیس د ادارې یو موظف سړی راغی او هغه ته یې غوږ کې څه وویل: له حیرانتیا د هغه سترګې ودرېدې، په منډه له زیر زمینی نه ووت، پورته ووخت، هلته د مصلح الدین مېرمن او د هغې درې تښتونکي سړي ناست وو، فاطمی هغه ته وویل چې څه ډول وټښتول شوه او څنگه دا درېوږه ونيول شول.

بلیس فاطمه او نور درېوږه مجرمان زېر زمینی ته بوتلل او د مصلح الدین مخی ته یې ودرول، مصلح الدین چې هغوی ولیدل، سترګې یې پټې کړې ځکه د لیدلو توان یې نه درلوده.

بلیس ترې پوښتنه وکړه په دې درېوږو کې قاتل کوم یو دی؟ مصلح الدین غلی و، بلیس ترې درې کړتې پوښتنه وکړه، څو هغه بیا هم غلی و، بلیس د زیر زمینی یو تن ته اشاره وکړه، هغه سړی رامخې ته شو، له مصلح الدین نه یې غېږه تاوه کړه او ځان یې ورپورې ځوړند کړ، د دې سړي وزن د مصلح الدین تخرگونه سره په جلا کېدو کړل، چې په رسیو تړل شوي وو، هغه له درده چیغې کړې وې ویل منځنی یې قاتل دی.

بلیس هغوی درېوږه یوه جلا ځای ته بوتلل او هغوی ته یې وویل چې ووایې تاسې څوک یې او دا ټوله لړۍ څنگه روانه شویده؟ او که نه نو له دې ځایه به ژوندی ولاړ نه شئ! هغوی پخپلو کې مشوره وکړه او قایل کېدو ته یې غاړه کېښوده، بلیس هغوی سره جلا جلا کړل او فاطمه یې پورته وخېژوله، فاطمی هغوی ته هماغه خبرې وکړې، چې د مخه یې ورته کړې وې، هغې د خپل ځان په باب وویل، چې مور یې سودانی او پلار یې مصری دی، درې کاله کېږي چې له خپل پلار سره مصر ته راغلې يم مصلح الدین زه ولیدلم او زما پلار ته یې سړي راولېږل، ماته څرګنده نه ده چې

په څومره پیسو خبره وشوه پلار مې زه د مصلح الدین په کور کې پرېښودم او د پیسو یوه کڅوړه یې له ځان سره یوړه، مصلح الدین یو عالم او څو کسه سړي کورته راوغوښتل او په اصولي ډول مو نکاح وشوه او زه د مصلح الدین منکوحه مېرمن شوم، هغه له ما سره زیاته مینه کوله او مینه زما کمزوري وه، د پلار له لوري راسره دومره مینه شوې نه وه، ما گومان کاوه چې زه دلته پلار د پلورلوله پاره راوستلی وم، ماته له مصلح الدین نه هیڅکله شکایت پیدا شوی نه و، چې هغه به گوندې دومره بد سړی وي، هغه شراب نه څښل، د بهرنیو فعالیتونو په باب یې راته هیڅ پته نه وه.

صلاح الدین ایوبي چې د شویک په لور کوچ وکړه، تر هغې وروسته په سلاسی ډول په مصلح الدین کې یو بدلون راغی هغه به د شپې تر ډېره وخته له کوره بهرو، یوه شپه فاطمې ولیدل چې په شرابو خمار کورته راغی، د فاطمې پلار شرابي و، هغی د شرابو بوی او شرابیان پېژندلای شول، هغې له مصلح الدین سره د مینې له امله دا هم وزغمل، بیا به کورته شپې له خواشکمن سړي راتلل، یوه شپه مصلح الدین فاطمې ته د پیسو دوه کڅوړې او څو طلاوې ورکړې او په کور کې یې کېښودې، او یوه شپه چې هغه په شرابو کې غرق نشه شو، نو فاطمې ته یې وویل که د مصر شمالي سیمه چې د روم تر بحیرې پورې غزېدلې ماته را کړای شی او که د سوډان له پولو سره تړلې سیمه؟ ستا چې کومه خوښه وي، ته به یې ملکه او زه به یې پادشاه یم. فاطمه دومره هوښیاره جنی نه وه، چې په دې لړ کې یې له هغه نه پوښتلي وای، هغې دا گڼلې وه چې مېړه یې ډېر شراب څښلي او پرته وایي، په هوش کې به هغه د غسې خبرې نه کولې، بیا یوه ورځ یوه ښکلې انجلې د هغه کورته راوستل شوه، دوه سړي ورسره وو د انجلې یې هم په کور کې وه نکاح یې شوې نه وه، دغې انجلې د فاطمې د ملگرتیا زیاته هڅه وکړه، خو هغې له جنی کرکه کوله، هغې جنی ترې مېړه خپل کړ، تردې وروسته د خضر الحیات وژنه پېښه شوه.

* * *

د درېواړو مخ پتیو مجرمانو په لومړي سر کې بلیس ته غلطی خبرې وکړې، خو بلیس هغوی لارې ته راوستل درېواړو چې جلا جلا کومې خبرې وکړې، له هغو نه څرگنده شو، چې درېواړه د فدايانو د ډلې سرې دي، هغوی د صلیبیانو له لوري د مصلح الدین سره ملګري شوی وو، مصلح الدین ته بې شمېره دولت او یوه انجلی ورکړل شوی وه، او دا وعده هم ورسره شوې وه، چې که د صلاح الدین ایوبي پر خلاف یې پاڅون بریالی کړ، نو د مصر له پولو سره جوخت به یو جلا ریاست د هغه له پاره جوړېږي، چې واکمني به یې د مصلح الدین او عیسوي انجلی په واک کې وي، مصلح الدین لوړ پوړي چارواکي د ځان ملګري کول پیل کړي وو، خو خضرالحيات یې نه ملګری کېده، پر مالیه او بیت المال قبضه اړینه وه، چې د خضرالحيات په شته والي کې یې امکان نه لاره، د خزاني ساتونکی ټولی د سر تېرو سپاهیانو ټاکل شوې ډله وه، مصلح الدین د خضرالحيات له وژنې سره د دغه کنډک بدلول غوښتل او پر ځای یې باید بغاوت ته تیار سپاهیان او دوه تنه حشیشیان (افیمیان) ټاکلی وای، دیاد شویو درې کسانو کار د هر هغه چا وژنه وه، چې پرېکړه یې مصلح الدین کړې وای، هغوی ته د دې کار اجوره په پرله پسې توګه د صلیبیانو له لوري ورکول کېده، څرنگه چې هغه دغه کار د کسب په شکل کاوه، نو ځکه یې له بلې لارې هم د مزدورۍ اخیستنې کوښښ هم کاوه، نو ځکه یې له مصلح الدین نه پنځوس اشرفی او دوه طلاوې هم غوښتلې، چې هغه د خضرالحيات تر وژنې وروسته ورنه کړې، هغه ورته ویلي وو، چې تاسې ته پوره اجوره درکول کېږي، هغوی ورته د وژنې ګواښ وکړ او مصلح الدین ورته په بدل کې د خپلې ښځې وړاندیز وکړ او ورته وې ویل چې تاسې ته به د دې نه ښه قیمت په لاس درشي ځکه فاطمې له هغه سره پدې هکله مرسته نه کوله.

مصلح الدین لا تردې وخته په چټ کې ځوړند و، هغه چې کله د تحقیقاتو له پاره پرانستل شو، بې هوشه شوی و، د جاسوسي نجلۍ کوتې ته چې ورغلل هغه مړه شوې وه، له خولې یې څگونه تللی وو، طبیبانو چې ولیدله

، وې ویل چې زهر یې خوړلي دي، له هغې سره یوه وړه کڅوړه پرته وه، د هغې نه له ورايه خوگندېده، چې زهر پکې بند شوي وو، چې نجلۍ د خپلو جامو په کومه برخه کې پټه کړې وه ... ډېر وخت وروسته مصلح الدین په هوش راغی، خو هغه ایلټې یې غړولې، په خبرو خبرو کې به غلې شو او بیا به یې په غټو غټو ټولو ته کتل، بیا به یې بې مفهومه خبرې کولې، طبیبانو پرې دارو وخورل، خو د هغه دماغ د جزا اونیول کېدو له تکلیفه ګډ وده شوی و.

په هماغه شپه غیاث بلییس ته یو عزتمند سړی راغی، د هغه نوم زین الدین علی و هغه بلییس ته وویل چې هغه ته څرګنده شوې ده، چې کوم جاسوس او څو تنه ورنکارې نیول شوي دي او هغه هم یو څه څرګندونې کول غواړي، زین الدین د سیاسي او ټولنیزو چارو د ډګر ستر مشر و، هغه پیر او لارښود نه و، خو ستر ستر حاکمان یې مریدان وو هغه ته د حاکمانو او ټولنې د لوړې طبقې په خلکو کې له درې څلورو کسانو له لوري معلومه شوې وه، چې د سلطان صلاح الدین ایوبي او د هغه د پوځ د غیر حاضری له امله دښمن ګټه پورته کوي او په داسې چالاکی سره د سازش او بغاوت زهر خپروي، چې د چا نیول آسان نه دي، زین الدین - غیاث بلییس او د علی بن سفیان مرستیال حسن بن عبدالله ته د څه ویلو پر ځای په شخصي توګه د دغه وړانګاری د درک لګولو هڅې پیل کړې وې، د پوځ غټ او واړه افسران به هم د هغه مجلس ته راتلل، له هغوی نه یې د زیاتو خبرو معلومات ترلاسه کړي وو، او د زیات شمېر کسانو نومونه او د هغو کړنې ورته څرګندې وې، هغه په اصل کې په ځانګړې توګه د وړانګارو پر خلاف خپله ډله جوړه کړې وه، چې خورا حساس رازونه یې لاسته راوړي وو.

یوه مصري تاریخ لیکونکي پخپل کتاب سلطان صلاح الدین ایوبي کې د نوطو او بغاوت د څېړنې شمله د زین الدین او علی بن سفیان پر سر تړلې ده، او د درې څلور کسه موزخینو حواله یې وړاندې کړې ده، خو د هغه زمانې چې کومې لیکنې ساتل شوي دي، له هغو نه څرګندېږي، چې د مالي چارو د ادارې د مشر خضر الحیات له وژنې د صلیبیانو دا توطئه رسوا

شوی وه، چې د وسیلې په توګه پکې هماغه مسلمانان کارېدل چې صلاح الدین ایوبي پرې باور لاره، په هر حال د دغه ستر شخصیت د ځانګړیو څېړنو او د هغو لاسته راوړنه یوه داسې کارنامه وه، چې موږ ځینو ورته پر ځای شاباسی ورکړی دی، هغه بلیس ته وویل چې لا یو څو ورځې نور هم خپلو څېړنو ته دوام ورکول غواړي، تر څو ټولې توطئې په نڅېنه کړای شي، خو د نیول شویو وړانګاریو خبره ښار کې مشهور شوه چې د هغه له امله یې نور ملګري پټ شول هغه یې ورته نومونه او درکونه وښودل او خپل مخبران یې هم بلیس ته وسپارل، حسن او بلیس پریکړه وکړه چې صلاح الدین ایوبي ته دې په سملاسي ډول اطلاع ورکړل شي او د دې کار لپاره یې همدا زین الدین وټاکه، په هماغه ورځ یې د دولس تنه سپرو سپاهیانو په بدرګه د شوبک په لور ولېږه.

* * *

په دریم ماښام دغه کاروان شوبک ته ورسیده، سلطان صلاح الدین ایوبي چې کله زین الدین ولیده، نو حیران هم شو او خوښ هم د هغه له شخصیت نه خبر و، د غېږي روغې یې ورسره وکړ، زین الدین وویل: ما کوم ښه خبر راوړی نه دی، د مالیې رئیس خضر الحیات وژل شوی دی، او د هغه قاتل ستاسې مرستیال ناظم مصلح الدین په کوتوالۍ کې لیونی شوی دی ... د سلطان ښه ژېر شو.

زین الدین هغه ته ډاډ ورکړ او تفصیلات یې ورته وویل: د هغه پوځ په باب یې چې په مصر کې و، ورته وویل. د هغوی تر منځ بې باوري خپره شوې ده، دغسې آوازي خپرې شوي دي چې د شوبک فاتح پوځ په سرو او سپینو زرو موږ کړای شوی او عیسوی انجونې هم ورته سپارل شوي دي، په مصري پوځ کې دا وېره هم خپره کړای شوې چې د سودانیانو یو ستر لښکر پر مصر د حملې په حال کې دی، چې د مصر لږ شان پوځ یې مخه نیولی نه شي اود مصري پوځ ټول سپاهیان به ووژني، او صلاح الدین ایوبي هم دا غواړي چې مصري پوځ ووژل شي، سر بهره پردې دا آوازه هم

خوره ده، چې سلطان صلاح الدين ايوبی د جگړې په ډگر کې سخت زخمی شوی دی، کېدای شي چې ژوندی پاتې نه شي، د هغه قوماندانان هلته خپلسری شوي دي زین الدین وویل چې هلته د سلطان صلاح الدين ايوبی د زخمی کېدلو خبر باوري گڼل شوی دی، نو ځکه د مصلح الدين په څېر حاکمان مصر د صلیبیانو په مرسته په کوچنیو کوچنیو برخو ویشل او د خپلواکو ریاستونو د جوړولو لارې چارې لټوي.

سلطان صلاح الدين ايوبی د وخت ضایع کولو پرته ډېر چټک قاصد راوغوښت او د نور الدين زنگي په نامه یې په یوه پیغام کې د مصر ټول حالات ورته ولیکل او له هغه نه یې پوځي مرسته وغوښته، هغه ورته ولیکل چې که زه دلته پاتې کېږم، نو مصر له لاسه وځي او که څم نو د شوبک سوبه په ماتې باندې بدلېږي، نیول شوې سیمه باید په هیڅ حالت کې هم له لاسه ورنه کړل شي، ما تر اوسه دا پرېکړه ونه کړې شوه، چې دلته پاتې شم او که مصر ته ولاړ شم، هغه قاصد ته وویل چې شپه ورځ دې آس غلوي، که آس یې سترې شي، چې هر څوک سپور یې مخی ته ورشي له هغه سره دې بدل کړي او که څوک انکار وکړي نو خو خپل رفتار دې نه کموي، هغه ته یې دا لارښوونه هم وکړه، چې که د دښمن په گېر کې راشي، نو د ځان وېستلو کوښښ دې وکړي او که ونیول شي، نو دا پیغام دې په خوله او تېردې کړي، خو چې پیغام د دښمن لاسته ورنه شي، قاصد روان شو، سلطان صلاح الدين ايوبی همدغسې یو بل استاذی راوغوښت او هغه یې د خپل ورور تقی الدین په لور د پورتنیو لارښوونو سره ولېږه، هغه په وروستی پیغام کې خپل ورور ته ولیکل، له تاسره چې هر څه دي، هر څومره جنگیالي سپاهیان چې راټولولی شي، پر آسونو سپاره شي او قاهرې ته ځانونه ورسوي، په لاره کې له اړتیا پرته مه تم کېږي، زه نه پوهېږم چې له تاسې سره به کوم ځای کې گورم؟ او گورم به هم او کنه؟ که په قاهره کې مو سره ونه لیدل او زه ژوندی پاتې نه شوم، نو د مصر امارت پخپل لاس کې واخلم، مصر د بغداد د خلافت ملکیت دی او

الله جل جلاله د دغه ملکیت د ساتنې مسوولیت ایوبی کورنۍ ته سپارلی دی، تر روانېدو د مخه د محترم پلار (نجم الدین ایوب) لاسونه ښکل کړه او ورته ووايه چې پر ملا دې وټپوي، بیا د مور مرحومې مزار ته ورشه، د هغه روح ته دعا وکړه، راځه! الله جل جلاله ستا ملگری دی، زه چې هر چېرې یم هلته به انشاء الله د اسلام بیرغ نه رابښکته کیږي، ته په مصر کې د اسلام توغ سر لورې وساته، دغه قاصد هم ولېږل شو.

د دغو دواړو استازیونه چې کوم سلطان نورالدین زنگی ته ورسېده، د هغه برني حالت دا و چې چپ لاس یې د تورې په گذارونو ریچې ریچې شوی و، او په ملا کې یې غشی خښ و، هغه د زنگی په پښو کې پرېوت، همدومره وه یې ویلای شول، چې په لاره کې د دښمن سره مخ شوی وم، بیا مې هم پیغام راوړساره.

هغه پیغام د سلطان زنگی په لاس کې کېښود او شهید شو، د نورالدین زنگی پوځ چې کله د شوبک کلاته په نږدې کېدو شو، نو په کلا او ښار کې اعلان وشو، چې د صلیبیانو پوځ دی، له یوې شېبې ضایع کولو پرته د شوبک پوځ د مقابلې تیاری وکړ، خو په گرد کې چې کوم بېرغونه را څرگند شول، هغه د مسلمانانو بېرغونه وو، بیا له دورونه د تکبیر ملکوتی نارې راپورته شوی، له کلا نه سلطان صلاح الدین ایوبی له مرستیالانو سره د استقبال له پاره مخی ته ورغی او ښه راغلاست یې ورته وویل.

* * *

درې څلور ورځې وروسته چې په قاهره کې کوم پوځ و، هغې ته په میدان کې د راتولېدو حکم وشو، پوځیانو پوښتنې کولې چې څنگه ورته د تیارسۍ امر شوی دی، ځینو ویل، چې بغاوت به وي، ځینو ویل چې د سودانیانو یرغل را روان دی، تر قوماندانانو پورې یې څوک خبر نه وو چې د دغو راتولېدو هدف څه دی؟ دغه امر د پوځ له مرکزي قوماندانۍ نه شوی وو، کله چې ټول فوځ په خپل ترتیب په میدان کې راتول شو، له یوه لوري شپږ اوه آسونه د میدان لوري ته په خفاسته را څرگند شول ټولو چې

ولیدل، حیران پاتې شول، تر ټولو د مخه صلاح الدین ایوبی را روان و، ټول ترې خبر وو، چې هغه په شویک کې دی، سلطان صلاح الدین ایوبی حیرانوونکی حرکت وکړ هغه له پرتوګ پرته نورې ټولې جامې وویستلې، سربېره هم لوڅ کړ، او د پوځ د ټولو صفونو په مخ کې پر آس سپوز په ډګ ډګ تېر شو بیا د پوځ مخې ته راغی او په لوړ غږ یې وویل: زما په بدن باندې چا کوم زخم ولیده؟ آیا زه مړ او که ژوندی یم؟

یوه اوبښ سپاره وویل د مصر د امیر بخت دې لوړ وي، مونږ ته ویل شوي وو، چې تاسې زخمي شوي یاست او د رغېدو نه یاست سلطان صلاح الدین ایوبی یو ځل بیا په لوړ غږ وویل چې تر وروستی صفه رسېده که دا خبر دروغ وي نو هغه ټولې آوازې هم دروغ دي، چې ستاسې غوږونو ته رسول شوي دي، هغه وویل: د کومو مجاهدینو په باب چې تاسې ته ویل شوي وو، چې په شویک کې سره او سپین زر لوتوي، او له عیسوي انجونو سره مزي چرچې کوي، هغوی د فلسطین په شگلنو دښتو کې له یوې کلا نه بلې او له بلې نه د بلې فتح کولو په تیاریو کې اخته او د سپېڅلیو احساساتو په سمندر کې لامبو وهي. هغوی ولې د لوږې تندې مري؟ یوازی د دې له پاره چې ستاسې د میندو، خویندو او لوږو پټ او عزت له صلیبي وحشیانو وژغوري، په شویک کې مونږ د مسلمانو انجونو د هغوی د مور او پلار دا حال لیدلی دی چې لونه یې له عیسویانو سره دي او مور او پلار یې د همغوی په بېګار کمپونو کې له تکالیفو تېرو لومړي، اوس، کرک، یروشلم او د فلسطین هر کلی چې د عیسویانو په واک کې دي، له مسلمانانو سره همدغه چلند کیږي، له جوماتونو طبیلي جوړې شوي، او د قرآن عظیم سپېڅلې پاڼې په کوڅو او بازارونو کې د هغوی په پښو کې رغېږي او مونږ به مزی او چرچې کوو؟

دا وینا دومره جذباتي او پاروونکې وه، یو قوماندان چیغه کړه وې ویل: بیا نو مونږ دلته څه کوو؟ مونږ ولې د جګړې ډګر ته نه بهول کیږو؟

ایمان پلورونکی

سلطان صلاح الدین ایوبی ورته وویل: تاسې دلته د دې له پاره کېښنول شوي یاست چې د دښمن خپرې کړای شوي آوازي واوری! او پر هغو باور وکړی! تاسې دلته د خپل بیرغ پر خلاف بغاوت وکړی! چې سودانیان له صلیبیانو سره یو ځای د مصر خاوره ونیسی او ستاسې لونی هم بې پته کړی! تاسې د قرآن پاک پانې په خپلو لاسو ولې بهر نه غورځوی؟ آیا تاسې د قرآن بې حرمتی پر صلیبیانو کول غواړی؟ تاسې چې د خپلو ایمانونو ساتنه کولای نه شي، د خپل قوم د پت ساتنه به څنگه وکړی؟

په ټول پوځ کې وراخطایې پیدا شوه، صلاح الدین ایوبی وویل: تاسې ته دلته څو تنه قوماندانان نه ښکاري، زه به هغوی تاسې ته دروښیم.

هغه یوه لوري ته اشاره وکړه، لس یوولس کسه سړي چې په غاړو کې یې رسی اچول شوي او لاسونه یې شاته تړل شوي وو د پوځ مخې ته راوستل شول، هغوی یې د صفونو مخې ته تېر کړل، سلطان صلاح الدین ایوبی اعلان وکړ، دا ستاسې قوماندانان وو، خو دا د هغه قوم دوستان دي، چې ستاسې د دین، پیغمبر او هیواد دښمنان دي، دا دي نیول شوي دي، سلطان صلاح الدین ایوبی پوځ ته د خضر الحیات د وژنې او د مصلح الدین د نیول کېدو ټوله پېښه واوروله او مصلح الدین میبدان ته راوستل شو، هغه لا تردې وخت هم د لېونتوب په حالت کې و، سلطان صلاح الدین ایوبی هغه تېره شپه په کوټوالی زندان کې لېدلی و، هغه سلطان صلاح الدین ایوبی پېژندلی نه و هغه د خپل ریاست او خپلواکۍ خبرې کولې، اوس سلطان صلاح الدین ایوبی هغه پر آس کېښناوه او د پوځ مخې ته یې راووست، هغه چې پوځ ولیده په لوړ غږ یې وویل. دا خو زما پوځ دی، د مصر د حکومت پر خلاف بغاوت وکړی، زه ستاسې پادشاه یم، صلاح الدین ایوبی د مصر دښمن دی، تاسې هغه ووژنی.

هغه خبرې کولې او لکه د لېونو په څیر یې له خولې نه څگونه روان وو، د پوځ له صفونو د شغ غوږاغی او یو غشی مصلح الدین په مری کې ښخ شو، هغه د پرېوتو په حال کې و، چې څو نور غشی یې پر بدن ننه وتل،

صلاح الدین ایوبی چیغې کړې او غشي ویشتونکې یې منع کړل، قومدانانو غشي ویشتونکیو ته د را مخکې کېدو وویل، له هغوی نه یوه یې وویل، مونږ یو خاین وژلی دی، که دا قتل وي نو زموږ غاړې حاضرې دي، سلطان صلاح الدین ایوبی هغوی وبخښل، د هغه په بدن کې لاتر دې وخته یوازې پرتوگ و، نور بدن یې لوڅ و، هغه جلا د همالته راوغوښتو او هغه خاینان چې د پوځ مخې ته درول شوي وو، د هغوی سرونه یې همالته له تنو نه جلا کړل.

هغه د یوه بل حکم په کولو ټول په حیرانتیا کې واچول، امر یې وکړ چې دا پوځ به له دې ځایه نیغ (مستقیم) د جگړې ډگر ته ځي، ستاسې شخصي او نور سامانونه به تاسې پسې راوړل کیږي، پوځ کوچ وکړه، مطلب یې دا و چې مصر به یې پوځه پاتې کیږي، سلطان صلاح الدین ایوبی د غدارانو پری کړای شو یو سرونو ته وکتل او له چا سره یې په خبرو پیل وکړ، سلگۍ غوندې یې وکړه او پر مخ یې غبرگې اوبنکې راغلې، جامې یې واغوستې او یوه لورې ته ولاړ، هغه خپلو ملگریو حاکمانو ته وویل. زه دا خطر وینم چې دښمن به زموږ په قوم کې همداسې خاینان پیدا کوي او داسې یوه ورځ به راشي چې د غدارانو ورمېړونه پرې کوونکي به هم دښمن ته دوست وایي، دوستانو! که اسلام سرلورې لیدل غواړئ نو دوست او دښمن وه پېژنی !!!

د مصر کومو حاکمانو ته چې څرگنده نه وه چې پوځ ته ولې د تللو امر شوی، هغوی ته یې وویل- چې دا پوځ دلته بې کاره ناست و، ما ورته امر وکړ، چې دلته یې بېکاره مه پرېږدئ، جنګي تمرینات پرې وکړئ، له ښاره یې لرې بوځئ او وخت په وخت یې په جگړیز حالت کې وساتئ، ذهني روزنه یې هم وکړئ، خو زما امر عملي نه کړای شو، ما دولس تنه مسئولو حاکمانو ته د مرګ سزا ورکړه، هغوی د یوې توطیې له مخې پوځ اوزگار وساته، عسکرو په جوارۍ او نشو ساعت تېرول پیل کړي وو او ذهنونه یې آوازو منلو ته تیار شوي وو، تاسې ښایي فکر کوئ چې مصر بې پوځه پاتې شو، مه وېرېږئ، پوځ راروان دی کوم پوځ چې شوبک فتحه کړی دی، هغه

ایسان پلرونکی

قاهرې ته داخل شوی ، هغوی په ماپسې رالېږدېدلي ، هغه پوځ دښمن او د هغوی گناهونه له نږدې لیدلي ، څوک یې باغي کولای نه شي ، د هغه سپاهیان شهیدانو ته دوکه ورکولای نه شي ، او دا پوځ چې له دې ځایه ځي ، پر کرک به حمله کوي ، کوم سپاهي چې یو ځل له دښمن سره مخامخ او وه جنگیږي ، بیا یې هیڅ ډول لالچ غداري ته تیارولی نه شی .

دغه بدلون داسې پېښ شوی و ، چې کله سلطان صلاح الدین ایوبي ، نورالدین زنګي او خپل ورور تقی الدین ته استازي ولېږل ، پخپله په پټه د قاهرې په لور روان شو ، خپلو مرستیالانو ته یې قوماندې وسپارله او کوتلی لارښوونې یې ورته وکړې ، چې له غیرحاضری نه یې هیڅوک خبر نه شي ، هغه ورته ویلي وو ، چې زنګي به خامخا مرسته راولیږي څومره پوځي مرسته چې هغه راوه لېږي ، همدومره پوځ قاهرې ته راوه لېږي ، خو په لاره کې دې زیات پړاوونه نه کوي ، له دې نه سلطان صلاح الدین ایوبي دوه هدفه لرل ، یو دا چې که د مصر پوځ باغي شو ، نو د جګړې له ډګر نه راغلی پوځ به بغاوت غلی کړي او که حالات ښه شول ، نو د مصر پوځ به محاذ ته ولاړ شي او د محاذ پوځ به مصر ته راشي ، سلطان صلاح الدین ایوبي چې قاهرې ته ورسیده ، په قاهره کې د هغه شتوالی پټ وساتل شو ، په هماغه شپه یې د زین الدین په لارښوونه ټول ځاینان په ویدو ونیول ، پر څو نورو ځایونو کې یې هم تلاشي وکړه ، هغو درې تنو حشیشانو هم د ځینی کسانو نومونه ښودلي وو ، هغوی هم وه نیول شول ، د هیچا د رتبې او مرتبې خیال ونه ساتل شو .

فاطمه د سلطان صلاح الدین ایوبي له امر سره سمه زین الدین ته وه سپارل شوه ، او ورته وویل شوه چې په یوه موزون ځای کې یې د نکاح چاره ترسره کړي ، اوس سلطان صلاح الدین ایوبي د تقی الدین انتظار کاوه ، هغه دوه درې ورځې انتظار وکړ ، تقی الدین له دوه سوه سپرو سره راورسېده ، صلاح الدین ایوبي هغه ته د مصر حالات او پېښې او راتلونکي پلان ورکړ او پر خپل ځای یې وټاکه ، او دا یې ورته اجازه وکړه چې سوډان

دې تر نظر لاندې ساتي او چې کله ضروري او مناسبه وگڼي حمله دې پرې وکړي.
د دغو لارښوونو او احکامو وروسته صلاح الدين ايوبی شوبک ته روانېدو، چې په همدې شېبه کې علي بن سفيان چې له هغه سره راغلی و وویل: د کرک صليبيانو ستاسې له پاره والی رالېږلې ده، که لږ څه نور انتظار وکړی والی به وگوري. علي بن سفيان سلطان صلاح الدين ايوبی حیران پرېښود بهر ووتو هغه سلطان صلاح الدين ايوبی ته هم د بهر را تللو بلنه ورکړه.

سلطان صلاح الدين ايوبی پر آس سپور له علي بن سفيان سره روان شو، لږ څه وړاندې په میدان کې پنځه سوه آسونه ولاړ وو، پر هر آس زین هم و، له دغو آسونو لږ اخوا اوه اته صليبيان پر رسيو تړلي ولاړ وو، او د خپل پوځ يې يو سرحدی کنډک هم د تيارسی په حال کې ولاړو، سلطان صلاح الدين ايوبی وپوښتل دا آسونه له کومه راغلي دي؟ علي بن سفيان يو سړی راوباله او د سلطان صلاح الدين ايوبی مخی ته يې ودراره وې ويل: دا زما د استخباراتو سړی دی، دا له درې کلو راسې د صليبيانو له پاره جاسوسي کوي، دی د صليبيانو او سودانيانو تر منځ د اړیکو کار کوي، هغوی دی خپل جاسوس گڼي، خو دا په اصل کې زما سړی دی، دی کرک ته تللی او صليبي شاهانو ته يې د سودانيانو پيغام رسولی و، چې هغوی ته د پنځه سوه آسونو او زینونو اړتیا ده، هغوی ورته له آسونه سره دا څو تنه خپل پوځي افسران هم ورکړل دوی د هغه سوداني لښکر د قيادت له پاره روان وو، چې پر مصر د حملې له پاره تيارېږي، زما دې زمري دوی دی خوا راتا وکړل او په جال کې يې ورنښلول خپله سرحدی قشله يې راوغوښته خپله پېژندگلوي يې ورسره وکړه او دغه کنډک دا پنځه سوه آسونه او دا صليبي افسران قاهرې ته راوستل.

علی بن سفیان صلیبی افسران د نورو معلوماتو تر لاسه کولو له پاره
خپل مرستیال حسن بن عبدالله ته وسپارل او پخپله له سلطان صلاح الدین
ایوبی سره د شویک په لور روان شو.

د کنهرو شهر

د توطنو او تگيو د مجرمانو وینې لا د قاهرې شگو زغملې نه وې، چې د سلطان صلاح الدين ايوبې ورور تقی الدين د هغه په بلنه قاهرې ته له دوه سوه سپرو سره راوړسېده. د توطنې د مجرمانو مری پرې شوې وې، او داسې ښکارېدل، چې د قاهرې شگې د دغو مجرمانو له وینو جډېولو خان زغوري، چې له صلیبیانو سره یو ځای شوي او د اسلامي امت د بیرغ د راکښته کولو په هڅوکې مصروف وو، سلطان صلاح الدين ايوبې د هغوی ټولو مړي وکتل، د هغوی پرېکړای شوي سرونه یې پرې روحه سینو ایښي وو، یوازی یو مری چې تر ټولو د لوړې مرتبې خاين او د سلطان صلاح الدين ايوبې مکمل باوري سړی و، دا د قاهرې مرستیال ناظم مصلح الدين و، د پوځ په مخکې چې کله د مصلح الدين جرمونه ویل کېدل د اسلام یو احساساتي سپاهي په لینده کې غشی ایښی او د مصلح الدين له مړۍ نه یې تېرو بهر ایستلی و، سلطان صلاح الدين ايوبې د سپاهي دغه غیر قانونی حرکت بڅښلی و، چې یو د ایمان څښتن هم د اسلام پر خلاف خیانت زغملی نه شي، همدې سلطان صلاح الدين ايوبې پخپل پوځ کې دایمان قوت پیدا کړی و.

د دغه مرو په لیدلو د صلاح الدين ايوبې په مخ کې د خوښۍ څرک هم نه لیدل کېده، چې د هغه په صفونو او د حکومت په نظام دومره زیات شمېر نوطیه گر او خاين کسان نیول شوي دي او هغوی ته د مرګ سزا ورکړل شوې ده، د هغه څېره غمجنه، او سترګې یې سرې وې، لکه د اوښکو نه بهېدلو هڅه چې کوي، په قهر خو ډېر زیات و، چې څرګندونه یې هغه په دې الفاظو وکړه: له دوی نه به د یوه جنازه هم نه ادا کېږي، د دوی مړي به یې خپلوانو ته نه ورکول کېږي، چې کفن هم ورنکړي، د شپې په تیاره کې یې په یوه ژوره کنده کې وه غورځوی، خاورې پرې واچوی او ځمکه پرې هواره کړي، چې په دې دنیا کې خو یې د مړۍ پته هم ونه لگېږي.

د سلطان صلاح الدین ایوبی اعتمادی ملگري قاضی بهاوالدین شداد ورته وویل: محترم امیر! د کوتوال بیان او د گواهانو شاهدي باید و لیکل شي او په یوه دوسیه کې وساتل شي، چې د دې گوتنیونی خای پاتې نه شي، چې دا پرېکړه یوازې د یوه کس وه، ستاسې پرېکړه په حقه ده، له پوره انصاف نه کار اخیستل شوی، خو د قانون غوښتنه بل څه ده.

آیا قرآن دا حکم کړی دی، چې له کفارو سره د ملگري شویو مسلمانو چې د اسلام جرړې پرې کوي، هغوی ته دې دا حق ورکړل شي، چې د عدالت په مخکې ودرېږي، د دیندارو او الله جل جلاله او رسول الله صلی الله علیه وسلم د عظمت ساتونکی دې دروغجن ثابت کړي؟

سلطان صلاح الدین ایوبی دا خبره له خورا صبر او زغم وروسته وکړه، چې د یو بادیانته مسلمان قهر او غوسه ترې له ورايه ښکارېده، هغه ټولو حاکمانو ته چې هلته موجود وو په خطاب کې وویل: که ما پر دوی بی انصافي کړي وي، نو ماته د دومره زیاتو مسلمانانو د وژنې په بدله کې د مرگ سزا راکړی او زما مړی له ښاره لرې وغورځوي، چېرې چې دښتي گیدرې او کارغان زما هډوکي هم د ځمکې پر مخ پرې نږدي، زما ملگريو! خو ماته له سزا راکولو د مخه قرآن کریم سر تر پای ولولی! که قرآن ماته سزا راکوي، نو زما غاړه حاضره ده!

کوم بل چا وویل: قدرمنه سالاره! بې انصافي شوی نه ده، د قاضي شداد مقصد دا دی، چې د قانون بی ارزی ونشي سلطان صلاح الدین ایوبی وویل: زه پوه شوم د هغه مقصد د آیینې په څېر روښانه دی، زه تاسې ټولو ته یوازې همدومره ویل غواړم، چې د وخت حاکم په ځانگړي ډول پوهېږي، چې څوک ورته د غدارۍ په جرم مخې ته راوستل شي، چې دا خاین دی، نو دا د وخت د واکمن مسئولیت دی، چې هغه د شهادتو او د قانون په نورو پېچلتیاو کې له پرېوتو پرته خاین ته هماغسې سزا ورکړي، څنگ یې چې حقدار دی، که هغه له سزا ورکولو تېښته کوي، وېرېږي او وړاندې وروسته کوی یې، نو دغسې حاکم پخپله خاین دی او یا خولې تر

لږه نا اهل او بې ایمانه خامخا دی، هغه وېره لري، چې که قاضي ته ورشي، نو مجرم به هم هغه ته مجرم ووايي، زما زړه پاک دی، ما د غدارانو په صف کې ودروي، الله جل جلاله به ترې ما جلا کړي، که ستاسې زړونه د کعبې د رب په رڼا روښانه وي، نو له مجرمانو سره د مخامخېدو نه مه وېرېږئ، خو زما دوست بهاولدين چې کومه مشوره راکړې ده، پر هغې عمل وکړئ، کاغذونه تیار کړئ او پر محترم قاضي صاحب پرېکړه وليکئ، څرگنده ده چې دا پرېکړه به د هغه نه وي، وه ليکئ چې د مصر امير چې د پوځ اعلى قوماندان هم دی، هغه خپل ځانگړي اختيارات کارولى او مجرمانو ته يې د مرگ سزا ورکړې ده، چې جرمونه يې بې له شکه ثابت شوي وو.

سلطان صلاح الدين ايوبى خپل ورور تقى الدين ته وکتل، هغه سترې او له ډېر لرې سفر نه راغلى و، سلطان صلاح الدين ايوبى هغه ته وويل زه ستا په مخکې بې خوبې او سترېا وينم، خو ته آرام کولای نه شې، ستا سفر لا پای ته رسېدلى نه دی، بلکې اوس به پيل کېږي، زه بايد شوبک ته ولاړ شم، خو له تاسره به له ضروري خبرو اترو وروسته انشاء الله روانېږم.

د ښار ناظم وويل: کومو کسانو ته چې د مرگ سزا ورکړل شوه، د هغوى له کونډو او بچيانو سره څه وکړو؟

سلطان صلاح الدين ايوبى وويل: د هغوى له پاره زما پر هماغه احکامو عمل وکړئ، چې تر دې د مخه مې د غدارانو د کورنيو په باب صادر کړي دي. خو دا يې هم وويل: چې د کونډو په باب څېړنه وکړئ چې هغوى خو به د خپلو مېړونو په څېر د دښمنانو په جال کې نښتې نه وي، په مونږ کې خوشځپالنې هم ځاینان پيدا کړي دي، تاسې وليدل، چې صليبيانو زمونږ د ورونو ایمانونه د ښايسته ښځو په مقابل کې وپېرودل په هغوى کې چې کومې کونډې نېکې او مومنې دي، د هغوى ودونه يې له خوښې سره سم وکړئ، پر يوې هم خپله پرېکړه ونه تپئ، خو پام کوي، چې کومه ښځه بې سرسيوري پاتې نه شي، او له با عزته ژوند بې برخې نه شي، او د اړتيا په حال کې پرې نه ښودل شي، خو د دې خبرې هم خيال وساتئ، چې څوک

د هغوی غوږونو ته دا خبره ونه رسوي، چې خاوندان یې بې گناه وژل شوي دي، د هغوی په ذهنونو کې دا خبره کنبېنوی، چې تاسې خوش بختی یې، چې له هغو مجرمانو مېړنو مو نجات ومینده ... د هغوی د اولادونو روزنه په خصوصي ډول وکړی، ټول مصارف یې له بیت المال نه ورکړی، د خاینانو بچي خاینان نه وي په دې شرط چې پالنه او روزنه یې صحیح وشي، دا په ټولو مسلمانانو حق لری چې د هغوی ښوونه او روزنه په مینه او اخلاص سره وکړی.

* * *

سلطان صلاح الدین ایوبي غوښتل چې بېرته ژر ولاړ شي، له هغه سره فکر و چې د هغه په نشتوالي کې صلیبيان حمله ونه کړي د نور الدین زنگی رالېږل شوی پوځ د شوبګ او کرک سیمو ته رارسېدلی و، د قاهرې پوځ لا ور روان و، خو دغه دواړه پوځونه باید له سیمې سره بلد کړای شوي وای، هغه خپل دفتر ته ولاړ، او خپل ورور تقی الدین، علی بن سفیان، حسن بن عبدالله، غیاث بلیس او خوتنه نور مرستیالان او حاکمان یې راوغوښتل، هغه زیاتره لارښوونې تقی الدین ته کول غوښتل، چې د هغه په غیر حاضری کې به یې ورور تقی الدین د مصر حاکم او د پوځ اعلی قوماندان وي، او ده ته به همدومره واک حاصل وي، څومره چې صلاح الدین ایوبي پخپله لرلو.

سلطان صلاح الدین ایوبي خپل ورور ته وویل: تقی الدینه! له همدې اوس نه له زړه نه اوباسه چې ته زما ورور یې! که نا اهلي، بد دیانتی، لټی، خیانت، سازش او یا بې عدالتی دې وکړه، د هماغومره سزا مستحق به گڼل کېږې چې د اسلامی شریعت په قانون کې لیکل شوې ده.

تقی الدین وویل: محترم امیر صاحب! زه خپل مسئولیتونه ښه پېژنم او له هغو خطرونه هم خبر یم، چې مصر ورسره مخ دی.

سلطان صلاح الدین ایوبي وویل: یوازی مصر ته نه بلکې ټول اسلامی امت ته ورپېښې دي او د اسلام د پر مختګ او اسلامي سلطنت د پراختیا

او استحکام په لارو کې ستر خنډونه دي، تل یاد ساته، هر هغه سیمه چې اسلامي سلطنت ورته ویل کېږي، هغه د کوم فرد یا ډلې جاگیر نه دی، د الله جل جلاله ځمکه ده او تاسې ټول د هغې ساتونکي او امانتګر یاست، د دې خاورې زړه زړه او بڅری، بڅری تاسې سره امانت ده، د دې ځمکې خاوره هم چې د کوم کار له پاره کارول غواړې نو فکر وکړه چې د کوم بل انسان حق لاندې نه کړې، په الهی امانت کې خیانت ونه کړی - تقی الدینه! زما خبرې په غور سره واوره! د اسلامي نړۍ تر ټولو ستره بدبختي دا ده، چې په همدې مسلمانانو کې د خاینانو، شر خوبوونکیو او د سیسته کارانو شمېر ډېر زیات دی، په هیڅ قوم کې هم دومره خاینان پیدا شوي نه دي، لکه په مسلمانانو کې چې پیدا کېږي، ان تر دې چې د جهادي کارنامو له مخې ویاړلی تاریخ، د خیانتونو تاریخ ترې هم جوړ شوی دی، او د خپل قوم پر خلاف توطئې جوړول زمونږ کلتور ګرځېدلی دی... تقی له علی بن سفیان نه پوښتنه وکړه! زمونږ هغه جاسوسان چې د صلیبیانو په سیمو کې کار کوی وایي چې صلیبي واکمن، مذهبي مشران او پوهان د مسلمانانو د دې کمزورۍ نه خبر دی چې مسلمانان د ښځو، پیسو او واکمنۍ په خاطر په خپل دین، وطن او قوم پر غلامۍ هم ډیل نه کوي.

سلطان صلاح الدین ایوبي د غوندې ګډون کوونکیو ته وکتل، وې ویل: زمونږ د استخباراتو کسانو مونږ ته ویلي دي، چې صلیبیانو خپلو جاسوسانو ته په ذهنونو کې دا خبره کینښولې چې د مسلمانانو تاریخ چې څومره له فتوحاتو ډک دی، همدومره یې د غدارو تاریخ هم دی، مسلمانانو دومره سوبې کړې نه دي څومره چې پکې غداران پیدا شوي دي، د رسول الله صلی الله علیه وسلم او خلافت راشده وروسته مسلمانان د منصب تر لاسه کولو له پاره د یو بل پر خلاف راپورته او په جګړو اخته شول، هغوی د واکمنۍ په خاطر یو بل ووژل، یو سړی به خلیفه یا امیر وټاکل شو، نو د خلافت او امارت بل هیله من به د هغه پر خلاف تردې بدتر سازشونه وکړل ان چې په پټه به یې د اسلام له دښمنانو هم مرسته

وغوښته او د چا لاس ته به چې خلافت او امارت ورغی هغه به هر هغه مشر وواژه، چې د ده خلافت او واکمني ته ترې خطر وو، ملی پرتم پای ته ورسېده او ځانگړې واکمني پاتې شوه بیا د همدې ځانگړې واکمنۍ او گټې ساتنه پیل شوه، د هیواد پراختیا پای ته ورسېده، بیا د سلطنت دفاع کمزوری شوه او بیا سلطنت، ... صلیبیان زمونږ د دې تاریخي کمزورۍ نه خبر دي، چې زمونږ وگړي د شخصي واکمنۍ د ساتنې او استحکام لپاره د سلطنت ډېره لویه برخه هم له لاسه ورکولای شی، همدا زمونږ د تاریخ په برخه دي.

تقی الدین او زما ملگريو! کله چې ماضي ته گورم او چې کله په اوسني وخت کې د ځاینانو زیاتوالي او د توطنو جالونو ته گورم، نو دا خطرا حساسوم، چې یوه ورځ به داسې راشی، چې مسلمانان به د تاریخ له لیکنو سره هم خیانت کوي، هغوی به د قوم په سترگو کې خاورې اچوی چې هغوی گوندې زړور دي او د دښمنانو پوزې یې پر خاورو خړې کړي دي، او د پردې تر شاه به یې له دښمنانو سره دوستي وي، پر خپلو ماتو او شکستونو به پرده اچوي، د اسلامي سلطنت جرړي به وچې شي، په مسلمانانو کې به یو داسې نسل پیدا شي، چې له هغوی سره به یوازې یوه ناره پاتې وي اسلام زنده باد هغه نسل به له تاریخ نه ناخبره وي، هغه نسل ته به هیڅوک دا خبره نه کوي، چې د اسلام ساتونکي او لوړوونکي هغه کسان وو، چې شگلنو دښتو، غرونو، درو او پردیو هیوادونو ته ولاړل او وه جنگېدل، هغوی پردریابونو اوسیندونو تېر شول، هغوی چې زخمیان شول، چا یې پر زخمونو پټۍ کې نه ایښودې، که هغوی شهیدان شول، نو ملگريو ته یې د قبر ایستلو وخت په لاس ورنغی، هغوی خپلې وینې یې وبهولې، لوڅو نجونو گډاگانې وي صلیبیان پر خپلو پیسو او خپلو لویو زمونږ خلیفه گان او امیران رندوي، کله چې هغو خلیفه گانو وه لیدل چې قوم د هغو توریالیو پلوي کوي چې په اروپا او هندوستان کې یې د اسلام بیرغونه

لوړ کړي، نو بیا همدغو واکمنانو د اسلام پر هماغو مجاهدینو د لوټ تالان او زنا په څېر توروڼه پورې کړل، هغوی یې له مرستو او رسد نه بې برخې کړل. ماته د قاسم هغه تاند او ښکلی زلمی زوی رایادیږي، چې هغه د ډېر کم عمر پر مهال د هندوستان یو ځواکمن پادشاه ته ماتې ورکړه او د هندوستان دومره پراخه سیمه یې تر واک لاندې راوسته چې هغه پڼوڅي مرسته او خوراکي شیان نه غوښتل، د فتحه شویو سیمو له خلکو سره یې داسې رویه وکړه چې هندوان یې غلامان شول او د هغه له مهرباني نه اغېزمن او مسلمانان شول، ماته چې دغه هلک رایادیږي، زړه مې درد کوي، د هغه مهال واکمن له هغه سره څه ډول چلند کړی و؟ پر هغه یې د زنا تور ولگاوه او د مجرم په توګه یې بېرته راوه غوښت، سلطان صلاح الدین ایوبي ته سلګی ورغلی او غلی شو.

بهاو الدین شدداد په خپلو یادښتونو کې لیکي: زما گران دوست صلاح الدین ایوبي به چې د خپلو سرتېرو مجاهدینو په سوونو شهیدان ولیدل، نو د هغه په سترگو کې به ځلا او مخ کې ښکلا ښکارېده، خو چې یوازی یو خاین ته به یې د مرګ سزا ورکړه او د هغه مړی به یې ولیده نورنگ به یې مړاوی شو او له سترگو به یې اوښکی روانې شوي...

د محمد بن قاسم له یادولو سره هغه په سلګو شو، ما ورته کتل چې هغه خپلې اوښکې تم کړې بیا یې وویل: دښمن د هغه هیڅ ونه کړای شول، خو خپلو شهید کړو، دښمنانو خو محمد بن قاسم د فاتح په توګه ومانه خو خپلو ورته زنا کار ووايه، صلاح الدین ایوبي د طارق بن زیاد یادونه وکړه او په هغه ورځ هغه دومره احساساتی شوی و، چې ژبه یې نه درېده، حال دا چې هغه به ډیرې لږې خبرې کولې، رښتیا خوښوونکي وو پر مونږ ټولو چوپتیا خوره وه، او مونږ ټولو په خپل بدن یو اریانوونکي اغېز احساساوه، صلاح الدین ایوبي بې شکه چې یو ستر قاید او لارښود و، هغه ماضی نه هېروله، د حال له خطرو سره یې مقابله کوله، او راتلونکې حالات یې تر نظر او څارنې لاندې ساتل.

سلطان صلاح الدین ایوبی وویل: د صلیبیانو سترگې زمونږ راتلونکې څاري، صلیبي واکمن او پوځي قوماندانان وایي چې مونږ به اسلام د تل له پاره ختموو، هغوی زمونږ سلطنت تر ولکې لاندې راوستل نه غواړي، هغوی زمونږ زړونه د نظریاتو په تورو غوڅول غواړي، زما استخباراتو ماته ویلي دي، چې د صلیبیانو تر ټولو زیات اسلام دښمن پادشاه فلپ اګستس وایي، چې هغوی خپل قوم ته یو مقصد په ګوته کړی دی، اوس به د صلیبیانو راتلونکې نسلونه د دغه هدف او موخې له پاره کار کوي دا ضروري نه ده چې هغوی به دغه مقصد د تورې په زور لاسته راوړي، له هغوی سره یو څو نور چالونه هم شته...

تقی الدین! څرنگه چې هغوی راتلونکي وخت ته سترگې په لار دي، همدغسې مونږ هم باید خپله آینده په نظر کې ولرو، څرنگه چې هغوی زمونږ په منځ کې د خاینانو پیدا کولو تخم کرلی دی، همدغسې زمونږ هم باید داسې لارې چارې غوره کړو، چې د غدر او خیانت مکرو بونه د تل له پاره ورک کړو، د خاینانو پرله پسې وژنه کوم علاج نه دی، غدارۍ ته میلان باید پای ته ورسول شي، د واکمنۍ د هوس په پای ته رسولو او د رسول الله له دین سره مینه یې اساسی علاج دی، دا په هغه حالت کې پیدا کېدای شي، چې د قوم په سترگو کې د دین د دښمنانو تصور موجود وي، مسلمانانو ته باید څرګنده وي، چې د صلیبیانو په تمدن کې دومره بې حیا ډیپري او جذبي، په هغوی کې شراب هم روا دي د ښځو له پرديو سره ګډېدل، او ځانله اوسېدل هم روا دي، زمونږ او د هغوی تر منځ دا تر ټولو ستر فرق دی، چې مونږ د پاک لمنۍ ساتونکي یو او هغو د ناموسونو سوداګر، همدا هغه بیلتون دی چې زمونږ ځني مسلمانان وروڼه یې له منځه وړل غواړي تقی الدین! ستا د یوې جګړې ډګر د ځمکې پر مخ دی، او دوم تر ځمکې لاندې، یوه جګړه ده د دښمنانو پر خلاف ده او بله د خپلو پر خلاف، که په مونږ کې خاین وګړي نه پیدا کېدای، نو اوس به مونږ دلته نه

وو، د اروپا په زړه کې به ناست وو او صلیبیانو به د خپلو بشکلو لونیو پر ځای کومه غور وسله زمونږ پر خلاف کاروله او غوره جنگی چالونه به یې کارول، که زمونږ د ایمانونو تودوخه زیاته وی، نو تر اوسه به مو صلیبیان د خاشاکو په څېر سپړلي وو.

تقی الدین وویل! زه ستاسې پر زیاتره مشکلاتو اوس وه پوهېدم، محترم نور الدین زنگی هم په مکمل ډول خبر نه دی، چې په مصر کې تاسې د خایانو د پوځ تر منځ راگېر یاست، تاسې باید له هغوی نه مرسته غوښتي وای، هغه به مرسته در سره کړې وه.

سلطان صلاح الدین ایوبي ځواب ورکړ: تقی الدینه وروره! مرسته یوازی له الله جل جلاله نه غوښتل په کار دی، که مرسته له خپلو وغواړې او که له پردو نه، د سړي ایمان کمزوری کوي، د صلیبیانو پوځ په زغرو کې پټ دی، زما عسکرو معمولي جامې اغوستې وي، بیا یې هم صلیبیانو ته ماتې ورکړې ده، که ایمان د فولادو په څېر کلک وي نو بیا زغرو ته اړتیا نه شته، زغري او خندقونه د ځان ساتنې احساس پیدا کوي او سپاهي پخپل ځان کې بندي کوي یاد ساته د جگړې په ډگر کې له خندق نه بیرون اوسه، گرځه راگرځه، جنگېږه، د دښمن شاته مه ځه، هغه خپلې شاته راوله، د جگړې مرکز قايم او ټینګ ساته، اړخونه خپاره کړه او دښمن په دواړو اړخونو کې راگېر کړه، احتیاطی پوځ هغه ځای ساته، له کومه ځایه چې پر دښمن د شا له لورې حمله کولای شي، له چریکانو پرته هیڅکله جگړه مه کوه، د چریکي گروپونو په وسیله تل د دښمن ذخېري او گودامونه له منځه وړه، هغه خوراکي مواد او ذخیره چې د دښمن سره د جگړې په ډگر کې وي او هغه چې ورپسې راوړل کیږي، چریکان د دښمن د څارویو د له منځه وړلو او وېرولو له پاره وکاروه، له مخامخ ټکر نه ځان ساته، جگړه اوږده کړه، دښمن وارخطا وساته، زه چې کوم پوځ شاته پرېږم، دا د جگړې له ډگر نه راغلی دی، په دې پوځ کې له خپل سر سره لوبي کونکي چریکي ځوانان او گروپونه شته، دوی ته یوازې د اشارې اړتیا ده، ما په دې پوځ کې د

ایمان تودوخه ژوندی ساتلې ده، چېرې داسې ونه شي، چې ته خپل ځان پادشاه وگنې او د دوی ایمانونه سست شي، پر مونږ چې کومه حمله کیږي هغه زموږ پر ایمانونو حمله ده، د صلیبي تهذیب اغېزې ډېرې په چټکتیا سره په مصر کې خپرېږي.

سلطان صلاح الدین ایوبي خپل ورور تقی الدین ته په تفصیل سره وویل چې په سوډان کې پر مصر د حملې له پاره تیاری روان دی، په سوډانیانو کې اکثریت د هغه ځای د حبشانو دی چې عیسویان نه بلکې مسلمانان دي، په هغوی کې هغه مسلمانان هم دي، چې د مصر د پخوانی پوځ خپلسري سپاهیان دي او د بغاوت په جرم له پوځ نه شړل شوي وو، سلطان صلاح الدین ایوبي وویل: خو په کور کې ناست د دښمن د راتګ انتظار مه کوه، استخبارات به تاته پرله پسې خبرونه درکوي حسن بن عبدالله درسره دی، هر کله چې دی دا احساس کړي چې دښمن د تیري او حملې اراده لري د وخت ضایع کولو پرته حمله پری وکړه او دښمن د تیاري په حالت کې له منځه یوسه، خو خپل شا لوري ته نظم کلک او برابر ساته، قوم د جګړې له حالاتو نا خبره مه ساته که الله مه کړه ماتې وخوړې، نو خپلې سهوې او غلطۍ ومنه قوم ته ووايه چې د ماتې لاملونه څه وو، جنگونه د قام په وینو او پیسو کیږي، د همدې قوم زامن شهیدان او معیوب کیږي، په دې خاطر قوم تل پر خپل ځان باوري وساته، جنگ د پادشاهانو لوبه مه ګڼه، دا یوه ملي مسئله ده، په دې کې ملت له خپل ځان سره وساته، ما چې کوم فاطمی خلافت ړنګ کړی و، هغه زموږ پر خلاف فعالیت کوي، معلومه شوې ده چې هغوی په پټه خپل خلیفه هم ټاکلی دی، د هغوی خلیفه العاضد مړ شوی دی، خو هغوی خلافت په دې هیله ژوندی ساتلې دی چې سوډانیان به پر مصر حمله کوي او صلیبیان به بیا مصر ته راشي دا خاوره به ونیسي او د حکومت واګې به زموږ په لاسه راګړي، فاطمیانو ته د حسن بن صباح د وژونکي ډلې ملاتړ هم په برخه دی، زه علی بن سفیان له ځان سره بیایم، د هغه مرستیال حسن بن عبدالله او ګوتوال غیاث بلیس به له تاسره وي،

دوی به د پټو چلوټو په پلټنه بوخت وي... د نویو پوځیانو خبره کول چټک کړه او دوامدار جنگی تمرینات کړه.

حسن بن عبدالله وویل: لږه موده کیږي چې مونږ ته خبرونه راځي، چې د مصر له جنوبي سیمو ځوانان په پوځ کې نه خبره کیږي، دا هم څرگنده شوې ده چې د هغو ځایونو خلک له پوځ سره مخالفت ته تیارېږي، علی بن سفیان پوښتنه وکړه: معلومه کړې موده چې لامل یې څه دی؟ حسن بن عبدالله وویل: زما دوه تنه جاسوسان هلته وژل شوي هم دي، له هغه ځایه خبر اخیستل آسان کار نه دي، خو بیا هم ما نوي جاسوسان لېږلي دي کیدای شي څه نوی خبرونه راوړي.

غیاث بلیس وویل: زه له خپلو وسیلو معلومات تر لاسه کوم، گومان کوم چې د هغې پراخې سیمې خلک په کومه نوې افواه غولیدلي دي، هغه سیمه ډېرې مشکلی لري، وګړي یې کلک او سخت دي، خو په عقیده کې سست او خیال پرست دي.

سلطان صلاح الدین ایوبي وویل: خیال پرستي ډېر ستر لعنت دی، هغه سیمه تر څارنې لاندې ساتی او د هغه ځای خلک له توهماتو وژغوري.

* * * *

دری څلور ورځې وروسته د کرک په کلا کې هم یوه غونډه جوړه شوه، دا د صلیبي واکمنو او اعلی قوماندانانو غونډه وه، هغوی ته خودا خبره څرگنده وه چې سلطان صلاح الدین ایوبي د فلسطین یوه کلا (شوبک) ترې نیولې ده، او اوس به پر کرک حمله کوي، هغوی همدي احساس ترې نیولې وو، چې که مسلمانانو کرک هم د شوبک په څېر فتحه کړ، نو بیا به د یروشلم (بیت المقدس) ژغورل ډیر گران وی صلیبيان پوه شوي وو، چې سلطان صلاح الدین ایوبي له تیاری سره سره مخ پر وړاندې را روان دی، هغه یو ځای نیسي، بیا د پوځ کمی په نویو عسکرو پوره کوي، هغه نوي له زړو عسکرو سره روزي او چې کله یې باور راشي، چې نوي عسکر د مقابلې وړ شوی دی، رامخې ته کیږي له همدي امله هغوی د

کرک کلا دفاع کلکوله، او له کلا نه بهر یې د جگړې پلان هم جوړ کړی و،
خو په دې غونډه کې هغوی پخپل پلان کې د بدلون کولو اړتیا احساس
کړه، ځکه چې د هغوی د استخباراتو مشر هرمن هغوی ته د سلطان صلاح
الدین ایوبی، د هغه د پوځ او د مصر د تازه حالاتو په باب خبرونه اورولي وو.

صلیبي جاسوسانو کرک ته په ډېره لږه موده کې دا خبر رسولي وه، چې
سلطان صلاح الدین ایوبی هغه پوځ قاهرې ته بیولی، چې دلته جنگېده او
د شوبک کلا یې نیولې وه او په قاهره کې چې کوم پوځ وه هغه یې په ډېره
چټکتیا شوبک ته رالېږلی دی، له بلې خوا نور الدین زنګی د خپل غوره
پوځ مرسته دلته رارسولې ده، د سلطان صلاح الدین ایوبی ورور تقی الدین
له دمشق نه قاهرې ته رسېدلی دی، چې هلته به د خپل ورور سلطان صلاح
الدین ایوبی ځای ناستی وي، سلطان صلاح الدین ایوبی قاهرې ته تللی و
هلته یې دسیسه کارانو ته د مرګ سزاګانې ورکړې او اوس بېرته د فلسطین
په لور را روان شوی دی، د صلیبیانو له پاره دا خبره ښه نه وه چې د قاهرې
ښار نایب ناظم مصلح الدین نیول شوی او د خیانت په جرم اعدام شوی هم
دی، مصلح الدین د صلیبیانو د کار سرې و، د صلیبیانو د جاسوسی نظام
مشر هرمن غونډه له دغو بدلونونو خبروله وې ویل: د مصلح الدین د وژل
په ګټه ده، هغه بې شکه چې د صلاح الدین ایوبی ورور دی، خو هغه
صلاح الدین ایوبی نه دی، زما وړانګاري جاسوسان به د هغه په تېر ایستلو
سفیان په قاهره کې نه وي.

ریماند پوښتنه وکړه، زه حیران یم چې هغه ستا د فدايانو ډله څه کوی؟
هغوی خو به دوه مخیزه لوبه نه کوی؟
بدبختانو تر اوسه سلطان صلاح الدین ایوبی ونه وژلی شو، خو زمونږ
ډېرې پیسې په دوی بې ځایه ولاړې.

هرمن وويل: پيسی نه ضايع کيږي، زه هيله لرم چې صلاح الدين ايوبي به د جگړې تر مرکز ه هم راونه رسيږي، له هغه سره څلورويشت تنه محافظين قاهرې ته تللي دي، چې څلور پکې د فدايانو له ډلې دي، د هغوی وخت رارسېدلی دی، ما يې چاره سنجولې ده، سلطان صلاح الدين ايوبي به په لاره کې ووژني.

فلپ اگستېس وويل: مونږ بايد په خوش باوريو اخته نه شو، فرض کړي چې که صلاح الدين ايوبي ونه وژل شو او روغ رمت تر محاذه راوړسېده، له هغه سره خو اوس دمه پوځ دی، نوي عسکري يې هم روزلي دي، او د نور العین زنگی مرسته هم ورته رارسېدلې ده، د شوبک په څېر مستحکمه کلا يې هم نيولې ده اوس به ورته له قاهرې نه خوراکي مواد نه راځي، په شوبک کې يې دا هر څه پريمانه راټول کړي دي، په دغسې حالاتو کې بايد مونږ څه وکړو؟ زه خو هغه ته دا موقع ورکول نه غواړم چې هغه دې کرک کلا بند کړي او مونږ دې د کلا بندۍ په حال کې وجنگېږو.

اوس بايد زمونږ خبره تر کلا بندۍ ونه رسيږي، يو بل صليبي واکمن وويل: مونږ بايد بهر جگړه وکړو او په داسې شکل چې شوبک مو کلا بند کړي وي.

فلپ اگستېس وويل: سلطان صلاح الدين ايوبي بيديانی گيدر دی، هغه نه په بيديا کې ماتې ورکول آسان کار نه دي، هغه به مونږ ته د شوبک د کلا بندۍ موقع او اجازه راکړي، خو مونږ به کلا بند کړي، زه د هغه پر چالونو پوه شوی يم، که تاسې هغه مخامخ جگړې ته راويستلای شي، زه ستاسې د بري ضمانت کوم، خو هغه به هيڅکله مخ په مخ جگړه ونه کړي.

تر دې پرو بحثونو وروسته پرېکړه وشوه، چې نيم پوځ دې له کلا نه بهر وه لېږل شي او د صلاح الدين ايوبي پوځ ته مخامخ دې څېمې ووهي، او د هغه پوځ دې تر دقيقې څارنې لاندې ساتي، په دې پلان کې د بهر جنگېدونکي پوځ په باب پرېکړه وشوه، چې که د بهرني پوځ شمېر د صلاح الدين د پوځ درې چنده نه وي نو دوه چنده خو دې خامخاوی د شاله لوري

حملې له پاره جلا پوځ وټاکل شو، او په پلان کې دا خبره هم وټاکل شوه، چې د مسلمانانو پوځ ته به رسد له شوبک نه راځي، په دې خاطر د شوبک او مسلمانانو د پوځ تر منځ فاصله باید د چریکي گروپونو د حملو لپاره وټاکل شي پوځي قوماندانانو پرېکړه وکړه، چې د مخامخ لوري نه دې دومره زیات شمېر پوځ حمله وکړي، چې صلاح الدین ایوبي په مخامخ جگړه کولو مجبور شي، په اصل کې صلیبیان پر خپل زغره وال پوځ غره وو، د هغوی زیاتره پوځیانو زغرې اغوستې وې، پر سرونو یې اوسپنیزې خولۍ وې، له وچولیونه تر خولو پورې یې مخونه پر اوسپنیزو خولونو پوښلي وو، هغوی اوبسانو ته هم زغرې اغوستې وې، د اوبسانو پر سرونو یې هم اوسپنیز غلافونه غوړولي وو، او له اړخونو سره یې د اوسپنې پترې څړېدلې وو، چې د غشیو مخه یې نیوله، هغوی هڅه کړې وه چې ډېر ښه آسونه تر لاسه کړي، که د اروپا یې هیوادونو آسونه په عربی بیدیا وو کې ژر سترې کېدل، او جل وهل، صلیبیانو عربي آسونه اخیستي وو، خو شمېره یې دومره زیاته نه وه، هغوی د مسلمانانو له کاروانونو آسونه غلا کول پیل کړی وو، د سلطان صلاح الدین ایوبي آسونه ډېر ښه وو، د عربي نسل دا آسونه په بیدیاوو کې له تندي بې نیازه تر ډېره په آسانی څغاستل.

پر انستې وه د هغې په باب یې د استخباراتو مشر هرمن رپوت وړاندې کړ، چې سلطان صلاح الدین ایوبي به د مصر له جنوبي سیمو نوي عسکر تر لاسه نه کړي شي، دا هماغه سیمه وه چې د علی بن سفیان مرستیال حسن بن عبدالله یې په باب خبر ورکړی و، چې د هغه ځای خلک اوس په پوځ کې نه شاملېږي، لا چې ځنی وگړي یې د پوځ مخالف شوي هم دي، دا د زحمت کښو او جنگیالیو خلکو سیمه وه، چې له سلطان صلاح الدین ایوبي سره یې ډېر ښه جنگیالي وو، خو اوس د هرمن له خبرونو څرگندیدل چې صلیبي وړانکارې هلته رسیدلي دي، هلته خبره تردې رسېدلې وه، چې حسن بن عبدالله د دې خبرې د معلومولو له پاره چې ولې د هغه ځای خلک

د پوځ مخالف شوي؟ دوه تنه جاسوسان لېږلي او دواړه وژل شوي وو، د هغوی مړی هم په لاس ورغلي نه وو، دغه سیمه چې ډېره پراخه او پلنه وه، د جاسوسانو لپاره یوه مستحکمه کلا ګرځېدلې وه له هغه ځایه هیڅ معلومات په لاس نه راتلل، همدومره معلومه شوې وه، چې د هغه ځای خلک مسلمانان دي، خو په عقیدوی توګه سست او او هام پالونکي دي.

هرمن له تفصیلاتو پرته وویل چې د هغه وړانګاري بریالی دی هغوی به اوس د مصر په ټولو سرحدي سیمو کې همدا ډول چلند خپلوي او خپروي او بیا به یې د مصر دننه سیمو ته د داخلېدو هڅې کوي، هغه هیله څرګنده کړه چې د مصر کلي به یې هم تر اغېز لاندې راشي، هغه وویل: زه د مسلمانانو یوه داسې خامي د همغوي پر خلاف کاروم، چې هغوي یې خپله نیکی ګڼي، مسلمانان د ملنګانو، فقیرانو، وظیفو او چیلو کوونکیو عاملانو او ملایانو او په ګوښه کې د ناستو ذکر کوونکیو مجذوباتو ډېر ژر مړېدان کیږي، دا ډله د اسلامي پوځ د هغو قوماندانانو مخالفه ده کومه چې زموږ پر خلاف جنگونو کې یې شهرت میندلی دی، دا ملنګان خلک په دې باور کوي، چې الله جل جلاله د همغوي اوري او همدوی د الله جل جلاله خاص بنده ګان دي، هغوی یوازې شهرت پیدا کول غواړي، په هغوي کې د جګړې ډګر ته د تللو جرئت نه شته، له دې امله هغوی په خانقاه کې ناست هماغه شهرت تر لاسه کول غواړي چې قوماندانانو د جګړې په ډګر کې ګتلی دی، که د انصاف او ناپیلتوب له نظره وکتل شي، نو د مسلمانانو دغه پوځي مشران چې په هغوی کې سلطان صلاح الدین ایوبي او نور الدین زنګي هم شامل دي، د قدر وړ انسانان دي، په هغوی کې چې چا تر اروپا پورې اسلام خپور کړ او هسپانیه یې پخپل حکومت کې شامله کړې و، په صحیح توګه د دې حقدار دي چې مسلمان قوم پرې وویاري، خو د هغوي وروستیو خلیفه ګانو خپل نومونه په خطبو کې شامل کړل او د مجاهدو قوماندانانو اهمیت یې راکم کړ، د دې سره سره په مسلمانانو کې د تش په نامه مولویانو او عالمانو یوه ډله پیدا شوه، چې له عمل نه

ویرېدل، هغوی دا وگنله، چې هر څه د مولوی حق دي، خو هغوی د وروستیو عیاشو خلیفه گانو تر څنگ د جهاد معنی مسخ کړی وه چې خلک جهاد ته د تللو پر ځای په بې عمله واکمنانو راټولوي او هماغوی د الله تعالی غوره کړای شوي بنده گان وگنې، د هغوی مرموزې خبرې او جادو گرانه انداز خلک داسې گنې چې د دغو غوره انسانانو په سینو کې پټ رازونه پراته دي، چې الله جل جلاله هر بنده ته بنودلي نه دي، له دې امله ساده انسانان د دوي په جال کې راگېر شي، هرمن وویل زه په اصل کې همدغسې ملنګان استعمالوم، د مسلمانانو دغه کمزوري مونږ ته ډېره گټه رسوي، زه مسلمانانو ته همدغه د اسلام خبری اوروم خو د اسلام له اساسی روح نه یې پرې لرې باسم، تاریخ گواه دی چې یهودانو په نظریاتي وړانګاری سره اسلام په کافی توګه کمزوری کړی دی، زه د هماغوی پر اصولو کار کول غواړم.

همدا هغه جبهه وه چې تل به یې په باب سلطان صلاح الدین ایوبی فکر مند و، او د وارخطايي لامل یې دا وه چې په دې جبهه کې یې د خپل قوم وګړي پر خلاف جنگېدل، او څوک پری نه پوهېدل.

سلطان صلاح الدین ایوبی، تقی الدین او خپلو هغو حاکمانو ته چې په قاهره کې پاتې کیدل لارښوونې وکړې او د جګړې له ډګر څخه د (کرک) په لور روان شو، له هغه سره د څلور ویشو محافظینو ډله وه، صلیبیان دوی اړوند څلور کسه د فدایانو د ډلې وو، چې د دې نه هم خبر وو چې په هغوی کې د زپورتوب له امله آن په ساتونکي ډله کې شامل کړی شوي وو، د هغوی هدف د سلطان صلاح الدین ایوبی وژل وو، خو وخت په لاس نه ورته، ځکه چې د ساتونکي ټولې شمېره به تر څلور ویشو ډېر زیات و او د هغوی پیره به تل بدلېده هیڅکله هم داسې شوي نه وو، چې دغه څلور تنه فدایانو دې یو ځای پیره شوي وي د ساتونکي ټولي قوماندان به تل هوښیار او تیارسې.

اوسېده، خو هغه په دې نه پوهېده چې په ملگريو کې يې قاتلان هم شته، هغه به تل وينې و چې کوم ساتونکی پخپله دنده کې بې پروايي ونه کړي، اوس سلطان صلاح الدين ايوبی په سفر کې وه هغه پخپله ويلي وو، چې د ساتونکي پوځ ټول سپاهيان له ځان سره نه بيا يو څلور ويشت سپاهيان بس دي، حال دا چې په لاره کې د صليبي چريکانو خطر هم وه.

سلطان صلاح الدين ايوبی له قاهرې نه تنکی غرمه روان شوی و، نیمه شپه يې په سفر او پاتې يې په آرام کې تېره کړه، د سهار په تياره کې يې د کوچ کولو امر وکړ، د غرمې لمر آسونه بې دمه کړل، نو په يوه داسې ځای کې دغه کاروان تم شو چېرې چې اوبه هم وي، ونې هم او د کمرونو سيوري هم و، لږه شيبه وروسته د سلطان صلاح الدين ايوبی لپاره خیمه ودرول شوه، او دننه پکې سفري بستره وه غوړول شوه، له خوراک، څښاک نه چې اوزگار شو، سلطان صلاح الدين ايوبی د آرام او دمی له پاره اړخ ولگاوه، دوه تنه ساتونکی دگيرېدې مخې او شاتنه به پيره وه درېدل، نور ساتونکي نږدې تر يوه سيوري لاندې کښېناستل، يو څو تنه يې آسونو ته د اوبو ورکولو له پاره ولاړل، علی بن سفیان او نور حاکمان چې له سلطان صلاح الدين ايوبی سره ملگري وه د يوې ونې سيوري لاندې وغزېدل، هغوی کيرېدې درولی نه وي، دغه ځای داسې و، چې د سلطان صلاح الدين ايوبی خیمه ترې لږ شانتی پناه وه، د بېديا لمر ځمکه او آسمان سېزل چاته چې چېرته سيوري ښکاره شو، همالته کښېناست يا ځملاست.

دا لومړی ځل و چې د سلطان صلاح الدين ايوبی پر خیمه چې کوم دوه کسه ساتونکی پيره شول، دواړه د افيمانو له ډلې وو، چې له يوې مودې د داسې موقع ميندلو په لټه کې وو، دا وخت ځکه ډېر موزون و، چې زیاتره ساتونکي د آسونو اوبه کولو ته تللي وو، اوبه ديوه کمره بلې خواته وې، د کاروان سامان وړونکی اوبان هم اوبو ته بيولي وو، کوم ساتونکي چې له دوه پيره دارانو پرته پاتې وو، په هغوی کې هم دوه تنه نور افيميان وو، هغوی په اشارو اشارو کې موقع مناسبه وگڼله او پر سلطان صلاح الدين

ایوبی یې د حملې پرېکړه وکړه، د سلطان صلاح الدین ایوبی د خیمې مخې ته ولاړ ساتونکی پرده لږه پورته کړه، دننه یې وکتل او بهرنیو ملگريو ته یې اشاره وکړه، سلطان صلاح الدین ایوبی په دې حالت کې په درانه خوب ویده و، چې شا یې د خیمې د دروازې لورې ته وه، یو ساتونکی ورو دننه ورغی هغه خنجر راونه ویسته او یوازی یې توره راویستلې وه، بلکې د هغه په لاس کې چې کومه برچه وه هغه یې هم له خیمې نه بهر ایښې وه، د هر ساتونکي په څېر دی هم یو قوي ځوان و، له ورايه خو هغه که د سلطان صلاح الدین ایوبی دوه چنده غټ نه و، نو یو نیم چنده خو خامخا وه هغه په کرار کرار تر سلطان صلاح الدین ایوبی ورغی او د برېښنا د پرک په څېر یې سلطان صلاح الدین ایوبی له مری نه په دواړو لاسو ونيو، سلطان صلاح الدین ایوبی راوښن شو، هغه په ډډه هم واوښت، خو څومره کلکه چې د هغه مری نیول شوې وه، له هغې نه ځان خلاصول گران وو، د اسلام د دی زړور جنرال ژوند یوازې خوشیې پاتې وې، اوس هغه پر مخې پروت و، حمله کوونکی یې پر ملا گونده زور کړه او یو لاس یې د هغه له ورمېر نه لرې کړ، په بل لاس یې د سلطان مری کلکه ونيوله، هغه د خپل ملا بند نه یوه پورې غوندې راو ویستله، په همدې یو لاس یې پرانستله او د سلطان صلاح الدین ایوبی په خوله کې یې د ورکولو کوښښ کاوه، هغه سلطان صلاح الدین ایوبی په زهرو وژل غوښتل، ځکه چې له مری تاوه ولویې څرگندیدله چې مری یې خفه کړای شوې ده، سلطان صلاح الدین ایوبی ناتوانه وه پر ملا یې یو قوي ځوان ناست او له مری نه یې نیولی وه ساه یې بنده شوې وه، د هغه خوله خلاصه وه، خو د پورې په لیدو یې بنده کړه، هغه د مرگ په حال کې هم خپل حواس پر ځای ساتلي وه، سلطان صلاح الدین ایوبی له خپل کمر بند نه د تورې په څېر خنجر راوویسته، چې هغه به د گانې په څېر تر ملا تړلی و، حمله کوونکي د هغه په خوله د زهرو ورکولو کوښښ کاوه نووی نه شول لیدی چې سلطان صلاح الدین ایوبی خنجر را ایستلی دی، سلطان صلاح الدین ایوبی خنجر د هغه په نس کې ننه ویست

بیا راکش کر او یو ځل بیا یې د حمله کوونکي پر گیدی وردننه کر، حمله کوونکی د سنداپه څېر وچې دومره ژر مړ کېدای نه شو، سلطان صلاح الدین ایوبی هغه سپاهي وچې د خنجر له گذار او مقصد نه خبرو، هغه خنجر د حمله کوونکي له گیدی نه راونه ویست همالته یې پکې وگرځاوه او لاندې یې دیکه ورکړه، د حمله کوونکي کولمې او لری راوه ووت.

د حمله کوونکي له لاسه د سلطان صلاح الدین ایوبی مری خلاصه شوه، د بل لاسه نه یې د زهرو پوری پرېوته، سلطان صلاح الدین ایوبی خپل بدن وښوراوه او حمله کوونکی یې دیکه کر، نو حمله کوونکی له کت نه لاندې پرېوت، اوس هغه د پاڅېدو نه و، دغه جگړه تقریباً په خوشیو کې پای ته ورسېده، خو له خیمې نه بهر بل ساتونکی ولاړ و، هغه په خیمه کې درب غوندې واورېده پرده یې پورته کړه او دننه یې وکتل، هلته یې بله ډول نقشه ولیدله، هغه توره ایستلی راغی او پر صلاح الدین ایوبی یې وار وکړ، خو سلطان د خیمې منځنی ستنه د تورې مخی ته ورکړه، او پر توره د خیمې ستن وه لگېده، خو صلاح الدین ایوبی لکه څنگه چې پیدایشی تورزن و، څنگه چې د حمله کوونکي توره پرستن وه لگېده، له بلې خوا نه سلطان پر گذار کوونکي د خنجر وار وکړ، حمله کوونکی هم جنگیالی و، ځکه د ساتونکیو په ډله کې شامل کړای شوی و، خپل ځان یې بچ کړ، له دې سره صلاح الدین ایوبی د ساتونکیو قوماندان ته ورغې کړ، حمله کوونکی بل وار وکړ، صلاح الدین ایوبی یې له مخی نه لرې شو، خو په همدې حالت کې یې ځان د هغه څنگ ته ورساوه، دا ځلی حمله کوونکی ځان د صلاح الدین ایوبی له خنجر نه ونه ژغورلای شو، د صلاح الدین ایوبی له غېر سره دوه تنه ساتونکي خیمې ته راغلل، دواړو پر سلطان صلاح الدین ایوبی حمله وکړه په دې وخت کې سلطان صلاح الدین ایوبی دویم ساتونکی هم زخمی کړی و، خو هغه لا جنگېده.

سلطان صلاح الدین ایوبی خپله حوصله له لاسه ورنه کړه، الله جل جلاله یې مرسته وکړه چې د ساتونکیو قوماندان خیمې ته راوړسېده، هغه نورو

ساتونکیو ته غږونه وکړل او پخپله د صلاح الدین ایوبی په وینا له حمله کونکیو سره په جگړه شو، په دې کې څلور پنځه ساتونکې نور هم راوه رسېدل، بلې خواته علی بن سفیان او نور حاکمان د شور او زوږ په اوریدو راغلل، چې خېمې ته یې وه کتل رنګونه یې والوتل، څلور کسه ساتونکي په وینو لژند پراته وو، دوه یې مړه وه درېم یې د مړینې په حال کې و چې خېته یې له سره تر پای خبرې شوې وه او پر سینه یې هم دوه ژور زخموونه خوړلي وو، د څلورم په نس کې یو زخم او په وړانه هم لگېدلی و، په ځمکه ناست او زاری یې کولې زه ژوندی پاتې کېدل غواړم ما د خپلې خور له پاره ژوندی پرېږدی صلاح الدین ایوبی خپل ساتونکی منع کړلو هغوی دومره پارېدلی وو، چې کله یې درېم ساتونکی د ساه اخیستلو په حال کې وه لیده، مری یې پرې کړه، څلورم یې صلاح الدین ایوبی له مرګه وژغوره، دا د ترحم ولولې هم وي او ضرورت هم، چې ددسیسې په اړوند بیان ترې واخیستل شی او د دغې توطئې سر او بېخ هم ترې څرګند شوی وای.

د سلطان صلاح الدین ایوبی طبیب له دغه کاروان سره موجود و، هغه جراح و، چې هر ځای به ورسره و، صلاح الدین ایوبی هغه ته وویل چې دغه زخمي باید په هر حالت کې ژوندی وه ساتل شي، خو صلاح الدین ایوبی پخپله ګرېدلی هم نه وه، هغه سا او تیګاه و، خو په احساساتي توګه ډاډه ښکارېده، د قهر او غوسې نښې پکې نه وې، هغه موسکې شووې ویل زه پدې هکله حیران نه یم داسې باید شوی وای!

د علی بن سفیان احساساتي حالت بدل شوی وو دا د هغه (مسنوولیت) و، چې هر څوک د ساتونکیو په ډله کې ټاکل کېږي د هغه په باب باید مکمله څېړنه وشي چې خامخا باید باوري سړی وي، اوس د دې خبرې څېړنه په کار وه چې ساتونکیو کې اوس هم کوم وړانګاري پاتې دی او که نور یې سم او مخلص سړي دي ... د صلاح الدین ایوبی پر بستره هغه پورې پرته وه، چې حمله کونکي د هغه په خوله کې ورکول غوښتل، دا یو ډول سپین پوډر وو، چې یو څه یې په بستره باندې توی شوي وو، طبیب هغه

سپین پوډر وکتل، او چې کله یې واورېدل چې دا یې د صلاح الدین ایوبی په خوله کې اچول غوښتل، د طبیب رنگ والوت، هغه وویل دا داسې زهر دی، چې یوه ذره یې د انسان له ستوني تېره شي، ډیر ژر په آسانی سره مړ کېدای شي، هغه یې ترخوالی نه احساسوي او نه پخپل بدن کې کوم بدلون گوري، طبیب د صلاح الدین ایوبی بستره پورته کړه، بهر یې وه لېږله او پاکه یې کړه.

سلطان صلاح الدین ایوبی زخمي راپورته کړ او پر خپله بستره یې ځملاوه و هغه په نس کې په توره لگېدلی و او دویم زخم یې په ورون خوړلی و، د نس زخم یې نه ښکارېده سر سری غوندې و، خو د ورانه زخم یې ښه ژور او پراخه و، هغه بیا بیا له صلاح الدین ایوبینه د خپل ژوند سوال کاوه، د هغه په زړه کې له صلاح الدین ایوبی سره کومه دښمني نه وه او نه یې ورسره عقیدوي اختلاف لاره، هغه یوازې د کرایې قاتل و، له خپلو ټپي کیدو او نیول کېدو سره یې د پېغلې خور غمونو په سر اخیستی و، په وار وار یې د هغې نوم اخیسته او ویل یې چې زه مسلمان یم زما گناه وبخښی او د یوې مسلماني خور په خاطر راته بخښنه وکړی.

سلطان صلاح الدین ایوبی له زغم نه په ډکه لهجه ورته وویل: مرگ او ژوند د الله جل جلاله په واک کې دي، تا وه لیدل چې څوک وژني او څوک ژوندي ساتي، خو دوسته! دا مهال چې ستا روح د چا په واک کې دی ته هغه وینې، خپلې گناه ته وگوره، خپلې ناتوانۍ ته وگوره، زه به تا ژوندی له خپلو ملگريو سره بهر وغورځوم، بېدیانی گېډړی او مرغان به دې په داسې حال غوښي چې خورې چې ته به ژوندی یې، په هوش کې به هم یې، خو تښتېدلی به نه شي، بوتۍ بوتۍ به مړ شي او د خپلې گناه سزا به په خپلو سترگو وويني.

زخمي په ډېر تکلیف راپورته شو او صلاح الدین ایوبی یې له دواړو لاسو ونيو او په چيغو چيغو یې وژړل، صلاح الدین ایوبی ترې پوښتنه وکړه، ته څوک یې؟ له کوم ځایه راغلی یې؟ زما سره دې څه دښمني وه؟

زخمی ځواب ورکړ: زه د فاطميانو سرې یم، مونږ څلور واړه د چرسیانو له ډلې وو، څوک دوه کاله او څوک څلور کاله د مخ ستاسې په پوځ کې شامل شوی وو، مونږ ته دا زده کړای شوي وو چې ستاسې ساتونکي ټولي ته څه ډول رسېدلای شوه... هغه خبرې پیل کړې او د راز خبرې یې وکړې، هغه وویل چې په ساتونکي ټولي کې همدا څلور قاتلان وو، د هغه د خبرو پر مهال صلاح الدین ایوبي طبیب ته وویل چې ته د مرهم پټۍ کار ته دوام ورکړه، طبیب پټۍ ته یوه دوا ورکړه او د ویني بندولو هڅې یې پیل کړې، هغه زخمی ته ډاډ ورکړ چې روغ به شي، زخمې په خپلو خبرو کې وویل چې د معزول فاطمی خلیفه او حشیشیانو تر منځ ژمنه شوې وه فاطميانو له صلیبیانو مرستې اخیستې او اخلي یې او بیایې د دې خبرو تفصیل ووايه، تر ډېر وخت وروسته طبیب د زخمی مرهم او پټۍ سرته ورسوله، اصلی مرهم خو د صلاح الدین ایوبي مهرباني وه، چې د بدلې اخیستلو څوک په کې نه و.

سلطان صلاح الدین ایوبي وویل: مړی بهر گذار کړی او د زخمی په باب یې علی بن سفیان ته وویل چې له همدې ځایه یې قاهرې ته واستوی او کوم ځایونه یې چې بنودلي دي د هغوی پر خلاف اجرات وکړی، زخمی ډېر د کار ځایونه بنودلي وو، چې په هغو کې ځینې دومره خطرناک وو، چې څېړنه یې علی بن سفیان ډېره بڼه کولای شوه، ټپي یې هماغه وخت پر اوښ په ځانگړې طریقه ځملاوه او د علی بن سفیان سفر بېرته د قاهرې په لور پیل شو.

پر سلطان صلاح الدین ایوبي څو کرټې قاتلانه حملې شوي دي، خو د هغو ټولو یادونه په تاریخ کې راغلې نه ده، یوازې د پورته ډول دوه حملو یادونه شوې ده، یو ځلې یوه فدایي وژونکي د ویدو په حالت کې پر سلطان صلاح الدین ایوبي د خنجر وار کړی و، چې خنجر یې په پگړۍ کې لگېدلی و، او سلطان صلاح الدین ایوبي پرې راوېش شوی و، چې هغه هم قاتل د

سلطان صلاح الدین ایوبی له لاسه وژل شوی و، د هغه په ساتونکي ټولي کې څو کسه وه نیول شول چې کرایي وژونکي وو.

* * *

د مصر سوېل لويديځې سيمې چې د سوډان له پولو سره نښتې وې له سوونو کلو نور راسې پکې د تاو راتاو ودانيو کنډرې وې هغه د مصر سرحد څه بل ډول و، صلاح الدین ایوبی به ویل چې مصر په اصل کې سرحد نه لري، خو بیا هم سوډانيانو یو خیالي غونډې سرحد جوړ کړې و، د کنډرو شاوخوا سیمو ته په گرانه خلک ورتلل، ویل کیدل چې د فرعونانو په وختو کې دا سیمه شنه او خړوبه وه او هلته اوبه زیاتې وې، وچ خوړونه او د سیلابونو ژور او وچ خوړونه هم وو، چېرته به کمرونه د یوې پایې په شکل او چېرې به شگلن گټونه وو، چې شکلونه یې د یو سترې پخوانۍ ودانۍ د کنډرو په څېر وو، یو ځای به یوه غونډۍ د ستنې په څېر نېغه ولاړه وه او بل ځای به د یوه دېوال په څېر ولاړه وه چېرې به چې ځمکه هواره وه، هلته به شگې وې، لوړ او ټیټ کمرونه او گټونه به هم وو، د دې سیمې په شاوخوا کې یو ځای ځای اوبه هم وې، هلته به ونې غۍ وې اوسیدونکيو به یې کرکيله هم کوله، زیات وکم څلوېښت میله اوږده اولس دولس میله پلنه دا سیمه ودانه وه، اوسیدونکي یې مسلمانان وو، لږ شان وکړي یې نا مسلمان وو، خو د هغوی عجیبې غریبې عقیدې وې.

د فرعونیانو د ودانیوله کنډرونه به خلک وېرېدل، د هغې شاوخوا سیمه هم داسې وه چې په لیدونکي به یې وېره راتله، له هغې ځایه څوک نه تېرېدل، خلکو به ویل چې د هلته د فرعونیانو بلاگانې اوسې، چې د ورځې هم د حیواناتو په شکل گرځي، کله د اوبښ سپرو سپاهیانو په څېر او کله د ښکلیو نجونو شکلونه راڅرگندېږي، د شپې هم له دغو ځایونو ویروونکي غږونه راځي، تقریباً له یوه کال راهسې د دغه ځای په باب د خلکو تلو سیمې زیاتې شوې وې، تر دې د مخه چې د صلاح الدین ایوبی په لښکرو کې د ځوانانو د شاملولو پروگرام پیل شوی و، نو پوځي مامورین هم په دغو

سیمو کې ګرځېدل راګرځېدل، د دغه ځای اوسیدونکیو هم هغوي خبر کړي وو، چې د کنډرو لوري ته به نه ورځي، هغوی ته د خطر ناکو غېږونو، وېروونکیو شیانو او بلاګانو کیسې اورول شوې وې، له دې سیمې نه زیات شمېر ځوانان په پوځ کې څېره شوي وو خو چې بیا وروسته پوځي مامورین ورغلل، نو د هغوی ارادی بدلی شوی وی، په سرحد کې ګزمه کوونکیو پوځیانو رپوټ ورکړی و، چې د ګزمې سپاهیان هم دغه سیمې ته دننه نه ورځي و او هغوي هم دې لوري ته کوم انسان هم په ورتلو لیدلی نه و، خو اوس ځنی خلک ګوري چې دغو کنډرو ته ورځي او له هغې ځایه بېرته راتلونکي وپریډلي نه وي، لا چې ډاډه غوندې هم ښکاري، تر دې وروسته دا خبر راغی چې هره پنجشنبه تر ماښام په هغو کنډرو کې مېله غوندې جوړېږي او تردې وروسته دا پېښه وشوه چې د سرحدي پولیسو څلور پنځه سپاهیان بې درکه شول، د هغوی په باب راپور ورکړ شوی و چې باغیان شوي دي.

سلطان صلاح الدین ایوبي که له یوې خوا دښمن هیوادونو ته خپل استخباراتي کسان لیږلي وو، بلې خوا ته یې د هیواد په دننه کې هم د استخباراتو جال خپور کړی و، نامسلمانو مؤرخینو په ځانګړې توګه صلاح الدین ایوبي ستایلی دی، چې هغه د اوسنۍ وخت استخباراتو او کوماندو یې جنګ ته ځانګړې پاملرنه کړې او نوې لارې چارې یې غوره کړې وې او دا یې ثابته کړې وه چې یوازې د لسو کسو کوماندو یې سپاهیانو نه د زر نفرو پوځ کار اخیستل کېدای شي، دا بېله خبره ده چې د مسلمانۍ له امله اروپایي مؤرخینو د صلاح الدین ایوبي دغه فاتح ته په تاریخ کې هغه مقام ورکړی نه دی، لکه څنګه یې چې ورکول په کار وو، خو د هغه مهال مؤرخینو چې کومې لیکنې کړي دي، له هغو نه څرګندیږي چې د اسلام دغه ستر سپاهي، د استخباراتي چریکي او کوماندويي جنګونو څومره اعلی پوهېدونکی و، د هیواد په دننه کې یې استخباراتي چینلونو د ګوټ ګوټ څارنه کوله او د پوځ د قوماندې مرکز ته یې راپورونه ورکول، دا د

هغه د نظام غوره والی و، چې د مصر د پرو لري پرتو سیمو د حالاتو په باب هم خبرونه مرکز ته رسېدل، د څه په باب چې ویل کېدل چې دغه کوچنۍ سیمه به ګواکې د هیچا هم په یاد نه وي، خو استخباراتو چې د هغه ځای د خلکو د هغې بدلون وکوت، خبر یې ورکړ، هغوی ته لا دا هم معلومه نه وه چې په کنډرو کې دننه څه کیږي؟ تر دې اطلاع وروسته د استخباراتو دوه کسان ووژل شول.

د هغه ځای خلکو نه یوازې دا چې هغو کنډرو ته ورتلل پیل کړل، لا چې د فرعونیانو دغو زړو ودانیو ته هم ورتلل، چې د مخه یې د هغو ځایونو په خیال کې راتللو سره هم ویښتان زیره کېدل، څه موده د مخه دغه کار داسې پیل شوی و، چې یوه کلی ته یو تن اوښ سپور راغی، دا بېګانه مسلمان او مصری و، د هغه اوښ د ښه نسل او روغ رمټ و، دغه مسافر د کلی خلک راټول کړل او داسې کیسه یې ورته واوروله چې له غربت نه په تنګ راغلی وم، له کوره د غلا او لارو شوکولو په نیت راووتم، پیاده وم او په دې هیله دې سیمې ته راغلم، چې دلته کومه آبادي نه شته نو ځکه به د غلا کولو وروسته نه نیول کیږم، ډېرې ورځې پیاده گرځېدم، خو هیڅ ښکار مې ګوتو ته رانغی، بالاخره دغو کندو ته چې هیڅوک نه ورتلل ورغلم او راپریوتم په بدن کې مې توان پاتې نه و، آسمان ته مې لاسونه پورته کړل او له خدایه مې مرسته وغوښته، بیا مې یو انگازې لرونکی غې واورېده - ته ښک بخته یې چې تر اوسه درنه کومه ګناه ونه شوه، یوازې د ګناه نیت دې کړی دی، که تا څوک لوټلی او دلته راغلی وای، نو له بدن نه به دې د هډکو پنجره جوړه شوې وه، او د شیطان ګومارلیو بریڅو به ستا غوښې په ژوندینه ټوټه ټوټه کړې وای او ستا په مخ کې به یې خوړلی وای.

اوښ سپور وویل: چې دغه غېزه بې هوشه کړم، خودا مې احساسوله چې څوک مې راپورته کوي، چې سترګې مې وغړولې نو ناست وم، او مخی ته مې یو سپین ږیری بوډا ولاړ و، چې د شیدو په څېر سپین او له سترګو یې د نور وړانګې راوتلې، زه پوه شوم چې کوم آواز مې اوریدلی و، هغه د دې

بزرگ و زما ژبه گونگی شوه اورپدمه، بزرگ سړي راپورته کړم راته وي وویس. مسافره مه وېرېږه، دا ټول وگړي چې دلته له راتلو ویرېږي بدبخته دي. معوی دلته شیطان نه راپرېږدي، ته ولاړ شه او خلکو ته ووايه چې دلته اوسی د فرعونانو خدایي له منځه تللي ده، دا د حضرت موسی علیه السلام هیواد دی، حضرت عیسی علیه السلام به هم دلته له آسمانه راکوزیږي، اوس به د اسلام خراغونه له همدې کندو نه روښانه کیږي، چې رڼا به یې ټوله نړۍ روښانه کړي، ولاړ شه خلکو ته زما پیغام ورسوه او دلته یې رلاوله، اوبښ سپور بېگانه سړي وویل زه پاخیدلای نه شوم، تللی نه شوم، بدن مې وچ کلک شوی و، سپین ږيري بزرگ راته وویل: پورته شه او پنځوس قدمه د شمال په لور ولاړ شه، شاته مه گوره، وېرېږه مه، خلکو ته پیغام ورسوه او کنه زیان به درورسیږي، یو چو شوی اوبښ به ووينې، له هغه سره به خواږه او اوبه هم وي، او له هغه سره چې نور هر څه وي هغه به هم ستا وي.

اوبښ سپاره خلکو ته وویل: - چې زه راپورته شوم په بدن کې می توان راپیدا شو، زه وېرېدم چې دا به د کوم فرعون بد روح وي، شاته مې ونه کتل، د بد روح له وېرې مې قدمونه شمېرل، او لاره مې ورکه کړه، پنځوس قدمه وروسته دا اوبښ تړلی و، خواږه هم پرې تړلي وو، خواږه مې وخوړل او اوبه مې وڅښلې، زما په بدن کې دومره طاقت پیدا شوی چې د مخه راکې نه و، هغه یوه کڅوړه پرانسته او خلکو ته یې وښودله، چې د سرو زرو اشرفۍ پکې وې، دا کڅوړه هم پر اوبښ تړلې وه، زه پر اوبښ راسپور شوم او ستاسی کلي ته راغلم تر دې وروسته یې خلکو ته د سپین ږيري بزرگ پیغام واوراوه او ولاړ د هغه د کیسی اورولو انداز دومره اغېزمنه وه چې د خلکو په زړونو کې کنډرو ته د تللو لېوالتیا پیدا شوه، خو د کلی سپین ږیر وویل چې دا بېگانه سړی داسې نه وي چې د هغو کنډرو د شرارتونو یوه برخه وي، ... په بشري فطرت کې دا کمزوري ده چې د پتو شیانو د راسپړلو او رازونو پیدا کولو هڅې کوي، په کومو بدنونو کې چې د خوانۍ

وینې وي، هغوی خطرونه پر ځانونو مني، د کلي ځوانانو اراده وکړه چې هلته به ورځي، د اشرفیو جادو اغېزه ناکه وه، چې خلکو ترې ځانونه بچ کولای نه شول.

* * *

په دې څلوېښت میله اوږده اولس میله پلنه سیمه کې چې څومره کلي وو، له هغو ټولو نه خبرونه راغلل چې یوه بېګانه مسافر دغه کیسه اورولې ده، ځنی خلک په تشویش کې وو، او ځینی نور د تشویش او پرېکړې تر منځ سرگردانه وو، خو هلته له ورتللو ټول وپېرېدل، ځینی هم ورغلل خود ژور خوړونو او کمرونو سیمه یې له ورايه وه لیده او له ویرې بېرته راغلل، خو ورځې وروسته دوه تنه څلمي پر اوښانو سپاره په ټوله سیمه کې وگرځېدل، هغوی هماغسې خو لږه مختلفه کیسه واوروله هغوی ډېر لرې په سفر پر آسونو روان وو، دوه یا بوګان هم ورسره وو چې قیمتی مالونه پرې بار وو، دا د سوداګرۍ مال و، چې سودان ته یې ووړ، په لاره کې غلو لوټ کړل، له مال سره یې ترې آسونه او یا بوګان هم واخیستل او هغوی دواړه یې ژوندي پرېښودل، دواړه د کمرونو او خوړونو سیمې ته راغلل له ولې، تندی، ستریا او غمونه بې هوښه پرېوتل، هغوی هم سپین بېړی بزرګ ولیدل، دوی ته یې هم هماغه پیغام ورکړ او ورته وې ویل: تاسې شیطاني وحشیانو لوټ کړي یې، تاسې د الله جل جلاله نېک بندګان یې، ولاړ شي، پنځوس قدمه وروسته به دوه اوښان ووينی او پر هغوی چې څه ترلې وي، هغه به اوښانو سره ستاسې وي، خو په خپلو کې به جنګ نه کوی، ګنی د تل له پاره به رانده شي هغوی ته هم سپین بېړی بزرګ ویلي وو، چې هر کلي ته ورشي او دې خلکو ته ووايي چې له کنډرونه مه وېرېږی.

تردې وروسته دغسې ډېر روایتونه د یو بل له خولې واورېدل شول، چې په هغو کې د وېرې او ډار هیڅ اغېزه نه و، لا چې دومره جاذبه پکې وه، چې خلکو د کنډرو پر شاو خوا ګرځېدل پیل کړل، هغوی ځینی کسان کنډرو ته د ورتګ او بېرته راتلو په حالت کې هم وه لیدل، هغوی وویل چې په کنډرو



کې یو سپین پیری بزرگ دی چې غیب حالونه وایي، او د آسمانونو په باب خبرونه وایي، دا هم وویل شول، چې هغه امام مهدي دی، چا وویل چې حضرت موسی علیه السلام دی، او چا به ورته حضرت عیسی علیه السلام ویل، دا یوه خبره په باوري توګه ویل کېده چې هغه که هر څوک دی خود الله جل جلاله رالېږلی بنده دی. هغه له ګناګاروسره نه ګوري، نه یې هغوی لیدلی شي، هغه ته د ورتلو له پاره باید نیت پاک وي، دا هم واورېدل شول چې مړي هم ژوندي کوي ... دغو جادو ګرانه او پتو پتو خبرو او کیسو خلک کنډیزې سیمې ته وروستل، چې مخکې ولاړل، خلکو د لومړي ځل له پاره هغه کنډرونه ولیدل، له کومو نه چې وېرېدل، هغو ته دننه هم ورغلل، دا د غلامانو هستوګنځی، غارونه، کوڅې او ورکې راوړکې لارې وې، یوه ډېره پراخه کوټه چې پت یې ډېر لوړو وه، جالی پرې راخړول شوې وه او چاپېریال یې له هیڅ ډک و، خو هلته خوږ بویي خپره وه، چېرې به چې پورې کښته تللې او بیا به زېر زمینیو کې پای ته رسېدلې.

دا د هغو فرعونانو ودانۍ وې چې خپل ځانونه یې خدایان ګڼل، هغوی به ځینو خلکو لیدای شول، خلک به یې په دغو ودانیو کې راټولول او هغوی به یې یوازې اواز اورېده، دا آواز به له ټولنو راتېرېده چې هلته غټی غټی کوټې وې خو چا لیدلی نه شوې، خبرې کوونکي به د ټول په بل سر کې و، چې هیڅوک نه پوهېدل چې هغه کوم ځای دی، هغه به دا د خدای آواز ګاڼه، چې عامو وګړیو لیدلی نه شو، په دغو لویو کوټو کې د رڼا له پاره داسې ترتیب نیول شوی و، چې څراغونه نه ښکارېدل خو کوټې دننه روښانه وې، د آیینې په څېر به د اوسپنې له سپینو څادرونو نه کار اخیستل کېده، چې د هغو تر شا مشالونو رڼا به یې منعکس کوله ... دا خو پخوانۍ خبرې وې اوس د صلاح الدین ایوبي په زمانه کې په دغه پخوانۍ ودانۍ کې د هماغو آوازونو انګازې شوې، چې خلکو خدایي آوازونه ګڼل، په لږ وخت کې د خلکو له زړونو د کنډرونو وېره ووتله، هغوی به چې کله هغه لویې کوټې ته ورتلل لومړی به له تیاره او پراخو او اوږدو ټولنو تېرېدل، مخی

ته به یې یوه پراخه او لوړه کوټه راتلله، چې په هغې کې به رڼا وه خو مشال به نه ښکارېده، هغه به دا نگازې (انعکاس) په څېر غږ راته مونږ تاسې له تیارو را وویستلی او رڼا ته مو راوستلی، دا د کوه طور رڼا ده، دا رڼا په زړونو کې داخل کړی د فرعونیانو بد روحونه هم مړه شوي دي، اوس دلته د موسی علیه السلام نور دی، او دا نور به عیسی نور هم روښانه کړي، الله تعالی یاد کړی.

خلکو به سترگی برنډې نیولې او په وازو کومیو به یې کلمه طیبه ویله، که په دې آوازونو کې د الله تعالی، موسی علیه السلام، عیسی علیه السلام او پاکې کلمې یادونه نه کېدای، کېدای شو چې پر خلکو یې اغېز کړی نه وای، هغوی ټول مسلمانان وو او چې هر څه یې کول او منل د خپل دین په نامه یې منل، او چې کله یې دا غږ واورېده، چې د الله جل جلاله رسول صلی الله علیه وسلم ته خدای د حرا په غار کې پیغمبري وربخښلې وه، تاسې به هم د دغو غارونو په تیارو کې الهی نور وویښی نو خلکو سرونه ټیټ کړل او دغه آواز یې چې په انگازو کې د جادو او هومره اغېزو، پر خپلو زړونو نقش کړ، خو خلکو دغه هستی ته وررسېدل غوښتل، د چا چې دا غږ او مسافرو ته یې اوبښان، خواږه او اشرفی ورکولې، د خلکو تلوسې زیاتېدلې، هغوی به چې خپلو کورونو ته تلل، نو هغوی ته به ښځو ویل، چې یو بېګانه سړی راغلی و، چې د کنډرونو د ملنګ د کراماتو کیسې یې کولې، هغه ویل چې هغه دروېش یې لیدلی دی.

یوه ورځ په دغو کلیو کې د یوه لوی کلي له امام نه خلکو پوښتنه وکړه، هغه وویل: هغه یو نیک سړی دی، یوازی له ښه کسانو سره ویني، غوره هغه وي چې جنګ جګړی نه کوي، په سوله او امن کې ژوند تېروي؛ دغه ملنګ د حضرت عیسی علیه السلام پیغام راوړی دی، په دې پیغام کې محبت دی او جنګ جګړی نشته، په دې پیغام کې نصیحت دی چې څوک مه زخمي کوي، بلکې پر ټپونو یې ملهم کیږدی... که تاسې د دغو اصولو سره سم ژوند تېروی نو ستاسې ژوندون به بدل شی.

کله چې د یوه جومات امام هم د هغه آواز حق وگانه، نو بیا د شک او گومان ځای پاتی نه شو، د خلکو ډلې ډلې کنډرو ته ورتلل پیل شول بیا اعلان وشو چې هره پنجشنبه به د دننه تللو اجازه وي او ماښام به میلۀ جوړیږي، لکه چې له هماغی وروسته د پنجشنبې ورځ ځانگړې شوی او له دې سره ښځو ته هم د ورتللو اجازه ورکړل شوه، اوس کنډرو ته څوک پخپل سر ورتللی نه شول، د پنجشنبې په ورځ به هلته شاو خوا میلۀ جوړه وه، د لرې لرې ځایونه ځینی به خلک پر آسونو، اوبنانو، کچرو او پیاده هم راتلل، او تر ماښامه به یې کنډرو ته د ورتلو انتظار کاوه ... د کنډرو دننه حیرانوونکې ږی یو انقلاب راغی، هلته اوس خلکو ته د ښکې او گناه د خیالاتو داسې شکلونه ښکارېدلو چې خلکو هغه متحرک او مجسم لیدل او حیران دریان پاتی وو، چاته د پوښتنې ګیګنی او شک کولو اجازه نه وه، او نه هغوی د پوښتنې او گومان اړتیا احساسوله.

د لمر پرېوتو سره به د تیاره تونل خوله خلاصه شوه، کومه چې دننه تللې وه، دا په اصل کې د دغه ودانۍ له منځه تېرېدونکې لاره وه، دیوالونه یې له ډېرو غټو غټو ډبرو جوړ وو، د پاسه پرې همداسې پرېر چت و، دا تونل هر لس دولس قدمه یو لوري ته کړېده، په خوله یا دروازه کې به یې څو کسه ولاړ وو، له هغوی سره د خرماو ډبرې لگیدلي وی، دغه د خرماو ډبرې د خلکو ډالۍ وې، زیارت کوونکیو ته چې د دننه تللو اجازه ورکول کېده، نو په دروازه کې به یې یو سړی ته درې خرما د خوراک له پاره ورکولې او اوبه به یې پرې څښلې، بیا به یې دننه لېږل، له تیاره تونل نه به چې تېر شول، کله به چې هغه روښانه کوټې ته ورسېدل، هلته به یې دا غږونه اورېدل کلمه طیبه ولوله، خپل الله جل جلاله یاده کړه حضرت موسی علیه السلام تشریف راوړی دی، حضرت عیسی علیه السلام راڅرګندېدونکی دی له زړه نه بدې او دښمني اوباسه، جنګ جګړې پای ته ورسوه، او وگوره د هغو خلکو حالت چې د جنت په دوکه وځنګول شول د دې غږ سره به د خلکو سترگو ته یوه ډېره تېزه رڼا راغله د هغوی مخ به یې

یوه لوري ته کړ او وه به یې درول، د هغوی سترگې به چې رڼا ونيولي، بیا به رڼا یو څه تته شوه، تر دې وروسته به رڼا کله تېزه او کله تته وه، او خلکو ته به په مخامخ دېوال کې څلېدونکې ستوري ښکارېدل، په دغو ستورو کې به حرکت و، او ډېر بد شکله انسانان به یې د تېرېدلو په حال کې لیدل، بیا یو انگازه لرونکې غږ اورېدل کېده، دا ټول ستاسې په څېر ښکلي ځوانان وو، هغوی د الله جل جلاله پیغام وانه ورېده، تورې یې تر ملا کړې، پر آسونو سپاره شول او د خپلو ځانونو په څېر ښکلي ځوانان یې وروزل، هغوی ته دوکه ورکړل شو هو چې تاسې وځنګېږي، که مړه شوی نو جنت ته به ولاړ شي، وګوري د هغوی انجام، خدای د هغوی نه شیطاني وحشیان جوړ کړي او آزاد یې پرېښي دي د دې اوازونو سره به د ورېځې او برېښنا په غږمبار او پرکار اورېدل کېده، یو څه نور غږونه به هم واورېدل شول، چې د بېلا بېلو ځیرونکیو حیواناتو به وو، رڼا به دومره تېزېده، چې په سترگو به تیاره راتله، بیا به د اوږدو اوږدو غاښونو لرونکي ځیرونکي له ښي لوري نه کیني لوري ته تللو دا هم انسانان وو، خو شکونه یې د ډېرو پروونکیو حیواناتو په څېر وو، هغوی به لاسونو کې لوڅې پیغلې راپورته کړې وې، چې ځوانې او ښکلې به وې، نجونو به پرتکې وهلې، د ورېځې غرهار به نور هم دروند اورېدل کېده او آواز به راته دوی پر خپلې ښکلا ویاړ کاوه، د خدای ښکلایي ناپاکه کړې وه بیا به ډېر ښکلي ښکلي ځوانان او نجونې تېرېدلې، دوی ټولو خداگانې او خوشۍ کولې د دوی په باب به ویل کېدل دا ښک او پاک وګړي دي، دوی هیڅکله د جنگ جګړې خبرې هم کړي نه دي، دوی په خپلو کې د مینه او محبت په فضا کې د ژوندانه شپې ورځې تیروي.

تر دې وروسته به یې زیارت کوونکي یوې زېر زمینی ته بوتلل، چې هلته به د انساني هډوکو پنجرې هم وې هلته آواز اورېدل کېدل حضرت عیسی علیه السلام دا څرګندېدونکې دی ... جنگ جګړې او وینې ټویول له زرونو اوباسې، اود هغه ځای څخه یې په یوه بله لاره خلک به بهر وېستل، خلک

به دومره تر اغېز لاندې راتلل لکه حیرانوونکی خوب یې چې لیدلې وي، چې وېروونکی او ښکلی دواړه وي، هغوي به یو ځل بیا دننه تللو ته لېواله وو، خو بیا به یې څوک هغه لوري ته بېرته نه پرېښودل، په کومه لاره به چې دننه راغلي وو، هغوی به بېرته خپلو کورونو ته تلل نه غوښتل، شپه به یې همالته کنډرو ته نږدې تېروله هلته به ورسره ځنی کسان کښېناستل او د کنډرو دننه رازونه به یې ورته ویل، یو راز دا و، چې دننه د چا غږ اورېدل کیږي، هغه د خدای له لوري دا پیغام راوړی دی، چې حضرت عیسی علیه السلام دنیا ته راځی او خلیفه العاضد هم بیا دنیا ته راغلی دی.

العاضد د فاطمی خلافت خلیفه و، چې گدی یې په مصر کې وه، سلطان صلاح الدین ایوبي هغه معزول کړی او مصري یې د بغداد د عباسی خلافت سره تړلی وو العاضد له عزل کېدو وروسته سملاسی مړ شوی و، دا دوه دوه نیم کاله پخوانی پېښه وه، فاطمیانو له صلیبیانو او حشیشیانو (چرسیانو ډلی) سره د جوړجاړي په نتیجه کې یو توطئه جوړه کړې وه، چې د هغې موخه د سلطان صلاح الدین ایوبي سلطنت ړنگول او یو ځل بیا په مصر کې د فاطمیانو خلافت قایمول وو، د دغی توطئی د بریالیتوب له پاره یې سوډانیان تیار کړي وو، چې پر مصر یرغل وکړی.

د کنډرو د مړېدو په شمېر او د هغوی د عقایدو په کلکوالی کې ورځ په ورځ زیاتوالی راته، او د مصر د سویل لویدیزو سیمو خلک قایل شوي وو، چې حضرت عیسی علیه السلام خلیفه العاضد بېرته رالېږلی دی او پخپله هم بېرته را روان دی، دغو خلکو د سلطان صلاح الدین ایوبي په پوځ کې له شاملېدلو نه توبه وکړه، ځکه چې هغوی جنگ جگړې گناه بلله، صلاح الدین ایوبي یې یو گناهگار سلطان گانه چې د خپلې اقتدار د پراختیا له پاره یې ځوانان دوکه کول او په خپلو لښکرو کې یې شاملول، چې که هغوی شهیدان شولو نو سیده به جنت ته ځي، د کنډرونو دننه نړۍ د دغو خلکو له پاره عبادت ځای و، ځینو خو یې د خوړونو او کمرونو په سیمه کې دېرې

جوړې کړې وې، او د هغه شخصیت د لیدو له پاره ناکاراره وو، چې غږ یې په کنډرونو کې اورېدل کېده، خو لیدلی یې نه شو.

د چرسیانو د دلې هغه ټپې ساتونکې چې پر صلاح الدین ایوبي د حملې پر وخت نیول شوی وو علی بن سفیان قاهرې ته بوتله، هغه یې په یوه ځانله کوټه کې وساته، د سلطان صلاح الدین ایوبي له امر سره سم یې د هغه د علاج له پاره یو جراح طبیب مقرر کړ خو په اصل کې هغه یو مجرم و، د هغه د کور په مخکې به یو پیره دار ولاړ و، هغه لا تر دې وخته د تېبستي وړ نه و، کنډرې هماغه په نښه کړې وې، پرېکړه شوې وه، چې کله هغه روغ شي، نو د هغه په لارښوونه کې به جاسوسان ولېږي او د کنډرو دنني حالات به معلوم کړي.

زخمي ته د نا څرګندو لاملونو له مخې دا گومان پیدا شوی و چې ژوندی نه پاتې کېږي، ژړل به یې او بیا بیا به یې د خپل کلي نوم اخیسته او ویل به یې چې ماته مې خور راوغواړی، زه به هغه ونه لیدلی شم حسن بن عبدالله د هغه دغه کمزوري د نورو رازونو دا فشا کولو له پاره استعمالوله، ټپي د خپلې خور په باب بې شانه احساساتي و، د استخباراتو څارواکو چې کله پردې خبره باور راغی چې د زخمي په سینه کې نور رازونه پاتې نه دي، نو دوه تنه استاذي یې راوغوښتل هغوی ته یې د ټپي د کور او کلي پته ورکړه او ورته وې ویل چې د هغه خور له ځان سره راولی، دا سیمه د مصر په سویل لویدیځ کې وه ... استاذی په هماغه وخت روان شول.

سلطان صلاح الدین ایوبي د جګړې محاذ د شوبک کلا ته ورسېده، د هغه په مخکې د قاتلانه حملې هیڅ اغېز نه و، لکه چې څه پېښ شوي نه وي، د هغه د ساتونکي ټولي قوماندان او نور حاکمان چې ورسره وو، ډېر وارخطا او شرمنده وو، هغوی وېرېدل هم، چې سلطان صلاح الدین ایوبي به پرې خامخا غوسه کېږي او پوښتنه به هم ترې کوي، خو هغه دې لوري ته هیڅ اشاره هم ونه کړه، البته د مرکزي قوماندې افسرانو ته یې وویل: تاسې ولیدل چې زما پر ژوندانه هیڅ باور په کار نه دی، تاسې زما جنگی چالونه

په دقت سره مطالعه کړې، دشمن چې کوم بل محاذ پرانستی دی، پر هغې ژور نظر ساتی، او د ورانکارانو نیول او په سزا رسول پرله پسې جاري ساتی هغه چاته دومره هم ونه ویل چې د ساتونکیو د ټولې تصفیه وکړي او پر هغه دومره لویې پېښې هیڅ اغېز ونه کړي، د شوبک کلا ته چې ورسېده تر ټولو پومبې یې پوښتنه وکړه چې د استخباراتو کوم مامور بیرته راغلی که نه؟ هغه ته وویل شول چې دوه مامورینو ډېر څه کړي او پوره معلومات یې راوړي دي، هغه دواړه یې راوه غوښتل او د صلیبیانو د عزایمو په باب یې معلومات واخیستل، د نور الدین زنکې د رالیږلي کومکي پوځ قوماندان او د مصر نه د راغلي پوځ قوماندان سره له مرستیالانو را وغوښتل او پخپله په ژور سوچ کې ډوب شو.

په څلورمه ورځ د هغه ټپي قاتل خور راوړسېده، له هغې سره څلور سړي نور هم وو، د کومو په باب چې وویل شول، چې دا د زخمي تره او د ترونو زامن دي، خور یې ځوانه او ښکلې وه د خپل ورور له پاره ډېره خفه وه ټپي یې ایکی یو ورور و، مور پلار یې مړه شوي وو، د هغې نجلې او ورسره څلورو کسانو له زخمي سره د لیدلو له پاره د علی بن سفیان اجازه ضروري وه، علی بن سفیان یې خور ته اجازه ورکړه او له هغې سره راغلي څلور سړي یې ورپرې نه ښودل. هغوی عذر او زاری وکړې، چې مونږ د دومره لرې ځایه راغلي یو، دومره اجازه راکړې چې ټپي ووينو، هغه سره به هیڅ خبره نه کوي علی بن سفیان ورته په دې شرط اجازه ورکړه چې زه به هم موجود یم، او هغوی ومنل ټول یې زخمي ته وروستل، خور یې ورور وکوت، ورته په ژړا شوه، او پرې راپرېوته د ورور مخ یې ښکل کړ او په چیغو چیغو یې وه ژړل، د نورو سړیو په باب علی بن سفیان زخمي ته وویل چې دوی ته لاس ورکړه، دوی بېرته ځي، هغه څلورو واړو ته لاس ورکړ نو علی بن سفیان هغوی ته د بهر تللو وویل، او دا یې هم ورته وویل چې په آینده کې ورسره لیدلی نه شي، هغوی ولاړل، نو خور یې د علی بن سفیان په پښو کې پرېوته، پښی یې ورته مچي کړي او په ژړا او زاری یې علی بن سفیان ته وویل

چې دا د ورور د خدمت له پار پرېږدي، علی بن سفیان د یوې دغسې احساساتي غوښتنه رد نه کړای شوه، د نجلی جامی تلاشي کړای شوې، هغې ته یې د پاتې کېدو اجازه ورکړه او پخپله ترې ولاړ.

غور او ورور یوازې پاتې شول، نو خور یې له ورور نه وه پوښتل چې څه یې کړي دي، ورور یې چې څه کړی وه هغه یې ورته وویل خور یې پوښتنه وکړه چې څه رویه به ورسره کیږي؟ ورور یې ځواب ورکړ، د مصر پر امیر د قاتلانه حملې گناه خو بخښلی کېدای نه شي، که دې خلکو پر ما رحم وکړ، نو وژنی به می نه خو د تل له پاره به مې په زېر زمینی کې بندي کړي. خور یې پوښتنه وکړه. زه به بیا تا ټول عمر ونه لیدلی شم.

ورور یې په ژړغوني غږ وویل: شاز جانی! بیا به نه زه مرم او نه به ژوندی یم، هغه ځای ډېر وېروونکی دی، چېرې به چې ما د تل له پاره بندي کوي. خور یې چې نوم یې شار جاو د ماشومانو غوندې په کوکو شوه، هغې وویل، ماته هغه وخت هم منعه کړی وې، چې د دغو خلکو په خبرو مه غولېږه، خو تا به ویل چې د صلاح الدین ایوبي وژل روا دي، ته لالچ اخیستی وي. تا زما هم څه پروا ونه کړه! زما به څه حال وی که ته نه یې نو زه به څه کوم؟

د زخمي ورور ذهن مشوش و، کله به یې د پښېمانتیا خبرې کولې او ویل به یې چې زه د هغو وگړیو په جال کې گېر شوی وم، هغه به دا هم وویل چې سلطان صلاح الدین ایوبي انسان نه دی، دالله رالېږلې ملایکه ده، مونږ څلور تنه پرې او تندرست ځوانانو دومره هم ونه کړای شول چې د هغه بدن د خنجر په څوکه وگروو، پر هغه زهرو هم څه اغېز ونه کړ، هغه په یوازې ځان زما درې ملگري ووژل او زه یې د مرگ تر خولې وروستم.

دا خلک خو څه دروغ نه وايي چې د صلاح الدین ایوبي ایمان دومره مضبوط دی چې کوم گناهگار سړی یې وژلی نه شي.

خور یې وویل: تاسې څلور واړه مسلمانان واست، دومره سوچ مو هم ونه کړ، چې هغه هم مسلمان دی؟

په جذباتی ډول یې وویل: هغه د الله جل جلاله د خلیفه سپکاوی کړی دی، ته نه پوهېږی چې العاضد خلیفه د الله جل جلاله لېږل شوی خلیفه و؟ خور یې وویل: هغه چې هر څوک و زه دومره پوهېږم چې ته زما ورور یې او زما نه د تل له پاره جدا کېږي، آیا ستاد ژغورنې لپاره به په کوم شکل پیدا کېدای شی؟ ورور یې ځواب ورکړ: ښایي پیدا شي، ما په دې شرط هغوی ته ټول رازونه ويلي دي چې زما گناه به بخښي خو زما گناه دومره درنده ده چې شاید ونه بخښل شي.

دا مهال باید زخمي ویده شوی وای او هغه ته دومره ډېرې خبرې ښې نه وې ځکه چې د نس د ټپ د بیا تازه کېدلو وېره یې وه خو هغه خپلو خبرو ته دوام ورکړ، او خور یې ژړل، په خبرو خبرو کې د هغه زخم څرېکه وکړه او بې هوشه شو، خور ته یې وویل: شارجا بهر ولاړه شه، که څوک وگورې نو ورته ووايه چې طبیب راوه غواړي، زه مې کېږم، شارجا په منډه بهر ولاړه، بهر پیره دار ولاړ و، هغه ته یې د ورور حالت ووايه، هغه ورته د جراح د کور لاره وښوده، چې د ټپي د څارنې له پاره موظف و، هغه ته امر شوی و چې شپه وي او که ورځ په هر حال کې باید د ټپي د ژوندي ساتلو هڅه وکړای شي، هغه شاهي جراح و.

شارجا په منډه ولاړ، د جراح کور نږدې و، شارجا طبیب ته د ورور حالت ووايه، هغه په منډه راغی او زخمي یې ولیده، د هغه د نس پټی په وینو سره وه، جراح ژر پټی خلاصه کړه، د وینې بندېدو له پاره یې پکې درمل واچول، او ډېر وخت وروسته یې بیا پټی وتړله، وینه یې بنده شوه هغه زخمي ته دوايي ورکړه، چې له امله یې هغه ته خوب ورغی ویده شو، شارجا دغه زلمی طبیب ته په حیرانتیا او مینه کتل، د هغې دا هیله نه وه، چې په دې تیره شپه به څوک د هغې د مجرم ورور د لیدلو له پاره راځي، خو طبیب په منډه راغی او په دومره دقت سر یې د زخمي مرهم پټی وکړه چې شارجا یې اریانه کړه د زخمي سترگې چې ورغلې، نو جراح سترگې پټې

کړې او له ځان سره یې وویل مړګ او ژوند ستا په لاسه کې دي خدایه! د دې بدقسمته پر حال رحم وکړه، الهي ده ته ژوند وروبځنې.

د شارجا سترګو ته اوبښکې راغلې، پر هغې د جراح سپېڅلتیا اغېز وکړ، د جراح مخې ته په زنګنو شوه او له دواړو لاسو یې ونيو او بښکل یې کړل، د جراح له پوښتنې سره شارجا وویل چې د زخمي خور ده.

شارجا له جراح نه پوښتنه وکړه، آیا ستا په زړه کې دومره ډېره مهرباني ده، چې زما زخمي ورور په تکلیف کې لیدلی نه شي، یا یې د دې له پاره ژوندی ساتل غواړې، چې تاسې ته ټول رازونه ووايي؟

جراح وویل: ماته دا هیڅ په زړه پورې نه ده چې له ده سر کوم راز شته او ګنه دا زما دنده ده چې دی له مړګه بچ شي، او د ده ټپونه بیخي روغ رمت شي زما په نظر کې موښمن او مجرم هیڅ فرق نه لري.

شارجا وویل: تاسې ته به هیڅ پته هم نه وي چې د ده ګناه څه ده؟ که تاسې ته یې پته وای نو پر زخم به مو د مرهم په ځای مالګه دوړولې وای. جراح ځواب ورکړ: ماته معلومه ده خو زه به د ده د ژوندي ساتلو پوره پوره هڅی کوم.

شارجا له جراح نه دومره اغېز منه شوه چې له هغه سره یې خبرې پیل کړې هغه ته یې وویل چې مور او پلار یې په وړوکتوب کې مړ شوي وو، هغه مهال یې ورور د لس دولس کلو و، زما ورور زما پالنه او روزنه وکړه، که ورور مې نه وای، نو زه به خامخا خلکو ټښتولې وم، ورور مې خپل ژوند زما له پاره وقف کړ، جراح په غور سره د هغې خبرې اورېدلې، او په دې خیال یې له کوتې نه حویلی ته بوتله چې د زخمي سترګې له خوبه ونه غړیږي، جراح په داسې انداز د شارجا خبرې اورېدې لکه هغه چې شپه همدلته تېرول غواړي خو هغه ترې روان نو شارجا هغه له لاسه ونيو وې ویل. که تاسې ولاړ شي زه ویرېږم، جراح هغې ته وویل چې له ځان سره یې بوتلای نه شي، او له هغې سره پاتې کېدلای هم نه شي، جراح په کور کې یوازې اوسېده هغه د شارجا په خاطر یو څه نور هم تم شو، او د شپې په

دویم پار کې ترې ولاړ، سبا ورځ لا لمر ختلې نه و، چې د زخمي د لیدنې له پاره راغی، هغه د شپې په څېر په خپل وقت سره د ټپي پر ټپونو مرهم کېښودل، پر هغه یې شیدې وڅښلې او داسې خواړه یې ورکړل چې شارجا کله لیدلې هم نه وو.

په دې وخت کې علی بن سفیان هم راغی، د زخمي حالت یې وکوت بېرته ولاړ، خو جراح لا پاتې و، هغه له شارجا سره خبرې اترې کولې او د هغې خبرې یې اورېدلې په هغه ورځ تر ماښام وروسته خپل کورته ولاړ، نو زخمي خپلې خور ته وویل: شارجا یوه خبره واوره، زما ژوند د دغه جراح په ولکه کې دی، خوزه گورم چې ستا تر لیدو وروسته اوس دی زما علاج په ډېره ښه توګه تره سر کوي، زه به مرګ قبول کړم، خو ده ته به دومره زیات قیمت ور نه کړم، چې ده په خپل زړه کې ساتلی دي ... زما گومان نه بلکې یقین دی چې دی زما د ژوندي ساتلو له پاره ستا د عزت نذرانه اخیستل غواړي، شارجا وویل: زه خودی ملایکه ګڼم، ده تر اوسه داسې کومه اشاره کړې نه ده او زه خو هم ماشومه نه یم، خوزه هغه داسې نه ګڼم. د شارجا د خبرو انداز داسې و چې ورور یې شکمن غوندې شو چې د هغې له جراح سره مینه پیدا شوې ده.

په هماغه ماښام جراح راغی ټپي ویده شوی او شارجا وښه وه، هغه له جراح سره حویلی ته ووتله، تر ډېره وخته یې خبرې کولې، جراح هغې ته وویل چې ورور یې د درملو خوړولو امله په دومره ژور خوب ویده شوی چې ښایي تر سهاره یې سترګې ونه غړېږي، راځه چې زموږ کور ته ځو... شارجا لږه وراخطا غوندې شوه خو د جراح غوښتنه یې رد نه کړې شوه، له هغه سره روانه شوه، دغه ښکلی، زلمی او متواضع جراح یوازې اوسېده په مخکې څرګند شي، خو داسې ونه شول، هغه له شارجا سره د همدرد او دوستانو په څېر خبرې کولې، نجلی د هغه ډېرو مهربانه خبرو سترې کړه.

هغې ترې ناڅاپه پوښتنه وکړه، زه د بیدیا د لرې سیمو یوه غریبه نجلی یم او د یوه داسې مجرم خور یم، چې د مصر پر پادشاه یې وژونکی حمله کړې، له دې سره سره تاسې زما سره دومره د مهربانۍ رویه ولې کوی؟ چې زه یې حق هم نه لرم، جراح له موسکا پرته هیڅ ځواب ور نه کړ، نجلی ورته په څرگنده وویل په ماکې له دې یو غوره والی بل هیڅ نشته چې زه یوه ځوانه نجلی یم او کیدای شي چې ښکلې هم یم

جراح ورته وویل: په تا کې یو ښه والی بل هم شته چې ته پرې نه پوهیږې، ستا په عمر او شکل زما یوه خور وه، لکه څنگه چې تاسې یوه خور او ورور یې، همداسې مونږ هم یوه خور او ورور پاتې شوي وو، ما د ستا د ورور په څېر د خپلې خور پالنه وکړه او د خپل ژوندانه ټولې خوښۍ مې هغې ته ورکړې، هغه ناروغه شوه او زما په غېږ کې مړه شوه، زه یوازې پاتې شوم، نه مې چې وه لیدې، گومان مې وکړ چې خپله خور مې وه میندله که ته خپل ځان ته ځوانه او ښکلې نجلی وایې او زما په نیت شک کوي، نو د دې علاج همدا دی چې زه به له تاسره د دومره مینې څرگندونه نه کوم چې تر اوسه مې کړې ده، ستا له ورور سره به خپل سرو کار ساتم د هغه درملنه زما دنده ده.

شارجا د شپې ناوخته له هغه ځایه را روانه شوه، جراح ورسره و، د نجلی گومانونه پای ته رسېدلي وو، بله ورځ جراح د زخمي لیدلو ته ورغی، هغه له شارجا سره هیڅ خبرې ونه کړې، چې کله روان شو شارجا ورپسې بهر ولاړه او هغه یې راستون کړ، هغې ژړل، هغه وېرېدلې وه چې جراح گوندې ترخفه شوی دی جراح هغې ته وویل زه خفه نه یم خو تا په کوم بل گومان اخته کول نه غواړم ... د شپې چې کله زخمي ویده شونو شارجا له هغه ځایه د جراح کورته ورغله، دا د هغې ناتواني وه چې کنټرول یې نه کړی شوه، تر ناوخته پورې له جراح سره وه، د هغې په ذهن کې څو غوټې پرتې وې، چې هغه یې خلاصول غوښتل هغې له جراح نه پوښتنه وکړه، آیا الله د رالېږل شوی وي؟

جراح خواب ورکړ خلیفه انسان وی د الله جل جلاله رالېږل شوي یوازی
نبیان او پیغمبران دی چې دا لړۍ په رسول اکرم صلی الله علیه وسلم پای ته
رسېدلې ده .

نجلی بیا پوښتنه وکړه صلاح الدین ایوبی د الله جل جلاله رالېږل شوی دی؟
جراح خواب ورکړ نه! هغه انسان دی، خو له عامو انسانانو د هغه رتبه
لوړه ده، ځکه چې هغه د الله جل جلاله او د هغه رسول الله صلی الله علیه
وسلم ستر پیغام د نړۍ گوټ گوټ ته رسول غواړی .

شارجا وویل: بیا خو زما ورور ډېر لوی گناهگار دی، که هغه ته چا دا
خبری کړی وی، لکه تاسې چې ماته وکړې، نو هغه به له دې گناه نه بچ
شوی و، اوس خو به هغه ته بخښنه ونه کړای شی .

جراح هغې ته وویل: وبه شی! صلاح الدین ایوبی ما ته ویلی دی چې دده
د ژوندی ساتلو کوښښ وکړئ نو ددی مطلب دا دی چې هغه ته سزا نه
ورکول کیږي، هغه ته سزا نه ورکول کیږي او هغه ته هم په کار ده چې له
گناهونو تویه وکارې، زما پوره باره دی چې هغه ته به هیڅ سزا ور نه کړی شی .

شارجا د جراح لاس ونيو وې په ژړا کې ورته وویل: تاسې چې زما نه څه
ډول قیمت اخیستل غواړي زه به یې درکړم، تاسې ما خپله وینځه کړې او
زما ورور به ستاسې د ټولو عمر لپاره غلام وي زه به خپل ټول ژوند صلاح
الدین ایوبی او ستاسې په خدمت کې تېر کړم، د دې په بدله کې زما د
ورور تداوي وکړي او هغه له سزا وژغوری .

جراح د هغې پر سر لاس راکش کړ وې ویل: اجر له الله جل جلاله نه
غوښتل کېږي، د ورور د گناه سزا خور ته نه ورکول کیږي، او د ورور
روغتیا قیمت له خور نه نه اخیستل کیږي، د ټولو ساتونکی الله جل جلاله
دی، هماغه سپیڅلي ذات ماته ستا د حیا او پټ د ساتنې او د هغه یو
مخلص بنده ستا د ورور د روغتیا پالنې دنده راسپارلې ده، دعا کوه چې زه
په دې امانت کې خیانت ونه کړم د خویندو له دعاگانو سره عرش هم په

حرکت راځي... دعا کوه... دعا کوه... د هماغه ذات باري ستر توب
یاد ساته، چې شیطان تاسې له هغه نه بې لارې نه کړی.
نجلی د جراح د خبرو د جادو تر اغېز لاندې راغله، یو خو خبری داسې
وې، چې جراح هغې ته وکړې، خو اصلی اغېز د جراح رویی پیدا کړی و، د
جراح په باب له هغې سره ځنی نور شکونه راولاړ شول وو او هغه بل څه
وختل، لکه له هغه سره چې احساس هم نه وي چې په داسې یوازینوالی او
نیمه شپه کې یوه ځوانه او ښکلې نجلی د هغه رحم و کرم ته ناسته ده...
نیمایي شپه تېره شوې وه، جراح هغې ته وویل: پاڅهڅه چې تر خپل ځایه
دې ورسوم او ورور دې هم وگورم.

دواړه له کور ووتل او د شپې په تیاره کې په کرار کرار روان شول، هغوی
د دوه کورونو تر منځ کوڅه کې تېرېدل، دا یوه تنگه کوڅه وه چې په اخر کې
بې هغه کور و چې د شارجا ورور پکې ساتل کېده. او په دروازه کې به یې
پیردار ولاړ وه هغوی دواړه چې په دې کوڅه ور برابر شول، دواړه د شاله
لوري کلک ونيول د دواړو خولې په توتو وتړل شوې. چې غږ ترې هم وتلی نه
شو، جراح په بدنې لحاظ کمزوری نه و. خو هغه په ناڅېرۍ کې نیول شوی
و، حمله کوونکي څلور پنځه کیسه ښکارېدل، هغوی دواړه یې پورته کړل او
په تیارو کې ورک شول، لږ وړاندې آسونه ولاړ وو. د جراح لاس پښی په
رسیو تړل شوی وه، هغه یې پر آس واچاوه او یو کس ورسره په آس باندې
سپور شو، هغه د چا غږ واورېده چې شارجا ته وویل شور مه کوه پر آس
سپره شه دا ستا له یاره راوستل شوی دی.

د شارجا له خولې نه توتو لرې کړای شوې وه، جراح د هغې غږ واورېده
دی پرېږدی، د ده هیڅ گناه نشته، دا ډېر ښه سړی دی. چا وویل ده ته
زمونږ اړتیا ده. بل د امر په لهجه وویل: شارجا! غلې پر آس سپره شه، وخت
مه ضایع کوه او بیا آسونو منډې پیل کړې، په لږه شېبه کې آسونه له قاهرې
نه ووتل، شارجا د آس په سپرلی ډېره ښه پوهېده.

سهار مهال د پیره دار د بدلېدو وخت شو، نوي پیره دار راغی، خو هغه د شپې پیره دار نه وو هغه دننه ولاړ او وې کتل هلته زخمي ویده و، او کمپله پرې د پاسه غوړېدلې وه، مخ یې هم پټ و، نوی څوکېدار بهر ولاړ او په دروازه کې ودرېده، هغه ته څرگنده وه چې اوس جراح د زخمی د لیدلو له پاره راځي، علی بن سفیان هم راځي، هغه ته دا هم پته وه چې د زخمي خور له هغه سره یو ځای اوسېږي او له هغې پرته بل چاته د تللو اجازه نشته، خو د ټپي خور یې هم چېرې ونه لیدله، چې لمر راوه خوت علی بن سفیان راغی، له څوکېدار نه یې پوښتنه وکړه جراح راغلی دی او که نه ؟

پیره دار ځواب ورکړ جراح راغلی نه دی، لومړنی پیره دار دلته نه و، او دننه د ټپي خور هم نشته علی بن سفیان د دې فکر سره دننه ولاړو چې د زخمي حالت به خراب شوی وي او خور به یې د جراح پسې تللی وي زخمي خو یوازې د علی بن سفیان له پاره نه بلکې د ټولې اسلامي نړۍ له پاره ډېر ارزښتناک و، د هغه د رغېدو انتظار کېده او د یوه ډېرې لویې توطیې د رسوا کېدو هیله وه .

علی بن سفیان ژر دننه ولاړ، زخمي له سره تر پښو په کمپل کې پټ و، د تازه وینې بوی یې احساس کړ، د زخمي له مخ په یې کمپله لرې کړه، نو دومره په وېره ترې شاته راغی، لکه هغه چې زخمي نه ښامار وي، له هماغه ځایه یې بهر ولاړ پیره دار ته غږ وکړه څوکېدار په منډه راغی علی بن سفیان ورته د زخمي مخ وښوده، پوښتنه یې وکړه دا خو هغه شپېنې څوکېدار نه دی؟ د نوي څوکېدار خبره له وېرې ژېړ واوښته او په ژرغوني آواز یې وویل. همدا و، په دې بستر کې څنگه ویده شوی دی ؟

علی بن سفیان ورته وویل : ویده نه دی، وژل شوی دی !

هغه کمپله پورته او لرې کړه، بستره په وینو سره وه، هغه زخمي نه و بلکې د شپې له خوا څوکېدار و.

علی بن سفیان وکتل د مړی له زړه سره نږدې د خنجر دوه زخمو نه وو، د چرسیانو د ډلې زخمي غایب و، علی بن سفیان په کوټه، حویلی په غوړ

سره وکتله، هیچیری هم د وینو څاڅکي ونه لیدل شول، د دې نه څرگندېدل چې څوکیدار یې ژوندی راوستی د زخمی پر بستره یې څملولی او بیا یې په خنجر باندې وهلی دی، خېز کولو او وهلو ته یې پریښی نه دی، کنه نو د وینې څاڅکی به خواره وو، چې کله یې ساه ختلې کمپله یې پرې هواره کړې ده، او وژونکیو زخمي له ځانه سره بیولی دی، او خور یې هم ورسره بیولې ده، داسې څرگندېده چې د زخمی په تېستولو کې یې خور هم مرسته کړې ده، هغه ځوانه او ښکلې نجلی وه هغې به څوکیدار غولولی وي، د نجلی ملگریو به بیا په ناڅېرۍ کې نیولی وي، علی بن سفیان پر خپله غلطۍ افسوس وکړ، چې د زخمي څلورو ملگریو ته له هغه سره د لیدلو وخت ورکړ، هغوی ویلی وو چې د زخمي د تره او ترور زامن دي، هغوی دننه ورغلی او لیدلی یې و، چې د دې ځای پیره او ساتنه څه ډول ده؟ د هغه خور ته هم دلته د اوسېدو اجازه ورکول په کار نه وو، هغوی دا خبره هم باوري کړې نه وه چې هغه به گوندی په رښتیا د زخمي خور وي، او یا د قاتلانو ډلې ملگری.

علی بن سفیان په قهر شو او پر خپله سهوه پښېمانه هم، خو هغه پخپل زړه کې د زخمي او د هغه د ملگریو دومره بريالۍ تېښته وستایله، د علی بن سفیان په څېر هوښیار سړی تېروستل څه آسان کار نه وو، هغو څلور کسو هم دوکه ورکړې وه، هغه له نوي پیره دار نه څه پوښتنې وکړې، هغه ورته وویل چې تر دې د مخه یې د شپې هم پیره کړې ده، هغه وویل چې نجلی یې له جراح سره د هغه کور ته په ورتلو او شپې ناوخته به بېرته راتللو لیدلې ده له دې نه له علی بن سفیان سره شک پیدا شو چې نجلی جراح هم د خپل حسن او ځوانۍ په جالی کې گېر کړی و، علی څوکیدار ته وویل چې په منډه ولاړ شه او جراح راوړله، د څوکیدار له تللو وروسته هغه د پټې نښې په لټون کې اخته شو، بهر ولاړ ځمکه یې وکتله، د پښو نښې یې ولیدلې، خو نښو له هغه سره مرسته نه کوله، زخمي خو په ښار کې پتیدای

نه شو، یوه لاره پاتې وه، چې د زخمي پر کلي (له کومه ځایه چې د هغه خور راوستل شوی وه) حمله وکړای شي، خو هغه کلی ډېر لرې و. څوکیدار بېرته راغی وې ویل جراح په کور کې نشته، علی بن سفیان د هغه کورته ورغی، ملازم یې وویل چې جراح د شپې ناوخته له یوې نجلی سره وتلی وو بیا بېرته رانغی، د نجلی په باب د جراح نوکر وویل چې تردی د مخه هم ورسره راغلې وه، او دواړه تر ډېره وخته دننه ناست وو، د علی بن سفیان باور راغی چې جراح هم د زخمي په تښتولو کې شریک دی، او دا د نجلی د ښکلا کمال دی، علی بن سفیان د خپلې ادارې مامورین راوه غوښتل او هغوی ته یې د زخمي د تښتولو په باب وویل، هغوی ټول یوې او بلې خواته خپاره شول، په یو ځای کې یې د ډېرو آسونو د سومانو نښی ولیدې، د شاوخوا اوسیدونکیو درې څلورو کسانو وویل چې د شپې یې د ډېرو آسونو د ځفاستی غبرونه اورېدلي دي، د استخباراتو مامورین د آسونو د سومانو په تعقیب پسې له ښاره ووتل، خو مخکې تلل بیکاره وو، د شپې د ځفاستونکیو آسونو د سومانو په تعقیب پسې د ورځې تلل بیکاره وو، هغوی ته همدومره پته ولگېده چې تښتوونکي دې لوري ته تللي دي، د علی بن سفیان له پاره یوازې دا کار پاتې و، چې د مصر سرپرست امیر تقی الدین ته اطلاع ورکړي، چې د چرسیانو د ډلې زخمي د هغه ملګریو تښتولی دی، له هغه سره دا فکر هم پیدا شو، چې زخمي چې کومې د راز خبرې کړې وې هغه هم بې بنسټه وې، او هغه د خپل ځان خلاصولو او د تېښتې د وخت میندلو له پاره دا کار کړی و. هغه سلطان صلاح الدین ایوبیو او علي بن سفیان هم غولولي وو.

نیمه ورځ تېره شوې وه، چې علی بن سفیان تقی الدین ته د خبر ورکولو له پاره ورغی، هغه مهال د هغه زخمي بندي چې د پورته کېدلو توان یې هم نه لاره له قاهرې نه لرې یوه ویجاړ ځای ته رسول شوی و، خو هغه ژوندی نه و، د جراح لاس او پښې تړلي وو او هغه پر یوه آس د بې روحه څېز په څېر پروت و، د هغه پښې د آس پر شا یوې خواته خو تنه او سر یې بلې خواته

څوړند وو، ټوله شپه يې هغه په همدې حالت کې وږی و، د سهار خره لا رڼا شوې نه و، چې کله آسونه ودرول شول، د جراح پر سترگو پټۍ وتړلې شوې هغه د پټيو تړونکي سړی ونه ليدی شو، ځکه چې سړي څوړند و، له پټۍ تړلو وروسته يې پښې پرانستل شوې، او هغه يې پر آس کښېناوه، لاسونه يې تړلي وو، شاته يې يو سړی پر آس سپور شو، او آسونه تر لږ آرام وروسته بيا روان شول، هغه ته همدومره معلومه شوې وه چې يو څو نور آسونه ورپسې را روان دي، او سپاره يې په کرار کرار خبرې اترې کوي، آسونه روان روان وو او لمر راپورته کېده، بيا جراح احساس کړه چې آسوه پر لوړه څيږي، په لږه لږه فاصله کې ښي او کين لوري ته گرځي راگرځي او بيا مخ په کښته ځي، هغه اټکل کاوه، چې دا سيمه لوړه ژوره ده.

ډېر وخت وروسته چې که ټکنده غرمه شوه، هغوی ته له وروسته نه آوازونه وشول، چې دا ترې څرگندېده چې کوم سپور له آس نه راپرېوتی دی، د هغه آس هم ودرول شو او شاته وگرځول شو، هغه بيا د پخوا په شان غږونه واورېدل، پورته يې کړی... سيوری ته يې يوسی، بې هوشه شوی دی، اوه خدایا! له ده نه خو وينې بهيږي؟ دا يې د شارجا ترهېدلی غږ واورېده. د جراح سترگې او لاسونه پرانيزی، چې پټی پری بنده کړي، که نه نو زما ورور به مړ شي، دا د چرسيانو د ډلې زخمي و چې له آس نه پرېوتی وو ټوله شپه د آس له سپرلي او ځفاستۍ له امله يې د گېلې زخم خلاص شوی و، او له زخم نه يې هم وينه روانه وه هغه د رد زغامه خو وينه يې روانه وه په اخر کې چې هغه ځای ته راوړسېده وينه ترې نوره هم زیاته وبهیده، چې بې هوشه شو او له آس نه راپرېوت، هغه يې پورته او د يوه کمره سيوري ته يې وه رساوه، په خوله کې يې ورته اوبه واچولې، خو اوبه يې له ستوني تېرې نه شوي، جامې يې په وينو لمدی شوی و.

د جراح سترگې پرانستل شوې او ورته وويل شول، چې اخوا ديخوا به نه گوري، هغه په خپل نس د خنجر څوکه احساس کړه، له ځان نه يې مخکې روان کړ د کمره سيوري ته زخمي پروت و او شارجا ورسره ناسته وه، هغې

جراح ته وویل: د خدای له پاره زما ورور وژغوره جراح تر هر څه رومبې د زخمی په نبض لاس کېښود، هغه ته امر شوی و، چې یو خوا بل خوا به نه گوري، هغه ناست و، او د زخمی نبض یې کوت، د هغه په نس کې د خنجر څوڼه چوڅېده، د تپې نبض یې چې احساس کې، ناڅاپه پاڅېده او شاته وگرځېده، د هغه مخی ته څلور کسه ولاړ وو، چې مخونه یې په تورو نقابونو کې پټ وو، یوازی سترگې یې ښکارېدې، د یوه په لاس کې خنجر وو جراح په غوسه وویل: په تاسې ټولو دې د الله لعنت وي، تاسې دی د ژغورنې په ځای وواژه تاسې ټول د ده قاتلان یې، دا خو مړ دی، مونږ دی په کټ کې هم نه ښورا وه او تاسې پر آس کېښاوه را مو ووست، د ده زخم خلاص شوی دی، او د بدن ټوله وینه یې ضایع شوی ده.

شارجا د ورور پر مړي ورپرېوته او په چیغو چیغو یې وژړل. په نقابونو کې پټ مخیو سړیو د جراح پر سترگو پټی وتړله او له هغه ځایه یې یو څه لرې بوته، مړی یې پر آس واچوه او قافله بیا روانه شوه، جراح د شارجا سوري کړیکې او ژړا فریاد اورېده، له جراح سره پر آس چې کوم سپور و، هغه ته جراح وویل دا زخمی بیخي رغېده، خو تاسې هغه وواژه هغه ته هیڅ سزا نه ورکول کېده، سپاره وویل: مونږ هغه د ژوندي پاتی کېدو له پاره راوستی نه و، مونږ په اصل کې هغه راز راتښتولی دی، چې دې زخمی سره و، د ده په مړینه زمونږ هیڅ غم نشته، مونږ خوښ یو چې ته او ستاسې حکومت له دې راز نه ناخبره واست چې د ده په سینه کې و.

جراح پوښتنه وکړه نو تاسې ماته د کوم جرم سزا راکوی؟

سپاره خواب ورکړ: مونږ به تا د پیغمبرانو په څېر ساتو، په تابه تود باد هم نه لگېږي، مونږ ته د دې له پاره راوستی وې، چې که په لاره کې زخمی په تکلیف شي، نو ته به یې مرهم پټی کوي، خو مونږ دا فکر ونه کړ چې له تا سره خو نه درمل شته او نه مرهم، ستا د راتښتولو دویم لامل دا و، چې مونږ دا نجلی هم له ځان سره راوستل غوښتل، که مونږ دا راوستلی وای، نو ته چې له دې سره وې، زمونږ پسی به دې ټول پوځ راوېښ کړی و، نو

ځکه ستا راتښتول هم ضروري وو، دریم دا چې مونږ یوه جراح ته اړتیا لرو،
تابه مونږ له ځان سره ساتو.

جراح وویل: زه به د داسې کوم سړي علاج ونه کړم چې زما د حکومت
مخالف وي، تاسې ټول د فاطميانو صلیبیانو او سودانیانو دوستان یاست
او د هغوی په اشاره د اسلامي حکومت پر خلاف وړانګاري کوي. زه به له
تاسې سره هیڅ مرسته ونه کړی شم.

و سپاره وویل: بیا خو به ته ووژل شي، جراح وویل: مرګ به زما له پاره
غوره وي. سپاره ځواب ورکړ چې بیا خو به مونږ له تاسره هماغه رویه کوو،
چې ستا لپاره به ښه نه وي، بیا به ته زمونږ هر امر منی، خو زه درته وایم
چې د بدې رویې نوبت به نه راځي، تا د صلاح الدین ایوبي پادشاهي لیدلې
ده، زمونږ پادشاهي به هم وګورې، نو پخپله به ووايي چې زه همدلته
اوسېږم، دا خو جنت دی که تا زمونږ له جنت نه انکار وکړ، بیا به درته خپل
جهنم وښیو.

آسونه روان وو، د جراح پر سترګو پټې تړلې وې، د پټۍ په تیاره کې یې د
خپلې راتلونکې د لیدو کوښښ کاوه، د تېښتې په پلانونو یې هم سوچ
کاوه، بیا بیا به یې د شارجا فکر په مغزو کې ګرځېده، خو هغه به چې فکر
وکړ چې دا جنی هم د دغې ډلې ملګري ده نو نهیلې به شو، چې له هغه سره
به هیڅ مرسته ونه کړای شي.

د هغوی سفر دومره اوږد نه و، خو د سرحدي ټولنیو او د هغوی د ګزمو له
وېرې د مجرمانو دغه قافله په بې لارېو پټه او ډېره لرې راتاوه شوې وه، له
ماښام وروسته هم روان وو او شپه تېرېده، د نیمې شپې نه لږ د مخه دغه
کاروان ودرېده، جراح یې له آس نه راکوز کړ او لاسونه یې پرانستل،
څرنگه چې تیاره وه نو ځکه یې د هغه له سترګو پټۍ هم لرې کړه هغه ته د
خوراک لپاره هم څه ورکړل شول، اوبه یې پرې وڅښلې او تر دې وروسته یې
پرې لاس او پښې بیا وتړل، او د ویده کېدلو یې ورته وویل: سپاره ستري

شوي وو، هغوی د دوه نیمو شپو راسې وینس وو، وغزېدل او ویده شول، له آسونو یې زینونه هم لری کړل او لږ لری یې وتړل، د جراح د تېښتې هیڅ امکان نه و، هغه تړلی ویده شو.

لږه شېبه وروسته یې سترگې وغړېدې، پوه شو چې د روانېدو له پاره یې راوبښوي، خو چا د هغه د پښو رسی پرانستلې، هغه غلی پروت و، مرگ ته هم تیار و، د هغه دا هیله وه، چې هغوی به یې وژني او غورځوي به یې خو د پښو د رسی له پرانستلو وروسته یې چې د لاسونو پرانستل پیل شول، نو پرانستونکې د جراح په غوږ کې وویل: ما په دوه آسونو باندې زینونه تړلي دي، غلی زما پسې راځه! زه له تاسره څم هغوی د بی هوشۍ په خوب ویده شوي دي دا د شارجا غږ و.

جراح په کراره پورته شو او په شارجا پسې روان شو، په شگو کې د مزل پر وخت د پښو غږ نه پورته کیږي، خو قدمه وړاندې دوه آسونه ولاړ وو، پر یوه شارجا سپره شوه، او بل باندې جراح سپور شو، شارجا وویل: څنگه ته پر آس ښي او کین لوری ته په گرځولو خو پوهېږې؟ جراح له خواب ورکولو پرته آس پونده کړ، د شارجا آس هم ورسره په ځغاسته شو، د آسونو د ځغاستې پر وخت شارجا جراح ته وویل، زما پسې راځه! زه پر لار بلده یم، په تیاره کې زما نه مه جلا کېږه.

د ځغاستې په حال کې د آسونو څوږ تېښتوونکي راوینس کړل خو تعقیبول یې آسان نه وو، هغوی لومړی باید لیدلی وای چې دا د چا آسونه دي؟ له هغوی سره د شارجا د تېښتې وېره نه وه، په دې څېړنه کې یو څه وخت تېر شو، چې هغوی څوک وو؟ او څه وخت وروسته به ورته معلومه شوې وي، چې شارجا او جراح وتښتېدل، بیا به هغوی آسونه زین کول، په دې کې به دومره وخت لگېدلی وی چې تښتېدونکي دوه دوه نیم میله وړاندې تللي وو، شارجا او جراح بیا بیا شاته کتل، د آوازونو د اورېدو کوښښ یې هم کاوه، د هغوی باور راغی چې څوک ورپسې نه راځي، هغوی لاتر دې دمه د آسونو د وروکولو خطر په سر اخیستلای نه شوه، نو ځکه هماغسې

په چار گامو روان وو، بلاخره داسې ځای ته ورسېدل چې آسونه پخپله ورو شول، خو هغوی ډېر لرې تللي وو جراح شارجا ته وویل دلته به خامخا کوم ځای کې د سرحدي گزمې سپاهیان وي، خو هغه ته پته نه وه چې کوم ځای به وي، شارجا ته هم څه پته نه وه، هغې جراح ته وویل چې هغوی د گزمه سپاهیانو له وېرې په لرې او شاوخوا لار تللي وو، کله نو د هغې کلې لرې نه وو هغې جراح ته ډاډ ورکړ چې قاهرې ته په صحیح لاره روان دي او قاهره لرې نه ده.

سبا ورځ به د غرمې مهال و چې علی بن سفیان د مصر د سرپرست امیر تقی الدین سره ناست و، تقی الدین ویل زه په دې حیران نه یم چې ستاسې په خبر از میېل شوی حاکم دا غلطی کړې، چې یوی شکمنی نجلی ته موله مجرم زخمی سره د اوسېدو اجازه ورکړې او څلور شکمن کسان مو زخمی ته وروستلی دي، زه په دې حیران یم چې دا ډله دومره منظمه او زړوره ده چې زخمی یې وتښتاوه پیردار یې وواژه او بیا یې د زخمی مجرم په بستره کې واچاوه دا یو منظم پروگرام او ترتیب شوی جرم دی.

علی بن سفیان وویل: زه گومان کوم چې دغه کار جراح او نجلی په آسانه کړی دی، په دې کار کې هم زمونږ د قوم د همدغه کمزورۍ اغېز څرگندېږي، چې سلطان صلاح الدین ایوبي یې تل له امله خفه وي او وایي چې د دولت او ښځه نشه به اسلامي امت ډوب کړي، جراح خو ما نیکه عمله انسان ګاڼه، خو یوی جلی هغه وړاند کړو په هر حال د زخمی بندي د کلې پته معلومه ده، ما ورپسې یو ټولی عسکر لیږلي دي.

تقی الدین پوښتنه وکړه په سویل لویدیځو سیمو کې چې زمونږ بندي د کومو کنډرو یادونه کړې وه، د هغې په باب تاسې څه کول غواړئ؟ علی بن سفیان ځواب ورکړ، زه گومان کوم چې هغه دروغ ویلي وو، هغه د خپل خلاصون له پاره دغه بې بنسټه کیسه جوړه کړې وه خو بیا به هم استخبارات د هغې سیمې په باب معلومات راټول کړي.

هغوی لا په دې مسئله خبرې کولې، چې په دروازه کې ولاړ پیره دار راغی او داسې خبر یې راوړ، چې هغوی دواړه یې حیران کړلو هغوی یو بل ته وکتل، داسې ښکارېدل لکه هغوی چې له خبرو معزور وي. علی بن سفیان پاڅید وې ویل، بل څوک به وي، بهر ولاړ، په هغه پسی تقی الدین هم ورغی، خو هغه بل څوک نه، د هماغوی خپل جراح یې مخې ته ولاړ و، او د زخمی بندی خور هم ورسره وه، د هغوی آسونه ډېر ستمېدل، د جراح او شارجا سرونه او مخونه له دوړو او گردونو ډک وو، شونډې یې وچې او خولې وازې پاتې، وې، علی بن سفیان ترې لږ په غوسه پوښتنه وکړه، بندي مو چېرته پرېښود؟ جراح ورته په لاس اشاره وکړه، چې مونږ لږ آرام کولو ته پرېږدئ، دواړه یې دننه بوتلل، د هغوی له پاره یې اوبه او خواړه راوه غوښتل. جراح ورته په تفصیل سره وویل چې څه ډول وتښتول شول، په سفر کې زخمی بندی مړ شوو هغه ته هیڅ پته نه وه چې زخمی بندی هم راتښتول شوی دی، سبا د ورځې ورته د سفر په حال کې پته ولگېده، چې کله زخمی له آس نه راپرېووت او د زخم د خلاصېدو له امله مړ شو، جراح څه چې ډول شارجا آزاد کړ او له هغه سره راوتښتېده هغه یې هم ورته مفصل ډول وویل، شارجا هم خپلې خبرې وکړې، نو علی بن سفیان وه پوهېده، چې دا یوه بېدیانی جنی ده، کلکه او زړوره هم ده او دا دومره چالاکه نه وه، څومره چې فکر کېده، هغې وویل چې د خپل ورور په اسره او د هماغه په خاطر ژوندی وه، هغه د ورور د ژوند په خاطر مرګ ته هم تیاره وه، جراح چې په څومره اخلاص د هغې د ورور علاج وکړو له هغې نه دومره اغېزمنه شوه چې د هغه مړیده شوه، ماته جراح ملایکه ښکارېده په لومړۍ ورځ چې له هغې سره کوم څلور سړي راغلي وو هغه زمونږ هیڅ نه کېدل، هغوی زمونږ د تره او ترور زامن نه وو، هغوی د هغې ډلې سړي وو چې صلاح الدین ایوبي او د هغه لوړ پوړي چارواکي وژل غواړي، کله چې د علی بن سفیان سړي د شارجا کلې ته ورغلي وو هغه مهال دا څلور سړي په کلې کې وو، هغوی ته معلومه شوه چې د شارجا ورور زمخي او نیول شوی دی، هغوی

ورسره په دې نیت را روان شول چې زخمي به راتښتوي، له هغوی سره دا وېره وه چې زخمي سره کوم راز دی هغه رسوا نه شي، هغوی ته دا څرگنده وه چې خمي چېرې او په څه کار کې نیول شوی دی.

د شارجا له وینا سره سم د هغې هم دا اراده وه چې خپل ورور به راتښتوي، هغې چې له ورور سره د پاتې کېدلو کومه هیله کړې وه، له هغې نه یې دوه موخې وې، یوه یې دا چې د خپل ورور خدمت او پالنه به کوی او بله یې دا چې که وخت په لاس ورغی نو خپل ورور به تښتوي، هغه څلور سړي چې زخمي یې وکتل بېرته ستانه نه شول، بلکې په قاهره کې پاتې وو، هغوی د شارجا د اشارې په انتظار وو، خو جراح نجلی ته داسې خبرې وکړې چې هغې هیڅکله اورېدلې نه وي، هغه به هر وخت له جراح سره ناسته او د هغه خبرو اورېدو ته به لېواله وه، یوه ورځ هغه د جراح کورته روانه وه نو هغې ته له هغو څلورو نه یو سړي په مخه ورغلی وه هغه شارجا ته وویل چې د زخمي په تښتولو کې باید نور وخت تېر نه شی شارجا هغه ته وویل چې هغې خپله اراده بدله کړې ده، د هغې ورور به همدلته اوسي، هغه سړي شارجا ته وویل چې داسې ښکاری لکه چې د دماغ دی خراب شوی دی.

شارجا دا هیله نه لرله چې هغوی به دومره زړورتوب وکړی او د هغې ورور به وتښتوي، هغې ورته خپل پرېکړه واوروله چې هغه به ورسره هیڅ مرسته ونه کړي، هغه سړي ورته وویل مونږ ستا هر حرکت وینو، مونږ دا گنله چې تا گوندې جراح په خپل جال کې گېره کړی دی، خو داسې ښکاری چې ته پخپله د هغه په جال کې گېره شوې یې. شارجا هغه وراټه، څرنگه چې د هغې دا هیله نه وه چې هغه وگړي به دومره د زړورتوب څرگندونه کوي له دې امله یې جراح ته هم څه یادونه ونه کړه چې د هغې د زخمي ورور د تښتولو خطر ده.

په هماغه شپه جراح او شارجا د هغو څلورو وارو په ولکه کې راغلل، هغوی یې چې کله پر آسونو د سپرولو له پاره پورته کول، نو هغې وه لیدل

چې پر یوه آس د هغې ورور هم په زخمی حالت کې ناست و. هغه مهال هغه یو څه خوشحاله شوه چې ورور یې آزاد کړای شوی دی، نو هغه تېښتې ته تیاره شوه، خو جراح یې له هغوی سره بندي لیدل نه غوښتل، نو هغوی ته یې ځکه وویل چې جراح پرېږدي! خو خبره یې وه نه منل شوه د هغه لاسونه او پښې یې وتړل، پر آس یې بار کړ، په لاره کې شارجا ته وویل شول، چې د هغې ورور یې څه ډول راوتښتاوه، هلته یوازې دوه کسه ورغلي وو، یوه یې له پیره دار نه د کومې پوښتنې په باب په خبرو مصروف کړ، بل یې د شاله لوری له غاړې نه وینو او دواړو پورته کړ او دننه یې وپوړ، زخمي چې هغوی ولیدل، پورته شو کښېناسته، د هغه په بستره یې پیره دار ځملاوه او د هغه پر زړه یې د خنجر دوه ژور گذارونه وکړل او هغه یې وواژه بیا یې پرې کمپله وغوړوله، دواړو زخمي بندي راپورته کړ او راووتل، هغوی ته دا هم معلومه وه چې شارجا د جراح په کور کې ده، هغوی وېرېدل چې شارجا به ورسره دا کارونه مني او تښتونه به ناکامه شي خو د هغې راتښتول هم له هغه ځایه ضروري وو ځکه چې له هغې سره هم یو راز و، دوه سړي ورته په کمین کې ناست وو، څنگه چې جراح او شارجا هغې تنگی او تیاره کوڅې ته ورسېدل، هغوی دواړه هم ونیول شول اود اغوا کار بریالی سرته ورسېده.

* * *

د علی بن سفیان په څېر د استخبارتو فنی ماهر کومه ازموینه کول نه غوښتلو هغه په سملاسي توګه د جراح او شارجا په خبرو باور ونه کړ، دا هم د ټوټنې یوه کړۍ کېدای شوه، هغې دواړه سره جلا کړل، او له هغوی نه یې پخپل انداز پوښتنې وکړې، جراح هوښیار سړی و، هغه علی بن سفیان قایل کړو چې هغه کومې خبرې کړي دي ټکی په ټکی صحیح دي، هغه وویل چې یو څو احساساتې اړخ دی، د دغه جلی شکل او صورت د هغه د مړې خور په څېرو، ځکه یې هغه خوښېده، او هغه یې خپل گورته بوتلله همو او د زخمي په کور کې به هم ورسره تر ډېره وخته ناست و، جراح وویل، چې د هغه د دې رویې نه نجلۍ دومره اغېزمنه شوه. چې هغې ورته خپل

ځنی شکونه په ځکې کېښودل، دا د هغه جلی دویم اړخ و چې له امله یې جراح ورته زیاته پاملرنه وکړه، نجلی مسلمانان وه، خو داسې ښکارېدل چې پر هغې ډېرو بهرنیو اثراتو کار کاوه، جراح د هغې له ذهن نه دغه اثرات لرې کړلو څرنگه چې نجلی کلیوالي او د وروسته پاتې ذهن لرونکې وه او د لرې پرتو سیمو اوسېدونکې، نو ځکه به چې د هغې په ذهن هر څه واچول شول هغه به یې صحیح گڼل، د هغې له خبرو نه څرگنده شوه، چې د هغوی په سیمه کې د اسلام خلاف تبلیغات او د صلاح الدین ایوبی پر خلاف تخریبی چارې ښې په زور او شور او پرته له کوم خنډ او بندیز روانې دي.

علی بن سفیان له شارجا سره څه خبرې ونه کړې تش له هغې نه یې پوښتنې کولې او له ځوابونو یې بیان ترتیبېده، هغې د فرعونیانو د کنډرو په باب هماغه څه وویل، چې مخکې ویل شوي دي.

هغه هم د کنډرو د هغه بزرگ سرې گروهمنه وه، د چا په باب چې ویل کېدل چې گناهگارانو ته نه ښکاري، او د هغه یوازی آواز اورېدل کېږي. شارجا وویل چې ورور یې په پوځ کې و، او هغه په کور کې یوازې اوسېده، هغې ته د کلي ځنې خلکو ویلي وو، چې هغه دی کنډرو ته ورشي، ځکه چې د هغه انسان پېغلې نجونې ډېرې خوښېږي، شارجا د علی بن سفیان د پوښتنو په ځواب کې دا هم وویل چې د هغوی د کلي درې ښکلی پېغلې د کنډرو هغه بزرگ ته ورغلې وې چې بیا بېرته رانغلې، یو ځلې د هغې ورور کلي ته راغلی و، شارجا له هغه پوښتلي وو، چې کنډرو ته ورشي او که نه؟ ورور یې هغه منع کړې وه شارجا په ښه ډول ونه ویلای شول، خو دا پته وه لگېده چې د مصر په سویل لویدیځو سیمو کې کارونه روان دي، نجلی د جراح په باب وویل، چې که هغه یې کلي ته هم بیولی وای او بندي کړی یې وای، نو له هغې ځایه به یې هم د خپل سر په بیه را خلاص کړی وکله چې د هغې ورور مړ شو نو کلي ته د تللو اراده یې هم پرېښوده، او عزم یې وکړ چې جراح به له دې ځایه آزادوي، هغه څلورو مجرمانو شارجا خپله ملگرې گڼله، خو جراح هغې ته ویلي وو، چې هغوی د الله تعالی ډېر لوی مجرمان

دي، هغې ته دا هم معلومه شوې وه، چې د هغې له ورور سره يې هيڅ همدردي نه وه بلکې له هغه راز سره يې کار وو چې له هغه سره و نو ځکه هغوی وواژه .

علی بن سفیان له هغې نه پوښتنه وکړه چې اوس هغه څه کول غواړي او د خپل ځان په باب يې څه فکر کړی دی؟ هغې ځواب ورکړ، چې خپل ټول ژوند به د جراح په قدمونو کې تېر کړی او که جراح هغې ته ووايي چې اور ته ودانگه، نو اور ته به ودانگي، هغه دې خبرې ته تیاره شوه چې تر کنډرو پورې به د ورتلونکیو لارښوونه هم وکړي او د خپلې سیمې هر هغه سړي به په گوته او ونیسی چې د مصر د حکومت پر خلاف کار کوي.

د علی بن سفیان په مشوره د پوځ او اعلیٰ حاکمانو غونډه راوغوښتل شوه، او حالات د تقی الدین مخې ته وړاندې کړای شول د ټولو دا فکر و، چې تقی الدین نوی مصر ته راغلی دی او د لومړي ځل له پاره دومره دروند مسئولیت ورته سپارل شوی دی، نو ځکه به هغه په احتیاط سره پرېکړې کوي، او کېدای شي چې له کومې خطرې سره مخ کېدل ونه غواړي، په غونډه کې زیاتره چارواکو پر دې خبره اتفاق وکړ چې ښکاره معلومه ده چې لری او پراخه سیمه زیاتره وگړي بی لارې کړای شوي دي، نو ځکه دې د دغو خلکو پر خلاف پوځي عملیات نه کیږي، مسئله دا وه چې د کنډرو دننه چې کوم حالات معلوم کړای شوي وو، له هغو نه څرگندیدله چې هلته یوه نوې عقیده را منځته شوې چې هغو خلکو منلی هم ده، نو ځکه به دغه وگړي پر خپل عبادت ځای پوځي یرغل ونه زغملای شي، د دې حل دا وړاندې کړای شو، چې دغی سیمې ته دې مسلمان معلمان، عالمان او پوهان ولېږل شي چې خلک سمی لارې ته راوبولي، د هغوی احساسات دې نه مجروح کوی .

تقی الدین وویل: د دې مقصد خو دا دی، چې تاسې له انسانانو ویرېږئ او ستاسې په زړونو کې د الله جل جلاله او رسول اکرم صلی الله علیه وسلم مینه نشته چې دوی د یوه رښتوني دین سپکاوی کیږي، زه د مصر امیر او

اعلیٰ قوماندان ته د خبر ورکولو اجازه نه ورکوم، تاسې نه پوهیږئ چې هغه په فلسطین کې له خومره خواکمن دښمن سره په مقابله اخته دی، تاسې هغه ته دا ثابتول غواړئ چې مونږ ټول دری څلور زره بې لاری شویو انسانانو او د اسلام د دین له دښمنانو څخه ویرېږو، زه د نیغی او مستقیمې سختې او کوتلی حملې قایل یم.

یو مرستیال قوماندان وویل: محترما! بې ادبې دي معاف وي. صلیبيان پر مونږ تور لگوي چې اسلام د تورې په زور خپور شوی دی، مونږ د دغه تور عملی تردید کول غواړو، مونږ به له ځانونو سره د مینې او محبت پیغام یوسو، تقی الدین ورته په ټوکه کې وویل نو بیا مز تر ملا تورې ولې ترلې دي؟ په دې پوځ دومره لگښتونه ولې کیږي؟ آیا تر دې به دا غوره نه وي چې مونږ لښکرې رخصت کړو او وسلې په نیل سیند کې واچوو، د تبلیغیانو یوه ډله جوړه کړو، د ملنګانو او مسافرو په څېر کلی په کلی وگرځو؟ تقی الدین دا په احساساتي انداز وویل: که د الله جل جلاله او پیغمبر صلی الله علیه وسلم د پیغام پر خلاف صلیبيانو تورې را ایستلې وي، نو بیا خو به د مسلمانانو تورې په ټېکو کې نه پاتې کېږي، او چې کله د مسلمان توره له ټیکې راووځي، نو هر هغه سر به له تنې جدا کوي، چې د اسلام د مبارکۍ کلمې لا اله الا الله محمد رسول الله له منلو انکار کوي، هره هغه ژبه به پرې کوي، چې حق کلمې ته دروغ وايي صلیبيان که دا تور لگوي چې مونږ اسلام د تورې په زور خپور کړی دی، نو زه له هغوی نه معافی غوښتنې ته تیار نه یم، اسلامي سلطنت ولې کمزوری کیږي؟ پخپله مسلمان ولې د اسلام دښمن کیږي؟ یوازې د دې له پاره چې صلیبيانو د بشو، شرابو او د زرو او مرغلرو او د واک او اقتدار حرص او هوس په وسیله د مسلمانانو تورې زنګ وهلې، هغوی پر مونږ باندې د جنگ خوښونې او ظلم او تیري توروته لگوي، زمونږ د جنگیالیتوب روایات ختمول غواړي، ځکه چې هغوی د جگړې لویه زمونږ نه وړای نه شي، د هغوی د وچې لښکرې او سمندري بهرې ناکامې شوي دي، اوس زمونږ په

منځ کې وړانګاري کوي، د الله جل جلاله د رښتیني دین جرړی غوڅوي، او تاسې وايي چې د هغوی پر خلاف تورو ته لاس مه وروړی. دوستانو! په غور سره واورئ چې صلیبيان او ستاسې نور دښمنان له تاسې نه د دوستۍ په پلمه تورې اخیستل غواړي د شاله لوري ستاسې وهل او ودرول غواړي د هغوي دا اصول یوه غولونه ده چې که څوک تاسې ته په یو مخ خپره درکړی نو تاسې ورته بل لوری ورمخ کړی، آیا له تاسې نه کوم یوه ته څرګنده نه ده چې په کرک کې هغوي له مسلمانانو سره څه کوي؟ آیا تاسې په شویک کې د مسلمانانو بېګار کمپونه لیدلي نه دي؟ هلته یې څومره مسلمانې بیبیانې بې پردې کړي، هغه مو اورېدلي نه دي؟ چې په نیول شوی فلسطین کې مسلمانان د وېری ترهې، بې پټۍ او مظلومیت ژوند تېروي، صلیبيانو د مسلمانانو له کاروانونو لوتې او ښځې تښتوي، او تاسې وايي چې د اسلام په نامه توره پورته کول جرم دی، که دا ګناه وي نو زه پرې نه شرمېږم.

د صلیبيانو تورې د بې وسې مسلمانانو سرونه پرې کوي، یوازې په دې خاطر چې له الله جل جلاله سره مینه لري، د صلیب او بوتانو عبادت نه کوي، ستاسې تورې هغه مهال د لاسونه غورځېدل په کار دي، چې مخی ته مو بې وسې او بې وسلې انسانان وي او هغوی ته الهی پیغام رسیدلی نه وي، مونږ باید د دې اصولو منونکي نه اوسو، چې د خلکو پر احساساتو حمله وکړو، ما لیدلي دي چې په عربو کې ډېر کوچني کوچني واکمنان او نا امله امیران د خلکو د خوښۍ له پاره ډېر په زړه پورې کلمات کاروي، د هغوی غلط احساسات او ولولې نورې هم راپاروي او هغوی خوښ ساتي، چې خلک هغوی له مزو چرچو او غیر اسلامي ژوند دود څخه منع نه کړای شي، د دغو امیرانو د کار طریقه دا ده چې هغوی د ختمیسنو (چا پلوسانو) یوه ډله پیدا کړي، چې د هغوی هر غږ ته لښک وايي، او همدغه وګړي په خلکو کې ګرځي، دا ثابتوي چې د هغوی امیر څه ویلي دي، هغه د الله تعالی آواز دی، چې نتیجه یې داده چې د الله جل جلاله بنده ګان د بد

کارو او عیاشو انسانانو غلامان کیږي او قوم په حاکم او محکوم ویشل کیږي. مونږ گورو چې دښمن زموږ جرړې غوڅوي، او زموږ د قوم یوه برخه د کفر په تیارو کې ننباسې، که مونږ کوټکی تگلاره ونه ټاکله، نو مطلب به یې دا وی، چې مونږ د کفر ملاتړ کوو، ماته می ورور صلاح الدین ایوبي ویلي وو چې خیانت او غداری د مسلم امت یو دود گرځیدلی، خوزه دا هم گورم، چې داسې یو دود هم پیل شوی چې یوه ډله به حکومت کړی او نور به یې تر لاس لاندې محکوم وي، واکمن ټولی به د قوم خزانه په شرابو بهوي او ملت به یو گوټ اوبو ته تړی وي، زما ورور صحیح ویلي وو، چې مونږ باید د ملت او دین آینده په نظر کې ونیسو، مونږ باید پخپل ملت کې د عزت او عمل لوړوالی پیدا کړو، راتلونکی نسلونه به زموږ له قبرونو ځواب غواړي د دغه مرام له پاره باید له داسې چارو ځانونه ونه ژغورو چې د دین او هیواد له پاره گټور نه وي، که دغه په حقه گامو ته د قوم د څوکسو له پاره گټور نه وي، نو مونږ یې باید هیڅ پروا ونه کړو. مونږ د مسلمان امت گټه او عزت او څو کسو د خوښۍ له پاره قربانولای نه شوو مونږ د خپل هیواد یوه لویه برخه یوازې د دې له پاره د ورانکارۍ په چال کې گېر پرېښودلای نه شو، چې هلته گواکې د خلکو احساساتو ته زیان رسیږي، تاسې گوری چې د هغه ځای خلک ساده او ناپوه دي، هغوی خپل هغه مسلمان وروڼه چې د قبیلو سرداران او مذهبی مشران دي، د دښمن سره د سازش په نتیجه کې بې لارې کوی.

په غونده کې د هېچا هم دا هیله نه وه چې د تقی الدین عکس العمل او غبرگون بهه دومره سخت او پرېکړه به یې کوټلې وي هغه چې کوم دلایل وړاندې کړل، د هغې پر خلاف په چاکې د دې جرئت نه و چې مخالفت خو لاڅه چې وړاندیز یې هم وکړی هغه وویل: په مصر کې چې کوم پوځ دی یا له محاذه راغلی دی او تردې د مخه هم جنگېدلی دی، د دغه پوځ دې پنځه سوه آس سپاره، دوه سوه اوښ سپاره او پنځه سوه پیاده نن ماښام د سیمې په لور وه لېږل شي چې شکمنی کنډرې دي، دغه پوځ به له

هغه سیمې دومره لرې اوسي، چې که اړتیا پېښه شي په سملاسي توګه کلابندي وکړای شي، له ما سره چې له دمشق نه کوم دوه سوه کسه سپاره راغلي دي، هغوی به کنډرو ته دننه ورځي حمله به کوي، یو چریکي ګروپ به کنډرو ته دننه ورځي او دوه سوه سپاره به کنډري کلابند کوي که له بهر نه حمله وشوه، نو د پوځ زیاته برخه به یې مقابله کوي او کلابندي به نوره هم راتنګوي، په دې عملیاتو کې دې پوځ ته په کلکه وویل شي، چې له بې وسلې خلکو سره به څه کار نه لري.

تر دې پرېکړې وروسته په سملاسي توګه پوځي حاکمان د لېږد، حملې، کلابندي او نورو پلانونو په جوړولو لګولی شي شول.

* * *

سلطان صلاح الدین ایوبي د مصر له حالاتو ناخبره د کرک او شوبک د کلا ګانو تر منځ په یوه پراخه بیدیا کې چېرې چې شگلنې غونډې، خوږونه او لوی لوی ګتېان هم وو او ځای ځای اوبه او پرېمانه سیوري هم زیات وو، د صلیبیانو د نوي جنګي پلان سره د خپل پوځ صفونه ترتیبول، د استخباراتو مامورینو هغه ته ويلي وو، چې صلیبیان به له دوه چنده ځواک سره چې زیاتره سپاهیان به یې زغري لرونکي وي، له کلا نه بهر راوځي او حمله به کوي، دغه پوځ به د سلطان صلاح الدین ایوبي مجاهدین په مخامخ جګړه کې مصروفوي او نور به یې د شا له لوري یرغل راوړي، سلطان صلاح الدین ایوبي خپل پوځ تر لرې لرې واټن پورې خپور کړو تر هر څه رومبې یې دا کار وکړ، چې هر ځای اوبه او سیوري وو، هغه یې ونیول، د دغو ځایونو د دفاع له پاره یې د غټو کمانونو لرونکي غشي ویشتونکي ولېږل، د هغوی غشي تر لرې ځایه رسېدل، هلته یې منجنیقونه هم ولګولو چې د اور ګولی یې ویشتلې، دا کار یې ځکه کړی و، چې دښمن

۱ - منجنیق یوه لرګینه د ستګاه وه چې د میچینو غزی په شان د اور پنډر سکې پر ویشتلې کیدل.

تېرې راونه رسيږي، لورې څوکې او غونډۍ يې هم نيولې وې، سلطان صلاح الدين ايوبي خپلو عسکري ټوليو ته امر کړی و، چې که دښمن حمله وکړه تاسې نور هم خپاره شۍ چې دښمن په خپرېدلو مجبور کړي.

سلطان صلاح الدين ايوبي پوځ داسې ترتيب کړ، چې دښمن دا پرېکړه ونه کړای شي چې د مسلمانانو د پوځ اړخ کوم او وروستی برخه يې کومه ده.

سلطان صلاح الدين ايوبي د خپل پوځ يوه غټه برخه محفوظه وساتله، يوه برخه يې داسې په حرکت کې وساتله، چې هر ځای اسلامي پوځ ته د کرمک اړتيا وي، دوی مرسته ور رسولای شي، د هغه تر ټولو خطرناکه وسله د هغه چريکي گروپونه وو، او تر دوی زيات خطرناک يې استخباراتي نظام و، چې هغه ته يې د صليبيانو د هر حرکت خبر ورکاوه، سلطان صلاح الدين ايوبي د شوبک کلا نيولې وه د صليبيانو په پلان کې دا هم وو، که حالات يې په گټه وو نو شوبک به هم کلا بندوی او نيسي. هغوي هيله لرله چې د هغوی دومره زياتې لښکرې به د سلطان صلاح الدين ايوبي لږ شمېر پوځ په بيديا کې له منځه يوسي. يا به يې دومره کمزوری کړي چې شوبک ته به له بهر نه مرسته ونه رسولی شي، د دغه پلان له مخې سلطان صلاح الدين ايوبي د شوبک کلا هغه برخه چې صليبي پوځ پرې حمله کولای شوه تشه پرېښوده، هغه د صليبيانو له پاره موقع ورکړه چې صليبيان د دغه ځای په تش ليدلو پر شوبک کلا حمله وکړي، هغې لوري ته يې د پېرې څوکۍ هم لرې کړې او تر لرې لرې ځايه يې سيمه خالي پرېښوده.

صليبي جاسوسانو په سملاسي کرک کلا ته خبر ورکړ چې سلطان صلاح الدين ايوبي له صليبيانو سره د جنگېدلو له پاره خپل پوځ له شوبک نه لرې راټول کړی دی، او د شوبک کلا لاره پاکه شوې ده، صليبيانو په سملاسي توگه هغه پوځ چې پر سلطان صلاح الدين ايوبي يې مخامخ حمله کوله، امر وکړ چې لاره بدله او د شوبک په لوري ولاړ شي لکه چې دغه پوځ هغې لوري ته وگرځېده، د دې پوځ پسې د رسد د زخيرو کاروان روان و، دغه پوځ چې کله د شوبک څلور هيلۍ ته ورسېده، نو وه درول شو، دا د دغه

پوځ مهاليز پړاو و، د رسد د آسونو رپړې، اوبښان او کچرې د زرونو په شمېر را روان وو، هغوی ته هېڅ خطر نه وه، ځکه چې د مسلمانانو د پوځ تر لرې لرې ځایونو پورې نوم او نښان نه و، صلیبي واکمن ډېر خوښ وو، هغوی د شویک کلا د خپلو قدمونو لاندې لیدله خو د شپې له خوا هغوی د شا لوري ته آسمان تک سور وه لیده، د اور لمبې دومره لوړې وې چې د دومره لرې نه هم ښکاریدې. صلیبیانو آسونه وځلول، چېرې چې اور لگېدلی و، هلته د دوی د رسد وسایل وو، هلته یې پخپل سر منډې وهونکي آسونه او بې مهاره اوبښان یو خوا بل خوا د ځفاستې په حال کې وه لیدل.

دا تباهي د سلطان صلاح الدین ایوبي یوه چریکي گروپ جوړه کړې وه، په رسد کې د آسونو او اوبښانو له پاره وچ واښه وواو په سلونو رپړو بار وو، هغه یې د رسد د کمپ څلورو خواو ته د رولي وو، صلیبان په تېرو تنه اخته وو هغوی ته پته ونه وه چې سلطان صلاح الدین ایوبي یې د هر حرکت څارنه کوي، د شپې چې کله د کیمپ وکړی ویده شول، نو مسلمان چریکان پر اوبښانو ورغلل او د وښو پر انبارونو یې اورین غشی وه اورول، وښو فوراً اور واخیست، په لږه شېبه کې ټول کمپ د اور په لمبو کې راگېر شو، په اور کې راگېر انسانان د ځانونو ژرغورنې له پاره یو خوا بل خوا ځفاستل، چې زیاتره یې د غشیو خوراک شولو کومو څارویو چې رسی شکولی شوی، هغه وتښتېدلو او چې کومو ونه شکولی شوی هغه ژوندي وسوځېدل تر لرې لرې ځایه یې کمپ په جهنم بدل شوو چریکانو زیات شمېر آسونه او اوبښان ونيول او بېرته ولاړل.

د سهار تر رڼا وروسته چې د صلیبي پوځ قوماندانان هلته ورغلل، هېڅ شی هم بچ پاتې شوي نه وو، د هغوی د یوې میاشتې ذخیره له منځه تللې وه، هغوی پوه شول چې د شویک لاره چې پرېښوودل شوې وه دا هم د سلطان صلاح الدین ایوبي یو چال وو هغوی له څه مطالعې پرته وویل چې له کرک نه تر شویک زموږ د رسد لاره خطرناکه دهو له دې امله یې د شویک کلا بندي وځنډوله، له رسد پرته کلا بندي ناممکنه وه، او چې کله

هغوی ته دا خبر هم راوړسېده چې تېره شپه د هغه پوځ د رسد هم تېاه کړای شوی چې پر سلطان صلاح الدین ایوبید مخامخ یرغل له پاره لېږل شوی و، نو هغوی پر ټولو جنگی پلان د بیا غور کولو پرېکړه وکړه، هغوی ته هیچېری هم د سلطان صلاح الدین ایوبي پوځ نه ښکارېده.

سلطان صلاح الدین ایوبي ته خبر ورکړل شو، چې صلیبیانو په دواړو، محاذونو وړاندې تگ ځنډولی نو هغه خپل قوماندانان یې راوغوښتل او ورته یې وویل: صلیبیانو جنگ ځنډولی دی، خو زموږ جنگ جریان لري، هغوی د دوه پوځونو مخامخ تکر ته جنگ وایي، زه چریکی او شپینو یرغلونو ته جنگ وایم، اوس چریکان فعال وساتي، صلیبیان دواړو لوریو ته په شا تگ کوي، هغوی په ډاډه زړه په شا تگ ته مه پرېږدي، په وروستی یا یوه اړخ یې ناڅاپي یرغل وروړی او ترې غایب شي، صلیبیان تاسې مخامخ جنگول غواړي، خو زه به تاسې په داسې میدان کې له هغوی سره مخامخ کوم چې ستاسې د خوښې لامل وي او چیرې چې شګی هم ستاسې مرسته کوی.

د سلطان صلاح الدین ایوبید هستوګنی ځای نه و، هغه له خپلو ملګریو او ساتونکي پوځ سره یوې او بلې خواته کوچېده، په یوه ځای کې به نه اوسېدلو لدی سره سره هم داسې ښکارېده چې هر ځای کې موجود دی.

* * *

په مصر کې د سلطان صلاح الدین ایوبي ورور تقی الدین د صلیبیانو پریو بل محاذ یرغل کاوه، دا د مصر سوېل لویډنیزه سیمه وه د کومې سیمې ویروونکیو کمرونو دننه چې د فرعونانو د زمانې هیبت ناکې کنډرې او هلته حضرت عیسی علیه السلام له آسمانه بیرته راتلونکی و، ټوله سیمه د یوې نوې گروهې منونکې شوې وه. د پنجشنبې ماښام و د لیدونکیو ګڼی ګونې د ګنډرو په غار ډوله دروازو کې د ننوتلو تېل پیل کړی و، دننه په یوه لویه کوټه یو پراسراره غږ انگازې کولې، خلکو ته په دېوالونو ګناهګار او ښکار د تللو پر وخت ښکارېدل، هلته هماغسې ګڼه ګڼه وه چې په تېرو پنجشنبو شپو کې به وه، ناڅاپه د هغه پراسراره انسان

غږ غلی شو، د چا په باب چې مشهوره وه چې گناهکارانو ته ښکاری، د دې پر ځای یو بل غږ واورېدل شو، بې لارې انسانانو! نن شپه کورونو ته مه ځئ، سبا ورځ به تاسې ته هغه راز څرگند شي، د څه لپاره چې تاسې لېوال وی، له دې ځایه ژر بهر ووځئ، حضرت عیسی علیه السلام تشریف راوړي، د دې کنډر نه لرې ولاړ او ویده شی، په لویه کوټه کې چې حیرت وهلیو خلکو ته په دیوالونو باندې کوم څلېدونکي ستوري ښکارېدل، د هغو څلېدل غلی شول.

هغه مهال به دغون سوریو کې ښکلې او ښایسته نجونې او هلکان په خندا خندا تېرېدل، خلکو ولیدل چې عسکري ډوله خلکو نیولي او له ځانونو سره یې بیا یې، له ځینو ځایو چغې هم واورېدل کېدې، د ورېځې چې کوم شور او ځوږ و، هغه هم غلی شو، د خلکو له پاره دغه ځای ډېر سپېڅلی و، هغوی له ویرې وه تېښتېدل او کنډری یې خالی کړی.

دغه انقلاب علی بن سفیان او تقی الدین رامنځته کړی و. له هغوی سره هماغه سپاهیان وو چې تقی الدین یې امر کړی و، دغه گروپونه تر ماښام وروسته کنډریزی سیمې ته نږدې ورغلي وو د هغوی لارښوونه شارجا کوله، چې پر آس سپره وه، د پنجشنبې په ماښام یې هلته پوځي ټولي ور رسولې وو، ځکه چې په دې شپه به هلته مېله جوړېده، او د لرې لرې ځایونو به خلک ورته راتلل، د پوځ زیاته برخه چې هغوی پنځه سوه آس سپاره. دوه سوه اوښ سپارل او پنځه سوه کسه پیاده عسکر وو، له دغې سیمې نه لرې ساتل شوي وو، هغوی د بې وسلې خلکو پر خلاف نه کارول کېدل، هغوی ته دا دنده سپاره شوې وه چې د سودان پر پولو څارنه وکړي، ځکه چې په هغه کنډریزه سیمه کې وړانکارې صلیبیانو او سودانیانو په لمسونه کېدل، نو ځکه د دې وېره موجوده وه چې هسی نه په سیمه کې نظامي عملیات اجرا کړي او سودانیان یرغل وکړي، تقی الدین د هغې سیمې سرحدي ټولي، چې د سرحداتو د ساتنې له پاره موظف وو، نږدې راغوښتي او تر خپلې قوماندې لاندې کړی وو. دوه سوه آس سپاره چې له دمشق نه د

تقی الدین سره راغلي وو، د هغه ځای چان کړای شوي او د لهونتوب تر
 حده زړور وو، د خفاستې پر حال آسونو نه غشي ویشتل د هغوی خانګړی
 کمال و، په سپاهیانو کې د صلاح الدین ایوبي په لاسو روزل شوي چریکان
 وو، هغوی ته داسې روزنه ورکړل شوې وه، چې په ډېر سختو کمرو او ونو
 به په حیرانوونکې چټکتیا سره ختل او کوزېدل، له څو ګزه خپور بل اور نه
 تېریدنی د هغوی شغل وه، دا چیریکي سر تیرې مې هغه مهال د کنډرو په
 لوري وه لېږل، چې خلک کنډرو ته دننه ور روان وو، تر هغې ځایه شارجا
 وروستل، علی بن سفیان ورسره ملګری و، ګړندي استاذي هم ورسره وو،
 چې په خبر رسولو کې خنډ رانه شي، د کنډرو له دروازې بهر دوه سړي ولاړ
 او دننه تلونکیو ته یې درې درې خرماوې او اوبه ورکولې، د دروازې دننه
 توره تیاره وه، خلک به له دغو تیارو تېرېدل او روښانه کوټې ته به رسېدل،
 بهر یوازې یو مشال بل و، چې معمولي رڼا یې ورکوله، شپږ کسه سړي چې
 سرونه یې په څادرونو کې پټ ووله زیارت کوونکیو سره تر دروازې ولاړل،
 له ګڼې ګونې جلا او د خرماو ویشونکیو تر شا ودرېدل، هغوی ته یې وویل
 چې مخامخ ولاړ شي، خو خرما ویشونکي هغه مهال حیران پاتې شول چې
 د هغوی په شاګانو کې د خنډونو څوکې وچوځول شوې، دغه شپږ کسه
 چریکان وو، هغوی د یو یو سړي شاته ځان ورساوه او شاته یې د خنډر د
 څوکې په چوځولو ورته په غوږ کې وویل: که ژوندي پاتې کېدل غواړی، له
 دې ځایه په کراره بهر ولاړ شی، تاسې ټول د پوځ په ګېر کې یاست، د خرماو
 او اوبو ویشونکي د لږ څه مزاحمت پرته بهر ووتل، چریکانو خپل خنډرونه
 داسې په چوځو کې پټ کړل، چې له هغوی پرته هیچا هم ونه لیدل دغه څلور
 کسه چې څنګه بهر راووتل، هلته څو کسه سړي ولاړ وو، هغوی څلور واړه
 ونيول او په دیکو دیکو یې تر لرې ځایه ورسول، هلته څو کسه رسیو وتړل
 شول، شپږ کسه چریکان د خرماو او اوبو پرته له شکیزو سره پاتې شوي وو،
 هغوی دننه تلونکیو خلکو ته ویل چې له خرماو او اوبو پرته دننه ورځی،

څکه چې دننه څخه نوی حکم راغلی دی، ساده زړي کلیوال همداسی دننه روان وو.

له هغوی سره اوس چریکان هم دننه روان وو او مشالونه هم دننه ورتلل، خلک حیران وو چې مشالونه څنگه دننه وړل کیږي، لږ تر لږه پنځوس مشالونه او دوه سوه چریکان کنډرو ته ننوتل، هغوی روښانه کوتی ته ورنغلل، بلکې په تیارو لارو او د غلامانو څارن ځایونو ته ورغلل، چې له بهره راتلونکي خلک ورتللی نه شول، په هغوی کې له ځینو سره خنجرونه او له ځینو سره خنجر ډوله وړې چړی وی او له ځینو سره وړې لیندې او غشي وو، له هغې دروازې نه هم چې خلک پرې راوتل، چریکان ننوتل، هغوی له لارښوونې سره سم ځانونه تیاره ځایونو ته ورسول، د تقی الدین دوه سوه آس سپاره مخکې ولاړل، او هغوی ټولې کنډرې کلا بندې کړې، له هغوی سره پیاده ټولی هم و، چې سپاهیانو یې له دننه راوتونکي خلک یوه لوري ته راټولول پیل کړل، چریکان چې له مشال وړونکیو سره دننه ولاړل، نو هغوی داسې احساس کړه، لکه د کوم څیز نس ته چې ورننویستل شوي وي، دننه لارې او کوتې د کولمو په څېر وې ... دغو لارو هغوی پر یو جادو واړول، چې په لیدلو یې چریکان حیران پاتې شول، دا یوه ډېره پراخه او لوړه کوټه وه، دننه پکې ډېر سړي او ښځې وې، په هغو کې ځنۍ داسې وو، چې مخونه یې د څیروونکیو حیواناتو په څېر وو، ځینې ځوانسانان وو، خود هغوی دومرهد شکلونه وو، چې په لیدلو یې سړي وېرېده، هغه د پیریانو او بلاگانو په څېر ښکارېدل، د هغوی په منځ کې ښکلې نجونې هم وې چې جلبوونکې او ځلېدونکې جامې یې اغوستې په خندا خندا یوې او بلې خواته گرځېدې، یوه لوري ته د یوه دیوال تر څنګ یو څو ښکلې نجونې د ښکلو ځوانانو سره په ناز ناز روانې وې، هلته له چت نه تر فرش پورې پردې څپول شوې وې، چې ښي او کین لوري ته به تلې راتلې بل لوري ته سترګې برېښوونکي روښنایي بلېده او مړه کېده.

که چریکانو ته ویل شوی نه وی چې د کنډرو په منځ کې چې هر څه دي او په هر شکل دي هغه انسانان دي، او دننه نه کوم پیړی شته او نه بلا او نه ښاپېری، نو چریکان به ټول له هغې ځایه راتبته دلی وو، هلته چې کومې ښکلې پیغلې او ځلمي وو، هغه هم ویروونکي ښکارېدل، دغه حیرانوونکي مخلوق چې کله مشال وروونکي چریکان وه لیدل، نو د هغوی د وېرولو له پاره یې ویروونکي غېرونه وه ایستل، کوم سړی چې بد شکله او د ځیروونکیو ځناورو په څېر وو، د هغوی آوازونه هم وېروونکي وو، په دې دوران کې ښایي یو یا دوه کسانو یې له ویرې خپلې اصلي څېرې راڅرګندې کړي وي، دا د ځیروونکیو حیواناتو څېرې وې، چې کله یې لرې کړې، انسان ترې راووت، چیریکانو ټول راوښول او د ټولو څېرې یې لرې کړې، هلته شراب هم پراته وو، هغه ټول یې بهر وېرول، د کنډرو د نورو برخو په تلاشی کې یو سړی وه نیول شول چې په یو تنګ سوري کې یې سر ننه ایستی او وېروونکي چغی یې وهلی، او ویل یې ... له گناهونو توبه وکړی! عیسی علیه السلام راتلونکی دی ... او دغسی نورې کلمې چې هغه ویلې، دغه سرنګ تاو راتاو هغه کوتې ته ورغلی و، چې روښانه او لیدونکیو یې پر اسرار، وېروونکي او ښکلې مخلوق لیده او حیرانهدل، دغه سړی یې له هغه ځایه لرې کړو د چریکانو قوماندان سر په سوري کې ننه ویست وې ویل: ای بې لارې شویو خلکو! نن شپه کورونو ته مه ځی سبا سهار به تاسې ته هغه رازونه رسوا شي چې تاسې یې د لیدلو لپاره لېواله واست.

په کنډرو کې دننه هیچا هم مقاومت ونه کړ، د تورو او خنجرانو په مخکې ټولو ځانو نه د نیول کېدو لپاره وړاندې کړل، چریکان د نیول شویو کسانو په ښودانه هغه ځایونو ته ورغلل چې یې چې د برېښنا په څېر ځلېدونکي رڼا برابره شوې وه، په پټو پټو ځایونو کې مشالونه ایښودل شوي وو، شاته یې د لرگو تختې وې، چې زر ورق پرې لګول شوي وو، دغه تختې به یوې او بلې خواته کېدلې نو د زر ورقونو ځلکابه پر سترگو پرېوته او رڼا به یې څو چنده کوله، د کوتې د تیاره کولو له پاره به یې مشالونه

شاته کول، د ورېځې د غره‌اري آوازونه به یې د اوسپنیزو خادرونو په
ښورولو پیدا کول، په پردو باندې یې ځای ځای زر ورقونه تېښلولي وو، چې
کله به پرې د مشالونو رڼا ولگېده نو د ستورو په څېر به ځلېدل، بلې خواته
د پردو رنګ داسې و، چې چا ویلای نه شول چې دا ګوندې ټوټه ده، هغوبه
د دېوالونو درځونه ګڼل، د عقل او فکر لرونکی انسان له پاره دا کومه
معنی نه وه، بې شکه چې د رڼا ګانو د ځانګړې ترتیب جادو وه، چې خلک
یې تر اغېز لاندې راوستل، خو څوک به چې دننه ورتلل د هغوی به بیا پر
خپل عقل او حواسو هیڅ کنټرول نه و، پر هغوی به چې کله دننه تللو پر
وخت خرماوې او اوبه څښل کېدې، په هغې کې د کوم نشه یې څیز ګڼون
شوی و، چې په سملاسي توګه یې اغېز کاوه تر دغه اغېز لاندې به چې د
لیدونکیو په ذهنونو هر ډول تصور کېښنول کېده او غوږونو ته چې هر ډول
آوازونه رسول کېدل، هغه یې په سلوکې سل صحیح او په حقه ګڼل، د
همدې نشې اغېزو، چې خلک به بهر ولاړل د بیا راتلو هیله به یې کوله
هغوی ته معلومه نه وه چې د هغه عقیدې تاثیر نه دی، بلکې د هغه نشې اثر
دی چې هغوی ته په خرماو او اوبو کې ورکول کیده.

د خرماو په ډېریو او د اوبو په مشکونو هم قبضه شوې وه، دننه د نیولو
او تلاشی لړۍ روانه وه، بهر دوه سوه کسه سپاهیانو کنډرې کلا بند کړې
وې، هر لوري ته د مشالونو رڼا وه، د پوځ زیاته برخه او نور سرحدي ټولي د
سوډان له پولو سره په ګزمه بوخت وو... شپه تېره شوه، د سوډان له لوري
کومه حمله ونه شوه، په کنډرو کې هم کوم مقاومت ونه شو، د سهار رڼا به
چې سیمه روښانه کړه، نو هلته د کلیوالو خلکو ګڼه ګوڼه وه، ځینی خلک
یوی بلې خواته ویده وو. آس سپرو کلا بند کړي وو.

* * *

لږه شېبه وروسته ټول وګړي یو ځای ته راټول او کېښنول شول، د هغوی
شمېر به درې څلور زرو تر منځ وه له یوه لوري یوه ډله خلک راغلل، چې
پوځیانو رامخکې کړي وو، په دې ډله کې د څېروونکیو حیواناتو او د

مرغانو د خبرو په خبر انسانان وو، په دوي کې بد شکله او وېروونکي انسانان هم وو، او په دغه ډله کې هغه ټول کسان وو چې خلکو ته په کنډرو کې دننه بنوډل کېدل، او ویل کېدل چې دا آسمان دی چې چېرې چې دغه وگړي د خپلو گناهونو سزا ويني، د هغوی تر ټولو ستره گناه دا ویل کېده چې دغه وگړي له جنگونو سره عادت وو یعنې پوځیان وو، ددې ډلې نه جلا د لس دولس جنکیو ډله هم مخې ته راوستل شوه دا ډېرې ښکلې نجونې وې، له دوی ښکلې ځوانان هم وو، دغه دواړه ډلې می یوه لوړ ځای د خلکو مخې ته ودرول، او ورته وویل شول چې خلکو ته خپلې اصلي خبرې وښایاست، ټولو د ځناورو او مرغانو مصنوعي خبرې له مخونو لرې کړې له هغو نه روغ رمت انسانان راووتل د کومو خلکو چې د وحشي ځناورو خبرې وې هغه هم مصنوعي وې هغوی هم خپلې مصنوعي خبرې لرې کړې. خلکو ته وویل شول د دغه سړو او ښځو نږدې تېرېږی او وه یې پېژنی، خلک دې ته حیران وو، چې دا خو آسمانی مخلوق نه بلکې د ځمکې انسانان دي، په سړیو کې زیاتره وپېژندل شول، د هماغې سیمې اوسیدونکي وو، نجونې هم وه پېژندل شوې، هغوی هم زیاتره د همدې سیمې وې، او درې څلور پکې یهودانې وې، چې صلیبیانو د دغه مقصد له پاره راوستې وې، خلکو چې هغوی وه لیدل نو بیا یې هغه مجرمان مخې ته راوستل، چا چې دا جادو گري جوړه کړې وه په هغو کې شپږ کسه صلیبیان وو، چې د مصر د هغې سیمې ژبه یې ویله او پرې پوهېدل، هغوی ډېر زیات کسان له همدې سیمې نه د ځان ملگري کړي وو، د شپې له نیول کېدو وروسته یې په هغوی اعتراف کړی وو چې هغوی په درې څلور جوماتونو کې خپل امامان مقرر کړي دي، چې خلک یې د دین په پرده کې د غیر اسلامي عقایدو پیروان کول، د دغه ډلې مقصد دا و چې خلک قانع کړي، چې په پوځ کې شامل نه شي، ځکه چې دا ډېره لویه گناه ده، دغه ډله پخپل مقصد کې بریالۍ شوې وه، دغه وړانکارې په دې هم بریالۍ شوی وو

چې د دغه سیمې په خلکو کې له سوډانیانو سره مینه پیدا کړي او هغوی د دین له بدلولو پرته یې دینه کړی.

خلکو ته وویل شول، چې اوس کنډرو ته دننه ورشي وگرځي او د دغه چل او دوکې ثبوت په خپلو سترگو وگوري، خلک دننه ورغلل، ځای ځای سپاهیان ولاړ وو او خلکو ته یې ښودل چې هغوی ته په کومو لارو چارو دوکه ورکول کېده، ډېر وخت وروسته چې ټول خلک دننه وگرځېدل او بیا راغلل، نو تقی الدین هغوی ته وينا وکړه او هغوی ته یې وویل چې په خرماو او اوبو کې نشه ورکول کېده، دننه چې کوم جنت او دوزخ و، هغه د دغې نشې د اغېز له امله و، زه دغو مجرمانو ته وایم چې دننه ولاړ شي، او ماته آسماني مخلوق د حرکت په حال کې راوه ښايي، چې حضرت موسی علیه السلام چیرې او مړ شوی خلیفه العاضد کوم ځای دی، دا ټوله دوکه وه، دا هغه نشه وه چې د حشیشیانو (چرسیانو) استاد حسن بن صباح به پر خلکو څښوله او هغوی ته به یې جنت وربښوده، هغه څو به په یو وخت کې څو کسو ته نشه ورکوله، خو دلته د اسلام دې دښمنانو په یو وخت د دغې سیمې ټول خلک نشه کړی وو.

تقی الدین خلکو ته اصلی خبره وکړه، چې په رومبې کې د یوه ملنګ کیسه واورول شوه، چې مسافرو ته اوبښان او اشرفی ورکوي، دا سوچه بې بنسټه کیسه وې، او بې سرو بوله دروغ، کیسو او روونکیو ته ستاسې د دین او ایمان دښمنانو بې د ریغه دولت ورکاوه... تقی الدین د دغه وړانکارۍ ټول اړخونه روښانه کړل، او چې کله یې د د هغو خلکو له اصلیت نه پرده پورته کړه، نو خلک په جوش کې راغلل او راپورته شول په مجرمانو یې حمله وکړه، هغه مهال له خلکو هغه نشه تللې وه، چې د شپې په خرماو او اوبو کې ورکړل شوې وه، پوځ د خلکو د منع کولو ډېر کوښښونه وکړل، خو غوی ټول مجرمان او جینکۍ ووژلي. تقی الدین پوځ په ټوله سیمه کې خپور کړ او د هغوی تر څارنې لاندې یې هلته د وړانکاریو ایجنټان ونيول او بل یې د هغې سیمې په جوماتونو کې د قاهرې عالمان امامان کړل، چې

د هغو خلکو دیني او عسکري روزنه یې پیل کړه، د فرعونیانو کنډرې د هغو خلکو په لاسونو ویجاړې کړې.

تقی الدین چې قاهرې ته ولاړ، رومبۍ کار یې دا وکړ چې د جراح او شارجا له غوښتنې سره سم یې هغوی ته د نکاح اجازه ورکړه او بل کار یې دا وکړ، چې د پوځ د مرکزي قوماندې منصبدارانو ته یې امر وکړ چې پر سوډان د حملې له پاره تیاری پیل کړي، هغه د کنډرو په عملیاتو کې لیدلي وو، چې گاونډي سوډانیانو دومره پراخه سیمه د خپل اغېز لاندې راوستې وه او دغه اغیز به له شدیدې ځوابي حملې پرته پای ته ونه رسیږي، هغه ته دا هم څرگنده شوې وه، چې سوډانیان د صلیبیانو د لاس له گرځیدلي دي، او د حملې کولو په تیاریو کې هم مصروف دي، نو ځکه ضروري وگڼل شوه چې په سوډان باندې دې حمله وکړای شي، د حملې په نتیجه کې که د سوډان کومه سیمه ونیول شي او کنه دومره گټه خو به خامخا ولري، چې د دښمن تیاری کړې وې لکي، او د هغوی پلانونه د یوې اوږدې مودې له پاره له منځه ولاړ شي، له تقی الدین سره د صلاح الدین ایوبي ملاتړ موجود و.

د مصر سر پرست امیر تقی الدین د صلیبیانو د فکري یرغل مخه په خپل وخت د نظامي عملیاتو په وسیله ونیوله، او هغه پټه او له رازونو ډکه اده یې له منځه یوړه، له کومې نه چې دا فتنه راولاړه شوې وه، خو هغه ډاډه نه و، ځکه چې هغه پوه شوی و، چې دغه اسلام وژونکی زهر د قوم رگونو ته داخل شوی دي، دغه صلیبي ورانکاري د سوډانیانو په ملاتړ کېدل او سوډانیانو ته د صلیبیانو ملاتړ په برخه وو تقی الدین د سوډانیانو د پر ځای کېښلولو له پاره پر سوډان د حملې تیاری چټکي کړې، سلطان صلاح الدین ایوبي هلته هم د خپلو استخباراتو مامورین لېږلي وو، چې د هغوی د ځان څاروونکیو هڅو په نتیجه کې مهم اسرار په لاس ورتلل، خو له هغو رازونو چې کومه گټه صلاح الدین ایوبي پورته کولای شوه، د هغه ورور تقی الدین دوسي خبره نه وه، د دواړو وروڼو جذبات یو ډول وو، خو د دواړو په

څېړکتیا کې د ځمکې آسمان او مړه فرق و، دواړو ورونو به چې د کومو عملیاتو پرېکړه کوله، هغه به ډېر سخت وو خو فرق دا و چې سلطان صلاح الدین ایوبی به ډېر احتیاط کاوه، او تقی الدین به په بې صبرۍ کې د احتیاط لمن پرېښوده، هغه ته چې کله پوځي مشرانو وویل چې پر سودان حمله کول عاقلانه کار دی، خو له صلاح الدین ایوبی نه مشوره اخیستل ضروري دي، نو تقی الدین د خپلو مشاورینو دغه مشوره رد کړه وې ویل: آیا تاسې خپل محترم امیر ته دا ثابتول غواړئ چې تاسې له هغه پرته سوچ هم نشئ کولای او هیڅ هم کولای نه شئ؟ تاسې هېر کړي دي چې د مصر محترم امیر له مصر نه څومره لرې په یوه ستر توپان کې راگېر دی؟ که مونږ د هغه مشورې او پرېکړې ته انتظار وکړ، نو پایله به یې دا وي چې سودانیان به پر مونږ لومړی یرغل وکړي او پر مونږ به لاس بری شي.

یوه مرستیال قوماندان وویل: تاسې همدا اوس د حملې امر وکړئ، پوځ به په همدې حالت کې له ځنډه پرته کوچ وکړي خو د دومره ستر او مهم کار له پاره ژور فکر ته اړتیا ده، مونږ به د لېږد چارې په لنډ وخت کې سرته ورسوو، تاسې محترم سلطان صلاح الدین ایوبی ته خامخا خبر ورکړئ او د نور الدین زنگي پاملرنه هم دې لورې ته راواړئ.

تقی الدین ونه منله، وې ویل: تاسې په مصر کې یو یو خاین او وړانکارۍ نیسئ او له منځه وړئ، زه دغه منبع بندول غواړم، له کوم ځایه چې خیانت او وړانکارۍ راولاړېږي، د دې کار له پاره زه د چا حکم او مشورې ته اړتیا نه لرم.

تقی الدین ځنې داسې عناصر او حالات له نظره غورځول چې د هغه حمله یې ناکامولای شوه، یو دا چې د صلیبیانو او سودانیانو جاسوسان په مصر کې موجود وو، چې د مصري پوځونو د هر حرکت څارنه یې کوله، د تقی الدین یو بله کمزوري دا هم وه چې د غه د دښمن جاسوسان مسلمانان وو او په پوځي او اداري چارو کې د لوړو عهدو څښتنان هم وو، بله دا چې سلطان صلاح الدین ایوبی چې په ۱۱۶۹ میلادي کال کې کوم سوداني پوځ

د بغاوت په جرم کې تجزیه کړی و، د هغوی زیاتره قوماندانان په سوډان کې وو، هغوی د سلطان صلاح الدین ایوبی له جنگي چالونو خبر وو، هغوی د هماغه له پوځي ما نورو سره سم د سوډانې پوځ روزنه کړې وه، صلیبیانو هغوی ته ډېره ښه وسله او له اړتیا ډېر اوچت نظامی شیان ورکړي وو، دا کورني نیالګی وو، تقی الدین دا سوچ هم ونه کړ چې هغه د سوډان په کومه سیمه کې وړاندې تلل غواړي، هغه یوه پراخه بیدیا ده، چې اوبه پکې تر خطرناک حده لږې وي، او پر کوم ځای چې هغه یرغل کول غواړي، دومره لرې دی، چې پوځی خوری ورته له خطري پرته رسول گران دي، د مصر دننیو حالاتو د کنترول او د وړانګاری د مخنیوی له پاره هم پوځ ته اړتیا وه، خو تقی الدین دومره پارېدلی و، چې هغه په مکمله توګه د ښه نیت او اسلامي ولولو تر اغېز لاندې نظامی تیاري پیل کړ او سلطان صلاح الدین ایوبی ته یې د خبر نه ورکولو پرېکړه وکړه.

د هغه په دې خپلواکۍ کې هماغه احساس و چې په صلاح الدین ایوبی کې و، هغه پوهېده چې سلطان صلاح الدین ایوبی مقابل له یوه چټک او تېز توپان سره ده او صلیبیانو د فیصله کوونکي جنگ پرېکړه کړې ده. هغه چې څه فکر کړی و، هغه صحیح و، هغه مهال سلطان صلاح الدین ایوبی له کرک کلا نه اته نهه میله لرې په یوه غریزه سیمه کې د قوماندی مرکز جوړ کړی و، دا د هغه مهالیز تم کېدل وو، هغه د مرکزي قوماندې مرکز د حرکت په حال کې ساته، پر کوم ځای به یې چې یرغل او یا شبخون کاوه له هغې سره به نږدې اوسېده، او حمله کوونکي کنډک قوماندان ته به یې ویل، چې د هغه د بېرته راستنېدو پر وخت به په کوم ځای کې وي، د هغه چریکي قوماندانانو د صلیبیانو خوری (رسد) له منځه وړی و، د گوریلایانو کوچنی کوچنی ګروپونه د هغو صلیبي پوځونو له پاره ناڅاپي مصیبت ګرځیدلي وو، چې په بیدیا کې خپاره وو، د صلیبیانو تاوان خو بهی حده زیات و، خو د گوریلایي ګروپونو شهادتونه هم له معمول نه زیات وو، چې فدايان به ولاړل، درې څلور به یې ژوندي راتلل، داسې راپورونه هم

راتلل چې صلیبیانو داسې لارې چارې غوره کړي چې د چریکي ګروپونو شپنۍ حملې بریالیتوب ته نه پریږدي، له دې امله چریکان مجبور وو چې ځانونه قربانۍ ته تیار کړي، سلطان صلاح الدین ایوبي د خپلو چالو او د پوځونو د خپراوي پروګرام په تغییر کولو فکر کاوه.

سلطان صلاح الدین ایوبي خپلو مرستیال قوماندانانو ته وویل: داسې ښکاري چې صلیبیان مونږ مخامخ جګړې ته مجبور وي، خو زه به هغوی بریالیتوب ته پری نږدم او زه به اوس د زیاتو ځوانانو له شهادتونو هم ډډه کوم. یوه مرستیال قوماندان وویل: زه د ګوریلايي د ګروپونو د سپاهیانو د شمېر زیاتولو مشوره درکوم، یوه بل مرستیال یې وویل او چې زه هم دا مشوره درکوم چې مونږ باید یوازې په دې مخامخ د دښمن پوځ قوت له نظر ونه غورځوودا چې زمونږ په پوځ کې ایماني جذبه زیاته ده، جذبه خو سپاهي په زړور توب سره جنگولای او ځان د مرګ خولې ته ورکولای شي، خو د سوبې ضمانت کېدلای نه شی.

سلطان صلاح الدین ایوبي موسکې شو وې ویل: هغوی چې کومې او سپنیزې زغرې اغوستې هغه له هغوی نه مونږ ته ډیره ګټه رسوي تاسې نه ګوري چې صلیبیان کله کوچ کوي، نو د شپې له خوا له یوه ځایه بل ته ځي، کله چې لمر راپورته شي، نو ګرمي د هغوی زغرې د سکروټو په څېر ګرموي، زغرې اغوستونکي سپاهیان او سپاره د اوسپنې خولۍ او اوسپنیزه سینه پوښ ویستل او غورځول غواړي، پردې سربېره د اوسپنې وزن د هغوی د حرکت چټکتیا له منځه وړي، زه به هغوی د غرمې پر وخت جنگ کولو ته اړ باسم، کله د هغوي پر سرونو د اوسپنې خولونه (خولۍ) له هغوی اوباسي او په سترګو کې یې راتویوي هغوی به ړندېږي، تاسې د سپاهیانو کمی د متحرک جنګي تاکتیک او ولولو په وسیله پوره کړی.

په همدې وخت کې د سلطان صلاح الدین ایوبيد استخباراتو د مشر علی بن سفیان یو مرستیال زاهدان راغی، له هغه سره دوه سړي وو، د سلطان صلاح الدین ایوبي سترګې وځلېدې، هغه دواړه یې کښېنول او پوښتنه یې

وکړه څه خبر مو راوړی دی ، دواړو له خپلو گروانو له لرگیو جوړ
صلیبونه راوه ویستل ، چې په غاړو کې یې اچولې وو ، دا دواړه صلیبيان نه
مسلمانان وو ، خپل ځانونه یې صلیبيان څرگندولو لپاره صلیبونه په غاړو
کې اچولي وو ، دواړو صلیبونه له غاړو لرې کړل ، له هغوی نه یوه یې راپور
وړاندې کړ .

دا دواړه د استخباراتو مامورین وو چې له کرک نه بهرته راغلي وو ، د
مخه یا دونه شوې وه چې کرک د فلسطین یو کلا ډوله ښار و ، چې د
صلیبیانو په واک کې و ، صلیبيانو د شوبک په نامه یوه کلا د سلطان
صلاح الدین ایوبی په مقابل کې له لاسه ورکړې وه ، هغوی په هیڅ قیمت
کرک له لاسه ورکول نه غوښتل له شوبک وروسته هغوی د کرک کلا ښه
مستحکمه کړې وه چې په هغو کې یې یو پلان دا هم و ، چې د کرک له پاره
به په کلا بندی (مجاهده) کې نه جنگیږي ، کله چې له شوبک نه عیسوي
او یهودی اوسیدونکي کرک ته تښتېدل ، هغه مهال سلطان صلاح الدین
ایوبی خپلو پوځي ادارو ته امر کړی و ، چې د نامسلمانو تښتېدونکیو مخه
ونیسی ، هغوی بهرته راوړلې او ښه رویه ورسره وکړې ، خو سلطان صلاح
الدین ایوبی یو پټ امر دا هم کړی و ، چې زیاتره اوسېدونکي تښتې ته
پرېږدی ، په دی امر کې دا اواز هم وه چې له هغوی سره د سلطان صلاح
الدین ایوبید استخباراتو مامورین هم لېږل کېدل ، د دښمن ښار ته د خپلو
جاسوسانو د لېږلو له پاره دا ښه وخت و ، ځکه چې لږ وخت وروسته پرې
حمله کیدونکې وه ، د مسلمانانو د استخباراتو مامورین د یهودي او
عیسوي پناه اخیستونکو په جامه کې کرک ته ولاړل د هغه ځای مسلمان
اوسېدونکي یې د ځان ملگري کړل او پټ مرکزونه یې جوړ کړل ، له هغو
ځایونو به یې خبرونه سلطان صلاح الدین ایوبی ته رالېږل ، سلطان صلاح
الدین ایوبی به پخپله د هغوی راپورونه اورېدل .

په هغه ورځ چې دوه کسه راغلل ، نو سلطان صلاح الدین ایوبی په
سملاسی توگه خپلې خیمې ته وه غوښتل او نور ټول کسان یې وه ویستل ،

د استخباراتو د مامورینو په راپور کې د صلیبي پوځ د نقل و حرکت او تنظیم په باب راپورونه وو، سلطان صلاح الدین ایوبي له هغې سره سمه نقشه برابروله، دغه مهال د هغه په مخ کې هیڅ بدلون ونه لیدل شو، خبر راوړونکیو چې ورته کله د کرک د مسلمانانو ناتواني او مظلومیت په تفصیل سره بیان کړ، نو د سلطان په خبره څرګند بدلون وه لیدل شو، یو ځل احساساتي شو پاڅېد او په خیمه کې یې په قدم وهلو پیل وکړ، خبر راوړونکیو وویل، چې له سوبک نه کوم صلیبیان کرک ته ورسېدل، هغوی پر مسلمانانو ژوند حرام کړ، سلطان صلاح الدین ایوبي له ډېرو حالاتو نه له پخوا نه خبر و، هغو دوه مامورینو هغه ته وویل، چې هلته په بازار کې چې د کومو مسلمانانو دوکانونه دي، هغوی ډېر خفه دي، نا مسلمان وګړي خو د هغوی دوکانونو ته نه ورځي، مسلمانان هم وېروي او د هغوی په دوکانونو کې سودا کولو نه یې منع کوي، هلته د مسلمانانو پر خلاف ناوړه تبلیغات پیل شوی، عیسویان او یهودان د جوماتونو مخی ته اوبښان او آسونه تړي، په اذان او لمانځه څه بندیز نه شته، خو چې کله اذان کیږي نو نامسلمان وګړي شور او غوغا جوړوي، نڅاګانې او خندا ګانې کوي.

د استخباراتو مامورینو وویل چې د مسلمانانو د اسلامي احساس د وژلو له پاره هلته داسې آوازې خپرې دي، چې صلاح الدین ایوبي سخت تپي شوی او د مشق ته تللی، تر اوسه به وختي مړ شوی وی، او دا آوازې هم خوری شوي چې د سلطان صلاح الدین ایوبي د مرکزي قوماندې د کمزورتیا له امله په بیدیا کې خور وور شوی دی او سپاهیان یې د مصر په لوري تېښتي او دا افواه هم خپره ده چې مسلمانان اوس پر کرک د حملې کولو توان نه لري او ډېر ژر به صلیبي سپاهیان شویک کلا هم بېرته ونیسي، دا هم ویل کیږي چې سودانیانو پر مصر حمله کړې ده او د مصری پوځ له سودانیانو سره یو ځای شوی دی، خبر راوړونکو دا هم وویل چې اوس سهار وختي صلیبي پادریان د مسلمانانو کورونو ته ورځي او د هر مسلمان د کور مخې ته ناقوس غږوي، خپلې مذهبي سندري وایي هغوی

ته د خپل مذهب بلنه نه ورکوي، دا کار اوس هلته عيسوي او يهودي
نجونی کوي دغه نجونی مسلمانې نجونی له ځانونو سره ملگرې کوي و د
خپلې آزادۍ ډېر په زړه پورې تصور ورته وړاندې کوي او هغوی ته وايي،
چې د مسلمانانو پوځ چې کومه سيمه فتحه کوي، هلته د نجونو بې حيايي کوي.

د سلطان صلاح الدين ايوبيله پاره په دې راپورونو کې کومه نوې خبره نه
وه، په لومړي سر کې سلطان صلاح الدين ايوبي ته د هغه استخباراتي
چارواکو د کرک د مسلمانانو د پد حالت په باب ويلي وو، هلته د
مسلمانانو دا حال و، چې هغوی د سلطان صلاح الدين ايوبي او د هغه د
پوځ په باب کومه بده خبره اورېدلای نه شوه، خو هلته به چې هغوی هره
خبره اورېده، هغه به حوصله ماتوونکې وه، هغوی له وېرې خبرې نه کولې،
د هغوی د کورو ديوالونو هم غوږونه لرل، له يو ځای ناستې هم وېرېدل له
جنازې سره به هم جاسوسان روان وو، او په جوماتونو کې هم جاسوسان وو،
د هغوی بد قسمتی دا وه، چې جاسوسي يې خپلو مسلمانانو ورونو کوله،
هغوی به په خپلو کورونو کې هم پټې پټې خپرې کولې، د کوم مسلمان پر
خلاف يوازې همدومره ويل چې هغه د صليبي حکومت مخالف دی، د هغه
مسلمان د بېگار کمپ د لېږلو له پاره کافي وو.

د استخباراتو يوه مامور وويل: محترم مشره! اوس هلته له يوه بل چال نه
کار اخيستل کېږي، هغه دا چې له مسلمانانو سره ښه رويه کېږي، صليبي
حکومت د دې يو مثال داسې وړاندې کړی، چې يوه عيسوی حاکم يو
جومات په خراب حالت کې وه لیده، نو د هغه د ترميم امر يې وکړ، او تر
خپلې څارنې لاندې يې ترميم کړ. هغوی خو له بېگار کمپ نه مسلمانان
خوشی نه کړل، خو هغوی ته يې ځينی آسانتياوی ورکړی وي، د ورځنی
سختو کارونو وخت يې هم کم کړی دی، خو د هغوی غوږونو ته دا خبره
رسول کېږي، چې تاسې د صليب پر خلاف ډېره لويه گناه کړې ده، بيا هم له
تاسې سره نرمه رويه کېږي، دا د مينې او محبت وسله ډېره خطرناکه ده د
دغې درواغجنې مينې په وسيله مسلمانان ځوانان له نشې او جوارۍ سره

عادت کوي، که مو په حمله کې وخت ضایع کړ، نو د کرک مسلمانان به تش په نامه مسلمانان پاتې شي، او کنه نو له قرآن مجید نه به مخ واړوي او صلیب به په غاړو کې واچوي، هغه مهال به هغوی بیا زمونږ سره هیڅ مرسته ونه کړای شي، چې کله مونږ کرک کلا بند کړو، له دغه مینې سره سره د مسلمانانو پر خلاف جاسوسی هم ډېره زیاته شوې ده، او مسلمانان نیول کیږي، تر اوسه لا د مسلمانانو جذبې قایمې دي، او د ثابت پاتې کېدلو عزت یې کړی دی، هغوی تر اوسه د نامسلمانو مینه منلې نه ده، خو تر ډېره وخته به ثابت پاتې نه شي.

همدغه حالات وو چې سلطان صلاح الدین ایوبي یې په اورېدلو خفه شوی و، هغه ته دې خبر ډېر زور ورکاوه چې مسلمان د مسلمان جاسوسي کوي، د هغه د خفگان بل لامل دا و چې عیسویانو د مسلمانانو پر خلاف د مینې او محبت وسله کارول پیل کړې وو، او له دې سره یې د مسلمانو ځوانانو د روحیاتو وژنه پیل کړې وه، تر دې دواړو زیاتې خطرناکې هغه آوازي، چې د مسلمانانو په منځ کې د اسلامي پوځ پر خلاف خپرېدلې، هغه د استخباراتو د ادارې مرستیال زاهدان راوه وغوښت او پوښتنه یې ترې وکړه... آیا تا د دوی خبرې اورېدلي وي؟ زاهدان ځواب ورکړ، یوه یوه خبره مې اورېدلې ده، صلاح الدین ایوبي پوښتنه وکړه علی بن سفیان له قاهرې نه راوه غواړم او که ته به د هغه ځای ډک کړې؟ دغه چار ډېره باریکه ده د دښمن په ښار کې له افواهاټو د مسلمانانو ژغورل او د هغوی له زهر جینې مینې ساتل دي، زاهدان ځواب ورکړ د علي بن سفیان راغوښتلو ته اړتیا نه شته، حسن بن عبدالله هم له هماغوی سره پرېږدی، د مصر حالات ښه نه دي، هیواد له وړانکاریو او خاینانو ډک دی، د کرک مسایل به انشاء الله چې زه خاتم.

سلطان صلاح الدین ایوبي ترې پوښتنه وکړه: تا څه فکر کړی دی؟ هغه په اصل کې د زاهدان ازموینه کوله، هغه پوهېده چې زاهدان مخلص او زحمت کس سړی دی، او په استخباراتي چارو کې د علی بن سفیان شاگرد دی، پر

هغه د سلطان صلاح الدين ايوبی مکمل باور و خو بيا يې هم خپل يقين راوستل ضروری گڼل، چې دا شاگرد به د خپل استاد کمی پوره کړای شي او کنه، هغه د زاهدان له ځواب اورېدلو پرته وويل: زاهدان ما د جگړې په ډگر کې له دښمنه ماتې خوړلې ليدلې نه ده، فکر دې وي چې زه په دې ډگر کې هم ماته خوړل نه غواړم، چې صليبيانو پرې حمله کړې ده، زه د کرک مسلمانان له اخلاقي او فکري تباهي نه ژغورل غواړم.

زاهدان وويل: تاسې پوهېږئ چې په کرک کې زمونږ سړي موجود دي، زه به هغوی د دغه کار له پاره موظف کړم، هغوی به مسلمانانو ته ستاسې، زمونږ د پوځ او د مصر د حالاتو په باب صحيح خبرونه واوروی، او هغوی ته به ستاسې پيغام ورسوی.

د استخباراتو يوه مامور وويل: د هغه ځای په مېرمنو کې د ملی احساس کمی نشته، مونږ به مسلمانو ميرمنو ته ووايو چې هغوی د مسلمانانو هر کورته ورشي او د نجنو ذهنونه روښانه کړي، زمونږ په نظر خو د هغه ځای جونې د جگړې کولو له پاره تيارې دي.

سلطان صلاح الدين ايوبی وويل: که ښځې د کور او کوچنيانو صحيح روزنه او پالنه وکړي، نو په دې کار سره به د اسلام په خپراوي او د اسلامي سلطنت په پراختيا کې پوره پوره مرسته وشي، هغوی د دی کار له پاره وهڅوي چې پر کرک ژر تر ژره حمله وکړم بيا يې له زاهدان نه پوښتنه وکړه د دې هدف له پاره به څوک کرک ته ولېږي؟

زاهدان ځواب ورکړ: دوی دواړه به لېږم، دوی د تگ راتگ له لارو نه هم خبر شوي دي او د هغه ځای له چاپېريال سره هم بلد دي، دغه دوه سړي ډېر څېرک کسان ووو سلطان صلاح الدين ايوبی هغوی ته لارښوونې پيل کړې.

* * *

په کرک کې چې د مسلمانو اوسيدونکيو پر خلاف د مينې او محبت کومه وسله کارېده، هغه د صليبيانو د جاسوسي شبکې د مشر جرمني نژاد هرمن اختراع وه، هغه د سوبک له ماتې وروسته پر صليبي واکمنو ټينگار

کاوه، چې د کرک مسلمانانو ته د مینې دوکه ورکړي او د صلیب وفاداري یې کړې او یا یې لږ تر لږه د صلاح الدین ایوبي سره مخالف کړې، صلیبي واکمنو له مسلمانانو دومره کرکه کوله، چې له هغوی سره یې د درواغو مینه کول هم نه غوښتل، هغوی د ظلم، جبر او وحشت په وسیله د مسلمانانو ملی وقار له منځه وړل غوښتل، هرمن په خپل فن کې ښه پوه لرله، د انسانانو په روحياتو پوهېده.

هغه په ډېره گرانه صلیبي واکمن خپل همفکري کړل او دا پالیسی یې غوره کړه، چې د کرک او شاوخوا سیمو کې چې کوم مسلمانان وو، او د صلیبیانو تر جبر او تشدد لاندې یې ژوند کاوه، په هغوی کې چې په چا باندې د جاسوسی اشتباه وي او لږه غوندې گواهي پرې موجوده وي، هغوی دې ونیول شي او له منځه دې وېړل شي، خو هر مسلمان اوسېدونکی دې نه وېړل کیږي، د دغی سیاست بنسټیز اصل دا و، چې د عیسوي او یهودي نجونو په وسیله دې د مسلمانانو لوني بې پردې کړای شي او مسلمانان ځوانان دې ذهني عیاشان او له نشو سره عادت کړای شي، لنډه دا چې د هغوی د بې بندو باری لارې چارې دې وه لټول شي له دې امله په دغه پالیسی عمل پیل شو، پیل یې له افواهاو وشو، هرمن دا خبره هم په صلیبي واکمنو باندې منلې وه، چې په مسلمانانو کې د غدارانو د پیدا کولو له پاره دې پیسې وه لگول شي، څو تنو مسلمانانو ته دې د ښکلیو او خوربو آسونو بگۍ ورکړل شي، لکه د شهزادگانو په څېر دې وه ساتل شي، مدوي دې بیا په مسلمانانو کې د خیانت او آوازو خپرولو له پاره وه کارول شي، هغوی دې وخت په وخت شاهي دربار ته راوه غوښتل شي او شاهانه رویه دې ورسره وکړای شي، د هغوی ښځې دې هم راوه غوښتل شي او درناوی دې وه شي، چې هغوی خپل اصلیت او دین له ذهن نه اوباسي.

هرمن ویلي وو که تاسې مسلمانان خپل غلامان کول غواړي، نو د هغوی په مغزو کې د پادشاهۍ چینجی داخل کړی، هغوی ته آسونه او بگۍ

ورکړې او لمنې یې له اشرفیو ډکې کړې، بیا به هغوی د پادشاهی په نشه کې ساسې اشارو ته گډیږي، شراب به هم څښي او خپلې لونې به په خپلو لاسو لوڅې او تاسې ته وه سپاري، که تاسې د مسلمانانو آینده تیاره کول غواړئ، نو دغه نسخه وه ازمیښی، ما ستاسې ته د مخه هم ویلي او بیا هم وایم، چې یهودیانو د مسلمانانو د اخلاقي گډوډۍ له پاره خپلې لونې وړاندې کړي تاسې پوهېږي چې د مسلمانانو تر ټولو ستر او پخواني دښمنان یهودان دي، د اسلام د جرړو ویستلو له پاره یهودان د خپلو لونو پټ او د خپلې شتمنۍ اخري پیسو ټکوور کولو ته هم تیار دي.

په یهودانو کې دا خطر وه چې هغوی د همدې سیمې اوسیدونکي وو، هغوی د مسلمانانو په ژبه هم پوهېدل، د هغوی له دود او دستور نه خبر وو، د هغوی شکلونه او نور کوايف یو بل ته ورته وو، کومې یهودي نجلی به چې د مسلمانانو جامې واغوستې او د مسلمانانو کور ته به ورغله، نو له کوم شک او گومان پرته به مسلمانان گنجل کېده، له دغه مشابهت او ورته والي نه یهودانو پوره گټه اخیسته او په اسلامي ټولنه کې غیر اسلامي زهر داخلېدل پیل شوي وو.

په کومه ورځ چې سلطان صلاح الدین ایوبي دوه تنو خبر راوړوونکیو ته لارښوونه وکړه او زاهدان ته یې ویلي وو، چې هغه ډې په کرک کې مسلمانانو ته صحیح خبرونه ورسوي.

تر دې شل ورځې وروسته په کرک کې یولېونې او مجذوب انسان په ناڅاپي ډول راڅرگند شو، هغه په لاس کې د لرگي نه جوړ یو گز اوږد صلیب نیولی و، چې هغه به یې پورته کړ او په چغو چغو به یې ویل، د مسلمانانو د تباهی وخت نږدې رارسیدلی دی، په شویک کې مسلمانان خپلې لونې بې پته کوي، په مصر کې مسلمانانو شراب څښل پیل کړي دي، یسوع مسیح خدای ویلي دي، چې اوس به دا قوم دځمگې په مخ نه پاتې کیږي، مسلمانانو! که د نوح له بل توپان نه ځانونه ژغورل غواړئ نو د



صلیب تر سیوري لاندی راتول شي، که صلیب مو خوښ نه وی نو د یهوده خدای په وړاندی سجده وکړی، په جوماتونو کې ستاسې سجدې بې کاره دي.

دغه سړی د جامو او شکل له مخی ښه روغ رمت ښکارېده، خو د خبرو له انداز نه لېونی معلومه، د هغه ږیره هم وه، اوږده چوغه یې اغوستې وه، پر سر یې پگړۍ او د پاسه یې پرې دستمال غوړولی و چې پر اوږو یې راخپور و، په مخ او جامو یې گردونه پراته وو، چې دا ترې څرگندېدل چې له لری سفر نه راغلی دی، پښې یې دوړو وهلې وې، هغه به که چا ودراره نو درېده به خو خبرې یې نه کولی لکه چې څه خبره یې نه اورېدلې او نه پرې پوهېده، هره پوښتنه به چې پرې وشوه هغه به خپل اعلان تکرار او... د مسلمانانو د تباهی وخت نږدې رارسیدلې دی او نور... هیچا هم د دې معلومولو کوښښ ونه کړ، چې هغه څوک دی او له کومه ځایه راغلی دی، عیسویان ځکه خوښ وو، چې د یسوع مسیح خدای نوم یې اخیست او یهودان په دې خوښ وو چې د یهوده خدای نوم یې یاد او نه نو ځکه د دواړو دا خوښي شریکه وه، چې د مسلمانانو د تباهی زیری ورکوي، د صلیبي پوځ څو کسه سپاهیانو چې د هغه اعلانونه واورېدل، نو په قهقهه یې وه خندل، پولیسو چې هغه ولیده، نو لېونی یې وگانه او څه کار یې ورسره ونه لاره، په مسلمانانو کې دومره جرئت نه و، چې د هغه خوله یې بنده کړې وای، مسلمانانو چې د هغه له خولې د خپلې تباهی اعلان واورېدلی وه هم وېرېدلی وه او غوسه هم شول خو می څه کولای نه شول.

دغه مجذوب به د ښار په کوڅو کې گرځېده او همدا اعلان به یې تکرار او چې مسلمانانو! د صلیب سیوری ته راشی ستاسې د تباهی وخت رارسېدلی دی، په جوماتونو کې ستاسې سجدې بېکاره دي، کله کله به یې دا هم ویل، کرک ته به د مسلمانانو پوځ نه راځي، د هغوی صلاح الدین ایوبي مړ شوی دی، ځنې وختونه به یې چتیا او بې معنی خبرې هم کولې، چې دا به یې ثابتوله چې گواکې لیونی دی، ماشومان به ورپسې روان وو، مسلمانانو به ورته په قهرجن نظر کتل، او خپل بچی به یې په هغه

پسی له تللو منع کول، یوازې یو مسلمان و چې د دغه لیوني پسی به روان و، هغه به د لیوني نه لس دولس قدمه لرې وه دا یو ځلمی مسلمان وه په لاره کې دوه عیسوی ځوانانو هغه ته پېغور ورکړ، یوه یې ورته وویل: عثمان! ته هم د صلیب سیوري ته راشه، عثمان هغوی ته په قهر وکتل او غلی و، هغو عیسویانو ته پته نه وه چې له عثمان سره یو خنجر دی او هغه د دغه لیوني د وژلو له پاره په هغه پسی روان دی.

د هغه مکمل نوم عثمان صارم و، مور او پلار یې ژوندي وو او یوه یې وره خور یې هم وه، چې نوم یې النور صارم و، د دغی نجلی عمر به شل دوه وشت کاله و، عثمان ترې درې څلور کاله مشر و، احساساتي زلمی و، د اسلام په نامه یې ځان قربانوه، د صلیبي حکومت په نظر کې اشتبا یې و، ځکه چې هغه مسلمان ځوانان د صلیبي حکومت پر خلاف د خفیه عملیاتو له پاره تیارول، هغه لا تر دې دمه په کومه گناه کې نیول شوی نه و، هغه چې کله د دغه لیوني غږ واورېده بهر راو ووت، لیوني یو غټ صلیب پورته کېدلی او د مسلمانانو پر خلاف یې چې څه په خوله ورځي هغه وایي، عثمان صارم دې ته هم ونه کتل چې دا خو کوم لېونی دی، هغه صلیب وه لیده او د لېوني خبرې یې واورېدې، نو له غوسې نه ورته پخپله لیونی شو، خپل کورته ولاړ خنجر یې را واخیست او په کمیس کې دننه یې د نامه لاندې څوړند کړ او د لیوني پسی روان شو، عثمان هغه په داسې ځای کې وژل غوښتل چې څوک یې ونه نیولای شي، هغه د صلیبیانو پر خلاف د نورو چارو سرته رسولو له پاره ژوندي پاتې کېدل غوښتل، هغه په لېونی پسی لس دولس گامه وروسته روان و او د هغه اعلانونه یې اورېدل، کله چې ده عیسوي ځوانانو پېغور وکړ او یو یې ورته وویل عثمان! ته هم د صلیب تر سیوري لاندې راشه، نو د هغه سترگی لاپسی خوني شوې او په زړه کې یې د لېوني د وژنې اراده نوره هم پخه شوه.

د لیوني پر شاو خوا د ماشومانو یوه ډله روانه وه، دا وخت د وژنې لپاره مناسب نه و، ورځ تېرېده، او د لیوني آواز تپېده او په هغه پسی د تلونکیو

خلکو شمېر کمېده، د لمر پرېوتو ته لا لږ وخت پاتې و، یو جومات راغی، لېونی د جومات په دروازه کې کښېناست او صلیب یې پورته کړ وې ویل اوس دا کلیسا ده، جومات نه دی هغه مهال عثمان له هغه سره نږدې وه درېده هغه پوره باور لاره چې دا په رښتیا لېونی دی، خود ده د وژنې سزا به هم مرگ وي، ځکه چې ده صلیب پورته کړی دی، او د مسلمانانو پر خلاف نارې وهي، عثمان صارم لېونی ته ورنږدې شو او په کراره یې ورته وویل له دې ځایه ژر پورته شه او له خپل صلیب سره ورک شه او که نه نو صلیبیان به دې له دې ځایه مړی پورته کوي.

لېونی هغه ته په برنډو برنډو وکتل، مخی ته یې ډېر ماشومان ولاړ وو، هغه عثمان صارم ته له ځواب ورکولو پرته کوچنیانو ته په غوسه شو او د لرې کېدلو یې ورته وویل، ماشومان وه وپېرېده او وه تښتېدل، نو لېونی جومات ته ننه ووت، د عثمان صارم له پاره دا ښه مناسب وخت و، هغه له څه فکر پرته له خپلیو سره جومات ته وخوت او دروازه یې له دننه بنده کړه، په ډېره چالاکی یې خنجر راوه وېسته، چې څنگه یې په لیونی باندې گذار کاوه، هغه ورته مخ راواړوه، د عثمان د خنجر گذار ته یې صلیب ونیوه وې ویل ودرېږه څلمیه! دننه ولاړ شه، زه هم مسلمان یم.

عثمان صارم پرې بل گذار ونه کړ، لیونی خپلې وه وېستی د جومات دننه کوته ته ولاړ، هغه صلیب پخپل لاس کې ونیوه په کوته کې یې له عثمان صارم نه پوښتنه وکړه وې ویل، زه مسلمان یم، زما خپرې په غور واوړه ماته ووايه چې له کوم وخت نه په ما پسې را روان یې؟ عثمان صارم ځواب ورکړ زه ټوله ورځ تاپسې گرځېدم، خو ستا د وژنې وخت په لاس نه راته، لیونی ورته وویل: ته ما ولې وژنی؟ عثمان صارم ځواب ورکړ، ځکه چې زه د اسلام او صلاح الدین ایوبي پر خلاف کومه خبره اورېدلای نه شم، که ته لیونی یې او کنه خو زه تا ژوندی نه پرېږدم لیونی له عثمان صارم نه خونوږې پوښتنې وکړې، په اخر کې یې ورته وویل ماته ستا په څېر ځوانانو اړتیا ده، ښه وشول چې ته پخپله ما پسې راغلې، ما فکر کاوه چې

ماته به د خپل مقصد له پاره کوم مسلمان په ډېره گرانه په لاس راشي، زه د صلاح الدين ايوبی د استخباراتو رالېږل شوی سړی یم، ما دا لوبه صلیبیانو ته د دوکې ورکولو په خاطر پیل کړی ده، ما په همدې جامو کې سفر کړی، زه له تاسره یو څو خبرې کول غواړم، یاد ساته که جومات ته کوم صلیبي راغی، زه بیا هماغه چتیا وایم، چې ټوله ورځ مې ویلي دي، ته یې په غور سره اوره، لکه ته چې زما نه اغېزمن شوي یې، زه چې ډېر ژر درته وایم، د ما بنام د لمانځه وخت کیدونکی دی، په مسلمانانو کې هم د صلیبیانو جاسوسان دي، زه د لمونځ کوونکیو تر راتلو پورې خپلې خبرې پای ته رسول غواړم.

عثمان صارم هیڅکله جاسوس لیدلی نه و، هغه ته دا پته نه وه چې دا ډېر خبرک جاسوس دی، چې له هغه نه یې څو پوښتنې وکړې او وې پېژانده، چې دا یو باوري ځوان دی، جاسوس ورته وویل: د خپل ځان په څېر څو تنه ځوانان راټول کړه او یو څو مسلمانې جونې هم تیارې کړه، تاسې باید هر کور ته دا پیغام ورسوی چې صلاح الدين ايوبی ژوندی دی او هغه له دې ځایه یوازې د نیمې ورځې مزل په واټن لرې دی، د هغه ټول پوځ نه یوازې دا چې په کرک باندې د حملې له پاره تیار دی، لا چې د هغه پوځ صلیبي لښکرې پوزې ته راوستي دي، په مصر کې حالات آرام دي، هتله چې صلیبیانو کومه وړانکارې پیل کړې وه، هغه بیخي له منځه وړل شوې ده.

عثمان صارم پوښتنه وکړه صلاح الدين ايوبی به کله حمله کوي، مونږ د هغه لارې څارو، زه تاسې ته په باوري توګه وایم، چې تاسې له بهر نه حمله وکړې، نو مونږ به په صلیبیانو له دننه نه حمله کوو، د خدای جل جلاله لپاره ژر راشی.

د استخباراتو مامور ورته وویل: زلمیه! له زغم نه کار واخله، لومړی د صلاح الدين ايوبی پیغام واوړه او د هر یوه ځلمی په ذهن کې نقش کړه. ايوبی ویلي دي چې تاسې د کرک مسلمان ځوانان د اسلام سپاهیان یاست، ما لومړی جنگ په وړو کتوب کې د کلا بندۍ په حال کې کړی و، د پوځ

قومانده زما د تره (کاکا) په لاس کې وه، هغه ماته وویل چې په کلا بندۍ کې مه وېرېږه، که ته په دې عمر کې وه وېرېدلې، نو ټول عمر به دې په وېره او ډار کې تېرېږي، که د اسلام د بیرغ پورته کوونکی جوړېدل غواړی نو دا بیرغ همدا اوس پورته کړه، د دښمن دیوالونه مات او ځان ترې اوباسه بیا راوگرځه او پر دښمن ناڅاپي حمله وکړه، زه ونه ډار شوم، په درې میاشتي کلا بندۍ کې مو ولږه هم تېره کړه، خو مونږ محاصره ماته کړه او ترې راووتو، او چې په کومو خوړو مو ځانونه ماړه کړل هغه مو له دښمن نه نیولي وو، د کلا بندۍ پر وخت چې زموږ کوم آسونه له ولږې مړه شوي وو، د هغه کمی مو د دښمن له آسونو پوره کړ ...

صلاح الدین ایوبی ویلی دي، چې زما د ملت زامنو ته ووايه چې پرتاسې دښمن د مینې په وسله حمله کړې ده، تل یاد ساتۍ چې هیڅ یو نامسلمان د مسلمانانو دوست کېدای نه شي، صلیبیان د جگړې په ډگر کې مقاومت کولای نه شي، د هغوی پلانونه له خاورو سره خاورې شوي دي، نو ځکه اوس هغوی د مسلمانانو د نوي نسل له ذهنونو نه د اسلامي امت نه او نه مذهب سره د ورورولۍ او مینې د ویستلو هڅې کوي، هغوی چې کومه وسله کارولې هغه ډېره خطرناکه او ویرونکې ده هغه ذهني عیاشي، لټی او بېکاره ده، د دغو درېوو خرابیو د پیدا کولو له پاره عیسویان او یهودان سره یو شوي دي، یهودان د خپلو لوڼو په وسیله په تاسې کې حیواني احساس راپاروي، تاسې له نشو سره عادت کوي، زه دا نه وایم چې دغه حیواني جذبه او نشې به ستاسې اخرت خراب کړي او له مرګ وروسته به تاسې جهنم ته بوځی، زه دا ویل غواړم چې ستاسې دغه بد عملی به تاسې له پاره د دې نړۍ ژوند هم تر جهنم زیات تریخ کړي، تاسې چې څه د جنت خوندونه وایې هغه د دوزخ عذاب دی، تاسې به د صلیبیانو غلامان شي، چې ستاسې د خویندو او لوڼو بې پټي به کوي، ستاسې د قرآن پانې به کوڅو کې بادونه الوزوي، او ستاسې جوماتونه به د آسو په تیلو بدل کړی.

صلاح الدين ايوبى ويلي دى چې كه د يو باو قاره قوم په حيث ژوندي پاتى كېدل غواړي! نو خپل روايات مه هيروى، صليبيان له يوى خوا په تاسې باندې ظلم او تيرى كوي او له بلې خوا د آسونوبگي او د پيسو لالچ دركوي، مسلمانان د دغسې عياشيو منونكي نه وي، ستاسې دولت ستاسې ايمان او عمل دى، دا د صليبيانو د ماتى ثبوت دى، چې هغوى ستاسې د تورو له وېرې له داسې بې حيا وسلو نه كار اخلي، چې د خپلو لونو په بې پتۍ كې ستاسې د غلامۍ خوبونه ويني، زما د ملت زامنو! خپل عملونه نيك وساتي، خپل نفسونه پخپل ولكه كې كړي، ظالم واكمن په اصل كې كمزورى وي، هغه خپل مخالفين د ظلم او جبر په وسيله د ځان تابع كول غواړي، او ځنى نور د پيسو په اسره غولوي، تاسې له ظلم او جبر هم مه ډارېږئ او نه له هغوى نه د څه تمه او اسره وه لرئ، تاسې د اسلامي امت گانده آينده او راتلونكې ياست، مونږ د اسلامي امت ماضي يو، دښمن ستاسې له اذهانو روښانه ماضى باسى او د خپلو نظرياتو او گټوله تيارويي ډكول غواړي. تر څو د اسلام اينده تياره شي، خپل اهميت وه پېژنئ، دښمن يوازې د دې لپاره ستاسې د بل (تابع) كولو هڅې كوي، چې هغوى له تاسې ويرېږي، پخپلو فكرونو كې ننۍ ورځې نه راتلونكې ورځې راوړي، ځكه چې ستاسې د دښمن نظر ستاسې د دين په راتلونكې باندې دى، تاسې به ليدلي وي چې دښمنان له تاسې سره څه كوي؟ كه تاسې د ذهني عياشۍ په مردار ډنډ كې پرېوتۍ نو سبا ورځ به د ټول اسلامي امت همدا حال وي.

د سلطان صلاح الدين ايوبى د استخباراتو مامور په ډېره چټكۍ د هغه پيغام عثمان صارم ته واوراوه او هغه ته يې پرې د عمل كولو لارې چارې هم وښودلې. د اسلام ستر سپاهي سلطان صلاح الدين ايوبى په ځانگړې توگه ويلي دي، چې خپل ځانونه له بې ځايه احساساتو وژغوري، ولولې او احساسات مو پر عقلونو باندې غالب نه شي، له پارېدنې ځانونه وساتي او ځانونه كنترول كړي، احتياط حتمى دى، د استخباراتو مامور عثمان



صارم ته وویل، چې هغه خپله او دوه نور ملگري به یې په یو شکل نه یو شکل له هغه سره گوري، او دغه اړیکې به قایموي، په سملاسي توګه دې خبرې ته اړتیا ده چې مسلمانان په خپلو کورونو کې چرې، برچې، خنجرونه او تورې جوړې کړي او په کورونو کې یې پټی کیږدي ښخو ته په کور کې د خنجر او برچې د گذار کولو او له هغې نه د ځان بچولو لارې چارې ورزده کړي، د یهودي نجونو خبرو ته غوږ کې مه ږدي، له هغوی سره داسې خبرې ونه کړي چې هغوی ته ترې شک پیدا کیږي، پخپل سر کومه جنگی چاره سرته ونه رسوي، رومبی منظم شي، بیا یو مشر وټاکي، مشر باید د خپلو ملگريو هر یو کار وڅاري، او هیڅوک د خپل مشر له خوښې پرته کوم کار ونه کړي.

لمر په پریوتوو، د جومات امام راغی، د هغه په لیدو لېونی سړی صلیب راپورته کړ، او په منډه بهر راوه ووت، بهر یې بیا هماغه اعلانونه پیل کړل، ... مسلمانانو! د صلیب تر سیوري لاندې راشی، ستاسې اسلام مړ شوی دی امام عثمان صارم ته له غوسې په دک نظر وکتل وې ویل. ده دلته څه کول؟ او تا هغه څنګه دلته کښېنولی و، هغ دې ولې ونه واژه؟ آیا ستا په رګونو کې د مسلمان پلار وینه وچه شوې ده؟ که زه بودا شوی نه وی، نو هغه به مې له دې ځایه ژوندی پری ایښی نه و.

یهودي هم نه دی، مسلمان دی، د صلاح الدین ایوبي پیغام یې راوړی دی، ... هغه بودا امام ته د سلطان صلاح الدین ایوبي پیغام واوراوه او وې ویل زه به په دې پیغام عمل کوم، له نن ما ښام نه پرې بسم الله کوم خو مونږ ته د یوه امیر اړتیا ده، آیا تاسې به زمونږ مشري وکړی؟ دا سوچ وکړی چې که صلیبي حکومت ته خبر ورسېده رومبی به د امیر مری پرې کوي.

امام خواب ورکړ آیا زه په جومات کې دا ویلای شم چې زه له خپل قوم نه بېل یم خو دا پرېکړه به قوم کوي، چې زه د مشرۍ وړ یم او که نه! زه د خدای جل جلاله په کور کې ولاړ وعده کوم چې زما پوهه زما زما اولاد

او زما روح به د اسلام د تحفظ او پراختیا او د صلیب د خورتیا له پاره
وقف وي...

زما گرانه بچیه! د صلاح الدین ایوبی د پیغام یوه یوه کلمه په ذهن کې
کښېنوه، هغه ټیک ویلي دي ځوانان د دین او هیواد آینده وي، هغوی خپل
دین او هیواد روښانه او خپلواک کولای شي او د خپلو پد عملیو په نتیجه
کې د غلامۍ ځنځیرونه په خپلو غاړو کې اچولي هم شي، کله چې کوم
مسلمان ځلمی د یهودي او عیسوي نجونو په بې حیایی زړه بایلي او هغو
ته په بد نظر گوري، نو هغه دا احساس نه کوي چې د هغه خپله خور هم د
هغې په څېر د ځوانانو د هوسونو ښکار کېږي. دا هماغه مقام دی چې
قومونه تباہ کوي...

زما زلمیه بچیه! د الله جل جلاله په دې پاک کور کې وعده کوم چې د
صلاح الدین ایوبی په پیغام باندې به انشاء الله عمل کوم.

* * *

عثمان صارم کورته ولاړ، خپله خور النور صارم یې ځانله کښېنوله او د
سلطان صلاح الدین ایوبی پیغام یې ورته وا وراوه وې ویل: النور! زموږ دین
او ملی غیرت له تانه ډېره ستره قرباني غواړي، سره له نن خپل ځان یوه
مستوره نجلۍ گڼل پرېږده، مسلمانو نجونو ته دا پیغام ورسوه او هغوی د
جهاد له پاره تیاري کړه، زه به تاسې ته د ځنجر وهلو، غشی ویشتلو او
برچې استعمالولو طریقې دروښیم.

وروره ازه خولا د مخه په دې فکر کې وم چې مونږ د خپلې آزادۍ او
خپل قوم له پاره څه کولای شو، مونږ خود نارینه و خولې ته گورو.
عثمان صارم هغې ته وویل چې د صلاح الدین ایوبی او د هغه د پوځ په
باب چې څومره خبرونه دلته خپريږي، هغه ټول دروغ دي، د مسلمانانو
کورنیو ته ولاړه شه او ښځینه و ته صحیح خبرونه ورسوه، عثمان صارم
هغې ته صحیح خبرونه وویل او دا یې هم ورته وویل چې په مسلمانانو کې
غداران او جاسوسان هم شته، هغه خپلې خور ته درې څلور کورنۍ وښودلې

او ورته وې ويل چې د هغوی مېرمنې د ځان ملگرې کړه او ورته ووايه چې مېړونه يې غداران دي هغې ته يې دا هم وويل چې د عيسوي او يهودي نجونو له دوستۍ نه ځان وژغوره، د هغوی مينه يوازې دوکه ده. النور پوښته وکړه: آيا زه دوی له دلته راتللو منع کړم؟ هغه خوله تاسره هم آزادانه خبرې اترې کوي؟

عثمان صارم ورته وويل: زه به هغې ته نن ووايم چې زمونږ کورته دې نور نه راځي، هغه ډېره ذهينه او هوښياره نجلی ده. ديني الغزيندر يوه ځوانه عيسوي نجلی وه، کور يې له عثمان صارم نه لږ لرې وه د هغې پلار په ښار والۍ کې يو لوړ رتبه مامور و، د النور ملگرې او له عثمان صارم سره يې هم ژورې اړيکې پيدا کړې وې، چې عثمان به يې وليده ډېره به خوښېده، عثمان صارم هغې ته نه ورنږدې کېده، هغه دا گڼله، چې دا عيسوي جنۍ ده او دلته د جاسوسۍ له پاره راځي، هغه هيڅکله ديني ته په ناوړه نظر کتلي نه وو، لا چې له هغې سره به يې ټوکې ټکالې هم کولې، چې هغه شکمنه نه شي، خو چې اوس د دې اړتيا پېښه شوه چې ديني الغزيندر د هغوی کورته ورنه شي، نو اوس د هغوی له پاره دا خبر مشکله شوه، چې څنگه ديي ته ووايي چې نوره دې د هغوی کورته نه ورځي؟ خو د هغې منع کول ضروري وو ځکه چې عثمان په خپل کور کې خور او ملگرو ته يې ته جنگی روزنه ورکول غوښتل، او هغه ته دا هم معلومه نه وه چې تر دې وروسته به د هغوی کور ته څه ډول رازونه راځي د هغه له ډېر فکر وروسته دا اړه چاره خوښه شوه، چې خپلې خور ته يې وويل چې ديني الغزيندر کله زمونږ کورته راشي، ته بهر ووځه او ورته وايه چې له کومې ملگرې کړه ځم، په دې ډول خپله ملگرتيا له هغې سره سسته کړه، هغه به خپله زمونږ کورته راتلل پرېږدي.

د کرک د ښار خلکو د هغه ليوني خبرې کولې چې د مسلمانانو د تباهي وړاند گوينه يې کوله، په نامسلمانو خلکو د هغه خبرې ډېرې ښې لگېدې، ټولو په لټاوه او ورپسې گرځېدل به، خو هغه هيچېرې نه ليدل کېده، د

حکومت له خوا یې هم لټون کېده، ځکه چې د مسلمانانو د وېرولو او د هغوی د ولولو سړولو له پاره له هغه لیوني نه د کار اخیستلو پرېکړه شوې وه، چاته معلومه نه وه چې هغه چېری تللی دی، هغه په هماغه شپه کوم لوري ته بهی درکه شوی و، لس دولس ورځې غه وه لټول شو، صلیبي حاکمانو له ښاره بهر هم ورپسې آسونه وه غفلول، هغوی هیله لرله چې له دې ښاره به کوم پل ښارته تللی وي، لس دولس ورځې تېری شوی خو هیچا یې درک ونه لگاوه.

په دغو لس دول ورځو کې عثمان صارم خپلې خور النور او د هغې ملګرو د وسلو کارول ورزده کړل، هغه نجونو ته د برچې کارول ډېر په ګرانه ورزده کړل، سر بهر پردې هغه مسلمانو ځوانانو ته د سلطان صلاح الدین ایوبي پیغام ورساوه او هغوي یې په یوه پټه جبهه کې تنظیم کړل، دغو ځوانانو هغه مسلمان کاریګر پیدا کړل چې برچې، غشي او لیندې به یې جوړولې، دا ټول د صلیبیانو مزدوران وو، هغوی د ځانونو له پاره کومه وسله جوړولای نه شوه، مسلمانانو ته د کومې وسلې د ساتنې اجازه هم نه وه هغو کارګرانو په پټه په خپلو کورنو کې وسلې جوړول پیل کړل، دا ډېر خطر ناک کار و، د نیول کېدو په صورت کې یې سزا یوازې مرګ نه بلکې ترد مرګ د مخه ډېرې وحشیانه سزاګانې هم وې، هلته به چې کوم مسلمان په یو معمولی ګناه وه نیول شو، له هغه به پوښتنې کېدلې، چې د مسلمانانو په کورونو کې څه کېږي، او جاسوسان څوک دي- د دې سره به یې د هغه بدن د مالوچو په څېر ډانډس کاوه، کارګرانو به چې کومې وسلې جوړولې، هغه به د عثمان صارم په څېر مسلمانو ځوانانو د مسلمانانو په کورونو کې پټی ایښودلې، د ورځې به مسلمانو نجونو د برقعو په څادرونو خنجرونه، غشي او لیندې پټی پټی یو ځای نه بل ځای ته وړلې، خو د وسلې جوړولو پروګرام ډېر سست وه.

هلته سلطان صلاح الدین ایوبیته د استخباراتو یو مامور خبر ورکړ چې په کرک او شاوخوا سیمو کې مسلمانانو ته د هغه پیغام رسیدلی دی.

او هلته ځوانانو او پيغلو پټ مرکزونه جوړ کړي دي، دغه خبر راوړونکي يو څيرک او زروړ مخبرو، مخبر وويل هغه سړی چې د سلطان صلاح الدين ايوبي پيغام يې د کرک مسلمانانو ته ورساو، د يوه لېوني په شکل کې يې دغه برياليتوب تر لاسه کړ، سلطان صلاح الدين ايوبي په دې خبر ډېر خوښ و، هغه وويل: د کوم قوم ځوانان چې راوينن شي، هغوی ته هيڅوک ماتې ورکولای نه شي.

د استخباراتو د ادارې مرستيال زاهدان وويل: دغه برياليتوب زما حوصله رالوړه کړه که تاسې اجازه راکړئ، نوزه به د نيول شويو سيمو ځوانانو دومره راوه پاروم، چې هغوی به د اور لمبي شي او يو روښم به وسوځي. سلطان صلاح الدين ايوبي وويل: او په دې اور کې به هغوی پخپله هم وسوځي، زه ځوانان لمبه کول نه غواړم، زه د هغوی په سينو کې د ايمان سپرغی بلول غواړم، د ځوانانو پارول کوم گران کار نه دی، له هغوی نه به ځينی د پيسو په اسره ستاسې په لاسو کې لويېږي، او زياتره يې د احساساتو وينا و او جذباتي شعارونو په وسيله راپارېدلای شي، بيا چې ته پر هغوی څه کول غواړې وه يې کړه، هغوی پخپل منځ کې جنگولای هم شي، د دې لامل دا نه دی چې هغوی ناپوه او بې تجربې دي، او يا گوندې هغوی خپل دماغ نه لري، اصلي خبره دا ده چې دا عمر همداسی دی چې د وينې گرمي انسان يو څه کولو ته اړباسي، په دې عمر کې ذهن عياشۍ ته هم تمايل پيدا کوي، او د نیکو اعمالو په لور هم، تاسې چې د ځوانانو ذهنونو ته هر ډول خوځښت او پارون ورکړئ، د هماغې اغېز قېلوي، ستاسې د ملت دښمنان زمونږ د ځوانانو په اذهانو کې د عياشۍ او جنسي خواهشاتو جرايم داخلول غواړي، د هغوی هدف همدا دی چې مونږ هغوی د جهاد لوري ته مايل نه کړو او د دښمن پر خلاف يې استعمال نه کړای شو.

ته هڅه کوه چې ځوانان را وپاروی، بلکې هغوی ته د خپلې اينده په باب فکر او سوچ ورزده کړه، د رسول الله صلی الله عليه وسلم په دې حديث ځان پوه کړه چې خپل ځان وه پېژنه او خپل دښمن وه پېژنه، د هغوی فکرونه بدل

کړه، په هغوی کې ملي احساس ځواکمن کړه، دا ځوانان د ملت دهره ارزښتناکه شتمني ده، هغوی له پارېدلو او سوځیدلو وژغوره، د هغوی وژنه د پوهانو کار نه دی، پوهه او عقل دا دی چې دښمنان د هغوی له لاسه وژنې، خو هغوی ته خپل دښمن وروپېژنه، که کوم مسلمان په ما پسې بدی ردې ووايي، نو هغه نه د اسلام دښمن دی او نه خاین، هغه زما دښمن دی، زه به هغه ته د هغه قانون په ملاتړ سزا نه ورکوم، چې د اسلام او اسلامي سلطنت د تحفظ له پاره جوړ شوی دی، د ملت قانون د ملت د امیر د ځانګړي استعمال له پاره نه وي، د خیانت سزا هغه چاته ورکول کېدای شي، چې د هیواد او ملت جرړې پرېکوي او د دین د دښمنانو متی قوي کوي، که څه هم واکمن پخپله دغه ګناه وکړي، هغه خاین دي، او د سزا حقدار.

زاهدان پوښتنه وکړه: په داسې حال کې چې د هغه ځای ځوانان د قربانۍ له پاره تیار شوي دي، مونږ ترې څه ډول کار واخلو سلطان صلاح الدین ایوبي وویل: د هغوی ولولې مه راپاروی، د هغوی فکرونه راوینښ کړی، چې د هغه ځای له حالاتو سره هغوی سمه پرېکړه وکړي، چې هغوی باید څه وکړي، هغوی د احساساتو د اغېز لاندې پرېکړی ونه کړي، هلته نور هم ذهین مخبران واستوی، او زاهدانه دا یاد ساته چې دښمن زمونږ نه، زمونږ د ځوانانو د ذهنونو خرابولو کوښښ کوي، او زمونږ د هغو حاکمانو بې لارې کول غواړو چې ذهنونه یې د ماشومانو په څېر دي.

هر یو قوم ته چې له جنګ پرته ماته ورکول غواړي نو د هغوی ځوانان په ذهني عیاشي اخته کړی، هغه به تر دې حده ستاسې غلام شی چې خپلې لونی به ستاسې خدمت ته وړاندې کړي او پرې به ویاړي، صلیبیان او یهودان د غسی سطحې ته زمونږ د ملت راتیتول غواړي لکه سلطان صلاح الدین ایوبي چې ناڅاپه څه وریاد شوي وي، هغه زاهدان ته وویل ما چاته ویلي وو چې په کرک کې هغو مسلمانانو ته چې وسلې جوړوي او بلوونکی ماده ورولبړی او یا هغوی ته ووايي چې دغه ماده څه ډول جوړېږي. زاهدان

خواب ورکړدا خو هغوی ته ویل شوي دي، خبر را رسیدلی دی چې
مسلمانانو د دغې مادې جوړول پیل کړي دی.

* * *

په کرک کې په سملاسي توګه داسې حالات پیدا شول، چې د هغه ځای
ځوانانو پخپله فکر کول او عمل کول پیل کړلو د عیسویانو تر لاس لاندې
سیمو کې صلیبي پوځونو د کاروانونو لوتل پیل کړي وو کاروانونه دومره
عام نه وو، سوداګر او نور سفر کوونکي به یو ځای اوسېدل، د هغوی
شمېر به چې دوه دوه نیم سوو ته ورسېده، نو د کاروان په صورت کې به یې
لېږد کاوه، دا یو دفاعي ګام و، له کاروان سره به وسله وال کسان هم وو،
اوبښان او آسونه به زیات وو د سوداګرو بې شمېر مال دولت به وو، په
کاروانونو کې به ځینې کورنۍ هم وې، دې وګړیو به کوچ کاوه، د صلیبیانو
ظلمونو نه به په تنګ راغلیو زیاتره مسلمانانو به هجرت کاوه او د
مسلمانانو د واکمنۍ سیمو ته به تلل، دومره لوی کاروان به خو تنو غلو
لوتلی نه شوو د کاروان وګړیو به یې مقابله کوله، صلیبیانو دا کار خپل
پوځ ته سپارلې و، هغوی ته به که د کاروان خبر راغی نو د خپل پوځ یو دوه
تولي به یې د سیمې د غلو په لباس کې وه لېږه او هغه کاروان به یې لوټ
کړ. په کاروانونو کې به یواځې مسلمانان وو، دا جرم هغو صلیبي
پادشاهانو هم کړی او د لوټ شویو مالونو یې برخه اخیستې وه، چې اوس
په تاریخ کې د صلیبي جنگونو د قهرمانانو په توګه معرفي کوی.

په دې ګناه کې مسلمانان واکمن هم شامل وو، هغوی د کوچنیو کوچنیو
ریاستونو واکمن وو، که هغوی سره پوځ هم و، د لوټ شویو کاروانونو درې
څلور کسه به د دغو واکمنو دربارونو ته فریادي ورغلل، نو چا به یې خبره
نه اوریده، ځکه چې دغو واکمنو ته هم به صلیبي نجونو، شرابو او د سر
زرو د یو څو پیسو ټکو برخه ورکول کېده، که دغو واکمنو غوښتنې وای نو
د صلیبي غلو مخه یې نیولای شوه، خو هغوی دغو صلیبي ډاکوانو ته
داسې آزادي ورکړې وه، چې د هغوی د ریاستونو په دننه کې یې هم غلاوي

کولې، صلیبیانو هغوی دومره رانده کړي وو، چې د هغوی د ریاستو سرحدې سیمې چې هم ترې په کرار کرار نیولې، هغوی ځینی واړه ریاستونه د همدغو ډاکوانو په وسیله پرله پسې وخورول او بالاخره یې ترې جزیه اخیستل پیل کړل، په دې ډول د اسلامي سلطنت لمن راتولیده، نور الدین زنگی او صلاح الدین ایوبی دغه ریاستونه هم نیول غوښتل، دغه ریاستونه هغوی تر صلیبیانو زیات خطرناک گڼل یو ځلې نور الدین زنگی صلاح الدین ایوبی ته یو پیغام لیکلی و، چې له څو نورو خبرو پرته یې ورته د دغو کوچنیو ریاستونو په باب هم لیکلي وو، د دغو کوچنیو ریاستونو واکمنو خپله خاوره له صلیبیانو سره گرو کړې ده، هغوی له کفارو نه زر، مرغلې او له مسلمانانو تښتول شوې نجونې د ډالیو په توگه تر لاسه کوي، او د اسلام نوم ورسره ډوبوی.

دغه مسلمانان تر کفارو زیات خطرناک او پلید دي، هغوی د پادشاهو په نشو کې مست دي، او صلیبیان یې د حکومتونو په جرړه کې داخل شوي دي، صلیبیانو ته له ماتې ورکولو د مخه ضروري ده، چې دغه مسلمان ریاستونه ونیول شي او له اسلامي سلطنت سره یو ځای کړای شي، د بغداد تر خلافت لاندې راوستل شي، تر دې سرته د اسلام د ساتنې بله چاره نشته.

د دې خطرو سره سره به کله کله کومه ډېره ستر قافله په بیدیا کې د تېرېدو په حال کې لیدل کېده، له کرک نه څو میله لرې یو کاروان روان و، په هغې کې تر سلو زیات اوبیان وو، زیات شمېر آسونه وو، په کاروان کې د سودا گرو مالونه وو، او یو څو گورنۍ هم پکې وې، یوه کرونۍ داسې هم وه چې په هغې د دوه نجونې وې، دواړه خویندې، قافله له معمول سره سمه د مسلمانانو وه، د کرک له سیمې چې تېرېده صلیبیان پرېدی خبر شول، یو ټولی پوځ یې ورپسې ولېږه او په رڼا ورځ یې پر کاروان حمله وکړه، د قافلې آس سپورو کلکه مقابلې وکړه، خو څرنګه چې د صلیبیانو شمېر زیات و، د هغه ځای شګې په وینو سرې شوې، صلیبیانو تر کوچنیانو پورې ووژل، پنځلس شپاړس مسلمان ځوانان پاتې شول، هغوي یې بنديان کړل، دواړه

نجونې يې هم ونيوې، اوبنان او آسونه يې له سامانونو سره بوتلل، دغه کاروان چې کله کرک ته ورسېده تر ټولو د مخه يې بنديان روانکړي وو، په هغوی پسې پر دوه آسونو باندي دوه نجونې وې، چې له جامو يې څرگندېدلې چې مسلمانانې دي، ورپسې صلیبي عسکر روان وو چې مخونه يې په نقابونو پوښلي وو او ورپسې به مالونو او سامانونو بار د اوبنانو او آسونو کتارونه روان وو، نجونو ژړل د کرک اوسیدونکي يې د سیل له پاره راووتل، هغوی ورته چک چکې او خنداگانې کولې، ځکه چې هغوی پوهېدل چې دا لوټ شوی کاروان د مسلمانانو دی، او بنديان هم مسلمانان دي، په دغو بنديانو کې یو ځلمی د آفاق په نامه و، دواړه نیول شوي نجونه د همغه خویندي وي، آفاق زخمي هم وه د هغه له تندي او اوږې وینې بهېدلې، هغه د لوټ شوي قافلې په مخ کې کرک ښار ته ننه ووت، نو کله يې چې سیل کوونکی ولیدل، په لوړ غږ يې وویل، د کرک مسلمانانو! زمونږ سیل کولو ته راغلي یاست؟ دې نجونو ته وگوري، دا زما نه ستاسې خویندې دي دواړه مسلمانانې دي.

یوه صلیبي د شاله لوري په لته وواهه پر مخې پرېوتو لاسونه يې په رسيو د شاله لوري ته تړل شوي وو یو بندي هغه راپورته کړو خو آفاق بیا چیغې کړې، ... د کرک مسلمانانو! دا ستاسې لونې دي دوه درې پټ مخیو يې په وهلو پیل وکړ، او خویندو يې په چغو چغو ژړل او فریادونه يې کول، د الله جل جلاله له پاره زمونږ ورور مه وهی، زمونږ سره چې هر څه کوی وې کړی، خو هغه مه وهی یوې خور يې چیغې کړې، آفاقه غلی شه! ته د هغوی هیڅ کولای نه شي، خو آفاق نه غلی کیده، په سیل کوونکیو کې مسلمانان هم وو چې خپلې وینې يې څښلې، خو څه يې له وسې نه کېدل، د هغوی غیرت د همغوی له مخې تېرېده او هغوی ورته کتل، په غوی کې له نورو ځوانانو مسلمانانو سره عثمان صارم هم و، هغه خپلو ځوانو ملگريو ته وکتل، د ټولو سترگې سرې وی او زړونه يې په زوره درزېدل.

عثمان صارم د لږ وخت له پاره له دغه لوت شوي کاروان سره روان و، په لاره کې یو غریب غوندي موچې ناست و، چې د خلکو خپلۍ به یې جوړولې، هغه ته کوم مسلمان د خپل کور په ډیوډۍ کې د شپې تېرولو ځای ورکړی و، ټوله ورځ به بیرون ناست و خپلۍ به یې جوړولې او گنډلې، دهغه له قسمته کاروان د هغه له مخې هم تېر شوو هغه هم د آفاق نارې او جونو فریادونه او ژړاگانۍ واورېدې، آفاق یې په وینو سور ولیده، پر هغه یې د صلیبیانو تیری هم ولیده، خو داسې یې ولیده لکه هغه چې هیڅ هم لیدلې نه وي، دغه موچې نه چا جومات او نه کلیسا ته په تللو لیدلې وو هغه کله د یهودانو عبادت ځای ته هم ورغلی نه و، د هغه لوري ته هماغه چا پاملرنه کوله چې خپلۍ به یې گنډلې، چا کله په خبرو هم لیدلې نه و، هغه له خلکو نه شړل شوی انسان ښکارېده، چې له صلیبیانو سره یې هم اړیکې نه وې او له مسلمانانو سره یې هم ...

عثمان صارم په تلو تلو کې له دغه موچې نه د تیرېدو په حال کې و، ناڅاپه وه درېده بندیان مخکې بیول شوي و، اوبان لا ورپسې روان وو، کله چې وروستی اوبن تېر شو، عثمان صارم دواړه خپلۍ و وېستلې، د موچې مخې ته یې کېښودې، او د هغه مخې ته کېښناست، موچې د چا خپلۍ جوړولې، هغه عثمان صارم ته سر راپورته هم نه کړ، او نه یې ورته وکتلو عثمان اخوا دیخوا وکتل، غلي شان یې ورته وویل: دغه دواړه جونۍ باید نن شپه آزادۍ کړو.

موچې له سر راپورته کولو پرته په دومره ټپت غږ ورته وویل چې بی له عثمان صارم نه بل چا نه اورېدله، پوهېږې چې نن شپه به دا نجونې چېرې وي عثمان صارم ځواب ورکړ، پوهېږم خو له مونږ نه چا هغه ځای دننه لیدلې نه دی ...

موچې چې په خپل کار لگیا و وویل: ما لیدلې دی خو له هغې ځایه د نجونو راوېستل ممکن نه دي، عثمان صارم ورته په غوسه ناک ډول وویل:

ته د کوم مرض دوايې؟ زمونږ لارښوونه وکړه، که مونږ نجونو ته ورسيدو
او بيا وه نيول شوو نو هم د دغو نجونو مری خو به پرې کړو.
موچي ورته وويل: د څومره ځوانانو قرباني ورکولای شى.
عثمان وويل: څومره ځوانان چې غواړي؟
موچي ورته وويل: همدا نن شپه امام ته ځانونه ورسوى
موچي ورته وويل: سبا شپې ته.
عثمان وويل: څومره ځوانان له ځان سره بوځم.
موچي له لږ څخه وروسته وويل: اته اچې خنجرونه او اور بلوونکى ماده
هم ورسره وى.

عثمان صارم خپلې خپلې په پښو کړې او روان شو.

لمر لا پرېوتى نه و، عثمان صارم په لاره کې خپل اوه تنه همزولي له
کورونو راوويستل او د امام کورته د ځانونو رسولو يې ورته وويل، پخپله
هم د امام کورته ولاړ دا د هغه جومات امام و، چې د عثمان صارم پکې له
هغه ليوني سره خبرى شوې وي، عثمان صارم همدغه امام پر خپلو ملگريو
د مشر په حيث منلي او هغوى قبول کړى و، دغه ځوانان به د يو بل په
کورنو کې سره راټوليدل او د اينده په باب به يې پلان تياراوه، اوس د دوه
تښتول شويو نجونو مسئله مخى ته راغله، نو عثمان صارم د هغوى د
خلاصون اراده وکړه چې په اصل کې د ځان وژنې اراده وه، هغه د موچي له
وينا سره سم د امام کورته ولاړ، امام په نا آرامۍ سره په خپله برنده کې قدم
واهه چې عثمان يې وليده، ودرېده او پوښتنه يې وکړه عثمانه! تا د هغه د
بندي چغې اورېدلي؟ داسې ښکارېده چې هغه نجونې يې خويندې وي.
عثمان صارم وويل: اى محترم امامه! زه د هغه بندي نارو ته د لبيک
ويلو له پاره راغلى يم، برجيس را روان دى او زما ملگري هم راځي.
امام پوښتنه وکړه ته به څه وکړى؟

عثمان صارم وویل : زه پوهېږم چې زمونږ بې شمېره نجونې د کافرانو په ولکه کې بندیانې دي، خو دغو دوه نجونو زه په ازمنت کې اچولی يم .
له يوه سوړ اسويلي وروسته يې وویل : يا الله ما صرف د يوې شپې لپاره خلې کړې او يا همدا نن شپه مرگ راپه برخه کړی .

امام وویل : يا الله ما ته ددی توقيق راکړی چې دغه مظلومانې ازادی کړم که نو ټول عمر به مې د دغودوه مسلمانو نجونو زاری او فريادونه په غوږو کې انگازې کوی ... او زه به لیونی شم .

عثمان صارم وویل : مونږ ته د خپلې پوهې روښنایي راوښايه ، زه هیله مند يم چې مونږ به تاسې د یوې شپې څخه زیات غمجن نکړو .

د عثمان صارم دوه ملگری دننه راغلل، امام هغوی ته د کیناستو اشاره وکړه وویل بیا یې دوی دواړو ته وویل : نن شپه داسې معلومیږي چې زما پوه ختمه شوی، زه باید داسې بې واکه نشم، خو څوک چې زمونږ غیرت او احساسات راوپاروي نو بیا بې واکه شو چې د دی د سرولو لپاره ځوانی پکار ده .
خو زما زامنو! زه ډېر بوډا شوی يم، زه نوره حوصله نلرم، خو تاسې چې هر څه کوی په احتیاط یې وکړی .

یو یو ځوان راتللو چې ټول اووه کسان شولپه اخر کې موچي هم راغی ، هغه د خپل سامان بوجی راپشا کړی وه چې زړی خپلې او سامان پکې وه ، هغه بوجی وغورځوله او ملا یې نیغه کړه بیا یې وخنډل، کله چې هغه ملا نیغه کړه او ودریده نو هیچا هم دا فکر نه کاوه چې دا هماغه موچي دی کوم چې په لاره کې ناست او خپلې جوړوې، هغه چې کله د امام په کور کې ناست وه موچي نه بلکې برجیس وه، د علی بن سفیان د جاسوسی اداری تکره او غښتلی مجاهد .

برجیس امام ته وویل : دا ځوانان همدا نن شپه د هغو نجونو د خلاصون لپاره کلک دي، پدی کار کې د ناکامی او نیولو څخه برسیره د یقیني مرگ امکان هم شته .

ایمان پیرانی

یو ځوان وویل: ښاغلی برجیس! مونږ دا خطر په ځان منلی دی تاسې د دی فن استاذ یاستی مونږ ته لارښوونه وکړی.

برجیس وویل: که د عقل خبره منی نو زه یوه سلا او مشوره درکوم: د صلیبیانو سره ډېری زیاتې مسلمانې پیغلې دي، په هغې کې ځینې صلیبیانو په ماشومتوب کې د کاروانونو څخه راتښتولې، هغوی ته یې خپله روزنه او ښونه ورکړی، د هغوی څخه د جاسوسۍ او بد اخلاقی لپاره کار اخلی، تاسې دا ټولې نجونې خونښی راخلاصولی، که تاسې ټول زما د فن څخه گټه پورته کول غواړئ نو زه تاسې ته وایم چې د دی دوه نجونو لپاره اته کسان قربانی کول د عقل خبره نده، حوصله او صبر کول پکار دی.

عثمان صارم په احساساتو وویل: زه څرنگه حوصله او صبر وکړم!

برجیس وویل: زماپشان! ایا زه کسې موچې یم؟ زه چې کله په مصر کې ووم نو عربی اس راته تیار ولاړ وي او په کور کې دوه نوکران لرم، خو دلته د دری میاشتو څخه په لاره کې د خلکو مردارې خپلې او بوتان جوړوم، زه تاسې د دی دوه نجونو او پوره کرک د ازادۍ لپاره ژوندی ساتل غواړم حوصله او صبر وکړی.

عثمان صارم او د هغه اوه ملگری د حوصلې او صبر له دایرې څخه وتلی وه، د هغوی د خبرو څخه څرگندیدله چې هغوی د حوصلې او صبر همت هم نلري. هغوی د چا د لارښوونې څخه پرته په هغه ځای د برید او حملې لپاره چمتو وه چې په کوم ځای کې نجونې ساتل کیدی، هغوی د امام خبرې اوریدلو ته هم تیار نه وه، بالاخره برجیس ورته وویل چې د هغه دوه ملگری په هغه ځای کې نوکران دي چیرې چې صلیبیان د شپې یو ځای کیږي او شراب خوري. دا دوه جاسوسان د شویک د فتح څخه وروسته د تښتیدونکو عیسایانو سره راغلی وه، هغوی ته نوکری هم پیدا شوی وه او بریالی جاسوسی یې کوله.

تاسې هغه ودانۍ لیدلې ده چې په کومه کې صلیبي قوماندانان چې د ایتالیا، فرانسی، برتانیای او جرمني څخه زمونږ د مقابلي لپاره راغلي دي اوسېږي.

پدی ودانی کې یوه لوی کوټه ده چې هغوی د ماښام څخه وروسته پکې یو ځای کیږي، شراب خوری او نڅا کوی، د هغوی د خوشحالی لپاره نجونی موجودی وی، هغوی تر نیمې شپې پورې غوښل جوړ کړی وی، تاسې لیدلی چې هغه ځای لوړ دی او ټول ښار ورڅخه معلومیږي، هلته پوځیان پیره هم کوي، هغې ودانۍ ته رسیدل امکان نلري، هیڅ عام سړی بلکې خاص ښاری سړی هم هلته نژدې نشي ورتلای، زه دا معلومولی شم چې هغه دوه نجونی په کوم ځای کې دی خو هلته رسیدل امکان نلري یوازې یوه لاره شته چې زمونږ پوځ د باندې څخه سمدستی برید وکړي چې پدی سره به ټول عسکري او پوځي قوماندانان له هغه ځای څخه وځي او د حملې په مخنیوی کې بوخت کیږي، خو نن شپه حمله نشي کیدای او دا هم نشو ویلای چې صلاح الدین ایوبی څه وخت برید کوی.

امام د برجیس څخه وپوښتل حملې او برید ته اړتیا ده؟ یا دا چې د دی ودانۍ څخه خلک ووځي او نجونی هلته پاتی شي، پدی صورت کې به زمونږ دا ځوانان هلته ورشي او نجونی به راخلاصی کړي.

برجیس د خپلې تجربې په اساس په ډاډ سره وویل: هو! که په ښار کې غټه او لویه گډوډی راشي، اور ولگیږي، جنگي سامان تباه شي نو هغوی به د ودانۍ څخه ووځي او هغه ځای ته به ورشي.

برجیس په ژور فکر کې ډوب شو، هغه عثمان صارم او د هغه ملگرو ته په غوره سره وکتل او بیا یې وویل: هو! زما مجاهدینو ورونو! که په کوم ځای کې اور اچولی شي نو بیا ددی دواړو نجونود خلاصون لاره پیدا کیدای شي.

عثمان صارم په ورخطایي سره وویل: زر راته ووايه ښاغلیه! چیرې اور اچول پکار دي، مونږ ټول ښار ته هم اور اچولی شو.

برجیس وویل: تاسې ټولو هغه ځای لیدلی دی په کوم ځای کې چې د صلیبیانو اسونه تړل شوي دي؟

ایمان پورونکی

هله نژدی شپږ سوه اسونه تړل شوی، نور اسونه جلا جلا ولاړ دي، د دوی سره په خوا کې همدومره اوبښان هم ولاړ دي، د دی په څنګ کې د څارویو لپاره د وچو وښو غرونه ولاړ دي، د هغې څخه لږ وړاندې د پوځ خیمې هم پرتې دي، هله څرګاډې هم ولاړ دي، هله داسې سامان ډېر دی چې سمدستی اور اخلي خو د دی ټولو شا او خوا پیره کوونکي پوځیان ګزمه کوي، د شپې په مهال هله هیچاته د ګرځیدو اجازه نشته که تاسې دی سامانونو ته اور اچولی شئ نو صلیبیان به د نړۍ ټول شیان هیر کړي او هله به ځانونه ورسوي، د وښو، خیمو او سامان لمبې به اسمان ته پورته شئ، په ټول ښار به ویره او ډار خپور شئ، که د اور اچولو په خوا کې تاسې اسونه هم خلاص کړئ نو هغوی به داسې حال جوړ کړي چې ډېر خلک به تر پښو لاندې کړي، خبره دا ده چې څوک به اور اچوي؟ څوک به اسونه خلاصوي؟ او د اور اچولو لپاره به هله څرنگه رسیدای شئ؟

یو ځوان په ډیر اعتماد وویل داسې وګڼه چې اور واچول شو! او هغه ودانۍ هم خالی شوه نو بیا به مونږ څه کوو؟

برجیس وویل: زه به په هر ګام کې درسره وم! هغې ودانۍ ته تاسې زماڅخه پرته نشئ رسیدای، هله زما دوه ملګري شته دي، هغوی به ماته د نجونو ځای راپه ګوته کوي، دا فکر هم وکړئ چې که نجونې راخلاصې شئ نو هغوی به چیرې ساتل هم غواړي، د دی پېښې څخه وروسته به د کرک په مسلمانانو قیامت راځي! صلیبیان دا خبره هیڅ نشئ منلای چې پرته د مسلمانانو څخه دا کار بل څوک کولای شئ.

امام وویل: مسلمانان کله به ډاډ او ارام کې دي؟ زه دا سلا درکوم چې همدا کار باید وکړو، صلیبیانو ته باید څرګنده کړو چې کله مسلمانان هر څومره مجبوره او تر فشار لاندې هم راشي خو غلامی نه مني او د هغوی وار او گذار څګر ټوټی کوي.

برجیس خو کماندو جاسوس و، هغه ډېر رازونه معلوم کړي او سلطان صلاح الدین ته یې استولی وه، خو هغه ته د داسې لویو عملیاتو وخت

پلاس نه و ورغلی، هغه داسې سخت او لوی عملیات کول اړین بلل ترڅو صلیبیان پدی پوه شی چې مسلمانان هر څه کولای شی، هغه عثمان صارم او نور ملگری پوهول چې هغوی باید څه څه وکړي، د دی عملیاتو دوه برخې ډېری خطرناکې وې:

لومړی دا چې د اور اچولو لپاره باید دری څلور نجونی ولاړی شی، هغوی باید د پیره کوونکي څخه د کوم لوی او غټ افسر پټه وغواړي او پدی پلمه پیره کوونکي ووژني، برجیس د دی کار لپاره نجونی ځکه غوره کړي چې هغوی د نارینه څخه په پیره کوونکو باندې زیات اثر کولای شی ځکه په نارینه و باندې شک کیدای شو.

دویمه خطرناکه مرحله دا وه چې د صلیبیانو په مرکزي ودانۍ باندې څومره ځوانان حمله او برید وکړي.

برجیس او امام دا پریکړه وکړه چې په برید کې باید کسان کم وي او همدا اټه بس دی ځکه زیات کسان شک پیدا کولای شی بیا د نیولو خطر زیاتېږي.

وروسته دا خبره مخ ته راغله چې داسې زړورې نجونی به چیرې پیدا شی، عثمان صارم وویل چې یوه به زما خپله خور النور شی، دویم ځوان وویل چې یوه به زما خور شی، د نورو ځوانانو خورګانې نه وي خو دا هیله څرګنده شوه چې هغوی به خپلې همزولې له ځان سره راولي.

برجیس د ځوانانو لارښونه او مشرې پخپله غاړه واخیستله، لمر پریوتی وه، د جومات امام یو لوری ته ولاړ، نور ټول یو یو له کوره ووتل، تر ټولو اخر برجیس ووتلو، هغه بیا موچي شو چې د دنیا د حالاتو څخه هیڅ خبر نه و، هغه کړوپ کړوپ داسې روان وه لکه د ټولې نړۍ غمونه چې پده بار وي.

عثمان صارم لا د خپل کور څخه لری و، چې رینی الیګزینډر ورسره مخامخ شوه، هغه د صارم د خور النور کلکه ملگری وه، خور او ورور دواړو غوښتل چې رینی الیګزینډر د هغوی کور ته رانشی خو یو دم د هغې منع کول هم گران کار وه او شک یې پیدا کولو، رینی الیګزینډر د صارم سره

ټوکی هم کولی او ځان یې ورته نژدی کاوه، عثمان صارم فکر کاوه چې رینی الیگزینډر غواړی د هغه اخلاق او عمل خراب کړي او پدی توگه د هغه ایمانی احساس او جذبه ختمه کړي، پدی مابنام رینی الیگزینډر ورسره په لاره کې مخامخ شوه، صارم ورته وخنډل او لاره یې ورڅخه چپوله چې رینی الیگزینډر یې په لاره کې ودریده او هغه یې ودرولو، عثمان صارم د دی څخه نه ویریدلو چې گوندی هغه مسلمان ځوان دی او د یوی صلیبی نجلۍ سره په ودریدو به ونیول شی او سزا به وگوري، هغه پدی هم پوهیده چې صلیبیان او یهودیان پدی خوشحالیږي چې د هغوی یوی انجلۍ شکمن مسلمان په خپل جال کې راگیر کړیدی، عثمان ودریده او ویی ویل: زه ډېر ضروری کار لرم رینی الیگزینډر!

رینی الیگزینډر د مینې څخه په ډکو سترگو وویل: ته هیڅ کار نلری عثمان! ایا ته پداسې اسانۍ سره زماڅخه ځان خلاصولی شی؟ عثمان صارم رینی الیگزینډر ته وویل: زه ستا څخه د خلاصون هیڅ فکر او تصور هم نکوم."

رینی الیگزینډر په خندا وویل دروغ مه وایه عثمان! زه ستاسې له کور څخه راغلم، ستا خور ماته په ډاگه وویل چې نور زمونږ کورته زیاته مه راځه! عثمان خفه کیږي.

رېښتیا عثمان! تا خپله ولی دا خبره ماته ونکړه؟

عثمان صارم چوپ ودریده، د هغه خور له ورخطایی څخه کار اخیستی وه، هغه ته اوس ځواب ورکول گران وه، رینی الیگزینډر چې عثمان چوپ ولیده نو وی ویل: ته ماته دا ووايه چې زه ولی ستاسې کور ته نوره درنشم؟ د عثمان صارم فکر او سوچ په بل ځای کې وه، هغه ورخطاء وه او احساسات یې پاریدلی وه، هغه د پلمی لپاره څه پیدا نکړل، د هغه د خولی څخه هغه خبره راووتله چې د هغه په زړه کې وه، هغه وویل: رینی الیگزینډر! زه نه پوهیږم چې ولی می تاته ونه ویل چې نوره زمونږ کورته مه راځه! خو اوس واوره! که زه او ته هر څومره مینه او محبت سره وکړو خو مونږ او تاسې

یو د بل دښمنان یو! ته د خپل محبت خبره کوي خو زه د ملی او قومی محبت قایل یم کوم چې د صلیب او قران تر منځ هیڅ وخت نشی پیدا کیدای، دا زما وطن دی! ستاسې خلک دلته څه بلا غواړي؟ تر څو چې ستاسې د قوم یو سړی هم زموږ په خاوره کې موجود وي زموږ او تاسې دوستی امکان نلري زما په زړه کې چې څه وه هغه می صفا درته وویل.

رینی الیگزینډر وویل: زما په زړه کې چې څه دي هغه هم واوره! زما د زړه څخه ستا محبت نه صلیب لری کولای شی او نه قران، تر څو چې تا ونه گورم زړه می نه قرار یږي، تا چې په خندا وگورم نو زما روح هم په خندا شی، عثمان واوره! که ته ما له خپل کور څخه منع کړی نو دا به د دواړو لپاره ښه نشی! عثمان صارم په حوصله سره وویل: ته ماته اخطار او گوت څنډه راکولای شی ځکه چې ته د حاکمی دلی انجلی یې - که زما په زړه کې د حکومت نیشه وی نو ته به اوس دلته نه گرځیدی بلکې په بندکې به خوسا شوی وی!

بیا رینی الیگزینډر وویل: ایا ته پدی نه پوهیږی چې ستا په هکله زه ټول معلومات لرم؟ ایا زه ستا د پټو کارونو څخه پرده پورته کړم، ایا زه ستا د کور څخه هغه ټوله زیرمه او ذخیره د غشو، تورو، خنجرونو او نورو شيان راوباسم چې تا زما د قوم او حکومت په خلاف ساتلی چې تاته د هغې د ساتلو حق او اجازه نشته، النور ته ته توره وهل او خنجر وارول ور زده کوی، او ستا په پټو ملگرو کې زه څو کسان هم پیژنم، عثمان! ته پدی نه پوهیږی چې ستا او بند تر منځ یوازی زما بدن پرده دی، ته پوهیږی چې زما پلار څوک دی او څه نشی کولای، هغه پنځه ځلی په کور کې دا ویلی چې د عثمان نیول او بندی کول ضروری دی، هر ځلی ما خپل پلار ته عذر کړی چې د عثمان خور زما ډېره گرانه ملگری او د هغه پلار د یوی پښی څخه بی برخه دی، دوه دری ځلی زه خپل پلار د گلی یم چې ستاسې سره اړیکې وشکوم، ماته دا هم ویلی شوی چې مسلمانان د دی وړ ندي چې د هغوی

سره اړیکې وساتلې شی خوزه د مور او پلار یواځنی اولاد یم هغوی زماخفه کول نه غواړی .

لمر پریوتی او ماښام تیاره شوی وه، عثمان صارم پدی خبرو چوپ پاتی شو، د هغه فکر او خیال بل لوری ته وه، هغه د کوم ځواب ورکولو څخه پرته روان شو، هغه څو گامونه اخستی وه چې رینی الیگزینډر داسې ورسره مخامخ شوه چې د دواړو سینی یو له بل سره ونښتی، رینی الیگزینډر خپل دواړه لاسونه د هغه په اوږو کیښودل چې عثمان ته د هغې د بدن څخه داسې زړه راښکونکې بوی ورغلو چې هغه مخکې نه و محسوس کړی.

نجلی هغه ته دومره نژدی شوه چې شاگانی یې سره ټکر شوی، د رینی الیگزینډر د ورېښمو پشان نرم او پاسته وښتان چې د عثمان صارم په مخ ولگیدل نو هغه داسې وپړپیده لکه د قفس څخه چې مرغی ځان ازادول غواړي بیا رینی الیگزینډر هغه خوشی کړ.

عثمان صارم په بنده بنده ژبه وویل ما خوشی کړه رینی الیگزینډر ! ما همداسې ډبره پرېږده، زما لاره جلا ده، مونږ دواړه یو ځای نشو تللای .
رینی الیگزینډر په راښکونکې اواز وویل : محبت قربانی غواړی! ووايه څه قربانی غواړی، زه ژمنه درسره کوم چې څه دی زړه غواړي هغه کوه او څوک تا نشی بندی کولای .

عثمان صارم وویل : او زه هم درسره ژمنه کوم زه تاسې ته نه وایم چې زما په زړه کې څه دي او څه کول غواړم، زه ستا د دی ښکلی او حسین جادو په جال کې نه راځم .

رینی الیگزینډر وویل : زه باید دا ثابته کړم چې زه ستا لپاره قربانی ورکوم ولاړ شه عثمانه! ستا کار دی، خوزه ستاسې د کور څخه نه منع کیږم.
عثمان صارم منډه کړه، رینی الیگزینډر ورته کتل او سوږ اوسیلی یې وویست.

عثمان صارم چې کله کورته ننوت نو برجیس هم را رسیدلی وه، عثمان کورته ننوت او خپلی مور، پلار او خور ته یې ټول څه وویل چې صلیبیانو

يو کاروان لوټ کړی او د هغې څخه یې دوه نجونی په زور راوستی، زمونږ ملگرو فیصله کړې چې هغه راخلاصی کړو او پدی کار کې النور ته اړتیا ده. د صارم پلار د صلیبیانو سره په جگړه کې خپله پښه له لاسه ورکړې وه نو ځکه یې خپل پاتی ټول عمر پدی ارمان کې تیراوه چې د جهاد څخه یې برخې پاتی شو، هغه عثمان ته وویل! زویه: که تا د داسې خطرناک کار اراده کړی نو زه دا خبره وانه ورم چې زما زوی د خپلو ملگرو سره خیانت او غداری کړې، پدی کار کې د نیول امکان زیات دی، که ته ونیول شوی او ملگری خلاص شول نو ځان قریان کړه خو د هغوی پته مه ورکوه، ماته د د اسلام سپیڅلی دین د سرلوړې لپاره لوی کړی یې، ما ستا د خور د نکاح کولو څخه وروسته غوښتل چې تا پوځ ته واستوم، ولاړ شه او زما روح ډاډه کړه، یو ځل بیا واوره! زه دا اوریدل نه غواړم چې ستا په رگونو کې د صارم څخه د بل چا وینه ده.

پلار خپلی لور النور ته هم اجازه ورکړه، عثمان هغې ته وویل چې برجیس په برنډه کې ولاړ دی، هغه به د دی عملیاتو مشري او رهنمایی کوي، پلار یې صارم هم برنډی ته راغی او برجیس ته ورغی، عثمان خپلی خور النور ته وویل چې سمدستی خپلی دوه داسې همزولی راولی چې پدی کار کې درسره یو ځای شی، النور سمدستی له کور څخه ووتله او لږ ځنډ وروسته یې دوه همزولی له ځان سره راوستی، په همدې وخت کې د عثمان یو ملگری هم د خپلی خور سره را ورسیده، بیا وروسته د عثمان نور ملگری هم را ورسیدل او سره یو ځای شول.

برجیس نجونو ته لارښوونې پیل کړې چې په کومو لارو ولاړی شی، د هغوی په وړاندې به پیره کوونکی راځی او هغه به مو منع کوي، تاسې ورته ووايئ چې مونږ ریناله پاچا راغوښتی یو خو اوس راڅخه لاره غلطه شوی نو تاسې زمونږ لارښوونه وکړئ، ستاسې یوه ملگری به د نوکری په شان درسره روانه وی چې د هغې په سر به سامان وي، پیره کوونکی به ختمول او بیا به اور اچول کیږي، د اور اچولو سامان به د نوکری ملگری په سر وی،

اسونه هلته په رسیو تړل شوی هغه به خلاصول غواړي، د رسیو پری کول او بیا ځینی اسونه په خنجرانو وهل هم ضروری دي چې هری خواته خپاره شی. برجیس سمدستی نجونو ته د خپل شکل او جامو بدلولو وویل او یوه یې پکې نوکره کړه چې هغې خپل مخ او لاسونه تور کړل، بیا یې ځوانانو ته لارښوونی پیل کړی، هغه خپله هم ورسره ملگری وه، د عثمان صارم پلار هم ځینی مشوری ورکړی، بیا یې ټولو ته خنجرونه ورکړل، ډېر وخت تیر شوی وه خو برجیس ویل چې تر اوسه پوری خلک وینښ دي، هغه ودانۍ به هماغسې روښانه وه چې نور ښار به ویده شو، تیاری پیل وه تر دی چې د تللو وخت راغی.

ټول باید جلا جلا ولاړ شی او په ټاکلی ځای کې سره یو ځای شی د نجونو لاره او کار جدا وه، هغوی ته وخت ښودلی شوی وه چې څه وخت باید اور واچوی، دا به داسې وخت وي چې د برجیس ملگری به برید ته چمتو وي، دا داسې خطرناک عملیات وه چې د لږې غلطۍ او بی احتیاطۍ په سبب یې ول داسې بنديځانی ته ټپله کولای شول چې له جهنم څخه کم نه وه، زیات خطر نجونو ته وه ځکه چې هغوی کمزوری وي او د نیولو په صورت کې به په هغوی څه راتلل، انور وویل چې د نیولو په صورت کې باید ټول ځانونه ووژنو او کفارو ته ژوندی ځانونه پلاس ورنه کړو. په ښار باندې چوپوالی راتللو تر دی چې ټول ښار چوپ او غلی شو، په

هیڅ ځای کې روښنایی نه ښکاریدله، یوازی یو ځای وه چې هلته د ورځې په شان غوږل جوړ وه، دا هغه ځای وه چې صلیبی قوماندان هلته راتولیدل، اوسیدل، هلته ټول یو یو راتول شوی چې د مخکې شپو په شان یې شراب څښل او نڅاګانې یې کولې، پدی شپه د خبرو موضوع هماغه دوه مسلمانې نجونې وې چې د کاروان څخه د مال او سامان سره نیولې شوی وې. یو قوماندان وپوښتل چې دا نجونې نور کار ته هم پکاریدای شی؟

پوځی افسر وویل چې نجونی هوښیاری معلومیږي خو هغوی د جاسوسی لپاره نشي استعمالیدای، د یوی عمر شپاړس اولس کاله او د بلی عمر اوه ویشت کاله دی، څه وخت د ساعت تیری لپاره استعمالیدای شي. یو لوړ افسر وویل: وروسته هغوی دوه افسرانو ته وسپاری چې بیا هغوی ورسره واده وکړي.

دا نجونی د هغوی د بد اخلاقه خبرو موضوع ګرځیدلی او د مسلمانانو په خلاف یې بد رد ویل.

پدی وخت کې هغه دوه نجونی په جلا جلا خونو کې وی او دومره یې ژړل چې بی حاله شوی وی.

د هری یوی سره یوه یوه نوکره هم موجوده وه چې ډېری مکاری او چالاکی وی او پدی فن کې یې تجربه لرله.

هغوی نجونی پاکي کړی او د شپې جامی یې وراغوستلی، هغوی هیڅ نه وه خوړلی حال دا چې هغوی ته ډېر غوره او ښه خوراکونه ایښودل شوی وه، دواړه یو له بلی څخه هیڅ خبری نه وی چې یو په بلی څه تیریږي، دواړو پخو ښځو هغوی ته شنه شنه باغونه ښودل، یوی ته ویل کیدل چې هغه د فرانسې پاچا خوښه کړی او بلی ته وویل شول چې هغه به د جرمني ملکه شي. د دی په خوا کې هغوی ته ګوت څنډنی او اخطارونه هم ورکول کیدل که هغوی دا باشاهان خفه کړل نو بیا به هغوی عامو پوځیانو ته سپارل کیږي. دواړه نجونی د اطرافې کلیو اوسیدونکي وي، هغوی بی زړه او ډارنی نه وی خو بی وسی وی، هغوی د خپل ځان او ابرو د خوندی کولو لپاره هیڅ نشول کولای، د هغوی پلار، مور او ورونو غوښتل چې د هغوی د حیا او ابرود ساتلو لپاره هجرت وکړي خو په لاره کې د صلیبیانو په جال کې راګیر شول، مور پلار یې شهیدان او وروڼه یې بندیان شول، د الله پاک څخه پرته د هغوی اواز اوریدونکی نه وه، هغوی د بند څخه د تنبیدلو وړتیا هم نلرله، هغوی ژړل او اندینمنی وی.

د هغوی ورور افاق په بیگار کمپ کې زوریده، هغه زخمی وه او صلیبی ځناورود پر وهلی وه، کله چې پخوانی بندیان ماښام د جبری کار څخه راستانه شول نو نوی بندیان یې ولیدل، د هغوی څخه یې د هغوی غمناکې کیسې واوریدلې، په هغې بندیانو کې یو افاق زخمی وه خو هیچا یې هم درملند نه وه کړی، پخوانیو بندیانو څه درمل له ځان سره پټ ساتلی وه، هغوی د شپې د افاق زخم پاک کړ او بیا یې دوايي پری واچوله.

افاق د خپلو تپونو پروا نكوله بلکې هغه خپلو خویندو ته اندېښمن وه، هغه د نورو بندیانو څخه پوښتل چې د هغه خورگانی به چیرې وي او خپله څه ډول له بند څخه تښتیدلې شی؟ بندیانو هغه ته په ډاگه وویل چې د هغه خورگانی به چیرې ساتل کیږي او له هغوی سره به څه سلوک کیږي. بندیانو ورته وویل چې دا بند ځای دیوالونه نلري او نه چاته کړی وړ اچول کیږي خو د تیښتې هیڅ امکان نشته، که تیښته وکړی نو چیرې به ولاړ شی او بیا به نیول کیږي چې بیا به داسې سزا او مرگ ورکول کیږي چې د هغې تصور هم ممکن ندی، هغه ته وویل شول چې دلته د کلنو کلنو څخه راهیسې بندیان پراته دی حال دا چې د همدې ښار کرک اوسیدونکی دی خو د تیښتې زړه نکوی.

هغوی پدی پوهیدل که صلیبیان دوی ونه نیسی نو بیا به یې ټوله کورنۍ ونیول شي، د دی ټولو خطرونو سره سره افاق د تیښتې او د خپلو خویندو د راخلاصولو په هکله فکر کاوه، هغه په لاره د تللو وړتیا هم نلرله، بندیان د سترتیا په سبب په درانه خوب ویده شول خو افاق هماغسې وینس وه.

عثمان صارم په خپ اواز وویل: نجونی نیولی شوی نه وی؟
برجیس وویل: الله تعالی یادوه عثمان! مونږ اوس د مرگ په خوله کې پراته یو، د زړه څخه ویره او ډار وباسه،
برجیس وویل: ته په نورو نجونو باور لری؟
عثمان صارم وویل: پوره باور پری لرم! د هغوی په هکله اندېښنه مه کوه.

برجیس وویل: مونږ د غلا لپاره نه یو راغلی، الله جل جلاله به مدد راسره کوي.
عثمان صارم او برجیس په کور کې نه وه، دواړه د خپلو ملگرو سره د ودانۍ په خوا کې په یو ځنگل کې پټ ناست وه کوم ځای کې چې دوه نجونی ساتل شوی وی، برجیس هغوی پوه کړی وه چې په کومه اشاره به هغوی کار پیل کوي.

د عثمان صارم سره د هغه څلورو نجونو غم او فکر وه چې د اور اچولو لپاره تللی وی چې په هغې کې یې خور النور هم وه، دا وخت د اور اچولو سره سم د هغې لمبې باید پورته شي، که پلان کامیاب شي نو د مرکزي ودانۍ څخه به ټول پوځي مشران او چارواکي د اور په لوري ځي او دوه راتښتول شوي نجونی په یوازې پاتې کیږي چې د هغوی خلاصون به بیا اسانه شي، د څلورو نجونو د تللو ډېر وخت وشو خو کار لا نه وپیل شوی، کیدای شول پیره کوونکي به هغوی رامنځ کړي وي.

نجونی لا پیره کوونکي ته نه وي رسیدلي ځکه چې هلته موجود نه وه او نشتوالی یې خطر وه ځکه چې د ژوند په صورت کې یې هغوی اور اچولو ته نه پرېښودلي، څلور واړه د وچو وینو د ډیریو سره تیریدی، په تیاره کې هغوی ته د خیمو انبار نه ښکاره کیده، هغوی څلور واړه یو ځای تللي چې په لاره کې ورته یو مشعل ښکاره شو، هغوی د مشعل په لوري ورغلي چې پیره کوونکي ورته راښکاره شو، مشعل په ځمکه کې تومبل شوی وه، پیره کوونکي مشعل راواخیست او د نجونو مخې ته ودریده او هغوی یې رامنځ کړي، هغه چې د نجونو ځلیدلي جامی ولیدی نو وډار شو، د هغوی سره یوه نوکره هم وه چې سامان یې په سر باندې ایښی وه، پیره کوونکي ورڅخه وپوښتل چې تاسې څوک او چیرې روانی یاستی؟

النور په ناز او خندا سره وویل: داسې معلومیږي چې مونږ لاره غلطه کړیده؟ رینالد بلن لیک راغلی وه او مونږ ورسره د شپې لپاره ژمنه کړې وه، له څنډ راڅخه وشو نو چا راته وویل چې دا لاره لنډه ده په همدې باندې

ولاږ شی نو ځکه مونږ دی لوری ته راووتلو، اسونه تړل شویدي، نو مونږ په کومه لاره ولاړ شو؟

په یو عادی سپاهی باندی د ډار اچولو لپاره د پاچا رینالډ نوم اخیستل بس وه ځکه سپاهیان پوهیدل چې صلیبی چارواکی د کومو اخلاقو خاوندان دي، رینالډ به دا نجونی د خپلی عیاشی او فحاشی لپاره غوښتی وی د نجونو جامو، شکل او قوارو او بیا د النور خندا او ناز دا ثابتوله چې دا نجونی د صلیبی چارواکو د مطلب شی ان دي. سپاهی هغوی ته لاره ښودل پیل کړل، په همدی وخت کې یوه انجلۍ د هغه شاته شوه او پداسې ځواک یې د هغه په بدن کې خنجر ورننویست چې د زړه څخه یې د باندی ووت، د هغه د لاس څخه مشعل وغورځیده، النور سمدستی په دواړو پښو مشعل مړ کړ، نورو نجونو هم خپل خنجرونه په سپاهی وار کړل چې د هغه د خولی څخه اواز هم ونه وتلو.

برجیس هغوی ته ویلی وه چې کله هغوی وچو وښو ته اور واچوی نو په رڼا کې به ورته خیمی او نور پوځی سامان هم ښکاره شی، هغوی ته ځینی ښکته کړ چې د اور اچولو شیان پکې وه.

هغوی د وچو وښو یو انبار ته اور واچولو، بیا یې نورو ته چې لږ څنډه وروسته ټولو انبارونو اور واخیست، اوس نو خطر زیات شو ځکه چې هر لوری ته روښنایی شوه، لږ وړاندی هغوی ته خیمی هم ښکاره شوی، څرنگه چې خیمی له رخت څخه جوړی شوی وی نو اور اخیستل یې گران نه وه، خالی گادی یوی او بلی خواته ولاړه وه، نجونو په پوره چټکتیا سره کار پیل کړ او په خر گادو باندی یې اور اچونکی مواد وشیندل چې هغې اور واخیست، پدی وخت کې د اور لمبی او روښنایی تر اسمان پوری ورسیده، نجونی په منډه اسونو ته ورغلی، تر دی وخته پوری هیڅوک هم نه وو راوښ شوی، نجونو د اسونو رسی او پری پری کړی او بیا یې څو اسونه په خنجرونو زخمیان کړل، هغوی ووریدل او بد حالت یې پیل کړ، هر لوری ته

خغلیدل، کوم اسونه چې ترلی پاتی شول هغوی غوبل پیل کړ، دا نه وه څرگنده چې څومره اسونه خلاص شوی او غوبل یې جوړ کړی، پدی وخت کې اوبنان هم راپورته او هر لوری ته په منډو شول.

څلور واړه نجونی د اسونو او اوبنانو په منځ کې راگیر شوی، اور دومره گرم شو چې نژدی شا او خوا یی چا طاقت نشو کولای، د اسونو او اوبنانو د منډو او شور څخه سپایان او پوځ رابیدار شو.

راتنستول شوی نجونی د ناوو پشان جوړی شوی وی، دواړو کوتو او خونو ته په یو وخت کې یو یو سړی ورننوت، دا د صلیبیانو جنگی مشران وه، هغوی شرابو مستان کړی وه، نوکرانی د خونو څخه د باندی ووتی، دواړه نجونی په کوتو کې په منډو شوی او د پناه ځای یې لتولو، د هغوی د حیاء، ابرو او عزت بچ کوونکی پرته د الله تعالی څخه بل څوک نه وو، یوه انجلی پرمخ ولویده او بیا یې دواړه لاسونه د خدای پاک دربار ته پورته کړل او د خپلی مرستی لپاره یې راوبللو، صلیبی په کرس کرس وخنډل او ور وړاندی شو، په همدی وخت کې هغه د باندی شور او غوغا واوریده، دا شور او غوغا ډېره زیاته وه، هغه سمدستی دروازه خلاصه کړه چې کله یې د باندی ولیدل نو لکه ټول ښار چې اور اخیستی وی، اور دومره گرم او سخت وه چې اسونه د ویری څخه دی لوړ او پورته ودانی ته هم را رسیدلی وه، د صلیبی واکمن نیشه ختمه شوه، دویم صلیبی واکمن هم له خپلی خونی څخه په ورخطایی راووت، دوه دری کسان په منډه راغلل او په ویریدلی اواز یې وویل: خیمو، وښو او څرگادو اور اخیستی، خغلیدونکو څارویو څو کسان تر پښو لاندی کړی، که په ښار کې دا اور لگیدلی وایی نو دی چارواکو یې غم نه کولو هلته د پوځ سامان سوځیده او پوځی څاروی هر لوری ته تښتیدل. په لږ وخت کې ټول چارواکی او پوځی کسان په منډه شول او د اور په لوری ورغلل، هغوی غوښتل زر تر زره اور ووژنی، د دی ودانی په شا او خوا کې چې کوم وسله وال پیره کوونکی وه هغوی هم د اور په لوری ولاړل، ساتوونکی او بادی گاردان هم د خپلو چارواکو پسی شول.

برجیس په لوړ اواز وویل: تاسې هم په مغله شی، هغوی ټول د ودانی په لوری ورغلل، د هغوی په لاسونو کې خنجرونه وه، هغوی خپلو دوه ملگرو ته ناری کړې چې په ودانی کې نوکران وه، یو نوکر د برجیس سره مخامخ شو خو هغه ته د نجونو درک معلوم نه و نو په کوتو باندې سر شول، هلته هیڅ چارواکي او غټ سړی نه و چې د دوی مخه یې نیولی وایی.

برجیس او بل نوکر د نجونو پسې گرځیده، په برنله کې ډېری نجونی ولاری وی چې زیاتې پکې لوڅی او لغړی هم وی، هغوی ورڅخه د نوو نجونو په هکله وپوښتل خو هیڅاته هم څرگنده نه وه چې نوی نجونی چیری دی. هغوی گرځیدل چې په یوه خونه کې یوه انجلۍ راپیدا شوه خو هغه د ویری او ډار څخه پټه شوی وه، خود برجیس ملگرو دواړه نجونی د ورځی په لاره کې لیدلې وی نو ځکه یې پیژندلې خو هغوی خپل مخونه پټ کړي وه چې څوک یې ونه پیژنی، انجلۍ چې کله دا مخ پټی ځوانان ولیدل نو چیغې یې کړې خو برجیس هغه وپوهوله چې دوی مسلمانان دي او ستاسې د خلاصون لپاره راغلی خو هغی دا خبره نه منله بلاخره هغوی په زور له ځان سره کړه، په بله خونه کې د هغې بله ملگری پیدا شوه هغې هم د خپلې خور په شان وکړل چې هغه یې هم په زور له ځان سره ملگری کړه، نوری نجونی چې د صلیبیانو سره له ډېری مودی اوسیدی هغوی په حیرانتیا سره دا حالت لیدلو او دا کسان یې ډاکوان او غله گنل نو یوی او بلی خواته په منډو شوی، دواړو نجونو چیغې او ناری وهلې برجیس بیا ورته وویل لږ فکر وکړی مونږ الحمد لله مسلمانان یو او په کوم مسلمان کور کې ستاسې یې پټول غواړی، هغوی په ډېره گرانه غلی شوی او د غازیانو گروپ له ودانی څخه په خیر سره ووت.

د اور حالت ډېر ویرونکی و، لمبی ډېری زیاتې لوړې او ډارونکې وی، هر لوری ته اور خپور شو او مخ په خپریدو و، اسونو او اوبسانو په ښار کې قیامت جوړ کړی وه، ټول ښاریان راوینښ شول، په کوڅو، سړکونو او لارو

کې خوشی شوی څارویو داسې بد حالت را اخیستی وه چې خلک د ویری په کورونو کې ننوتی وه، خو اور چې کوم ډار او ویره پیدا کړی وه د هغې په وجه خلک د خپلو کورونو پرېښودلو ته تیار وه، ګډ وډی او بی نظمی هری خواته خپره وه، د سلطان صلاح الدین ایوبی جاسوسان هلته موجود وه، هغوی هوښیار او وخت پیژندونکی وه، هغوی چې کله اور، څاروی او ګډ وډی ولیده نو اواز یې خپره کړه چې د سلطان صلاح الدین ایوبی لښکر ښار ته راننوتی دی، دا انگازه د مسلمانانو لپاره ډېره خوشحالوونکې او د صلیبیانو لپاره زړه بوګنوونکې وه، دا انگازه د اور پشان په ښار کې خپره شو او کفار تیښتی ته چمتو شول.

صلیبی چارواکی چې کله د اور ځای ته ورسیدل نو هیڅ انسان هم په سترگو نشو، هغوی هم همدا فکر وکړ چې د سلطان صلاح الدین ایوبی پوځ کلا سوری کړی او دننه راننوتی دي، هغوی سمدستی پوځ د جګړې لپاره تیارسۍ کړ او یوی برخی ته یې د کلا څخه د باندې وتلو حکم هم وکړ، دوه درې قوماندان د دیوال په سر وختل او د باندې یې هر لوری ته وکتل، د باندې چوپتیا وه او د هیڅ لوری څخه برید نوو شوی، د کلا شاتنۍ دروازه خلاصه شوه تر څو پوځ له کلا څخه ووځي د کلا دروازه د شپې چانه خلاصوله خو دوی پدې خاطر خلاصه کړه چې دا یوه سلطان صلاح الدین ایوبی لښکر مخه ونیې ځکه هغوی ګمان کاوه چې سلطان صلاح الدین ایوبی پوځ راننوتی او دا غوبل یې جوړ کړیدی، دا د پوځ او لښکر د راتللو معنا ورکوي، صلیبیانو د سلطان صلاح الدین ایوبی لښکر د مخنیوی لپاره خپل پوځ د باندې د ویستلو او د دروازی خلاصولو خطر یې په ځان قبول کړ، هغوی دا پریکړه په ویره کې کړې وه چې غلطه فیصله وه، کله چې شاتنۍ دروازه خلاصه شوه نو د کلا اوسیدونکی صلیبیان په منډه د کورونو څخه د تیښتی په خاطر راووتل، چې پدې کې غوبل جوړ شو او زیات شمیر اوسیدونکی دروازی ته راټول، د دروازی څخه پوځیان وتل خو ولسی خلک د سیلاب پشان په دروازه ورغلل چې هیچا یې مخه نشوه نیولای.

اور مخ په خپریدو و، د خرگاهو سره نژدی پوځی وسلې او سامان پروت و چې د هغې ساتل او لری کول ضروری وه یا دا چې اور باید مړ شی خود اور وژلو لپاره اوبه کمی وی، هلته نه کوم لوی ډنډ وه او نه کومه ویا له، په ښار کې لږ کویان او څاګانی وی خو اوبه راوړنکی هیڅوک هم نه وه، ښاریان په کورونو کې پټ شوی او څه د تیښتی په حال کې وه، دا کار یوازې پوځ کولای شو نو هغوی سمدستی راوبلل شول خو یو چا وویل چې په بیګار کمپ کې مسلمانان پراته دي د هغوی څخه کار واخلی، هغوی سمدستی حکم وکړ چې د بیګار کمپ مسلمانان پدی پلمه راوړی چې که اور یې ووژلو نو سهار به ټول خوشی شی، بندیان هم د شور او غوږل په وجه راوینښ شوی وه خو پیره کوونکو هغوی په زور سره ویده کول، چې د بندیانو د راوستلو حکم ورته راغی، په خوا کې ورسره د خلاصون او ازادی ژمنه هم وشوه، پدی بندیانو کې افاق هم وه، د زخمونو له لاسه د هغه بدن خوږیده هغه یو بندی ملګری ته وویل که د صلیبیانو ټول حکومت وسوځی زه د اور وژلو لپاره نه ځم.

یو بندی ورته وویل: لیونی کیږه مه! هغوی ویلی چې تاسې اور مړ کړی بیا ازاد یاستی، دا چل دی، دا کافران دروغ وایی، ته زموږ سره یو ځای ولاړ شه او بیا وتښته، موږ خو نشو تښتیدلی، دوی زموږ د کورونو څخه خبر دي، ته باید ولاړ شی.

افاق وویل چیری به ولاړ شم. بندی ورته د خپل کور پته ورکړه او ویی ویل: زه به وخت نه گورم که حالت مناسب وه تا به خپل کور ته ورسوم، خو هلته تر ډېر وخت پوری مه پاتی کیږه ځکه چې بیا به صلیبیان زما ټولی کورنۍ ته سزا ورکوي. صلیبیانو ټول بندیان له ځان سره بوتلل او په مختلفو کویانو باندی یې ویشل، پوځیانو اوبه راویستلی او بندیانو په مشکونو کې وړلی، هغوی په منډه منډه اوبه وړلی او په اور یې اچولی، په دوه دری چکرونو کې ورسره پیره کوونکی وه خودی کار امکان نه درلوده، بندیان او پوځیان سره ګډ و.

شول او هر یو له بل څخه بی پروا شو، صلیبی چارواکو په ویره او ډار سره هر چاته کنځلی کولی، پدی وخت کې د ویریدلی اسونو یوه ډله راغله چې بندیان او سپاهیان یې تر پښو لاندې کړل، ځینی ولویدل خو ځینی یوی او بلی خواته شول، افاق د زاړه بندی سره د کور په لوری روان شو، مسلمانانو ته هیڅ خطر نه و ځکه چې هغوی فکر کاوه چې د سلطان صلاح الدین ایوبی پوځ راغلی دی، بندی خپل کور ته ننوت، د هغه ټوله کورنۍ راوښته شوی وه، هغوی ډېر زیات خوشحاله شول خو پخوانی بندی افاق هغوی ته تسلیم کړ او ایا یې ورته وویل: دا پټ کړی او ډېر زر یې له ښار څخه وباسی، زه نشم پاتی کیدای، صلیبیانو سبا د خلاصون وعده کړې، هغوی اوس څوک نه پیژنی، که زه پاتی شوم نو بیا هیڅ وخت نشم خلاصیدای.

د بندی پلار وپوښتل ایا دا خبره ریښتیا ده چې د سلطان صلاح الدین ایوبی پوځ راننوتی دی؟

بندی وویل: هیڅ معلومات نشته! اور ډېر زیات او سخت دی، معلومیږي نه چې کله به مړ شی.

د بندی پلار وویل که زمونږ پوځ نه وی راغلی نو بیا زه دا خطر څرنگه ومنم؟

بندی وویل دا سړی خپله وځی!

پلار یې وویل د ده نه زمونږ لپاره هیڅ خطر نشته، اوس اوس ستا کشر ورور دوه مسلمانی نجونی زمونږ کورته راوستی، دا دواړه د عثمان صارم ملگرو د صلیبیانو د پاچایی میلمستون څخه راخلاصی کړیدی، هغه داړه مونږ په کور کې پټی کړیدی.

بندی وپوښتل هغه نجونی څوک دی.

پلار یې وویلدا هغه نجونو دی چې هغوی پروږ د یو کاروان څخه راتښتول شوي دي! د هغوی ورور لکه چې بندی وی.

افاق په ورخطایی سره وویل: چیرې دي هغه نجونی؟

لږ ځنډ وروسته افاق خپلی خویندی په غیږ کی نیولی، الله پاک د هغوی دُعا اوریدلی او قبوله کړې وه، دا ډېر احساساتی وخت وه، د هغوی پلار مړشوی او کاروان تالا شوی وه، هغوی د داسې معجزانه لیدلو تصور هم نه کولو.

بندی سمدستی د کور څخه ووتلو، هغه د بند څخه تېستیدل نه غوښتل، د هغه کوچنی ورور د عثمان صارم او برجیس سره وه، پخوانی بندی سمدستی بیرته کورته راغی او نجونو ته یې وویل: زړه شی چې د ښار څخه د وتلو وخت پلاس راغی، هغه ته وویل شول چې افاق د دی نجونو ورور دی. هغه دروازه د ځان سره ملگری کړل او د کور څخه ووتل، د باندی دری اسونه ولاړ وه، دا کار برجیس کړی وه هغه واره نجونی په اسونو سپری کړی، کله چې برجیس په دریم اس سپریدلو هغه ته د افاق په هکله وویل شول. هغه سمدستی افاق په دریم اس باندی سپور کړ او دا یې ورته وویل: الله

پامان دوستانو! که ژوندی و بیا به سره گوروا هغه منډه کړه او د ښار د شاتنۍ دروازی په لوری روان و له کومی چې ښاریان تېستیدل. برجیس دا لاره مخکې کتلی وه او د تېبستی وخت ورته پیدا شوی وه،

هغه په لاره کې دری اسونه راوښول او هلته یې راوستل، کله چې صلیبی چارواکو ولیدل چې ښاریان تېستی نو د دروازی د بندولو حکم یې ورکړ، کله چې برجیس هلته ورسیده نو دروازه بندیدله او ولسی خلک پکې راگیر وه، هلته یو غوبل جوړ شوی و، برجیس یو دم چیغی کړی د شا له لوری پوخ را روان دی، دروازه خلاصه کړی، و تېستی، مسلمانان را روان دي. خلکو زور ولگولو نو دروازه بیا خلاصه شوه، خلک د سیلاب پشان له

کلا څخه په وتلو کې شول کله چې افاق او خورگانی یې له کلا څخه ووتل نو برجیس افاق ته وویل چې د خپلی خور په اس سپور شی ځکه چې یو اس د دوه نرانو زور نشی لرلای ځکه چې زمونږ سفر ډېر اوږد دی. افاق د یوی خور سره سپور شو او بلې ته یې وویل چې د سپرلی څخه ونه ډاره شی ځکه اس هغه نه غورځوی، هغوی خپل اسونه په منډه کړل.

برجیس ته معلومه وه چې په لاره کې صلیبی پوځ پروت دی، هغه ته خالی لاری هم معلومی وی چې هلته پوځ نه وو، هغوی هماغه خالی لاری ته شول، د کرک تښتیدونکی خلک یوی او بلی خواته خپاره شول، رڼا هر لوری ته خپره وه، افاق او نجونو ته معلومه نه وه چې هغوی په څه ډول راخلاص شول، برجیس چوپ و، د کرک لمبی او رڼا شاته پاتی کیدله او شپه د اسونو د رفتار سره تیریدله.

کله چې سهار راوختلو برجیس سره د خپلو دری ملگرو د مسلمانانو سیمې ته ورسیدلو، هغه یو قوماندان ته ځان ور وپیژندلو د سلطان صلاح الدین ایوبی په هکله یې ورڅخه وپوښتل، قوماندان هغه د خپل پوځ مشر قوماندان ته ورسولو او د هغه څخه یې د سلطان صلاح الدین ایوبی معلومات واخیستلو. برجیس په خپل کار او عملیاتو ډېر خوشحاله وه ځکه له یو لوری یې دوه مظلومی نجونی او د هغوی ورور راخلاص کړي وه او له بل لوری یې په کرک کې داسې لوی او غټ عملیات کړي وه چې د صلیبیانو ملا یې پری ماته کړه، هغه سلطان صلاح الدین ایوبی ته دا سلا او مشوره ورکول غوښتل چې سمدستی په کرک باندې برید او حمله وکړي. د کرک سهار ډېر بوگونوونکی او ډارونکی وه، د اور لمبی کمی شوی خو اور لا هماغسې لگیده، د صلیبی پوځ سامان او د څارویو وابښه ټول سوی وه، خیمې او نور پوځي وسایل او وسلې هم سوځیدلې وی، اسونه او اوبښان چې ټوله شپه یې منډې وهلې دی سترې شوی پراته وو، هر لوری ته د هغو خلکو مړي هم پراته وه چې د اسونو او اوبښانو تر پښو لاندې شوی او له منځه تللی وه، بندیانو او سپاهیانو تر اوسه پوری لا اوبه راوړلې او په اور یې شیندلې. صلیبی چارواکی تر دی وخته پوری پدی فکر کې وه چې د صلاح الدین ایوبی سپاهیانو دا کار کړی خو د هغوی هیڅ اثر نه څرگندیده، هغوی د کلا په دیوال هر لوری ته وکتل خو د خپل پوځ څخه پرته هغوی بل څوک ونه لیدل، هلته د اسلامی پوځ هیڅ اثار نه معلومیدل

نو هغوی د دی خبری خیرنه پیل کړه چې اور څرنگه اچول شوی دی، هغوی د پیره کوونکی مری پیدا کړ چې په خنجر ورو زخمی او مړ شوی وه خو د اسونو او اوبسانو تر پښو لاندې داسې خراب شوی وه چې د خنجر ورو زخمونه یې نه معلومیدل، د پیره کوونکی د مری څخه لږ لری څلور د ښځو مری هم پراته وه چې اوبسانو او اسونو تر پښو لاندې او خراب کړی وه، خپرونکی عادی سړی نه بلکې د صلیبیانو د جاسوسی ادارې مشر او استاذ هرمن جرمنی وه، هلته ډېر مری پراته وه خو د ښځو دا څلور مری هغه ته پلاس ورغلل، د هغوی څیری د پښو لاندې بالکل خرابی او مسخ شوی وی او د بدن هیڅ برخه یې هم روغه نه وه پاتی شوی، د هغوی جامی هم تار تار شوی وی. په وینه او خاورو کې د هغوی څیری هیڅ نه معلومیدی، یوازی د جامو څخه داسې معلومیدی چې ښځی دی، د ټولو پوستکی له بدن څخه جلا شوی او په ځینو برخو کې غوښه هم راوتلی او جدا شوی وه، د ځینو هډوکي لوڅ او مات شوی وه، د هر مری په غاړه کې ځنځیر او په هغې کې کوچنی صلیب هم ځوړند وه، دا صلیبونه د دی خبری ثبوت و چې دا ښځی عیسایانی دي.

هرمن او نور افسران پدی حیران وه چې د ښځو مری دلته څه کوی، دا خو پوځی او عسکری برخه ده، دلته د عامو خلکو لپاره هیڅ اجازه نه وه او نه دلته کومه لاره وه، دا د څارویو او سامان گودامونه او زیرمی وی، هلته نور مری هم پراته وه خو هغه د سپاهیانو وه، ښځی د شپې دلته ولی راغلی دی؟ د دی پوښتنی ځوابوونکی هیڅوک نه و، یوازی اټکل کیده چې پوځیانو فاحشه ښځی دلته راوستی او بلاخره دلته د پښو لاندې شوی خو خبره دا وه چې اور څرنگه ولگیده، د ښار په مسلمانانو شک کیدای شو خو اصل کار کوونکی پیدا کول گران کار وه، فیصله وشوه چې په ښار کې جاسوسان او پولیس وگرځی او شکمن مسلمانان ولټنوی چې په هر چا باندې لږ شاته شک هم راغی هغه بندی او تر سختو پلټو لاندې باید راشی.

د النور او نورو دری نجونو کورنۍ ډېری ورخطا او اندیښمنی وی ځکه
 نجونی بیا ژوندی رانغلی، هغوی پدی ویریدل چې ژوندی نه وي نیولی
 شوی، هغوی خپله دنده په پوره کامیابی سره سرته رسولی وه خو تر اوسه
 پوری لا درکه وی. عثمان صارم او د هغه ملگری هغه ځای ته د خلکو په
 ډله کې ولاړل چیری چې اور لگیدلی وه، هلته ورته څرگنده شوه چې د څلور
 ښځو مړی پیدا شوی، وروسته اعلان وشو چې د څلور ښځو مړی په فلانی
 ځای کې ایښودل شوی، ټول ښاریان باید هغه وگوري او د پیژندلو کوښښ
 یې وکړي، عثمان صارم او د هغه ملگری هماغه ځای ته ولاړل او څلور مړی
 یې ولیدل، د هغوی په سینو باندی صلیبونه ایښودل شوی وه، هیچا هم
 هیڅ مړی ونه پیژندلو ځکه د پیژندلو لپاره هیڅ نښانی او اثار نه وه، د
 څیرو څخه هم پوستکی وتلی وه، ځینی څیری دننه ننوتی او چتی شوی وی.
 د عثمان صارم اوښکی روانی شوی او د خلکو څخه جلا شو، د هغه نور
 ملگری هم ورغلل، هغوی ته دا څرگنده وه چې دا مړی د چا دی، یو پکې د
 عثمان د خور النور او پاتی دری یې همزولی او مجاهدی ملگری وی،
 هغوی څلور واړو د شپې خپل ایمانی مسئولیت په پوره بریالیتوب سرته
 ورسولو او بیا شهیدانی شوی خو د هغوی د شهادت سترگو لیدونکی
 انسان موجود نه وه، د هغوی حالت داسې ښکاروله چې لومړی هغوی پیره
 کوونکی وژلی او بیا یې گودامونو ته اور اچولی چې کله یې اسونه خوشی
 کړی نو د همدی اسونو تر پښو لاندی شوی، معلومه نه وه چې څومره اسونه
 او اوښان د هغوی په مړو تیر شوی، د دوه پیغلو د حیا او ابرو د خوندي
 ساتلو لپاره څلورو نجونو ځانونه قربان کړل، برجیس په خپل لاس د هغوی
 په غاړو کې صلیبونه وراچول چې د اړتیا په وخت کې یې ښکاره کړي، د
 هغوی چا جنازه ونکړه ځکه چې ټولو فکر کاوه هغوی عیسایانی دی،
 هغوی عیسایانو پخپله هدیره کې خاورو ته وسپارلی، په هغوی هیچا هم
 غم او ویر ونکړ یوازی غائبانه جنازه یې اداء شوی.

د څلور واړو نجونو پلرونو یو ډول احساسات څرگند کړل، هغوی وویل چې مونږ د خپلو څلورو څلورو اولادونو قربانی کولو ته هم تیار یو، صلیبی چارواکو د شکمنو مسلمانانو کورونه تالاشی کول پیل کړل نو ځکه خلکو خپلی وسلې او خنجرونه په ځمکه کې خښ کړل، بله خبره دا وه چې د دی څلور نجونو د شتوالی په هکله به څه ځواب ورکوي، د هماغی شپې په سهار چې کله امام د نجونو د شهادت څخه خبر شو نو هغوی ته یې وویل چې تاسې به خپلو گاونډیانو او جاسوسانو ته څه ځواب ورکوی؟

امام پوه او هوښیار سړی وه، هغه د ژور فکر کولو څخه وروسته وویل: د څلورو نجونو پلرونه دی ماته راشی!

کله چې هغوی راغلل نو هغوی ټول د صلیبی ادارې لوی او مشر چارواکی ته ورغلل، په ډېر خفگان او غصه حالت کې یې وویل: زه د دی خلکو امام یم، دوی ماته خپل شکایت راوپړیدی چې کله د شپې دوی د اور وژلو لپاره هلته ولاړل او ټوله شپه یې اوبه راویستلې، په ښار کې غوږل جوړ شوی او هیچا هم پام نه و، کله چې دوی سهار خپلو کورونو ته ولاړل نو ستاسې د پوځ ځینی کسان د هغوی کورونو ته ننوتی او پیغلې لورگانی یې له ځان سره بولی دی اوس د دی خلکو څلور پیغلې لا درکه دی.

صلیبي چارواکی امام ته وویل: زمونږ په پوځ باندې د تور پوری کولو څخه مخکې لږ فکر وکړه.

امام وویل: زه مذهبی لارښود یم! زه تاته دا ویلی شم چې ته مونږ رټلی او د گالی شی او خپل پوځ بی گناه ثابتولی شی خود الله تعالی څخه خپل بد او ښه عمل نشی پټولای، تاسې زمونږ چارواکي یاستی خو خدایان نه کار وکړ خو تاسې دوی ته دا بدله ورکوی چې د نجونو د تښتولو اقرار هم نه کوی.

د څه بحث او خبرو څخه وروسته صلیبی چارواکی هغوی ته ډاډ ورکړ چې دا نجونی به ولټول شی، امام د هغوی څخه همدا ویل اوریدل نو د باندې راووتل خپلو څلورو ملگرو ته یې وویل چې همدا خبره خبره کړی چې څلور

واړه نجونی د شپې د پوځیانو لخوا څخه تښتول شوی دی نو همدا څپره کړای شوه، د هغوی کفارو گاونډیانو هم همدا څپره ومنله ځکه پدې شپه د ښار حالت همدا سې وه چې هر کار پکې کیدای شو.

برجیس د سلطان صلاح الدین ایوبی په خیمه کې ناست وه، د سلطان صلاح الدین ایوبی طبیب د افاق تداوی او درمنله کوله، د افاق دواړه خویندې هم وې، برجیس سلطان صلاح الدین ایوبی ته د شپې ټوله کیسه وکړه، سلطان صلاح الدین ایوبی د دې خبرو په اوریدو سره ډېر احساساتي کیده او سترگی یې سړی کیدي، برجیس وویل چې هغو کرک پداسې بد حالت کې پریښی دی که سمدستی حمله پری وشي نو د نیولو او فتح کولو امکان یې زیات دی، په ښار کې سامان ټول سوی او د څارویو خوراک ختم شوی، اسونه او اوبښان ډار شوی، په خلکو ویره او ډار خپور شوی، پوځ هم ویریدلی دی.

سلطان صلاح الدین ایوبی په فکر او سوچ کې ډوب شو، ډېر ځنډ وروسته یې سر راپورته کړ، بیا یې خپل سالاران او سلاکاران راوغوښتل، لومړی یې دا حکم وکړ چې افاق سره د خپلو خویندو قاهرې ته واستوی او د هغوی لپاره تنخوا وټاکي.

افاق وویل: تاسې زما خویندې په خپل کنترول کې واخلي، زه به ستاسې سره وم، ما پخپل پوځ کې داخل کړی، زه به د خپل پلار او مور غچ اخلم، که تاسې ما کرک ته ورسوي نو زه هلته هر ډول عملیات کولای شم.

سلطان صلاح الدین ایوبی وویل: جگړه او جنگ یوازی په احساساتو نه کیږي، ډېر اوږد تربیت او روزنی ته اړتیا لري، ته یوازی د مور او پلار غچ اخیستلو ته ورخطا یې خوزه به د دې ټولو پلرونو او خویندو غچ اخلم کوم چې د صلیبي وحشیانو لخوا څخه ښکار شوي دي، خپل احساسات ساړه کړه.

د افاق احساسات او ولولې داسې راپاریدلې وې چې هغه د سلطان صلاح الدین ایوبی څخه ځان خلاصولو چې قاهرې ته ولاړ نشي، هغه ته

وویل شول چې لومړی خپل علاج او درملنه وکړه، چې کله روغ شوی خامخا به دی واستوو، پدی وخت کې مرستیال سالاران او لوړ قوماندان راغلل چې په هغې کې زاهدان هم وه، سلطان صلاح الدین ایوبی افاق او د هغه خورگانی د باندې واستولی، هغه ټولو ته د کرک نوي حالات په مخ کې کيښوده او وویل: ایا سمدستی په کرک باندې برید کول مناسب دي؟

زاهدان د خپلو معلوماتو په اساس وویل چې په کرک او نورو برخو کې صلیبی پوځ شته دی چې مونږ د پوځ محاصره او کلا بندې ماتولی شي، هغوی دا ترتیب هم نیولی چې سامان یې خوندي هر لوري ته رسيدای شي، که د هغوی د رسد د کمی په خاطر حمله کېږي نو دا یوه غلطی ده، د هغوی سره یوازی همدا سامان ندی چې کوم سوځیدلی، د هغوی د هر پوځ سره پوره او مکمل سامان موجود وي پداسې حال کې چې د هغوی شمیر زموږ پنځه شپږ چنده زیات دی، د غونډې نورو گډون کوونکو هم خپل خپل وړاندیزونه وکړل خو زیات د سمدستی برید پلویان وه، ځینو د انتظار وړاندیز هم وکړ، سلطان صلاح الدین ایوبی د خپلو ټولو قوماندانانو او سلاکارانو سلا مشورې او وړاندیزونه واوریدل خو پدی ډېر خوشحاله وه چې په هغوی کې د جگړې شوق او جذبه موجوده وه، هغوی ټول پدی خبره سره یو وه چې که حمله هر وخت کېږي باید داسې وشي چې بیا ماتي ونه خورو ځکه مونږ کمزوری یو، سلطان صلاح الدین ایوبی دا خبرې اوریدې او چوپ ناست وو، هغه په اخر کې د خپل لښکر په هکله وپوښتل چې د هغوی احساسات او شوق څه دی نو ورته وویل شول چې ټول ښه تیار او تکره دی.

په اخر کې سلطان صلاح الدین ایوبی وویل: زه سمدستی او زر حمله کول غواړم! خوزه د تلوار کولو عادی نه یم، زما په وړاندې یوازی د کرک د کلا پوځ ندی بلکې د صلیبیانو ټول هغه پوځ دی چې هغه د باندې هر لوري ته خپور شوی پورت.

زاهدان ښه وویل چې نه یوازی دا چې په کلا کې پوځ شته بلکې د باندې هم شتون لري. د دی ټولو سره سره باید برید سمدستی او زر وشی، فاصله کمه ده، په یوه شپه کې زمونږ پوځ هلته رسیدای شی خو هغوی باید یوه جگړه د کلا څخه د باندې هم وکړي د حرکت څخه مخکې مونږ باید د کرک مسلمانان تیار او چمتو کړو، ماته چې کوم معلومات راغلي د هغې په اساس د کرک مسلمانان سره منظم شوی او هغوی یو تنظیم جوړ کړیدی، د دی هیله شته چې د محاصره په وخت کې هغوی په کلا کې بی نظمۍ جوړه کړي، د هغوی نجونی هم د قربانۍ او جگړې میدان ته راوتلی دي، یوازی څلور نجونو چې څومره زیان صلیبیانو ته رسولی هغه څلور پنځه گروپونو هم نشو کولای، مونږ به کوبښ کوو چې خپل کماندویان ښار ته ننباسو.

برجیس وویل: د خبرو به منځ کې د ننوتو بښنه غواړم که کماندویان لیرې غواړي نو سمدستی باید وشی، ځکه د کرک کوم اوسیدونکی چې د کلا څخه تښتیدلی دي هغه حتماً بیرته کلا ته ځي، د هغوی تر پردی لاندې مونږ خپل کماندویان ننباسلی شو خو د هغې څخه وروسته بیا امکان نلري. د اور لگیدو څخه وروسته صلیبیان ډېر محتاط او د ښار ټولې دروازی به بندوي، ماته اجازه راکړې چې زه همدا نن د هغوی سره کلا ته لاړ شم، مونږ به هیڅ وسله نه وړو، هلته وسله ډېره پیدا کیږي.

بلاخره پریکړه وشوه چې همدا نن شپه دی کماندویان د برجیس په مشرۍ روان شی، تر کوم ځای پورې چې اسونه تلایي شی هغوی ډی ورسوي، نور دی پیاده ولاړ شی، د اسونو بیرته را رسولو لپاره دی څو کسان هم واستول شی، زاهدان ته حکم وشو چې سمدستی د کماندویانو لپاره ولسی جامی او د اړتیا وړ شیان برابر کړه.

سلطان صلاح الدین ایوبی خپلو قوماندانانو او سالارانو ته د جنگ او جگړې اړوندې لارښوونې وکړې او په ځانگړې توگه یې ورته وویل چې دا په یاد ولری چې دا هغه پوځ ندی چې په کوم باندې مونږ شوبک فتح کړی و، دا د مصر څخه راغلی او دښمن پکې تبلیغات کړي، دوی د محاصروې

جگړې تجربه نلري، قوماندانان باید هوښیار او بیدار وي، ماته دا شک پیدا شوی چې پدی پوځ کې ځینی سپاهیان ښه فکر نلري، زما سره چې کوم گروپونه دي هغه ترکان او شامیان دي، همدا رنگه زه به د نور الدین زنگی کومکی پوځ هم له ځان سره ساتم.

که حالات خراب شول نو په ورخطایی سره په شا مه راځی، زه به ستاسې تر شا پروت وم، همدا رنگه دا هم په فکر کې ولری چې د کرک مسلمانان ستاسې سره څه نشی کولای، زه چې د کوم کار غواړم هغسې کار کول هلته مکمل امکان نلري، زه د هغوی څخه دومره زیاته قربانی نه غواړم، هغوی محکوم او مجبور دي، هغوی مظلوم او د ظلم ښکار شویدي، مونږ د هغوی د خلاصون، ازادی او نجات لپاره ورځو، د هغوی په ډاډ نه ځو.

تر څلور پنځو ورځو پوری په کرک کې د مسلمانانو په کورونو حملی کیدلی او د شک په اساس څو کسان ونیول شول، د بېگار کمپ کسان چې د خلاصون په وعده باندی د اور مړه کولو لپاره راغونښتل شوی وه هغوی بیرته بندیان شول، صلیبیانو د ظلم یو نوی دور پیل کړ ځکه د هغوی ډېر زیات زیان شوی وو، هغوی پدی پوهیدل چې داسې زړور کار او عملیات پرته د مسلمانانو څخه بل څوک نشی کولای، په بندی شوی کسانو کې د عثمان صارم دوه ملگری هم وه کوم چې د نجونو په خلاصون کې د هغه سره ملگری وه، هغوی ته ډېر سخت عذابونه ورکول کیدل او د انسانیت له حد څخه زیات ظلم پری کیده خو هیڅ سړی هغوی پیدا نکړ، بل چا ته دا پلان او عملیات هیڅ معلوم نه وه نو څه به یې ویل یوازی دا دوه ځوانان وه چې حال ورته معلوم و څو هغوی خپلی ژبی بندی کړی وی، هغوی په ماشی نو او پرو کې وتړل شول او بندونه یې سره جلا کیدل خو په ژبه یې هیڅ هم ونه ویل، بالاخره هرمن خپله بندیانو ته ورغی او هغه هم خپل پام هماغه دوه ځوانانو ته واړولو، هغوی ته غدارو مسلمانانو ویلی وه چې د دی دوه کسانو لاس هم په عملیاتو کې شتھاو هغه د دی ځوانانو گاونډی وه، هغوی

عادی خلک وه خو د صلیبیانو لپاره تر جاسوسی وروسته د اسونو او گاډیو خاوندان شول او د صلیبی چارواکو درباریان وگرځیدل، هغوی صلیبی غاصبانو ته میلمستیایو کولی او د خپلو لوڼو سره یې په کیناستو ویاړ کاوه، د دری میرمنی وی، هغوی دا دوه ځوانان د اور په شپه چیری لیدلی وه نو ځکه هغوی ونيول شول.

هرمن چې کله هلته ورغی نو ځوانان د مرگ په حالت کې وه خو هیڅ یې هم نه وه ویلی، هغه دواړه له ځان سره بوتل، هلته یې درملنه وکړه بیا یې ویده کړل نو سمدستی په خواږه خوب ویده شول.

هرمن د دواړو په منځ کې کیناسته، لږ ځنډ وروسته یو ځوان په خوب کې وویل: زه څه پوهیږم، ما ته څه معلوم دي، که راته معلوم هم وای نو تاسې ته یې نه وایم، تاسې صلیب په غاړه گرځوی او ما ټول قران په غاړه کې اچولی. هرمن وویل: تاسې اور اچولی وه، تاسې د صلیبیانو ملا ماته کړیده، تاسې زړور یاستی، که مړه شوی نو شهیدان به درته ویل کیږي.

ځوان په خوب کې وویل: که مړ شوم نو تر څو چې په بدن کې روح وي ایمان هم ورسره وي او چې کله روح ولاړ نو ایمان خو نه ځي.

هرمن د خپل فن په اساس د هغه په ذهن کې ډېر شیان ور اچول غوښتل خو د ځوان ذهن هغه قبول نکړل، پدې وخت کې بل ځوان هم په خوب کې خبری پیل کړی، هرمن هغه لوری ته متوجی شو، هغه ته یې هم خبری وراچولی چې هغه هم وانه خیستی، د هرمن سره څو نور تکړه جاسوسی استاذان هم وه هغوی ټولو سوږ اویسلی وویست او ویی ویل نوره خواری هیڅ گټه نلري، د هغوی څخه راز راویستل ممکن ندي، دا دواړه بی گناه دي، خو زه دا درته وایم چې دا دواړه په خپلی عقیدې کلک او پاڅه دي، ما هغوی ته په خوراک کې دومره حشیش ورکړی وه که اس ته یې ورکړی هم په خبرو راځی، خو پدې دواړو یې هیڅ اثر ونکړ، د دی څخه معلومیږي چې د دی خلکو ایمانی جذبه ډېره قوی او کلکه ده، او ایمان یې زړه ته ښکته شوی دی.

کله چې ځوانان رابیدار شول د باندې په یوه کنډواله کې پراته وه، صلیبیانو هغوی د بې هوشۍ په حالت کې د باندې غورځولی وه، هغوی راپورته شول یو بل ته یې وکتل او بیا خپلو کورونو ته روان شول. صلیبیان او یهودیان چې د اور په شپه له خپلو کورونو څخه وتلي وه د ډاډ څخه وروسته بیرته کلا ته راستانه شول، د صلیبیانو پوځ د باندې څیمې وهلې وې، هغوی هم ډاډ ورکړ چې له بهر څخه حمله ندی شوی باید بیرته کلا ته ولاړ شي.

په همدې خاطر د ښار دروازی خلاصی شوی چې وتلی خلک بیرته خپلو کورونو ته ولاړ شي، خلک ډلې ډلې راتلل، پدې ډلو کې برجیس د پنځلس کماندویانو سره هم کلا ته ننوت، د کرک خلکو ولیدل چې هغه غریب موچي چې د نړۍ د حالاتو څخه بې خبره وه د درې ورځو غیر حاضری څخه وروسته بیا په خپل ځای ناست او د خلکو خپلۍ او بوټان جوړوي، هغه شپه په شپه د مجاهدو ملگرو په مرسته ټول کماندویان د مسلمانانو په کورونو کې ځای پر ځای کړل، هغوی پدې غور او فکر کولو چې د سلطان صلاح الدین ایوبی حملې په وخت کې هغوی د کلا په داخل کې څه کولای شي، غټه خبره دا ده چې هغوی باید دیوال په کوم ځای کې سوري کړي تر څو د هغې څخه سپاره او پلي راننوځي یا دا چې کومه دروازه خلاصه کړي. عثمان صارم په خپلو ملگرو کې زیاتوالی راوستی وه، نجونی هم چمتو

او تیاری شوی وې خوریني الیگزینډر د سوري په شان په عثمان صارم پسې وه، هغه به یې په لاره کې رانیولو، د هغه کورته به ورتللله بلاخره یوه ورځ یې د عثمان صارم څخه وپوښتل: النور چیرې ده؟ عثمان صارم په بدله خوله ورته وویل ستاسې د قوم د کوم گنهگار سره -

په هغه دی د الله جل جلاله لعنت وې - نه عثمانه د الله تعالی رحمت! ریني الیگزینډر وویل ته خوزمونې په خلاف مړ کیدونکو ته شهید وایی، النور شهیده شویده!

د عثمان صارم سر چکر وخور او هیڅ خواب یې ورنشو کړای.

رینی الیگزیندر وویل: په هغه دوه ځوانانو کې یو ته هم وی چې بنديان شول خو ته تر اوسه پوری ازاد گرځی ما درته ویلی وه چې ستا او بند تر منع زما وجود پرده دی، ووايه نوره څومره قربانی غواړی .

عثمان صارم ځوان وه په هغه کې چې څومره جوش او احساسات وه هغومره عقل، پوهه او تجربه نه وه، هغه د رینی الیگزیندر د خبرو څخه په تنگ شو نو هغې ته یې وویل: رینی الیگزیندر ته څه غواړی؟

رینی الیگزیندر وویل: یو دا چې زما مینه او محبت ومنه - دویم دا چې د پټو کارونو څخه منع شه!

عثمان صارم وویل: که ستا په زړه کې زما مینه او محبت وي نو بیا ولی زما د قوم سره مینه او محبت نه کوی .

رینی الیگزیندر وویل: زما نه د خپل قوم سره مینه شته او نه ستا د قوم سره زه تا د خطرناکو کارونو څخه پدی خاطر منع کوم چې هسی بی ځایه به مړشی او هیڅ به پلاس درنشی، زه احساساتی خبری نکوم، حقیقت وایم، چې سلطان صلاح الدین ایوبی کرک نشی نیولای، زه د خپل پلار د معلومات په اساس خبری کوم، جگړه به د کلا په دننه کې نه بلکې د کلا څخه د باندې به کیږي، زمونږ قوماندانانو د سلطان صلاح الدین ایوبی چلونه یاد کړي، د شوبک د ناکامی څخه هغوی سبق حاصل کړی، اوس به د کرک د محاصرې وخت نه راځی، که تاسې د کلا دننه څخه کار او عملیات وکړل نو پرته له مرګ او سخت بند څخه بل څه پلاس نه درځي، زه ستا ژوند او ستا روغتیا غواړم .

عثمان صارم سر تیت واچولو او روان شو، هغه د رینی الیگزیندر دا اواز واوریده، فکر او سوچ وکړه عثمان!

سلطان صلاح الدین ایوبی خپلو قوماندانانو ته د اخری لارښوونې په وخت کې وویل: زه یو ځل بیا تاسې ته وایم چې دا کرک دی شوبک ندی " صلیبیان وینښ او تیار دي، زما جاسوسانو ماته ویلی دي چې یوه جگړه به د

کرک خخه د باندی هم کیږي، که د ښار مسلمانانو کوم کار وکړ شاید هغه هم زمونږ په درد ونه خوري، داسې هم کیدای شي چې هغوی ټول ووژل شي، زه هغوی پداسې سخت ازمیښت کې اچول نه غواړم، د هغوی د خلاصون یواځنی لاره دا ده چې تیزه او سخته حمله وشي.

د داسې اړینو لارښوونو خخه وروسته سلطان صلاح الدین ایوبی خپل پوځ ته حرکت ورکړ ترڅو د کرک ښار کلا بند کړي.

د لمر پریوتو خخه وروسته لښکر حرکت وکړ، فاصله زیاته نه وه، ترسهار پوری پوځ د کرک سیمې ته ورسیده، چې وروسته د محاصرې په شکل مخ په وړاندې روان شول، د دی پوځ د سالار لپاره دا یوه عجیبه خبره وه چې تر کلا پوری هغوی ته صلیبی لښکر په سترگو نشو، هغوی ته ویل شوی وه چې د کلا خخه د باندې هم پوځ ځای پر ځای شوی دی، هغوی پداسې لاره استول شوی وه چې هلته اصلاً هیڅ صلیبی پوځ نه و، خو بیا هم د مقابلي امکان وه خو هیڅ هم ونشول، سلطان صلاح الدین ایوبی لښکر کلا محاصره کړه، د کلا خخه د غشو باران پیل شو، پوځ د دی باران په مقابل کې خاص عکس العمل ونښودلو، قوماندانان د دیوال د سوري کولو او دروازو د خلاصولو لپاره یوې او بلې خواته ګرځیدل، هغوی خپل غشي ویشتونکي هم چوپ کړي وه، د هغوی سره هغه جاسوسان وه کوم چې د ښار خخه ښه خبر وه، هغوی د کلا دننه ټول مهم ځایونه ورته په ګوته کړل وه، د کلا دننه هیڅوک هم تر دی وخته خبر نه وه چې کلا د سلطان صلاح الدین ایوبی پوځ محاصره کړې ده، محاصره هم لا مکمله نه وه ځکه د کلا شا خالی او هلته دوه دروازی وی، یو دم په کلا کې اور ولګیده دا هغه کیمیاوی ماده وه چې صلاح الدین ایوبی جوړه کړې وه، دا کیمیاوی مواد د منجنیقونو په وسیله کلا ته غورځول کیدل- خلکو ولیدل چې خپل پوځ یې د کلا په دیوالونو ولاړ دی او غشي ولی او د باندې خخه کیمیاوی مواد او د اور غوندې راځي، په ښار کې ویره او ډار خپور شو، یهودیان او

عیسایان په کورونو کې ننوتل، مسلمانانو سلطان صلاح الدین ایوبی د فتح او کامیابی لپاره دغا گانی کولی. ځینی مسلمانان داسې هم وه چې د دغا په خوا کې په خطرناکو عملیاتو کولو یې هم غور کاوه، هغه ځوانان او ځینی نجونی وی، په هغوی کې د سلطان صلاح الدین ایوبی پنځلس کماندویان هم وه، په ښار کې چې کله بی نظمی شوه نو هغو غلی غلی سره یو ځای شول او د ښار د یوی دروازی د خلاصولو په فکر کې شول.

دروازه ډېره کلکه او د اوسپنی څادر پری لگیدلی وه، د هغې ماتول څه اسان کار نه و، د باندی څخه په دروازه ډېره کیمیاوی ماده وویشتل شوه او اوړ واچول شو، دروازی اوړ واخیست خو د اوسپنی څادر هغه سوځولو ته پرېښوده، د کلا د دیوال څخه صلیبیانو هغه غشی ویشتل چې تر لری ځای پوری تلل، دا غشی منجنیقونو ته ورسیدل او ځینی کسان یې زخمیان کړل، د دی خطر د ختمولو لپاره هغوی منجنیقونه شاته کړل او دا تجربه ناکامه شوه.

اخر مسلمانو غشو ویشتونکو ته حکم وشو چې د دیوال په سر صلیبیانو باندی غشی وولی، ټوله ورځ د دواړو لورو څخه غشی ویشتل کیدل، په هوا کې یوازی غشی ښکاریدل، صلیبیان په دفاعی حالت کې وه او په لوړه باندی ولاړ وه نو ځکه د مسلمانانو زیات زیان کیده، مسلمان دیوال سوری کوونکی هری خواته گرځیدل چې مناسب ځای پیدا کړي او دیوال سوری کړی خو له پاسه دومره غشی راتلل چې هلته رسیدل هیڅ ممکن نه وه، د ماښام څخه مخکې اته مجاهد سوری کوونکی وړاندی ورغلل خو دیوال ته تر رسیدو د مخه ټول شهیدان شول او د هریو په بدن کې څو څو غشی ننوتی وه.

د شپې اوله برخه وه، رینی الیگزیندر په خپل کور کې وه، د هغې پلار ډېر ستومانه او سترې راغی، هغه زر ویده شو چې بیا زر راوینښ شی ځکه چې هغه بیا د شپې کار ته تللو، هغه وویل چې مونږ ته خبر را رسیدلی چې

د بنار مسلمانان کوم غټ پلان لری نو ځکه مونږ باید د هر مسلمان کور تر څارنی لاندی ونیسو.

لږ څنډ وروسته دروازه وټکول شوه، رینی الیگزینډر خپله دروازی ته ورغله گوری چې یو معتبر مسلمان ولاړ دی، هغه ته د صلیبیانو لخوا څنډ ډېر شیان ورکول کیدل ځکه هغه د مسلمانانو سره غداری کوله، رینی الیگزینډر ورته وویل چې پلار می ویده دی، تاسې خبره راته وکړی چې کله راوینس شی زه به یې ورته ووايم.

مسلمان غدار وویل: خبره ډېره مهمه ده زه خپله ورسره لیدل غواړم.

الیگزینډر وویل: دا ممکن نه ده هر څه چې وی ماته ووايي.
د رینی الیگزینډر د پوښتنی په ځواب کې هغه غدار وویل: نن شپه د کلا مسلمان اوسیدونکی ځوانان او نجونی د کلا کومه دروازه یا دیوال ختموی - ما هغوی ته ځان ورنژدی کړی او دا راز مې ورڅخه لاس ته راوړی.

دا خبره هم څرگنده شوی چې پدوی کې ځینی د سلطان صلاح الدین ایوبی کماندویان هم دی بله دا چې د لاری هغه غریب موچی هم سلطان صلاح الدین ایوبی جاسوس او نوم یې برجیس دی، زه په همدی خاطر ستا پلار ته راغلی یم چې په لاره کې دی مسلمانانو ته کمین ونیسی.

رینی الیگزینډر د څو مسلمانو ځوانانو نوم واخیست چې په هغې کې عثمان صارم هم وه بیا یې وپوښتل ایا دا ځوانان هم پدی پروگرام کې شته؟
غدار مسلمان وویل: د صارم زوی عثمان خود دی ډلی مشر دی او د دی ټولو مشر امام رازی دی.

رینی الیگزینډر ورته وویل: تاسی خو په مونږ لوی احسان وکړو چې ددښمن د ارادو څخه مو خبر کړو که تکلیف درته نه وی لږ وروسته راشی تر څو می پلار لږ خوب وکړي.

خو هغه غدار مسلمان نه تللو بلکې هغه د صلیبیانو د خوشحالی او زیات دولت او مال لاس ته راوړلو لپاره دا وخت غنیمت بللو. مسلمانو مجاهدینو ته دا څرگنده نه وه چې دا غدار دی او د صلیبیانو لپاره کار

کوي، په همدې ورځ ځوانانو مجاهدینو د دیوال د غورځولو نیت او پلان جوړ کړی وه، پدې غونډه کې امام رازی، نور مشران او دا غدار مسلمان هم وه، هغه ځان ډېر مخلص معرفي کولو، مسلمانانو پده هیڅ شک هم ونکړ چې دا د صلیبیانو پالې شوی مار دی، مسلمانانو هغه د ښار سوداګر او عزتمند انسان بللو.

رینی الیګزینډر غدار ته وویل بیرون هوا ښه ده راځه چې څو قدمونه ووهو تر هغه به مو پلار هم د خوب څخه راویښ شی بیا دواړه د باندې په ګرځیدلو پیل وکړ، هغه غدار د دومره غټ صلیبي افسر د لور سره په ناز او نخرو روان شو، په تللو تللو کې هغوی د ښار یو کوهی ته ورسیدل، د کوهی په غاړه ودریدل، رینی الیګزینډر د هغه په سینه لاس کیښوده او په پوره ځواک سره یې ورتیل وهلو، غدار مسلمان پرمخ په کوهی کې ولویده او لاندې وغورځیده، د هغه چیغې واوریدل شوی خو په کوهی کې ختمی شوی.

رینی الیګزینډر په ډیره خوشحالی کورته راغله چې د عثمان صارم څخه یې یقیني مرګ منع کړ کوم چې دی غدار ورته برابرولو.

رینی الیګزینډر په منډه د عثمان صارم کورته ورسیده، د هغه د مور سره کیناسته او د النور خبری یې پیل کړی، هغې د عثمان په هکله وپوښتل نو مور یې ورته وویل چې هغه د ماښام څخه وروسته له کوره وتلی دی، رینی الیګزینډر فکر وکړ چې هغه به د دیوال د ختمولو لپاره تللی وي هغې غوښتل چې عثمان ژوندی پاتی شي او دا ویره ورسره وه چې کوم بل غدار پکې نه وي او چا پوخ ته خبر نه وي ورکړی، هغه د باندې ووتله او په هماغه لوري ولاړه کوم ځای کې چې عثمان صارم او نور مسلمانان د دیوال ختمولو لپاره راټولیدل، هغه غدار مسلمان رینی الیګزینډر ته ویلی وه چې هغوی به صلیبي سپاهیان پداسې شکل وژنی چې هیڅوک هم خبر نشي، ځوانان او نجونی به دیوال کنده کوي چې له خاورو څخه جوړ شوی وه خو د هغه د دیوال پلن والی ډېر زیات وه چې په یو وخت کې پری دوه

سپاره څنگ په څنگ تیریدای شول، د خاورو په سبب د هغه کینسل اسان کار نه وه خو وخت یې زیات غوښتلو، هغوی د اړتیا په وخت کې د جگړې لپاره هم تیاری نیولی وه، د هغوی سره خنجرونه او برچی وی، دا ډېر خطرناک او د زړورتیا څخه ډک عملیات وه چې د ناکامی امکانات پکې زیات وه، هغوی داسې ځای غوره کړی وه چې د نیولو خطر پکې کمه وه. دا ډله د ټاکلې شوی ځای په لوري وخوځیده، رینی الیگزینډر په هماغه لوري په منډه وه، هغې عثمان صارم منع کولو، هغې ته معلومات شوی وه چې دا خلک نیول کیږي، او عثمان صارم به ووژل شي، مجاهدین په بله لاره روان وه نورینی الیگزینډر هغه ځای ته مخکې ورسیده چې لا هیڅوک نه وه را رسیدلی، هغې په تیاره کې یوی او بلی خواته وکتل چې ناڅاپي چا د شال له لوري ونیوله او لری یې کش کړه، هغه پوځی وه نو ورڅخه وی پوښتل چې ته څوک یې، هغې د خپل پلار نوم ورته واخیست نو هغوی خوشی کړه خو دا یې ورته وویل چې لدی ځای څخه ولاړه شی خو رینی الیگزینډر د هغه ځای څخه تللو ته تیاره نه وه، هلته د پوځ پوره یو ټولی ځای پر ځای شوی وه، د هغوی قوماندان رینی الیگزینډر ته وویل چې دی ځای ته د مسلمانانو یو گروپ راځی او دیوال سوری کوی مونږ هغوی ژوندی نیول غواړو، دا خبر یو بل غدار مسلمان پوځ ته ورکړی وه. رینی الیگزینډر هغوی ته هیڅ ویلای نشول هغی یوازی او د عثمان

ژوندی پاتی کیدل یې غوښتل، د مسلمان ځوان مینی او محبت د هغې په عقل پرده اچولی وه، په همدی وخت کې پوځی وویل: خبره غلطه نده هغه دی هغوی را روان دي.

رینی الیگزینډر ورخطا شوه او چیغی یې کړی عثمانه بیرته وگرځه! د پوځی ډلی قوماندان د هغې په خوله لاس کیښوده، او ویی ویل دا بدبخته جاسوسه معلومیږي، دا ژوندی ونیسی خو د هغې د نیولو وخت پیدا نشو ځکه لری شور او غوغا پیل شوه، د مجاهدینو ډله په کمین کې راگیره

شول، د صلیبی سپاهیانو شمیر زیات وه، مخکې لدی چې مجاهدین ځانونه چمتو کړي په کمین کې ولویدل.

سمدستی مشعلونه روښانه شول چې ټول غازیان پکې ښکاره معلومیدل، د هغوی سره د کیندلو سامان، برچی او خنجرونه وه، د تیښتی هیڅ امکان نه وه، په هغوی کې یو ولس نجونی هم وی، صلیبی قوماندان په لوړ اواز وویل: نجونی ژوندی ونیسی.

مسلمان کماندویانو وویل: د مجاهدینو! هر یو یوه یوه نجلۍ د ځان سره کړې. د دی څخه وروسته چې کومه جگړه وشوه هغه ډېر خونړۍ وه، کماندویان روزل شوی غازیان وه هغوی ښه په نره وجنگیدل خو نجونو او ځوانانو چې کومه جگړه وکړه هغې صلیبیان حیران کړل، نجونی د ویری او ډار څخه ناخبره وي او پخپلو خنجرونو یې ډېر صلیبیان دوزخ ته واستول، څرنگه چې جگړه په کلا کې وه نو د پوځ نوری ډلې هم راغلی او د کسانو شمیر نور هم زیات شو، پدی جگړه کې یو ښځینه اواز بیا بیا اوریدل کیده چې عثمان ځانه وباسه!

دا د رینی الیگزینډر اواز وه، تردی وخته پوری عثمان صارم جنگیده چې د هغه مخې ته یو صلیبی راغی، د عثمان سره خنجر و او د صلیبی سره توره، ناڅاپی د صلیبی په گیده کې خنجر ننوت دا د رینی الیگزینډر خنجر و، یو بل صلیبی پری غږ وکړ هغې سمدستی د مړه شوی صلیبی څخه توره واخیستله او مقابلی ته ور وړاندې شوه. عثمان صارم د هغې مرستی ته ور وگرځیده خو د یو صلیبی په توره شهید شو، لږ څنډ وروسته یوازی دوه مجاهدی نجونی ژوندی پاتی شوی او نور ټول په شهادت ورسیدل. هغوی دواړه یو ځای د ډېرو صلیبیانو په منځ کې راگیر شوی، کړۍ وار په وار تنگیدله، هغوی ته ویل شول چې خپل خنجرونه وغورځوی، هغوی دواړو یو بل ته وکتلی او بیا یې خپل خنجرونه پخپلو زړونو کې نښاسل، رینی الیگزینډر زخمی شوه او بیا یې ونیوله.

د کلا د دیوال ختمولو او سوری کولو هیله او امید همدلته ختم شو او د دی سره د مسلمانانو عملیات هم پاته ورسیدل د مسلمانو مجاهدینو لارښوونکی شهیدان شول ، د سلطان صلاح الدین ایوبی هیلې او امیدونه یوازې پدې غازیانو پورې تړلې نه وه ، هغه کلا گانې نیول او فتح کول زده کړې وه ، اوس لا د محاصره او کلا بندۍ دویمه ورځ وه خو دا ځلې صلیبیانو هم قسم خوړلې وه چې سلطان صلاح الدین ایوبی ته کرک په هیڅ صورت هم تسلیم نکړي .

زما فلسطینه زه راخم

صلاح الدین د صلیبیانو په قوی او ځواکمن مرکز الکرک باندې پداسې توګه ناڅاپي حمله کړې وه چې هغوی د کلا تر محاصره وروسته خبر شول خو کلا بندې او محاصره مکمله نه وه ځکه چې دا د دری لوړو څخه محاصره وه، جاسوسانو سلطان صلاح الدین ایوبی ته خبر ورکړی و چې په کلا کې پراته او میشت سربندونکي به د مجاهدینو سره یو ځای چې کلا ته ورغلی دروازی خلاصی او یا به دیوالونه وغورځوی.

د محاصره په څلورمه یا پنځمه ورځ د کلا څخه خبر راغی چې په کلا کې د سلطان صلاح الدین ایوبی کماندویان او د کلا اوسیدونکي مجاهدین د عملیاتو په ترڅ کې ټول په شهادت ورسیدل او د کلا په عملیاتو کې نجونو هم ګډون کړی و چې یوه پکې عیسایي نجلی هم وه.

سلطان صلاح الدین ایوبی ته دا هم وویل: شول چې د کلا مجاهدین د یو ایمان پلورونکي پوسيله چې ځان یې د مجاهدینو په صف کې ننباسلی و صلیبیانو ته خبر ورکړ، هغوی ورته په لاره کې کمین ونيوه او ټول یې شهیدان کړل، دا هم ورته وویل: شول چې د کلا دننه څخه نور د هیڅ ډول عملیاتو او مرستې هیله نشته.

هیلي ختمیدی ځکه چې کله په شهیدانو کې ځوانان او نجونی وموندل شوی نو هغوی هر لوری ته د مسلمانانو نیول، بندیانول او زورول پیل کړل. ان تر دې چې نجونی هم ونه بشل شوی، ځوانان د بیګار کمپ ته یوړل شول، بوداګان پخپلو کورونو کې بند شول، نجونی د پوځیانو بارکونو ته یوړل شوی. ځینو نجونو ځانونه ووژل ځکه هغوی لدی ویریدلی چې عزت او آبرو ته به یې زیان رسیږي.

سلطان صلاح الدین ایوبی په همدې غم او فکر کې و چې د کلا دننه عملیات به د مسلمانانو لپاره ډېره درانه او زیانمن تمام شي، کله چې هغه د کلا د سربندونکو د قربانی او ځان تیریدنی څخه خبر شو نو خپلو مرستیالانو ته یې وویل: دا ټول زیان او تاوان د یو ایمان پلورونکي پوسيله

پېښ شو، یو ځان او غدار د دومره پوځ او لښکر کار په تپه ودراره، یو لوری ته هغه خلک دي چې د الله جل جلاله او ازادۍ لپاره یې ځانونه قربان کړل بل لوری ته هغه غلامان او ایمان پلورونکی دي چې خپل ایمان یې د صلیبیانو او کفارو په قدمونو کې کیښوده، دا ځاننان او غداران غواړي د اسلامي تاریخ لوری بدل کړي.

سلطان صلاح الدین ایوبی له غصی څخه ودریده او خپل ورون یې په څپره ووهلو او ویی ویل: زه به انشاء الله که ژوندی وم ډېر زر به کرک نیسم او غدارانو ته به سزا ورکوم.

د اطلاعاتی ادارې مرستیال زاهدان په همدې وخت کې خیمې ته راننوت، سلطان صلاح الدین ایوبی ورته په غمجنه لهجه وویل: نن شپه باید کلا بندې مکمله شي، زه اوس تاسې ته وایم چې کوم گروپونه باید د کرک شاته ولاړ شي.

زاهدان وویل: د بی وخته خبرې بښنه غواړم ښاغلی آمیر! اوس شاید تاسې خپله محاصره مکمله نکړای شئ، ځکه چې مونږ وخت بی ځایه تیر کړ.

سلطان صلاح الدین ایوبی وپوښتل: ایا تا کوم نوی خبر راوړی؟ زاهدان په زغرده دا خبره وکړه: تا چې په کومه بی خبری کې دښمن لاندی کړی و د هغې څخه دی پوره گټه پورته نکړه!

سلطان صلاح الدین ایوبی خپلو مشرانو او کشرانو ټولو قوماندانانو او چارواکو ته ویلی وه چې هغه پادشاه ندی، هغه ته باید ښکته او تیم نشی، خپلی رایې باید په پوره ازاده توگه وړاندی کړی او گوت نیونی هم باید بی ویری وکړی.

زاهدان په همدې خبرو عمل کولو، بله دا چې هغه پدی سیمه کې د اطلاعاتو او جاسوسی ادارې مشر او مسئول و، د هغه مثال د شغې سترگی پشان و کوم چې په تیاریو کې هم لیدل کولای شي، هغه د داسې غوږ پشان و چې د خپلو مجاهدینو او سربښندونکو پوسيله یې د څو کیلو مترو څخه د دښمن گنګوسی هم اوریده.

سلطان صلاح الدین ایوبی د هغه په اهمیت او قدر پوهیده، هغه ته دا هم څرگنده وه چې پرته له بریالی جاسوسی څخه جنگ گټل امکان نلري خصوصاً پداسې حالاتو کې چې صلیبیانو په اسلامی امت کې د جاسوسانو او وران کارو جال خپور کړی و، سلطان صلاح الدین ایوبی ډېرو تکړه او هوښیارو جاسوسانو ته اړتیا درلوده چې هغه پدی ډگر کې پوره بریالی او کامیاب هم و. د هغه د جاسوسی ادارې درې چارواکي علی بن سفیان او د هغه دوه مرستیالان حسن بن عبدالله او زاهدان سربښندونکی او تکړه جاسوسان وه، هغوی پدی ډگر کې د صلیبیانو ډېر پلانونه خنځی او شنډ کړي وه.

زاهدان وویل: تاسې ته څرگنده وه چې صلیبیانو د کرک د کلا ساتنه کلکه او سخته کړې وه "او هم یې څه برخه پوځ د کلا څخه د بهر هم ځای پر ځای کړې، تاسې ته دا ویل شوی وه چې د باندې پوځ به محاصره ماتوی، د جاسوسانو له راپورونو څخه دا څرگندیده چې دا ځل جگړه به د کلا څخه د باندې وی خو بیا هم تاسې محاصره مکمله نکره، د همدې حالت څخه دښمن گټه پورته کړه.

سلطان صلاح الدین ایوبی په چټکتیا سره وپوښتل نو هغوی اوس حمله او برید کړی؟

زاهدان وویل: تر نن ماښام پوری به صلیبی لښکر هغه ځای ته راشي چیرې چې زمونږ پوځیان نشته! زما همسنگر ملگرو چې کوم احوال راوړي هغه دا دي چې صلیبی پوځ به اوښ سپاره او آس سپاره وي، پیاده او پلې گروپونه به کم وي، هغوی به د محاصرې ځای ته راځي بیا به په ښی او چپ لوري بریدونه او حملې کوي، زمونږ محاصره به ماتېږي، د صلیبیانو شمیر هم زیات ښودل کیږي.

سلطان صلاح الدین ایوبی وویل: زه تا او ستا همسنگر ملگرو ته افرین او شاباسی وایم چې دا احوال یې راوړي دي؟ زه پوهیږم چې دا کار څومره سخت او خطرناک دی، خو زه تاسې ته دا ډاډ درکوم چې صلیبی پوځ کومی خالیگاه ته راځي هغه به په همدې خالیگاه کې ختموم، زه د الله جل جلاله

په مرسته باور لرم، که په تاسی کې کوم غدار او خائن نه وي نو مونږ ته به کامیابی او بری په نصیب شی.

یو مرستیال سالار وویل: اوس هم وخت شته؟ که تاسې حکم کوی نو مونږ به څو گروپونه هغه ځای ته ولیږو چې خالی او تش دي!

د سلطان صلاح الدین ایوبی په څیره باندې هیڅ ویره او اثر نه ښکارېده، هغه له زاهدان څخه وپوښتل: که ستا اطلاع سمه وي نو ایا ته دا ویلی شی چې صلیبیان به څه وخت د حملې ځای ته را ورسېږي؟

زاهدان ځواب ورکړ: تر نن ماښام پوری!

سلطان صلاح الدین ایوبی وویل: الله جل جلاله دی وکړي چې هغوی په لاره کې ځنډ ونکړي خو هغوی به د وږو او سترو آسونو سره بريد ونکړي، کله چې هغوی د محاصرې ځای ته راشي نو لومړی به خپلو سپرلیو ته دمه او خوراک ورکوي بیا به گوري چې کوم ځای خالی دی، صلیبیان دومره بی عقل ندی چې همداسې بريد او حمله وکړي.

صلاح الدین خپل دری څلور چارواکي راوغوښتل او هغوی ته یې وویل: صلیبیان زمونږ په لومه او جال کې انشاء الله راتلونکي دی، د کلا شاته چې مونږ څومره خالی ځای پرېښی هغه نور هم پراخه کړي، ښی او چپ اړخونه دي قوي کړي او دښمن دی منځ ته رانېسي، هیڅ غشی ویشتونکي دی پرته له اجازې څخه غشی نو خوشی کوی.

د دی خبرو او احکامو څخه وروسته سلطان صلاح الدین ایوبی څو گروپونه سپاره او پلي غشی ویشتونکي د ماښام څخه وروسته هغه ځای ته ولیږل چې د صلیبیانو د بريد ځای ته نژدې وه، هغه سیمه هواره هم نه وه او شگلنه هم، هلته غونډې، لوړې او ژورې وې.

سلطان صلاح الدین ایوبی د کماندو گروپونو مشر او قوماندان هم راغوښتی و، هغه ته یې وویل: چې په فلاني لاره باندې د صلیبیانو سامان را روان دی هغه د شپې لخوا تباہ کول او ختمول دی، همداسې څه نه.

حکموڼه یې ورکړل او بیا له خپلی خیمې څخه راووت، پخپل آس باندې سپور شو، د خپل ساتوونکي ډلی څخه یې څه کسان له ځان سره ملگری کړل او د محاذ په لوري وخوځیده.

سلطان صلاح الدین ایوبی ځان غولوونکی سپری نه و، هغه له لری څخه د محاصری معلومات وکړ او بیا یې خپلو کسانو ته وویل: د صلیبیانو څخه دا کلا نیول څه اسانه کار ندی، محاصره به تر ډېر وخته پوری روانه وی.

هغه ولیدل چې د کلا د دیوالونو څخه غشی د باران پشان وړول کیږي او دروازی ته رسیدل امکان نلري، د سلطان صلاح الدین ایوبی پوځ د غشو څخه لری و، ځوابی غشو ویشتلو گټه نه درلوده، سلطان صلاح الدین ایوبی د کلا یو اړخ ته ولاړ، هغه یو راپارونکی حالت ولیده، یو گروپ سربندونکو په ډېره تیزی سره غشی په کلا ویشتل، شپږ منجنیقونو د آور غونډاری کلا ته غورځول، په کوم لوري چې غشی او د آور غونډاري تلل هلته هیڅ صلیبی درک نلرلو ځکه هغوی ټول غلی او پټ شوی وه.

سلطان صلاح الدین ایوبی له لری څخه دا حالت لیدلو او ورته ولاړ وه، څلوېښت سربندونکو پخپلو لاسونو کې برچی او گلنگان نیولی د کلا په لوري یې منډه کړه او د دیوال بیخ ته یې ځان ورسولو. د کلا دیوال د کانو او خاورو څخه جوړ شوی و، هغوی دیوال سوری کول او وړانول پیل کړل. د همدی کار لپاره په کلا باندی غشی او د آور غونډاری ویشتل کیدل چې صلیبیان پدی سربندونکو باندی غشی ونه ولی.

د سلطان صلاح الدین ایوبی د خولی څخه ناڅاپی ووتل: آفرین! خو د هغه سترگی ودریدی چې کله د کلا څخه آواز راغی او څو سرونه د دیوال څخه رابښکاره شول، څو لوی لوی بیلران هم ښکاره شول چې په هغوی کې بل شوی لرگی او سکروټی پرتی وی، هغه بیلرونه چپه شول او د هغې څخه سکروټی په مجاهدینو باندی راتوی شوی. نورو مجاهدینو په صلیبیانو باندی غشی ویشتل تیز کړل چې زیات پکی زخمی شول. د دیوال له بلی برخې څخه غشی راغلل او څه مجاهدین یې زخمیان او شهیدان کړل، بیا د

دواړو لورو څخه دومره غشی خوشی شول چې په هوا کې د غشو جال جوړ شو، سربښندونکو خپل کار کاوه او دیوال یې سوری کولو خو دا کار دومره اسانه نه و ځکه دیوال ډېر پلن او ډبل و، د دیوال لاندنی برخه نسبت پاسبی برخې ته پلنه وه، د دیوال په سوری کوونکو باندې غشی نه لگیدل خو د آوړ سکروټی پری راپریوتی، د بیلرانو راوړونکی د مجاهدینو څخه روغ نشول تللایي خو هغوی به آوړ او سکروټی خامخا لاندې راغورځولی. لاندنی خلکو د آوړ په لمبو کې هم کار کاوه او د دیوال سوری کول روان وه، غشی یو پر بل ویشتل کیدل، بالاخره دیوال سوری کوونکی وسوځیدل یوازی څو کسان پداسې حالت کې شاته راغلل چې جامو یې اور اخیستی و خو له پاسه پری غشی راغلل او په نیمه لاره کې شهیدان شول، هیڅ یو هم ژوندی پاتې نشو. د دی پسی لس سربښندونکی بیا د دیوال په لوري په منډه شول او هلته یې ځان ورسولو. هغوی په ډېره چالاکی سره د دیوال څخه ډبرې وویستلې، له پاسه پدوی هم د اور څخه ډک بیلرونه خالی شول خو صلیبانو ځانونه داسې راکاږه کړي وه چې د مجاهدینو په غشو ولگیدل، پر ځای د دی چې شاته وغورځیږي مخی ته راولویدل او په خپل بل شوی اور کې لولپه شول، د دیوال سوری کوونکو څخه هم څوک ژوندی پاتې نشو.

سلطان صلاح الدین ایوبی خپل آس ته پونډه ورکړه او د دی گروپ قوماندان ته ورغی او ویی ویل: پر تا او ستا په سربښندونکو دی د الله جل جلاله رحمت وي، د اسلام تاریخ به د دی مجاهدینو یاد تل تازه ساتی چې خپل ځانونه یې وسوځول، سمدستی دا طریقه خوشی کړه او شاته راشه، دومره په چټکتیا سره غشی او انسانان مه ختموه، صلیبيان د دی کلا د ساتلو لپاره دومره قربانی ورکوي چې ما د هغې تصور هم نه کولو.

قوماندان وویل: مونږ به هم داسې قربانی ورکړو چې د صلیبيانو په تصور کې نه راځی دیوال به له همدې ځای څخه انشاء الله نړول کیږي، او تاسې به له همدې لاری څخه کلا ته ننوځی.

سلطان صلاح الدین ایوبی وویل: الله جل جلاله دی ستاسې ارمان پوره کړې! خپل مجاهدین خوندي وساته، صلیبیان د باندې څخه حمله کوونکي دي، تاسې به د کلا څخه د باندې جگړه کوی، محاصره کلکه او سخته کړې، صلیبیان به مونږ له لوږې څخه ختموو.

دا مجاهدین شاته راوستل شو خو قوماندان سلطان صلاح الدین ایوبی ته وویل: که د سلطان اجازه وي نو زه به شهیدان راپورته کړم او د هغې لپاره به بیا همدا طریقه غوره کوم.

سلطان صلاح الدین ایوبی وویل: ښه ده! خو هیڅ شهید باید پاتې نشي! سلطان صلاح الدین ایوبی د هغه ځای څخه ولاړ، مجاهدینو چې شهیدان په څه توګه راپورته کړل هغه خپله یو ولوله راپارونکي او احساساتي حالت و، ځکه نور کسان هم پری شهیدان شول، سلطان صلاح الدین ایوبی لری تللی و، هغه به له ځان سره بیرغ نه ګرځولو چې دښمن ته یې ځای څرګند نشي. هغه په یوه غونډۍ باندې وخوت او څملاسته چې دښمن هغه ونه ګوري، هغه ته د کلا دیوال او هغه سیمه ښکاریده چیرې چې د هغه پوځ ځای خالی پرېښی و، هغه ټوله سیمه ولټوله او معلومات یې ترلاسه کړ. په همدې معلومات کې لمر سترګه پرېوتله او ماښام شو. هغه ته احوال راغی چې د هغه د حکم په اساس سپاره او پلي غشي ویشتونکي دی لوری ته را روان دی، هغه استازی ته وویل: چې قوماندانان دلته راولی، کله چې قوماندانان راغلل نو د کماندوی سرښندنکو مشر هم ورسره وه، هغه ته سلطان صلاح الدین ایوبی لاره وښودله او په هماغه لوری یې واستولو، بیا یې نورو قوماندانانو ته لارښوونې پیل کړې.

شپه نیمایي تیره شوی وه چې د آسونو ترپا واوریدل شوه لکه سیلاب چې بند شلولی وی، سپوږمۍ پوره مکمله او روښانه وه، د صلیبیانو آسونه او سپاره غونډیو او کمرونو ته نژدې راغلل، د هغوی تر شا اوښ سپاره را روان وه، د هغوی د شمیر په هکله تاریخ لیکوونکي سره مختلف دي،

لويديځ تاريخ ليکونکو د دی پوځ شمیر دری زره لیکلی خو مسلمان تاریخ لیکونکو د لسو زرو پوری لیکلی خو د هغه وخت د ژوند حالات لیکونکو د لسو څخه تر پنځلسو زرو پوری لیکلی دی. د دی لښکر قوماندان او مشر مشهور صلیبی جگړه مار ریمانډ و، دوه تاریخ لیکونکو د هغه نوم رینالت لیکلی دی خو هغه ریمانډ دی، هغه د همدی برید او حملی لپاره له ډېری مودی څخه د کلا څخه د باندی په دښته کې اړولی وه، هغه په همدی شپه یا سهار وختی د صلاح الدین ایوبی په هغه لښکر باندی برید او حمله کوونکی و چې د کرک کلا یې محاصره کړی وه.

صلیبی سپاره له آسونو او اوبسانو څخه ښکته شول، آسونو ته د دانو توبری او کڅوړی په غاړو کې واچول شوی، سپرو ته حکم وشو چې د خپلو سپرلیو سره نژدی حملی او تر ډېر وخته پوری خوب ونکړی، د سپرلیو لپاره د اوبو مشکونه او واښه شاته را روان وه، صلیبیانو پلان درلوده چې سپرلیو ته د حملی څخه وروسته په کلا کې اوبه ورکړي. د صلاح الدین ایوبی څارونکو صلیبیان ښه څرگند لیدل او تر سترگو لاندی یې وه، هغوی پدی ویریدل چې دومره ځواک به کلا بندی او محاصره ماته کړی.

سهار لا تیاره و چې صلیبیانو ته د ځان تیارولو او سمبالولو حکم وشو ځکه دا د حملی او برید لپاره ځان برابرول وه. هغوی د یو لوی صف او لیکي په شکل کې مخ په وړاندی روان شول. چې کله لومړی لیکي او صف حرکت وکړ د شا لخوا څخه پری د غشو باران پیل شو، په کومو سپرو چې غشی ولگیدل هغوی په آسونه رانسکور شول او ځینی لاندی راپریوتل، په کومو آسونو چې غشی ولگیدل هغوی بی واکه شول او هر لوری ته وتبستیدل، اوبسان چې کله روان شول په هغوی کې گډوډی او بی نظمی پیل شوه، صلیبی قوماندان هیڅ نه پوهیده چې دا څه وشول او دا گډوډی ولی جوړه شوه؟

هغه د غصی په حالت کې چیغی او ناری پیل کړی. زخمی آسونو او اوبسانو داسې واویلا او گډوډی پیل کړه چې په ټول لښکر یې ویره او ډار.

راوستو. کله چې د سهار روښنایی شوه نو صلیبیان پوه شول چې د سلطان صلاح الدین ایوبی په لومه او جال کې نښتی دی، هغه پدی هم نه پوهیده چې د مسلمانانو شمیر څومره دی خو هغه فکر کاوه چې شمیر به یې ډېر زیات وي نو ځکه د داسې حالت لپاره چمتو نه و.

ریمانه د برید او حملې بندولو حکم ورکړ خو مخکې ګروپ هغې خالیګاه ته ننوتی وه چې د کلا او دوی تر منځ وه او دوی غوښتل هلته ځان ورسوي.

د محاصرې ایوبی لښکر ته لا مخکې خبر ورکړل شوی و نو هغوی د دوی د هر کلی لپاره تیار او چمتو وه، کله چې مجاهدینو دوږی او ګرد ولیدلو نو ځانونه یې تیار کړل، کله چې د ګرد څخه آسونه او سپاره راووتل نو مجاهدینو د حملې په شکل او صورت ځانونه برابر کړل او یوه دایره او حلقه یې جوړه کړه.

کله چې صلیبی سپاره د دایرې او حلقې په منځ کې راغلل نو له هری خوا څخه پری غازیان راتوی شول نو ایله صلیبیان پوه شول چې هغوی له خپل عمومي لښکر څخه راشلیدلی او لوی لښکر له خپل ځای څخه حرکت هم ندی راکړی.

سلطان صلاح الدین ایوبی د دی حملې او برید واګی پخپل لاس کې اخیستی وه، صلیبیان شاته راتاؤ شول چې برید او حمله وکړي خو هیڅوک هم د حملې لپاره موجود نه وه او هر لوری ته دښته خالی وه خو د اړخونو څخه پری د غشو باران کیده. صلیبی قوماندانانو خپل لوی لښکر په کوچنیو برخو وویشلو. د سلطان صلاح الدین ایوبی سر ګروپانو د هغه د پلان او حکم سره سم صلیبیانو ته د مخامخ جګړې وخت نه ورکولو پداسې حال کې چې د هغوی سپرلۍ ښی سترې ستومانه او وږی وی. هغوی جنگ ودرولو ځکه هغوی اوبو او وښو ته سترګې په لاره وه او هغه باید تر سهار پوری را رسیدلی وای.

تر غرمې پوری سامان، وابښه او اوبه راونه رسیدی، خو سپاره هغې لوری ته وځغلول شول خو په لاره کې د مسلمانانو د غشو ښکار شول، که هغوی

ژوندی ولاړ وای نو هم سامان ته نشول رسیدلای ځکه سامان او وابنه د سلطان صلاح الدین ایوبی کماندویانو لخوا څخه تر حملې لاندې راغلی وه، هغوی په سامان باندې د شپې حمله وکړه او ټول سامان یې تباہ او برباد کړ. صلاح الدین ایوبی د خپل خوندی او محفوظ لښکر څخه څه گروپونه راوبلل او د ریمانډ لښکریې تر محاصرې لاندې راوست.

که د مسلمانانو شمیر د صلیبیانو په اندازه وایی نو هغوی پری حمله کوله او هغوی یې تباہ کول.

هغه خپل غازیان له لاسه نه ورکول، هغه صلیبیان په جگړه جگړه کې د غونډیو او کمرونو منځ ته راوستل او محاصره یې کړل، هغه پدی پوهیده چې څومره وخت تیرېږي صلیبیان به ناکاره کیږي، هغه سره د دی چې صلیبیان یې په بری سره کلا بند کړی وه خو هغه ته هم زیان رسیده.

هغه چې د صلیبیانو لوی لښکر محاصره کړی و نو خپل څو گروپونه یې هم هلته بوخت وه ځکه نو هغه دا گروپونه په بل ځای کې نشول پکار اچولی.

پدی کڼدو کې اوبه وي چې د څه وخت لپاره څارویو او انسانانو ته بس کیدی، د پوځیانو لپاره د آسونو غوښی کفایت کولو، د دی څخه وروسته سلطان صلاح الدین ایوبی د ښار مکمله محاصره او کلا بندې پیل کړه، ورځی همداسې تیریدی، سلطان صلاح الدین ایوبی د کلا گرد چاپیره گرځیده ترڅو داسې ځای پیدا کړي چې د کلا دیوال ونړوی.

د محاصرې شپاړسمه یا اولسمه ورځ وه، صلاح الدین ایوبی ماښام په خیمه کې د خپلو مرستیالانو سره ناست و او پدی خبره یې غور کولو چې د کلا دیوالونه په څه توګه نړولی شو، په همدې وخت کې پیره کونکی راغی او ویی ویل چې د سودان څخه استازی راغلی!

سلطان صلاح الدین ایوبی سمدستی وویل: دننه یې راولیږه! بیا یې وویل: الله جل علی شانه دی خیر کړی چې ښه خبر یې راوړی وی.

استازی خیمی ته راننوت نو سلطان صلاح الدین ایوبی وپیژندلو چې دا استازی نه بلکی د پوځ قوماندان دی .

هغه ته یې وویل: کینه! کوم ښه خبر دی راوړی؟

قوماندان سر وښورولو او بیا یې وویل: خبر د ستر او اعلی سپه سالار لپاره هم ښه دی او هم خراب! مونږ چې د فتحی په نیت سوډان ته لاړ و هغه ونشوه نو دا یې خراب اړخ دی او ښه پدی دی چې مونږ تر اوسه پوری ماتی هم نده خوړلی او پشا شوی نه یو.

سلطان صلاح الدین ایوبی وویل: د دی څخه معلومیږي چې د ماتی او پشا کیدو اثار هم څرگند شوی؟

قوماندان وویل: بالکل څرگند دی! زه ستا څخه د حکم اخیستلو لپاره راغلی یم چې مونږ څه وکړو؟ مونږ ته مرسته بالکل ضروری او اړینه ده، که زمونږ سره مرسته ونشي نو پشا راتلل مو حتمی دی .

سلطان صلاح الدین ایوبی د ټول پیغام اوریدلو څخه مخکې هغه ته خوراک او څښاک راوغښتلو او بیا یې ورته وویل: خوراک او څښاک هم کوه او خبری هم .

کله چې سلطان صلاح الدین ایوبی کرک او شویک ته راتللو نو خپل ورور تقی الدین یې خپل نائب او مرستیال ټاکلی وه او د مصر امیر او د هغه ځای د پوځ مشر هم هغه د مصر او سوډان په پوله باندی د فرعون د وخت په کنډوالو کې د صلیبی وران کارو او دهشت گردو یوه ډله د خپلو ډرامو او ورانکاری د پلانونو سره یو ځای نیولی وه نو ځکه یې سمدستی په سوډان باندی برید وکړ چې کیدای شي د دی ورانکاری ډلی تر شا سوډان ولاړ وي او غواړي په مصر باندی برید وکړي. سلا کارانو او پوځی مشرانو هغه ته وویل: چې لومړی د سلطان څخه پدی هکله اجازه وغواړه او بیا برید وکړه خو تقی الدین هغوی ته وویل: چې زما ورور اوس د صلیبیانو د یو لوی لښکر سره په جگړه بوخت دی نو د هغه اندیښمن کول ندی پکار،

هغه د احساساتو تر تاثیر لاندې برید وکړ خو اوس قوماندان دا احوال راوړي وه چې ماتی او پشا تلل څرگند معلومیږي .
 تقی الدین د عام استازی پر ځای پوځی سړی ځکه رالیږلی و چې سلطان صلاح الدین ایوبی ته ټوله مسئله په فنی توګه وړاندې کړی او په ټولو خبرو یې خبر او پوه کړی، سلطان صلاح الدین ایوبی ته دومره خبر مخکې رسیدلې و چې تقی الدین حمله کړی .

قوماندان د سوډان پېښی سلطان صلاح الدین ایوبی ته دا ډول بیان کړی :
 تقی الدین حقایقو او ځمکنی واقعیتونو ته ونه کتل او د احساساتو په اساس یې د حملی حکم ورکړ ځکه په هغه کې هم هماغه جذبه، احساس او ولوله وه کومه چې د هغه په ورور سلطان صلاح الدین ایوبی کې وه خو د دواړو وروڼو تر منځ په جنګی پوهه او هوښیاری کې توپیر موجود و .

تقی الدین چې کومه فیصله کړی وه هغه په پاک نیت د اسلامی احساساتو په اساس ولاړه وه خو هغه دا حقیقت هیر کړی و چې جهاد یوازی دی ته نه وایی چې په پټو سترګو په دښمن ور ودانګی، هغه په سوډان او مصر کې د خپلو څارونکو او جاسوسانو را پورونه هم په نظر کې ونه نیول، یوازی دا خبره یې په غوږ کې ناسته وه چې صلیبیان سوډانیانو ته روزنه او تړینګ ورکوي او هلته د حملی او برید لپاره تیاری نیول شوی دی .

تقی الدین غوښتل دښمن د تیاری په حالت کې ختم کړی خو هغه د دښمن ځواک او زور معلوم نکړ چې هغوی څومره ځواک لری؟ څومره کسان به د جګړې ډګر ته راوړاندې کوي؟ او څومره به د احتیاط لپاره ساتی، د هغوی سپاره او پیاده به څومره وي؟ تر ټولو مهمه مسئله دا وه چې د جګړې میدان به څومره لری وي او هلته به خوراک او سامان څه ډول رسول کیږی .
 دوه خرابی په لومړی وخت کې راپیدا شوی :

لومړی دا چې سوډانیانو او صلیبیانو په پوله او سرحد باندې د تقی الدین مخه ونه نیوله، هغوی ورته تر هغې پوری د سوډان په دننه کې د

پرمختگ اجازه ورکړه چې لوی دښتی او صحراء ته ورسیده چې هلته هیڅ اوبه نه وی .

دویمه خرابی دا وشوه چې د مصر پوځ او لښکر د صلاح الدین ایوبی د چلونو او پلانونو په اساس جنگیده چې ډېر لږ پوځ به لویو لویو لښکرو ته ماتې ورکوله، دا پوځ یوازی هماغه استعمالولای شو نه بل چا.

صلاح الدین ایوبی تل د مخامخ جگړې څخه ځان ساتلو، هغه به خوځنده جگړه کوله، تقی الدین د پرمختگ کوښښ کولو ځکه پدې لښکر کې سربښدونکي کماندویان هم موجود وه خو د دې پوځ جنگول او استعمالول یوازی د صلاح الدین ایوبی کار و. په سوډان کې هغوی داسې راگیر شول چې دښمن پری چلونه استعمالول او دوی هیڅ هم نشول کولای، دښمن تقی الدین د خپلې خوښی میدان ته راوستلو او بیا یې پری د سلطان صلاح الدین ایوبی پشان گوریلايي او غل چکی بریدونه پیل کړل، د تقی الدین غازیانو او د لښکر څارویو ته څاڅکی اوبه هم نه رسیدلې، کماندویانو ورته وویل: چې مونږ پدې لوی بیابان او دښته کې خوشی کړه چې خپل ښکار وکړو خو هغه ورته اجازه نه ورکوله داسې نه چې مرکز او قوماندنه ختمه شي او ټول تیت پترک شي .

کله چې د سامان او خوراک خبره رامنځ ته شوه نو ټولو دا احساس وکړ چې دومره لری ځای او د جگړې میدان ته شیان را رسول څو ورځی غواړي او بیا د هغې امنیت او خونديتوب هم گران کار دی ځکه لاره ډاډمنه نده. همداسې وشول چې د سامان لومړی کاروان دښمن د ختمولو پر ځای له ځان سره بوتللو، د دې خبر په اوریدو سره د کماندویانو د قوماندان او تقی الدین تر منځ سختی خبری هم وشوی، د کماندویانو قوماندان ورته وویل: چې مونږ د جگړې لپاره راغلی یو او حتماً به جنگیرو خو داسې نه چې دښمن به پر مونږ حملی کوي، سامان به الووزوي او مونږ د مرکز په هیله همداسې چوپه خوله ناست و. تقی الدین د حکم په بنسټ هغه ته سخته خبره وکړه نو قوماندان ورته وویل: ته تقی الدین یې، صلاح الدین نه یې، مونږ

په هغه طریقه او جذبه جنگیېرو کومه چې سلطان صلاح الدین ایوبی مونږ ته ښودلې، مونږ کماندویان یو د دښمن گېډې ته ننوځو او د هغوی گېډې خیرې کوو. ستا دا لښکر له لوږې او تندې مړ کيږي او سامان ټول دښمن وتښتولو، مونږ پدې عادت شوی یو چې د دښمن په سامان خپل لښکر ساتو.

تاریخ لیکوونکي لیکي چې پدې خبرو د تقی الدین په سترگو کې اوبښکي راغلې، ځکه هغه پدې پوهیده چې دا قوماندان د کومې ولولې او احساس په اساس خبرې کوي، تقی الدین په احساساتي توگه وویل: زه د الله جل جلاله له عذاب څخه ویرېږم او له فلسطین څخه په ډېر امید راغلی مسلمانان هسی د مرگ خولې ته نشم نښاسلی.

قوماندان وویل: نو بیا تاسې باید دا حمله او برید نه وای کړی! په مونږ کې څوک د الله جل جلاله په لاره کې سربښندلو ته تیار نه دی، مونږ اوس د مرگ خولې ته راغلی یو! او دا د مسلمانانو شان دی چې کله د مرگ خولې ته رانژدی شي نو خپل ځان خپل رب ته نژدې بولي، تاسې د احساساتو څخه راووځي مونږ د دښمن په لومه او جال کې راگیر شوی یو. تقی الدین دومره بی عقل او ناپوه هم نه و بلکې هغه ته د خپل ورور دا خبرې یادې وې چې خپل ځان به پادشاه نه گڼي او د جگړې په میدان کې به د پادشایانو په شان حکم نه ورکوي، په خپلو غلطیو به پرده نه اچوی ځکه نو هغه د قوماندان دا سختې خبرې سپین سترگی توب ونه گڼلو بلکې سمدستی یې ټول قوماندانان راوغوښتل او د راتلونکي حالاتو په هکله یې بحث او خبرې پیل کړې فیصله وشوه چې کماندویان دي هر لوری ته د عملیاتو لپاره خپاره شي، د سامان راتللو لاری دی هم کماندویان د خپل کنترول کې راولی، پوځ باید په دری برخو وویشل شي او د دری لورو څخه په دښمن باندې برید وکړي، تقی الدین چې کوم احتیاطی پوځ ساتلی و هغه هم ډېر کم و، د دی ویش فایده دا شوه چې لښکر د هغو برخو څخه ووتلو چیرې چې اوبه نه وي. د شگو او غونډیو دریاب و چې پوځ پکې خپور شو. دښمن پدې دری برخو هم حملې پیل کړې او هغوی یې نور هم

سره خپاره او جلا کړل، ځانی زیان ډېر زیات شو، قوماندانانو خپل ګروپونه سره جلا جلا کړل او بیا یې داسې جګړه پیل کړه کومه چې صلاح الدین ایوبی ورته روزنه ورکړې وه خو ښکاره معلومیده چې دوی دا جګړه نشي ګټلې، هغوی خپل احساسات او ولولې پخپل ځای وساتلې. د سامان رارسیدل اوس له نظره وغورځول شول نو هغوی په دښمن باندې بریدونه کول او له هغه ځای څخه یې سامان لاس ته راوړلو.

کماندویانو په پوره سربښندنه په دښمن حملې کولې او هغوی ته یې پوره زیان اړولو، څه به چې پلاس ورتلل هغه به یې نورو مجاهدینو ته رسول. مرکزی قوماندانه ختمه شوی وه. تقی الدین د خپلو کسانو سره یوې او بلې خواته کوښښ کولو، د احساساتو تر پولې پورې هغه پوره ډاډه و، هغه ته له هیڅ لوري هم دا خبر نه و راغلې چې کوم غازی یا کوم ګروپ تسلیم شوی او یا یې وسله غورځولې ده. جګړه وړو وړو ګروپونو ته ویشل شوه او په نیمایي سوډان کې خپره شوه، د سلطان صلاح الدین ایوبی لښکرو هر قوماندان له ځان سره دا فیصله وکړه چې ټول به کماندوی جګړې کوي خو له سوډان څخه به نه وځي دښمن ته هم زیان رسیده، داسې حالت هم راغی چې دښمن ورخطا شو چې اوس به له سوډان څخه مسلمانان څه ډول وباسي. غازیان هر لوري ته خپاره شوی وه، اوس مرکز او اعلی سپه سالار ته دا پته نه لګیده چې زمونږ ټول زیان څومره شویدی او څومره غازیان ژوندی پاتې دي خو د دې خبرې معلومات ورته کیده چې دښمن ته هم زیات زیان رسیدلی او بیا په مصر باندې تر ډېر وخته پورې حمله نشي کولای. پدې ډول جګړه باندې کومه ګټه هم نه رسیدله ځکه چې کوم ځای پرې نه نیول کیده او لښکر ته ځانی زیان هم رسیده.

په همدې حالاتو کې تقی الدین سلطان صلاح الدین ایوبی ته د خپل یو قوماندان پواسطه احوال ولیږلو، هغه ویل چې یوازی په یو صورت کې فتح او کامیابی لاس ته راتلای شي چې هغې پوځ ته مرسته او کومک ورسېږي. ټول پوځ خپور او پراخه شوی و د هغوی د بری لپاره نور پوځ او لښکر ته

اړتیا وه، تقی الدین له سلطان صلاح الدین ایوبی څخه دا هم غوښتی وه که چیری مرسته نشی راتلای نو ایا خپل پوځ راتول او له سودان څخه راوځي؟ په مصر کې چې کوم پوځ پاتی و هغه د پولو او سرحداتو لپاره هم کافی نه و نو د هغې محاذ ته لیږل هیڅ امکان نه درلوده.

سلطان صلاح الدین ایوبی د پشا تگ سره عادت نه و نو ځکه هغه ته دا فیصله کول گران شول چې اوس ورور ته څه ډول حکم او سلا ورکړي خو هغه حقایق په نظر کې ساتل ځکه هغه پدی حالاتو کې هیڅ ډول مرسته نشوه ورکولای، هغه خپله مرستی ته اړتیا لرله ځکه هغه د صلیبی یرغلگرو سره په جگړه بوخت و. نو ځکه په ژور فکر او سوچ کې پریوت.

د تقی الدین قوماندان سلطان صلاح الدین ایوبی ته د جگړی حالات بیان کړل خو د صلیبی د اړه مارانو د هغو وړانکارو په هکله یې هیڅ هم ونه ویل چې هغوی د اسلامی هیواد او اسلامی امت په خلاف پیل کړی وه. کیدای شي چې قوماندان ته به هغه حالات معلوم نه وه ځکه چې ډېر وروسته هغه رسوا شول.

د تقی الدین پوځ په داسې کوچنیو کوچنیو گروپونو وویشل شو چې شمیر یې لس لس کسانو ته رسیدله. په ځینو برخو کې د کوچیانو کړدی، چوپالونه زیات نه بلکې ټوله سیمه وچه او د شگو دریاب و. یو ماښام دری غازیان خپل مشر او قوماندان ته راغلل چې دوه پکې زخمیان هم وه، هغوی وویل: چې زمونږ گروپ ټول دوه وېشت کسان وه چې یو قوماندان او پاتی غازیان وه، د ورځی دا گروپ چیری پټ و، د هغوی قوماندان د ورځی داسې گرځیده لکه چې پیره کوی یا دا چې چاته سترگی په لاره دي. پدی وخت کې یو سودانی اوښ سپور راپیدا شو او کله یې چې قوماندان ولیده نو تم شو.

قوماندان ورغی د هغه سره یې خبری وکړی خو معلوم نشول چې څه خبره به یې ورسره کړی وی خو قوماندان مونږ ته وویل چې اوښ سپور هغوی ټول خپل کلی ته بللی یاستی، د شپې به د کلی خلک مونږ میلماڼه کوي او د دښمن کوم ځای به هم ورته په گوته کوي. پدی خبره ټول غازیان خوشحال شول ځکه هغوی ته د میلماستیا سره سره د دښمن سره د جگړې وخت هم پلاس ورتللو، د لمر پریوتو سره جوخت دا گروپ د هماغه کلی په لوری وڅوځیده، کله چې ټول هلته ورسیدل گوري چې درې جونگړی دي چې چار چاپیری یې ونی او تر مخ روانی اوبه هم وی.

غازیان د جونگړو څخه د باندې په شگو باندې کیناستل خو قوماندان یوی جونگړی ته ننوت، مشعلونه بل شول او ټولو غازیانو ته خوراک او څښاک ورکول شو، قوماندان د جونگړی څخه بهر راووت او غازیانو ته یې وویل چې ټول ویده شي چې بیا به د حملې لپاره راپاڅول شي.

په هغو کې درې کسان چې خپل مشر قوماندان ته راغلی وه یو پکی د شپې ویده نشو یا دا چې سترگی یې پرانستی هغه په یوه جونگره کې د ښځو خنداگانی واوریدی، دی غازی هغې جونگړی ته ور وکتل گوري چې قوماندان د دوه ښکلو او ښایسته نجونو سره ټوکی ټکالی کوی، شراب یې تر مخ پراته وو، نجونی په اطرافی جامو کې وی خو اطرافی نه معلومیدی.

غازی د باندې خپ خپ اوازونه واوریدل چې یې وکتل نو ډېر خلک دی لوری ته را روان او په لاسونو کې یې توری او برچی دي غازی د جونگړی یو لوری ته پټ شو ترڅو د دی خلکو له حال څخه ځان خبر کړی، د راغلو خلکو څخه یو جونگړی ته ننوت او وی ویل: څرنگه وروره! کار پیل کړو؟

قوماندان ورته وویل: تاسې راغلی؟ ټول ویده دی، سمدستی یې ووژنی، پدی سره نجونو په کرس کرس وخنډل. راغلی خلک په ویدو او بی خبره غازیانو ورپریوتل، ځینی په خوب کې په شهادت ورسول شول کوم چې رابیدار شول هغوی جگره وکړه. دوه غازیانو تیښته وکړه او کوم غازی چې د جونگړی خواته پټ شوی و هغه هم ورسره یو ځای شو او درې واړه په یو

لوری روان شول خو د هغه دواړه ملگری زخمیان وه. هیڅوک د هغوی پسی راغلل ځکه چې تیاره شپه وه او هغوی چا ونه لیدل، دا څرگنده نشوه چې قوماندان اوښ سپاره بی لاری کړی و او که له مخکې څخه یې د دښمن سره لاره جوړه کړی وه او د خپلو غازیانو لپاره وخت کتلو، د دی پښی څخه دا معلومات وشو چې دښمن د غازیانو د ختمولو لپاره له جگری څخه بر سیره نوری لاری هم کتلی او د ښځو څخه هم پدی لاره کې کار اخلی. دښمن د انسانی فطرت له غریزو او خواهشاتو څخه کار اخیستلو ځکه پداسې دښتو او بیابانو کې انسان د خپل خواهش د پوره کولو لپاره په تلوسه کې وی.

دښمن هم د خپل پوځ پوسیله غازیان لتول او هم یې د هغوی په خلاف پټ جنگ پیل کړی و. کله چې څو داسې پښی وشوی نو غازیان یې پوه کړل چې د چا په جال او لومه کې پرینوځی.

د دی پښو څخه یوه داسې هم وه چې د غازیانو قوماندان عطا الهاشمی په یو ځای کې ناست وه، د هغه ټولی په څو کوچنیو گروپونو ویشل شوی و. دا د مصر څخه د سامان راتللو لاره وه، عطا الهاشمی د خپل گروپ پوسیله چې شمیر یې تر سلو هم کم وه ټوله لاره خوندي ساتلی وه، هغه د دښمن په حمله کوونکي ډلی باندې ډېری سختی حملی وکړی او هغه یې له کاره وغورځول، هغوی به ناڅاپی په دښمن ورپریوتل، دښمن د هغوی د ختمولو لپاره ډېر کوبښ وکړ خو پرته د څو غازیانو شهید کولو څخه یې بل کار ونشو کړای.

عطا الهاشمی د غونډیو په منځ کې ناست و، د هغه سره شپږ اوه غازیان هم وه، دا د هغوی مرکز و، هغه یو ټوډا سړی د دوه اطرافی نجونو سره ولیده، نو هغه دری واړه دوی ته نژدی راغلل، نجونی سودانی معلومیدی خو جامی یې اصلی نه بلکې بدلې وی، د هغوی په څیرو باندې گرد او ډوړی وی، غمجن او اندیښمن معلومیدل، نجونی د ټوډا شاته پټی شوی چې دا د شرم او حیا څرگندول وه. هغه سړی په نیمه مصری او نیمه سودانی

ژبه وویل: چې مونږ مسلمانان یو او دا دواړه زما لورگانی دي، هغوی د لورې څخه مړی کيږي، نو د خوراک او څښاک لپاره یې څه وغوښتل.

عطا الهاشمی د سودان په ژبه پوهیده، هغه کماندو و، هغه د کماندوی حملو د بری لپاره سودانی ژبه یاده کړی وه، د هغه سره د خوراک او څښاک کمی نه وه، ځکه دوه درې ځلې د سامان کاروان تیر شوی و نو هغه ورڅخه د خپلو غازیانو لپاره پریمانه شیان اخیستی وه ترڅو هغوی خپل کار په ښه توګه سرته ورسولی شي. هغوی درې واړو ته یې خوراک او څښاک ورکړه او بیا یې ورڅخه وپوښتل چې هغوی له کوم ځایه راغلي او اوس چیرې تلوونکی دي؟ هغه سړی ورته د یو کلی نوم واخیست او بیا یې وویل: چې زمونږ کلی په جګړه کې راګیر شوی چې کله ورته مسلمانان راځي او کله سودانیان هغوی د خوراک شیان په کور کې نه پرېښودل، هغه به د پوځیانو څخه خپلې لورگانی هم پټې ساتلي خو نور په تنګ راغی او د کور څخه راووت، هغه د خپلو لورگانو عزت خوندي ساتی، هغه وویل: چې زه مسلمان یم او غواړم مصر ته ولاړ شم خو اوس حالات بالکل خراب دي.

بیا یې عطا الهاشمی ته وویل: که ممکن وی د حالاتو تر ښه کیدو پورې دوی ستاسې سره پاتې شي نو دا په دوی ستاسې لوی احسان وی او د مسلمان شان دی چې د مظلوم مرسته په هر ځای کې د خپل طاقت او قدرت په اندازه کړی او کوی.

عطا الهاشمی ځواب ورکړ ترڅو چې زه دلته وم تاسې درې واړه به ساتم! بېرته وویل: تاسې دا دواړه زما لورگانی درسره وساتئ او زه درڅخه څم ترڅو خپل څاروی می چې د شپون سره امانت پرېښودی دی خرڅ کړم او دوه درې ورځې وروسته بیرته راځم!

یوی نجلی په معصومه ژبه وویل: زه چې ستاسې ژوند ته ګورم نو ډېره حیرانیږم چې څومره سخت ژوندی مودی! ایا ستاسې خپل بچیان او کورنۍ نه یادېږي؟

عطا الهاشمی وویل: ټول رايادېږي خو زه خپل مسئولیت نشم هیرولای!

داسې معلومیده چې نجونی د خوراک او خښاک څخه وروسته تازه او روغی شوی دی، یوه غلی ناسته وه خوبلی خبری کولی، هغې چې خومره خبری کولی په هغې کې د عطا الهاشمی او د هغه د غازیانو لپاره د مرستی او ملګرتیا خبری وی.

نجلی وویل: چې تاسې د خپل وطن څخه دومره لری خپل ځانونه بربادوی - په دی خبره عطا الهاشمی ناڅاپی ودریده او خپلو ملګرو ته یې وویل: د دی سړی پښی په رسی وتری او بیا یې زما په آس پوری کلک کړی، غازیانو د هغه پښی کلکی وترلی او بیا یې په آس وترلو او هغه یې خلاص کړ.

عطا الهاشمی یو غازی ته وویل: چې په آس سپور شی، هغه غازی سپور شو، عطا الهاشمی دواړه نجونی یو ځای جوختی ودرولی او دوه غازیان یې د غشو سره راوغوښتل، غازیانو ته یې وویل: چې هغوی غشی په لیندو کې کیږدی او د نجونو تندي په ښه کړی بیا یې آس سپاره غازی ته وویل: چې ځان منډی ته چمتو کړی.

په آس پوری ترلی سړی پدی ښه پوهیده چې آس منډه کړی نو د ده به بیا څه حالت کیږی.

عطا الهاشمی هغې دری وارو ته وویل: زه یوازی یو ځل تاسې ته وایم چې خپل ځان سم راوپیژنی او خپل مقصد بیان کړی کنه بیا د بلی خبری وخت نه درکول کیږی.

چپوالی په ټولو خپور شو، دواړو نجونو خپل ملګری ته وکتل چې د آس پوری ترلی شوی په ځمکه پروت و، دری وارو په سترگو کې سره سلا مشوره وکړه نو سړی وویل: زه خپل ځان معرفی کوم! عطا الهاشمی ورغی او په خوا کې ورته کیناسته وویل: که ریښتیا بیان دی وکړو نو بیرته دی خوشی کوم!

هغه سړی عطا الهاشمی ته وویل: او د کانړی پشان سرپه! زه د گلانو پشان دوه نازکی نجونی تاته خوشی کوم او ته هغه په غشو باندی ولی! هغه

ته د خان سره وساته او لری ځای ته لاړ شه که دا بیه درته کمه ښکاري نور څه وغواړه هم یې درکولای شم!

که د سرو زرو غوښتنه دی وکړه د ماښام څخه مخکې یې درته رارسوم! عطا الهاشمی پورته شو او آس سپور غازی ته یې وویل: چې آس خو گامه وړاندې بوځه!

آس روان شو نو سوډانی چیغی کړی عطا الهاشمی حکم وکړ چې آس تم کړه! بیا هغه سړی ته ورغی او ورته وی ویل: سمه خبره وکړه! هغه سړی ومنله چې زه د سوډان جاسوس یم او صلیبیانو راته روزنه او تړینگ راکړی، د نجونو په هکله یې وویل: چې هغه مصریانی دی خو صلیبیانو د وړانکارۍ لپاره روزلی دی.

عطا الهاشمی د هغه پښی راخلاصی کړی او بیا یې ځینی پوښتنی ورڅخه وکړی.

بوډا وویل: چې مونږ ته دا دنده سپارل شوی چې د نجونو او سرو زرو په واسطه په سوډان کې خپاره شوی مجاهدین ووژنو او یا یې خپل ملگری کړو که داسې ونشی نو ژوندی یې خپلو کسانو ته په لاس ورکړو.

بیا یې وویل: چې تاسې د کاروان لاره داسې کلکه ساتلی چې صلیبیانو سره د ټولو کوښښو هغه تر خپلی ولکی لاندی رانه ویستلی شوه، نو هغه ته د دی نجونو سره یو ځای وظیفه و سپارل شوه چې عطا الهاشمی خپل کړی یا دا چې ژوندی یې راولی او که نه کیده نو وی وژنی - خو زه حیران یم چې تاسې د دی ښکلو نجونو په لیدلو هم زمونږ د خبرو اترو اثر لاندی رانغلی او سمدستی راباندی پوه شوی نو ای مجاهده! ولی تا دا دوه ښکلی نجونی قبولی نکړی؟

عطا الهاشمی ورته وخنډل او بیا یې وویل: زما ایمان او عقیده دومره خامه او کمزوری نده چې پداسې شیانو خرابه شي!

عطا الهاشمی دواړه نجونی هم راوغوښتلی، زیاتی خبری کوونکی نجلی وویل: چې زمونږ سره به اوس څه رویه او چلن کیږي؟

عطا الهاشمی ورته وویل: چې سبا سهار به هغوی خپل مشر سالار تقی الدین ته استول کيږي، هغه درې واړه خپلو غازیانو ته وسپارل او ورته یې وویل چې جلا جلا یې سره وساتئ، کله چې د هغوی لټون او تلاشي واخیستل شوه نو د درې واړو څخه خنجرونه راووتل او د سپرې سره یوه پوږی پور هم وه چې په هغې کې حشیش تړل شوی وه.

لمر پریوتو چې د هغه د ټولې یو گروپ را ورسیده، هغه خپل غازیان هر لوری ته خپاره کړي وه، هغه ټولو ته وویل: چې دا وړانکارۍ جاسوسان دي، کیدای شي د هغوی ملگرو ته معلومه شي چې دوی نیول شوی نو د هغوی د خلاصولو لپاره حمله کیدای شي، د دی خبرو څخه وروسته هغه ویده شو، هغه ځای لوړ او ژور و، هغه د خوب څخه مخکې وکتل چې درې واړه په څه حالت کې پراته دي، هغه د غوندې په یو اړخ کې پریوت چې خپلو ملگرو نشو لیدلای، هغه سمدستی ویده شو خو لږ وروسته رابیدار شو او په ذهن کې یې دا وگرځیده چې دا دوه نجونی څومره ښکلی او څومره معصومی دي او صلیبيان هغوی څومره خرابی استعمالوی. که دا دواړه په کوم مسلمان کور کې پیدا شوی وای نو هغوی به د ښکلو ناو په شان واده شوی وای، هغه ته خپله میرمن ورپه یاد شوه چې په څه ډول د هغه کورته را واده شوه، د هغه په خیال او تصور کې خپل میرمن راغله او د ډرامې پشان حالت ورته پیدا شو، هغه د خیالونو او تصوراتو په دنیا ورگډ شو، پدی وړانه او ویجاړه دښته کې دی خیالونو او تصوراتو په هغه باندې نیشه راوسته، پداسې دښتو او بیابانونو کې مجاهدین په همداسې خیالونو کې خپل وخت تیروي.

پدی وخت کې سپوږمۍ راوختله او هر لوری ته روښنایی خپره شوه، هغې د جادو پشان کار وکړ او هر لوری ته یې داسې اثر ورغورځولو چې د مرگ خطر د خلکو له ذهن څخه وځی.

عطا الهاشمی راپورته شو او په هغه لوری ولاړ کوم ځای کې چې دواړه نجونی پرتی وی، هغه پداسې شکل ولاړ لکه خپل کسان گوری او حالت یې

معلومی . هغه دواړه نجونی یو ځای پرته وی شا او خوا یې مجاهدین پراته وه .

د نجونو ملگری د دوه دری غازیانو په حلقه کې پروت و، عطا الهاشمی پخپله پښه د یوی نجلی پښه زور کړه نو د هغې سترگی خلاصی شوی، هغې وپېژانده نو راپورته شوه، د عطا الهاشمی سره روانه شوه، نجلی پدی ډېره خوشحاله وه چې قوماندان د هغې د حسن او ښکلا تر جادو لاندی راغی نو په خوښی ورسره روانه شوه، هغه خپلو همسنگر ملگرو ته کتل چې په څومره بی پروایی سره ویده دی چې یوه نجلی ورڅخه پورته کړی شوه او دوی پری خبر هم ندی. هغه د غصی پر ځای پخپلو کسانو رحم راغی چې پداسې دښتو او بیابانونو کې جگړه کوی، هغوی پرته له الله جل جلاله څخه د بل چا تر کنترول او څارنی لاندی نه وه ځکه چې مرکز یې ختم شوی و.

نجلی هغه خپل د ملاستی ځای ته بوتله، د هغې په سر پرونی نه و، د سپوږمۍ رڼا د هغې په وینستانو باندی داسې لگیده لکه چې د سرو زرو تارونه وی، تر ډېر وخته پوری هغه نجلی ته کتل او هغې ده ته کتل .
نجلی په څمارونکی خندا او اواز سره وویل : زه پدی حیرانه یم چې ته ولی ویرېږي - ایا ته ماته اړتیا نلری ؟

عطا الهاشمی ورته همداسې پته خوله کتل نو نجلی د هغه یو لاس راو نیولو او پخپلو شونډو یې کینښوده، بیا یې وویل : زه پوهیږم چې تا ولی زه راوستم وخت غنیمت و بوله او د فکر او خیالاتو د دنیا څخه بیرون شه ؟
عطا الهاشمی خپل لاس د هغې څخه را خلاص کړ وویل : زه پدی فکر کوم چې ستا پلار به هم زما پشان یو سړی وی زه هم پلار یم زما او ستا د پلار په منځ کې د اسمان او ځمکی توپیر دی !

ستا پلار څومره بی غیرته دی او زه د غیرت ساتلو په خاطر پدی دښتو او بیابانونو کې خپل اولادونه یتیمان او میرمن کونډه کوم .
نجلی وویل : زما هیڅ پلار نشته ! لیدلی به می وی خو په یاد می ندی !
عطا الهاشمی وپوښتل : ایا مړ شوی دی ؟

نجلی وویل: دا مې هیڅ په یاد ندی!

عطا الهاشمی وپوښتل: مور دی چیری ده؟

انجلی ځواب ورکړ: دا مې هم په یاد ندی! زما دا په یاد ندی چې ایا زه په کوم کور کې پیدا شوی يم او که په کومه خیمه کې! خو اوس د داسې بې خونده خبرو وخت ندی.

عطا الهاشمی وویل: مونږ سپایان په همداسې خبرو وخت تیروا زه غواړم ستا په ذهن او تصور کې هم پخوانی یادونه راتازه کړم!

نجلی وویل: زه پخپله یو ښکلی او حسین یاد او خاطره يم! زه چې لږ وخت هم د چا سره تیر کړم هغه مې بیا د تل لپاره یادوی خو زما خپل کوم یاد نشته.

عطا الهاشمی ورته وویل: خپل ځان حسین او ښکلی یاد نه بلکې بد او خراب یاد وگڼه! ستا څخه ماته د صلیبیانو سوډانیانو او تش په نامه مسلمانانو د گناهونو بدې بوی راځي!

ته چې ماته رانژدی کیږي نو ماته کانگی راځي، تا هیڅ نارینه نه یادوی، ستا پشان د ښځو ښکاریان نن دلته او سبا په بل ځای کې وي چې کله ورته دویم ښکار پلاس ورشي لومړی یې له یاده ووځي! ستا دا ښایست او حسن د څو ورځو میلمه دی! ته زما په واک او بند کې یې! زه ستا دا غولونکی خیره د تل لپاره بد شکله او بدرنگه کولای شم خو دی ته هیڅ اړتیا نشته! دا دښته، شراب او بدکاری به تا په یو کال کې وخورې او داسې مړاوی گڼل به درڅخه جوړ شی چې خلک به دی بیا لری غورځوی!

دا صلیبیان او سوډانیان به بیا تا لری غورځوی او ته به سوال او خیر غواړي! ته به بیا د ډېرو خرابو او بدو خلکو ښکار شي! عطا الهاشمی داسې اغیزناکې خبرې کولې چې د نجلی په خیال ذهن او فکر کې طوفان او بدلون راپیدا شو.

مسلمان قوماندان ورته ویل: زما یوه لور ده چې ستا څخه به دوه دری کاله کوچنۍ وي، د هغې واده به د یو عزت مند ځوان سره کیږي چې زما په

شان به یې په ملا کې توره تری او په ښکلی آس به سپور وي . هغه به زما په شان د جگړې د میدان شهزاده وي او زما لور به ناوی کیږي، هغه به د خپل خاوند په زړه او کور حکومت کوي ، خلک به زما د لور لیدل غواړي خو هغه به نشی لیدلای، زه به هم په هغې ویاړ کوم، خاوند به یې د هغې سره داسې مینه او محبت کوي چې تر زور والی پوری به هم هغه نه ختمیږي بلکې زیاتوالی به پیدا کوی .

ستا د لیدلو لپاره په هیڅوک هم په تلوسه کې نه وي، ځکه چې ته یو لوڅ راز یې ، ستا عزت د هیچا په زړه کې نشته ! او هیڅوک تا د مینې او محبت وړ نه گڼی .

نجلی وویل : ته ولی ما سره داسې خبری کوی ؟

عطا الهاشمی وویل: زه تا پدی پوهوم چې ستا پشان نجونی او لونی پاکي او مقدسی وي! مونږ مسلمانان لورگانی د الله جل جلاله رحمت او پیغام گڼو، که د عصمت او عفت په معنا پوه شي نو پر تا به د الله جل جلاله رحمت راووریږي خو پدی نه پوهیږي ځکه ته په هغې مینه او محبت نه پوهیږي کوم چې د روح تل ته ښکته کیږي، ته بد مرغه او بد نصیبه یې ، تا د خلکو هوس لیدلی خو محبت او مینه دی نده لیدلی .

عطا الهاشمی ورو ورو غږیده، د هغه په اواز کې اثر او اغیزه وه، خو نجلی پدی حیرانه وه چې دا خو د نورو خلکو په شان نارینه دی او د دی ښکلا او حسن ته هیڅ اهمیت نه ورکوی .

عطا الهاشمی د کانږی پشان سړی هم نه و بلکې په ولولو او احساساتو کې ډوب و .

انجلی بی هوسیلی شوه او ویی ویل: ستا په خبرو کې داسې خمار او نیشه ده چې ما په شرابو او حشیشو کې هم نده لیدلی، زه ستا په خبرو نه پوهیږم خو هره خبره زما زړه ته ښکته کیږي .

نجلی ډېره هوښیاره وه ځکه چې د وړانکارۍ لپاره هوښیار او ذهین انسانان غوره کیدل، نارینه یې په گوتو نخول او گډول د هغوی د لاسونو

لوبه وه او د ماشوموالی څخه پدی هکله روزنه ورکړل شوی وه خو دی مؤمن نارینه د دی زهرجن مار زهر خنثی او بی اثر کړل.

نجلی د عطا الهاشمی څخه بیا ډیری پوښتنې وکړې چې ځینی په دین پوری اړوندی وی، اوس د هغې په خبرو او پوښتنو کې وړانکاری نه وه او په طبعی توګه یې خبری کولی، هغې په اخر کې پوښتنه وکړه! تاسې به ماته څه سزا راکوی؟

عطا الهاشمی وویل: زه تاته هیڅ ډول سزا نشم درکولای؟ سبا سهار به زه تاسې خپل مشر سالار ته استوم!

نجلی وپوښتل: هغه به زمونږ سره څه سلوک کوي؟
عطا الهاشمی وویل: هغه څه به درسره کوي چې کوم زمونږ په قانون او دین کې وی!

نجلی وپوښتل: تاسې زما څخه کرکه او نفرت کوی؟
عطا الهاشمی ځواب ورکړ نه هیڅکله کرکه نکوم!
نجلی وویل: ما اوریدلی دي چې مسلمانان د یوی څخه زیاتی میرمنی کولای شي! که تاسې ما خپله میرمن وګرځوی نو زه به ستا دین قبول کړم او تر اخری عمره پوری به ستا خدمت کوم.

عطا الهاشمی وویل: زه تا خپله لور ګرځولای شم خو میرمن نه! ځکه چې ته زما په لاس کې مجبوره او بندی یې! ته زما هم په پناه کې یې او هم په بند کې، هغوی په خبرو کې بوخت و.

د نجلی ملګری سړی د دری غازیانو په منځ کې پروت و خو هغه ویده نه بلکې وینس و، هغه ولیدل چې قوماندان یوه نجلی له ځان سره راپورته کړه او بیا یې بوتله، هغه پدی خوشحاله وه چې هغه به عطا الهاشمی ته دوکه ورکړي هغه به ووژنی یا به یې له ځان سره بوځی. هغه همداسې په ځمکه د نجلی د راتللو په هیله پروت و، ډېر وروسته هغه ولیدل چې د دی په شا او خوا کې پراته غازیان بی پروا او بی هوشه پراته دي - هغوی باید بی هوشه او بی سده وای ځکه چې ماښام هغه سپایانو ته په خبرو خبرو کې حشیش

(چرس) ورکړی وه، د هغه څخه یوه پورې حشیش ویستل شوی وه خو لږ څه یې په خپله چین کې پټ کړی وه، کله چې مسلمانو غازیانو هغه وڅښل نو د نه عادت په سبب یې ډېر کلک او سخت بی سده او بی هوشه کړل، سوډانی جاسوس د تیښتی کوښښ کاوه

چې ښه زیات وخت تیر شو او نجلی بیرته رانغله نو سړی پوه شو چې نجلی هغه لری نشی بیولای نو ځکه باید همدلته ځای پر ځای ووژلی شي، هغه د ویدو او بی سده غازیانو څخه یوه لینده او څو غشی راواخیستل او بیا د قوماندان په لوری ورغلو، د سړی په لوری د عطا الهاشمی شا وه خو د نجلی مخ په هماغه لوری و، هغې هم خپل ملگری نشو لیدلای ځکه چې هغه د شگو د یوی غونډۍ شاته و، کله چې هغه سړی رابښکاره شو او لینده یې معلومه شوه پداسې حال کې چې عطا الهاشمی د خپل مرگ څخه ناخبره ناست و، د هغه خنجر په تیکی او په ځمکه پروت و.

نجلی ناڅاپی خنجر له تیکی څخه راوویست او عطا الهاشمی په هغې ورټوپ کړ چې خنجر ورڅخه واخلي خو نجلی خنجر د خپل ملگری په لوری په ډېره چټکتیا سره وویشت.

واتن او فاصله څو گزه وه. هلته د آه اواز پورته شو، خنجر د سوډانی جاسوس په شا رگ کې ونښت خو هغه د لیندی څخه غشی خوشی کړ، څرنګه چې غشی په ورخطا یې سره خوشی شوی و نو ځکه یې ښه خطا شوه او د عطا الهاشمی څخه بل لوری ته ولاړ او ونښت، هغه چې ولیدل نو غشی د نجلی په سینه کې نښتی و، هغه منډه کړه د غشی د ویشتلو په لوری ولاړ، هلته خنجر د سوډانی په شا رگ کې نښتی و او هغه د وتلو کوښښ کاوه. چې کله یې خنجر وویست نو راپورته شو، عطا الهاشمی د دی ویری څخه چې په خنجر حمله ونکړي یو دم پورته شو او دواړه لټی یې د سوډانی په سینه ورخوشی کړی او هغه یې لری پر مخ وغورځولو، پدی لټو سره عطا الهاشمی هم وغورځیده خو زر راپورته شو او ودریده، سوډانی بیا

راپورته نشو ځکه د رگ څخه یې وینی راخوتیدی. عطا ورڅخه خنجر واخیست او د نجلی په لوری ورغی، نجلی د خپل ملگری خوشی شوی غشی په سینه کې نیولی او قلاره پرته وه، هغه تردی وخته پوری ژوندی وه خو د غشی ویستلو کوم بندوبست نه و.

نجلی د عطا الهاشمی لاس ونيوه او په لړزیدلی اواز یې وویل: ما ستا ژوند بچ کړ، پدی خاطر خپل الله جل جلاله ته ووايه چې زما روح پخپله پناه کې واخلي ترڅو زما روح زما د بدن په شان پدی دښتو او بیابانو کې سرگردانه او لوغړن نشی، زما ټول عمر په گناهونو کې تیر شوی، ماته ډاډ راکړه چې الله جل جلاله به ستا د دی نیکی په بدل کې ستا گناهونه وېښی، زما په سر باندی داسې لاس راکش کړه لکه څرنګه چې یې د خپلی لور په سر راکشوی.

عطا الهاشمی د هغې په سر لاس راکش کړ او بیا یې وویل: الله جل جلاله دی ستا گناه معاف کړي، په تا باندی خلکو گناه کړی ته بی گناه یې، تا ته چا د نیکی لاره او روښنایی نه وه ښودلی.

نجلی په لړزیدلی او بند بند اواز زر او تیزی خبری پیل کړی او ویی ویل: د دی ځای څخه لږ لری د سودانیانو مرکز دی هغوی غواړی تاسې ټول ووژنی، نو ته په غور سره زما خبری واوره! ستاسې پوځ اوس دومره خپور شوی چې پرته د مرګ او بند څخه بل څه درته نشی په برخه کیدای.

ستاسې د هر قوماندان پسی زما پشان نجونی او نارینه اچول شوی دی، تر اوسه پوری ما ستاسې څلور قوماندان وژلی، تاسې د خپل مصر غم وځوری، صلیبیانو هلته ډېر خطرناک او تباه کوونکی پلان جوړ کړی.

ستاسې په پوځ او ملکي چارواکو کې داسې کسان شته چې هغوی د صلیبیانو غلامان او د هغوی څخه کومک اخلی او د هغوی لپاره کار کوي، هغوی ته زما پشان نجونی او سره زر ورکول کیږي.

مصر خوندی کړی او د سودان څخه ووځی، د خپل قوم خائنان او غداران او د بل چا غلامان ونیسی، زه د چا نوم نه پیژنم خو څه می چې یادوه هغه

می درته وویل - تاسې لومړنی نارینه یاستی چې ماته مولور وویل: تا ماته د خپل پلار محبت او مینه راکړه، زه تاته د هغی دا بدله درکوم چې د خطرونو څخه دی خبر وم - خپل خواره گروپونه راټول کړی او د حملی د بندولو کوښښ وکړی - په دوه دری ورځو کې به په تا حمله او برید کیږي، د فاطمیانو او فدایانو څخه ځان وساتی، هغوی په مصر کې د هغو چارواکو د وژلو پلان جوړ کړی کوم چې د صلاح الدین ملگری او پلویان دی.

د نجلی اواز په قلاړه قلاړه خپ کیده او بیا یې یوه ژوره سا وویستله او د تل لپاره چوپ شوه.

چې کله سهار شو عطا الهاشمی دواړه مړی او ژوندی نجلی د ځان سره کړل او د تقی الدین په لوری وخوځیده. هغه تقی الدین ته ټول حالات بیان کړل او د مړی نجلی اخیښی خبری یې هم ورته وکړی تقی الدین له مخکې څخه ورخطا او اندیښمن ؤ او پدی خبرو نور هم ورخطا شو خو ویل: زه د خپل ورور د اجازی څخه پرته شاته نشم تللی! ما یو هوښیار قوماندان کرک ته لیږلی دی، د هغه تر راتللو پوری ځانونه کلک کړی.

کله چې سلطان صلاح الدین ایوبی د راغلی قوماندان په خبرو او راپور باندی ښه غور وکړ نو بیا یې خپل مرستیالان او سالاران راوغوښتل او ټول معلومات یې ورته بیان کړ هغه وویل: خپور شوی پوځ بیا راټولول او شاته راتلل هم آسان کار ندی، دښمن به هغوی یو ځای کیدو ته نه پرېږدي. پشا تلل به د مصر په پوځ او زما سره پدی پوځ باندی هم بد اثر وکړی او د قوم زړه به مات شي، خو د حقیقت څخه هم سترگی نشو پټولای، خپل ځان ته دوکه ورکول هم خطرناک کار دی، د حقیقت غوښتنه دا ده چې تقی الدین خپل پوځ او لښکر راټول کړی او بیا پشا راشی، مونږ هغه ته مرسته نشو ورکولای.

مونږ اوس د کرک محاصره نشو پرېښودلای او سودان ته هم نشو تللای، زما ورور ډېره زیاته غلطی کړی، ډېر غښتلی پوځ تباه او بربادیږی.

یو لوړ پوړی چارواکی وویل: دا باید یوه شخصي خبره ونه ګڼل شي! مونږ باید په سوډان کې نور جنګ ختم کړو، د چارواکو او مشرانو د غلطو فیصلو په سبب غازیان بدنامیږي، مونږ باید قوم ته څرګنده خبره وکړو چې په سوډان کې زمونږ د ناکامی سبب پوځ ندی.

سلطان صلاح الدین ایوبی وویل: هو! دا زما د ورور غلطی ده او دا زما غلطی هم ده چې ما تقی الدین ته ویلي وه که چیرې اړتیا پېښه شي نو زما له اجازې څخه پرته هم عملیات کولای شي، هغه دومره لوی عملیات پرته د پوره معلومات او مکمل پلان جوړولو څخه کړي او خپل پوځ یې د دښمن پلاس کې غورځولی دی. زه خپله غلطی او د خپل ورور غلطی د خپل قوم او سلطان نور الدین زنگی څخه پټول نه غواړم - زه تاریخ ته هم دوکه نه ورکوم، زه به پخپلو لیکنو کې دا ولیکم چې د دی ناکامی علت او سبب پوځ نه بلکې زه او زما ورور وه، که داسې ونه شي نو زما څخه وروسته واکمنان به تل تاریخ مسخه کوي، زه د اسلامي امت راتلونکو واکمنانو ته دا نمونه او مثال پرېږدم چې خپلې غلطې او ګناهونه په بې ګناه خلکو ونه تېږي او بې ګناه خلک ذلیل او سپک نکړي. دا داسې غلطی او چل دی چې اسلام سپیڅلی دین به د ځمکې په کره کې د پراخوالي پر ځای راغونډ کړي. د سلطان صلاح الدین ایوبی څیره تکه سره شوه، اواز یې په لږزا شو، داسې معلومیدل چې هغه پخپله خوله د شا تللو ویل نه غواړي، هغه هیڅکله شاته شوی نه و، هغه په ډېرو سختو حالاتو کې هم جنگیدلی و خو اوس حالاتو مجبور کړي و، هغه د تقی الدین قوماندان ته وویل: تقی الدین ته ووايه چې خپل پوځ راتول کړي او د کوچنیو ګروپونو په شکل یې خپل سرحد او پولې ته را ورسوي که څوک لاره درته ونیسي داسې جګړه ورسره وکړي چې دښمن درېسي تر خپل سرحدی پولې او مصر ته را داخل نشي - کوم ګروپونه چې مصر ته را ورسېږي هغوی ټول سره یو ځای کړه که دښمن حمله وکړه چې ټول یو ځای مقابله وکړي. د خوندي پشاتګ لپاره کماندویان پکار واچوه، هیڅ ګروپ د دښمن په محاصره کې مه خوشی

کوه، زه پشا تلل په اسانه نشم زغملی خو دا اوریدل نه غواړم چې زمونږ کوم گروپ وسله غورځولی او تسلیم شوی وی.

پشا تلل آسانه کار ندی ځکه د پر مختگ څخه په عزت شاته تلل گران وی، حالات په نظر کې ساته، د استازو تکره ټولگی تل د ځان سره ساته، زه لیکلی پیغام نشم دراستولی ځکه په لاره کې خطر دی که ستا استازی ونیول شو نو دښمن ته به معلومه شي چې تاسې تینسته کوی.

سلطان صلاح الدین ایوبی استازی قوماندان ته ډېری لارښوونې وکړې او بیا یې هغه رخصت کړ، د هغه د قدمونو آواز لا اوریدل کیده چې زاهدان څیمي ته راغی او سلطان ته یې وویل: چې له قاهرې څخه استازی راغلی.

سلطان صلاح الدین ایوبی هغه خپلې څیمي ته راوبللو، هغه د جاسوسی ادارې چارواکی و، هغه د مصر څخه خطرناک او زړه ماتوونکی خبر راوړی و، هغه وویل: چې په مصر کې صلیبیانو ډېر خطرناک پلانونه پیل کړي، علی بن سفیان شپه او ورځ په هغې کې بوخت وی، اوس حالات داسې شوی چې د پوځي بغاوت خطر پیدا شویدی، پدې خبره د سلطان د څیری رنګ والوت ځکه که یواځې د مصر غم وایی نو هغه یې پروا نکوله، هغه په ډېر خطرناکو حالاتو کې مصر خوندي ساتلی و، د صلیبیانو او فاطمیانو لوی لوی پلانونه یې خنثی او ختم کړي وه، د سمندر له لارې یې د صلیبیانو لوی لښکر ته ماتې ورکړې وه. د خلیفه د لری کولو ستر او خطرناک گام یې په پوره کامیابۍ سره پورته کړی و خو کله یې چې کرک محاصره کړ نو پښو ته یې ځنځیرونه پریوتل، که چیرې هغه نه وي نو د جگړې نقشه بدلیدای شوه، د کلا څخه برسیره هغه د صلیبیانو لوی او خطرناک لښکر په هوار میدان کې کلا بند کړی و، هغه پوځ هر وخت د محاصر د ختمولو کوښښ کاوه او پرله پسې بریدونه یې کول، هلته خونړی جنگونه کیدل.

سلطان صلاح الدین ایوبی د خپلو ویاړلو تاکتیکونو په برکت د صلیبیانو لپاره افت او بلا جوړ شوی وه، د ده څخه پرته د دی جگړې مخ په وړاندې بیول امکان نه درلوده.

بل لوری ته د سوهان حالاتو هم مصر ته خطر پیدا کړی او دا یوه اضافی مسئله پیدا شوی وه، سلطان صلاح الدین ایوبی پدی اندیښمن و چې که تقی الدین د تیښتی په حالت کې له سوهان څخه راووت نو صلیبی او سوهانی پوځ به د هغه پسی مصر ته هم راشي او هغه به د مرکز څخه مخکې په لاره کې ختم کړي او مصر به تر خپل کنترول لاندې راولی. په مصر کې چې کوم پوځ موجود و هغه د حملې د منع کولو لپاره بس نه و، د کرک فتح او کامیابی هم ډېر زړامکان نه درلوده، په دواړو خبرو کې د قاهرې د پوځ د بغاوت خبر په هغه باندې داسې دروند تمام شو چې د هغه پښې یې ولږځولې، هغه تر ډېر وخته پورې په خیمه کې سرتیت نیولی او گرځیده بیا یې وویل: زه د ټولو صلیبی لښکرو مقابلې کولای شم، هغه لښکر هم چې په اروپا کې هغوی ساتلی دی، خو د خپل قوم څو ځاننان او غداران ماته ماتې راکوي.

د کفارو دا غلامان او پلویان ولی ځان ته مسلمان وایی؟ شاید هغوی به پدی نه پوهیږي که خپل دین بدل کړی نو بیا به هم صلیبیان هغوی تیل وهی چې تاسې وطن خرڅوونکی یاستی، تاسې پخپل قوم کې اوسې زمونږ څخه کومک اخلی او خپل قوم ته دوکه ورکوي. بیا هغه غلی شو، د هغه سره چې په خیمه کې کوم کسان ناست وه هغه هم چوپ وه. سلطان ټولو ته په وار وار وکتل او بیا یې وویل: الله تعالی زمونږ څخه ډېر سخت امتحان اخلی! که مونږ ټول په خپله خبره او لاره کلک پاتی شو د قیامت په ورځ به کامیاب و. هغه د خپلو ملگرو د ډاډ لپاره دا خبرې وکړې خو د هغه څیرې داسې څرگندوله چې هغه ورخطا او اندیښمن دی خو خپله ورخطائی او اندیښنه پټوي.

سلطان صلاح الدین ایوبی ته دومره ویل شوی وه چې په مصر کې حالات خراب دي خو اصل حالات ورته څرگند نه و کوم چې ډېر خطرناک او بوگتونکی وه. د هغه د نشتوالی څخه صلیبیانو دا گټه پورته کړه چې د

مصر دری څلور لوړ پورې چارواکي يې پخپل لاس کې ونیول او د هغوی څخه يې پخپله گټه کار اخیستلو.

تقی الدین چې کله په سوډان حمله وکړه نو دری څلور ورځي وروسته يې سامان وغوښت، استازی وویل: چې باید ډېر زیات سامان زر تر زره واستول شي خو تر دوه ورځو پورې هیڅ کار هم ونشو، کله چې د سامان استولو د مسئول څخه وپوښتل شول نو هغه دا گوت نیونه وکړه چې په یو وخت کې د دوه محاذونو خلاصول غلط کار دی او دواړو ته سامان له کومه کیږي. یوه لاره دا ده چې د مصر پوځ وږي وساتل شي، د بازار څخه ټول شيان راټول شي او په قاهره کې کراني او قیمتي پیدا شي.

دا د لوړې پورې چارواکي مسلمان و، د سلطان صلاح الدین ایوبي د کابینې څخه هم وه، د هغه په نیت باندې چا شک نشو کولای، د هغه خبره ومنل شوه چې ریښتیا هم غله دانه په بازار کې کمه ده، خو هغه ته وویل: شول چې هر څرنګه کیږي باید محاذ ته سامان واستول شي، هغه کار پیل کړ خو دوه ورځي نورې هم پرې تیرې شوی، په پنځمه ورځ کاروان روان شو، دا د اوبسانو او کچرو لوی کاروان وه، مشوره او سلا ورکړل شوه چې د کاروان سره دی یو گروپ سپاره واستول شي چې دښمن پرې په لاره کې حمله ونکړي خو د سامان لیږونکي چارواکي وویل: چې لاره خوندي ده، ځکه په مصر کې پوځ ته اړتیا ده، نو سامان پرته د ساتوونکو څخه واستول شو، شپږمه ورځ احوال راغی چې د سامان کاروان دښمن تالا کړي، سامان ورڅخه سوډانیانو اخیستی او د سپرلیو ساتوونکي يې ټول وژلي.

په قاهره کې ټول چارواکي ډېر اندېښمن شول ځکه د سامان لوټیدل څه عادی خبره نه وه، هلته پوځ ته د سامان اړتیا وه نو د سامان برابر ونکي چارواکي ته وویل: شول چې همدومره سامان بیا برابر کړي، هغه وویل: اوس په بازار کې سامان نه پیدا کیږي، سوداګرو ته باید وویل: شي چې غلی دانی راپیدا کړي، سوداګر راوغوښتل شول نو هغوی خپل گودامونه

خلاص کړل چې ټول خالی او تش وه، د غوښی لپاره یوه وزه، پسه، غوی او غواوی نه پیدا کیدی.

دا هم معلومه شوه چې د مصر پوځ ته هم پوره خوراک او څښاک نه ورکول کېږي او پدی توګه په مصری پوځ کې هم اندېښنه پیدا شوی. سوداګرو وویل: چې د اطراف او کلو څخه هیڅ شی هم بازار ته نه راځی، د علی بن سفیان جاسوسی اداره ډېره فعاله وه، ډېر زر دا څرګنده شوه چې د بهر څخه خلک راځی او د مصر څخه د خوراک او څښاک شیان په لوړ نرخ اخلی د دی څخه څرګنده شوه چې د خوراک او څښاک شیان ټول د هیواد څخه بهر ته ځی، ټولو ته ورپه یاد شول چې څو کاله مخکې چې سلطان صلاح الدین ایوبی د مصر سودانی پوځ مات کړی و د هغوی زیات کسان یې سرحدی سیمو ته ولېږل او هلته یې د کرهڼی کار ورباندې پیل کړ، هغوی اوس مصر ته خوراکي شیان نه ورکول ځکه چې هغوی په سوډان باندې د حملی کولو سره مخالف وه، دا بدلون په پنځه شپږو ورځو کې راغلی و، د دی څخه وروسته د سامان استولو کار پوځ ته وسپارل شو، د ډېر کوښښ څخه وروسته څه سامان برابر او د پوځ په ساتنه او حفاظت کې د سوډان محاذ ته واستول شو.

د لوړ پوړو چارواکو لپاره د سامان مسئله ډېره ستونزمنه شوه ځکه د دی څخه مخکې داسې حال کله نه و راغلی، هغوی پدی ویریدل چې که سلطان صلاح الدین ایوبی سامان وغواړي نو مونږ به څه ځواب ورکوو ځکه هغه دا کله منلای شي چې په مصر کې سامان نه پیدا کېږي، د دی ستونزی د حل لپاره درې کسيزه پلاوی وټاکل شو چې په هغې کې یو لوړ پوړی چارواکی سلیم الادریس د پلاوی د مشر په توګه وګمارل شو.

د شپې درې واړه د غونډی لپاره کیناستل نو دواړو وویل: چې سلطان صلاح الدین ایوبی په یو وخت کې د دوه محاذونو په خلاصولو سره لویه غلطی کړې او تقی الدین بایللی جنګ روان کړیدی.

الادریس وویل: فلسطین د مسلمانانو خاوره ده! د هغه ځای څخه د صلیبیانو ویستل ضروری دي، هلته مسلمانان د چنچو او طفیلیو پشان ژوند کوي، هلته د مسلمانو میرمنو عزت او حیا خوندي نده، جوماتونه د آسونو طبلي شوي دي.

یو کس یې وویل: دا ټول دروغ او بهتان دي! ایا تا پخپلو سترگو لیدلی دي چې صلیبیان په مسلمانانو زور او زیاتۍ کوي؟

سلیم الادریس وویل: زه یو څرگند او معلوم حقیقت بیانوم!

دویم یې وویل: زموږ څخه حقیقت پټول کیږي! دویم یې وویل: سلطان صلاح الدین ایوبی د عزت او درناوی سړی دی خو پخپل منځ کې د ریښتیا خبرو څخه باید ونه ویرېږو، هغه د خاورې او ملکونو د نیولو حرص نیولی دی.

که صلیبیان زموږ دښمنان وای نو هغوی به په مصر باندې برید او فلسطین به یې خوشی کړې وای، هغوی یو طوفان دی چې موږ ورته یوه ورځ هم نشو ټینګیدای، هغوی زموږ نه بلکې د سلطان صلاح الدین ایوبی دښمنان دي.

سلیم الادریس وویل: ستاسې خبرې ماته د منلو او زغملو وړ ندې! ښه خبره دا ده چې داروندی موضوع په هکله خبرې وکړو.

یوې وویل: ستا خبرې هم زما لپاره د منلو او زغملو وړ ندې! خو د یو سړي له خواهش څخه ټول قوم نشي قربانیدای، تاسې دواړو محاذونو ته د سامان لیږلو خبره کوي، د سامان حالت تا خپله لیدلی دی، چې نه پیدا کیږي، د سودان محاذ ماتیدونکی دی، زما نظر دا دی چې د سوداني محاذ سامان بند کړو، د دی به دا فایده شي چې تقی الدین به شاته راشي او پوځ به د وژلو څخه وساتل شي.

سلیم الادریس وویل: داسې هم کیدای شي چې موږ سامان ور ونه لیږو نو تقی الدین به راگیر او ونيول شي! داسې هم کیدای شي چې زموږ پوځ دښمن ته وسله وغورځوي!

سلا کار وویل: ودی غورخوی! مونږ به تور په پوځ پوری وتړو.
 سلیم الادریس وویل: تاسې څه فکر کړی چې داسې خبری کوی؟
 هغه ځواب ورکړ: زما فکر او نظر ډېر څرگند او روښانه دی - سلطان
 صلاح الدین ایوبی په مونږ باندی د پوځ حکومت چلوی .
 هغه پرله پسې د صلیبیانو سره جگړی کوي او قوم ته دا څرگندوی چې د
 مصر او قوم ساتوونکی یوازی پوځ دی .

که سلطان صلاح الدین ایوبی امن او قلاري غوښتلی نو د صلیبیانو او
 سودانیانو سره به یې جگړی نکولی بلکې د روغی جوړی او سولی تړون به
 یې کړی وای .

سلیم الادریس ډېر برگ شو ځکه هغه د صلاح الدین په خلاف او د
 صلیبیانو په پلوی خبری اوریدل نه غوښتل په غونډه کې سختی خبری
 وشوی، د پلاوی دوه کسانو هغه خبرو ته هم نه پریښودلو، هغه اخر په تنگ
 شو او وی ویل: زه غونډه ختموم، سبا به ستاسې نظریات او خبری سلطان
 صلاح الدین ایوبی ته واستوم! بیا په غصه راپورته شو او ودریده .

یو ورځه ولاړ او بل د سلیم الادریس سره ودریده چې د هغه نوم ارسلان
 وه، ارسلان د نسب په لحاظ سودانیانو ته نژدی و، هغه الادریس ته وویل:
 ته شخصیت پالوونکی او افراطی یې، ما درته حقیقت بیان کړ او بیا تاسې
 پری خفه شوی. زه اوس تاته دا سلا او مشوره درکوم چې سلطان صلاح
 الدین ایوبی ته هیڅ مه لیکه کنه دا به ستا لپاره تاوان ورسوی! د هغه په
 خبرو کې گوټ څنډه او چیلنج و، سلیم الادریس هغه ته د پوښتنی په
 توگه وکتل نو ارسلان ورته وویل: که ته نه خفه کیږی نو زه ستا سره په
 یوازی ځای کې خبری کول غواړم.

سلیم الادریس وویل: همدلته یې راسره وکړه!
 ارسلان ورته وویل: زما کورته ولاړ شه! خوراک او څښاک زما سره وکړه
 خو دا لیدنه به یو راز وی .

سليم الادريس د هغه سره کورته ولاړ، کله چې کورته ننوتلو نو داسې گمان يې وکړ چې د کوم پادشاه کورته ننوتی دی، ارسلان دومره لوړ پوړی چارواکی نه و. دواړه چې څرنگه په کوټه کې کيناستل نو یوی ډېری بڼایسته او ښکلې نجلی په یو گرد پتنوس کې دوه د سپینو زرو پیالی او یو صراحی راوړ او د دوی په وړاندې يې کينبوده، سليم الادريس د بوی څخه وپوهیده چې دا شراب دی نو د ارسلان څخه يې وپوښتل: ارسلان! ته خو مسلمان يې او شراب څښی؟ ارسلان وخنډل او بیا يې ځواب ورکړ: یو غړې وڅښی بیا به تاسی هم په هغه حقیقت پوه شئ په کوم چې زه تا پوهول غواړم.

د دی څخه وروسته دوه سودانیان راغلل چې د دواړو په لاسونو کې څلیدونکي پتنوسونه وه چې خوراک پکې ایښودل شوی و، کله چې په دسترخوان باندې خوراک او څښاک کينبودل شوه نو سليم الادريس په حیرانو سترگو ارسلان ته وکتل، ارسلان وویل: حیرانیږه مه ښاغلی سليم الادريس! دا عزت او شان و شوکت تاته هم پلاس درتلائی شي! زه هم ستا پشان متقی او پرهیزگار ووم خو اوس دوه نجونی زما په کور کې شته! د دمشق او بغداد د امیرانو او وزیرانو کورونه وگوره! هغوی خپل حرمونه د دی پشان زیاتو نجونو څخه ډک کړيدي، هلته شراب بهیږي.

سليم الادريس وویل: دا نجونی، شراب او دولت د صلیبیانو کرم او پیرزوینه ده! ښځو او شرابو د اسلامی امت ریښی او ډډ خوسا کړيدي. ارسلان وویل: ته خو د سلطان صلاح الدین ایوبی په خوله خبری کوی! همدا ستا بد مرغی ده!

سليم الادريس وویل: ته څه ویل غواړی! ماته شک پیدا شوی چې ته د صلیبیانو په جال او لومه کې پریوتی یې!

ارسلان وویل: زه د پوځ غلام کیدل نه غواړم! زه پوځ غلام گرځول غواړم. د دی یوه لاره دا ده چې تقی الدین ته هیڅ سامان ونه لیږل شی بلکې هغه ته دوکه ورکړل شي چې هغه دی سامان راځی. هغه په دروغو همدا سې

جنگوی ترڅو مجبور شي او وسله وغورځوي. ښکاره ده چې سودانيان به هغه وژني او پوځ به يې د تل لپاره هلته ختم شي، مونږ به دا تور په پوځ پورې کړو او د قوم په سترگو کې به يې سپک کړو، نو بيا به سلطان صلاح الدين ايوبی هم د خلکو په وړاندې سپک او ذليل شي تاسې زما خبره په غور سره نه اوري، تاسې ته به هيڅ تاوان او زيان نه رسيږي، تاسې ته به د دې په بدل کې دومره شيان درکړل شي چې هغه به په تصور کې هم نشي راوستلای.

سليم الادريس وويل: زه اوس ستا په مقصد او مطلب پوه شوم! ته ما ايمان خرڅولو ته رابولي، دا کار زه نشم کولای!

دېر بحث او خبروڅخه وروسته سليم الادريس وويل: د ته دومره خطرناکې خبرې پداسې بې پروايۍ ولي کوي؟ ايا ته پدې نه پوهيږي چې زه به دې بندي کړم او د خيانت سزا به درکړم؟

ارسلان ځواب ورکړ: نو ايا زه دا نشم ويلای چې ته پر ما دروغ پورې کوي؟ سلطان صلاح الدين ايوبی زما په خلاف هيڅ شي هم نه اوري.

سليم الادريس حيران شو چې دومره غټ او لوی حکومتی چارواکي پدې درجه شيطان شويدي او په څومره زړورتيا سره خبرې کوي.

سليم الادريس يو حقيقي مؤمن او مسلمان و، هغه پدې خبره نه پوهيده چې ايمان خرڅول انسان د سپکاوي او ذلت کومې کندی ته غورځوي. د هغه سره د ارسلان د شيطانت يوازي يوه لاره وه ځکه هغه د ارسلان څخه لوړ پورې چارواکي و، نو ارسلان ته يې وويل: زه پوه شوم چې ته څه ويل غواړي او څه کوي! ته چې کوم کار کوي د هغې سزا او بدله مرگ او اعدام دی! زه تاته اووه ورځې وخت درکوم چې خپل ځان او خپل فکر سم کړه او د اسلام د دښمنانو سره خپل اړيکې وشلوه او ماته ډاډ راکړه چې زه د اسلامي امت او اسلام ريښتني پيغمبر يم! زه نور تا د سامان برابرولو څخه لري کوم زه خپله دا کار په غاړه اخلم! که اړتيا پيښه شوه نو زه تا پدې خپل جوړ کړی صليبي

جنت کې بندې کوم! او اوه ورځې ډېر وخت دی، داسې نه چې په اتمه ورځ
تاجلاد لدی کور څخه وباسي!

سليم الادريس پاڅيده خو ارسلان خنډل او بيا يې ځواب ورکړ: ښاغلی
سليم الادريس! ستا دوه ځامن دي او دواړه ځوانان دي؟

سليم الادريس وويل: هوا څه کوی زما زامن!
ارسلان وويل: هيڅ يې نکوم! زه دا در په گوته کوم چې ستا دوه ځوان
زامن دي او همدا ستا ټول اولاد دی!

سليم الادريس پدې کنايه او اشاره پوه نشو هغه وويل: شرابو ستا دماغ
خراب کړي! د دی وينا څخه وروسته هغه د باندې ووت.

د ارسلان د کور څخه چې کله سليم الادريس ووتلو نو نيغ علی بن سفيان
ته ولاړ او هغه ته يې د ارسلان ټولې خبرې وکړې. علی بن سفيان ورته
وويل: چې ارسلان زما سره هم په شکمن لست کې شته خو د هغه په هکله
هيڅ ثبوت مونږ ندی پيدا کړی خو زموږ تر څارنې لاندی دی.

سليم الادريس ډېر اندېښمن او حيران وه چې د ارسلان پشان سړی په
دومره زړورتيا سره خیانت او غداری کوي نو علی بن سفيان ورته وويل:
چې پدې کار کې هغه یوازی ندی بلکې څو کسان پدې پلان او پروگرام کې
شامل دي، دا میکرو بونه اوس پوځ ته هم رسیدلی او هلته خپاره شوي دي.
پدې ورځو کې مهمه مسئله سودان ته د سامان لیږلو وه، سليم الادريس
علی بن سفيان ته وويل: چې ما ارسلان له کاره گوښه کړی اوس به خپله دا
کار کوو. علی بن سفيان هغه ته وويل: چې د یو منظم پلان او دسیسې به
توگه خوراکی شيان د هیواد څخه د باندې استول کیږي او دلته یو جبری
قحط او کموالی منځ ته راغلی.

علی ورته وويل: چې ما خپل څارونکی خپاره کړي چې شکمن کسان
ونیسې او د مسئلې اصلی علت څرگند کړي، هر چیرې چې یوه بورې غله

ونیسې هغه دی ورڅخه سرکاري کړی. د ډېر غور او فکر څخه وروسته هغوی د سامان لپاره لاره برابره کړه.

سلیم الادریس پخپلو ادارې او جهادی کارونو کې دومره بوخت او مصروف شو چې د ارسلان هغه اشاره یې له یاده ووتله چې ستا دوه ځوان زامن دي او همدا دی ټول اولاد دی.

سلیم الادریس پخپلو زامنو باندې پوره باور درلوده خو ځوانی لیونتوب او ږوندوالی وی.

په قاهره کې د سلطان صلاح الدین ایوبی د نشتوالی په وخت کې د بد اخلاقی او بد کاري یو طوفان را الوتی و چې ځوانان یې رانغاړلی وه. دوه درې کاله مخکې هم همداسې یو باد را الوتی و خو ډېر زړ تر کنترول لاندې راغی، دا ځل دا باد او هوا د ځمکې لاندې څخه را پورته شوه نو ځکه یې کار وکړ پدې کې لوبی، مداری توب او قمار (جواري) رواج پیدا کړ، په ښکاره خو داسې شي نه ښکاریده چې چا پرې گوت نیونه کړی وای خو په پټه پدې لوب ځایونو کې د بد اخلاقی اډې او مرکزونه جوړ شوي وه.

په لوب ځایونو کې په پټه توګه داسې تصویرونه ایښودل شوي وه چې بالکل لوڅ او برېنده وه او بیا دا ښودنه او نمایش د ځوانو او ښکلو نجونو پوسيله ځوانانو ته ښودل کیده چې هغوی د خپلو خنداګانو او اداګانو پوسيله ګناه او بد اخلاقی ته تشویق کیدل.

هلته به ځوانانو ته حشیش هم ورکول کیدل تر څو د ځمکې څخه هوا ته پورته شي، دا کار د ځمکې لاندې کیده خو داسې څوک نه و چې گواهی او شهادت ورکړی ځکه چې چا به یو ځل دا شیان ولیدل او حشیش به یې وڅښل نو بیا به یې خپله ګناه پټوله، پدې ګناه کې داسې خوند وه چې بیا به هر وخت هغې ته په تلوسه کې وه. هغوی دا خبره د دی لپاره هم پټه ساتله که دا خبره ښکاره شي نو حکومت به بیا د دی مخنیوی کوي او مونږ به لدی مزو او چرچو څخه بې برخې شو. پدې اخلاقی فساد کې ځوانان او پوځیان زیات راګیریدل، هلته په پټه د زنا اډې او مرکزونه هم جوړ شوي

وه، دا د بد اخلاقی او فساد فعالیت او ورانکاری خومره کامیابه وه؟ د دی خواب په کرک کې د صلیبیانو د ورانکاری استاذ هرمن جرمنی خپلو ملگرو ته داسې ورکاوه:

د هسپانیا تصویر جوړونکو چې دا تصویرونه جوړ کړي، هغوی د انسانانو بتان د خاوری څخه هم جوړولای شي، هغه د یوی ښځی او سړی لفر تصویر خپلو صلیبی ملگرو ته وښودلو، دا ډېر لوی تصویر وه چې په رنگه برس باندې په څو ښکلو رنگونو جوړ شوی و.

صلیبي چارواکو چې دا تصویر ولیده نو پخپلو کې یې سره لوڅی او بی چوکاټه توکی پیل کړی.

هرمن وویل: ما داسې ډېر تصویرونه جوړ کړي او مصر ته می استولی او د هغې د ښودلو لپاره می پټ ځایونه هم برابر کړي، د هغه ځای څخه زمونږ د بری او کامیابی راپورونه راځی، ما د قاهرې په ځوانانو کې د بد اخلاقی او فحاشی آور بل کړیدی.

دا داسې غریزه دی چې یو ځل دا پورته شي بیا ټولی غریزی احساسات او ولولی ختموی که هغه د وطن مینه وی او که د دین او اخرت، دی تصویرونو په قاهره کې د ځوانانو او پوځیانو احساسات او ولولی بیکاره کړی، د دی تصویرونو خوند نیشه هم غواړي چې د نیشی شیان مو هم ورته برابر کړي.

زما ملگرو په قاهره او نورو کلو کې د اطرافې او صحرايي نجونو په شکل کې د ځوانو نجونو پوره لښکر ځای پر ځای کړی- دا ښځینه ورانکاری د سلطان صلاح الدین ایوبی پوځ او قوم د وینا او چینجی په شان خوری مخکې چې زما کسان نیول شوی وه د هغې نور علتونه وه، اوس ما نوی لاری او طریقې راویستلی چې هم کامیابی او هم نه نیول کیږي. اوس خپله مسلمانان زما د ملگرو ساتنه او حفاظت کوي او هغې ته نور هم زور ورکوی.

هغوی د دی فکری او ذهني عیاشی عادی شویدی ، لږ وخت وروسته به زه د هغوی په فکر او ذهن کې د هغوی د خپل قوم، وطن او دین په خلاف زهر اچوم .

غونډی ته یو کس وویل: سلطان صلاح الدین ایوبی ډېر هوښیار سړی دی هغه چې څرنگه مصر ته راشي نو ستا ټول پلانونه به له خاورو سره برابر کړي . هرمن وویل: که هغه مصر ته ورسېږي نو . . . د دی ځواب باید تاسې ووايي چې د هغه محاصره بریالی کوی او که نه؟ بیشکه هغه د ریمانډ پوځ د کلا څخه د باندې محاصره کړی او کلا خولا له مخکې څخه محاصره ده خو زه وایم چې دا دواړه د هغه لپاره زیاتمن کیدای شي. تاسې دلته فیصله کوونکې جگړه مه کوی، هغه همداسې د محاصری په حالت کې وساتي چې مصر ته ولاړ نشي - په سوډان کې زمونږ ملگرو د تقی الدین پوځ بالکل تیت پترک کړی، نه هغه اوس جنگیدای شي او نه بیرته راوتلی شي ، د مصر د بازار او مارکیټ څخه ما غله او نور خوراکی شيان ورک کړيدي، ستاسې ورکړی دولت اومال اوس په بریالی توگه کار ورکوي، د سلطان صلاح الدین ایوبی یو نژدی ملگری او حکومتی چارواکی ارسلان اوس ستاسې پلوی او ملگری دی، هغه په ټولو کارونو کې زمونږ سره مرسته کوي، د هغه نور ملگری هم زمونږ سره ملگری شویدی .

فلیپ اگستس وپوښتل: ارسلان ته څومره شی ورکوی؟

هرمن ځواب ورکړ: څومره چې د یو مسلمان چارواکی د دماغ خرابولو لپاره بس وي! بنځه، شراب، مال، د حکومت او څوکی نیشه د هر مسلمان ایمان اخیستلای شي، او مونږ ورڅخه اوس ایمان اخیستی دی، ما تاسې ته ویل چې که اوس سلطان صلاح الدین ایوبی مصر ته ولاړ شي نو هلته به دنیا بدله وگوري - هغه چې په کومو ځوانانو ویاړ کاوه او هغه یې د اسلامی امت لپاره سرمایه بلله هغه اوس تش په نامه مسلمانان دي، د هغوی فکر او ذهن اوس زمونږ په کنترول او واک کې دی، دا نوی نسل به د جنسی خواهشاتو غلام وی ، همدا حال به د هغه پوځ هم وي کوم چې په

مصر کې پاتې دی - پدې پوځ کې زما ملگرو دومره کار کړېدی چې اوس هغوی بغاوت او پاڅون ته هم تیار او چمتو دي زه اوس په پوره ډاډ سره تاسې ته ویلی شم چې ستاسې څخه مخکې به ما خپل محاذ ختم کړی او فتح کړی وی. کله چې د دښمن عقیده او اخلاق تباہ شي نو بیا جگړې او حملو ته اړتیا نه وی.

د هرمن پدې راپور باندې صلیبی واکمنان ډېر زیات خوشحاله شول، فلیپ اگستس بیا خپله هغه اراده ښکاره کړه چې څو ځله مخکې یې ښکاره کړې وه، هغه وویل: زموږ جگړه د سلطان صلاح الدین ایوبی سره نه بلکې د اسلام سره ده، سلطان صلاح الدین ایوبی به هم مړ شي او موږ هم، خو زموږ پلان او پروگرام باید همداسې ژوندی وي تر څو اسلام مړ او ختم شي او په ټوله نړۍ باندې د صلیب واکمني او حکومت شي د دی نړیوالی فتحی او بری لپاره همداسې کارونو ته اړتیا ده ترڅو د مسلمانانو اخلاق، عادات او عقاید خراب شي، زه هرمن ته شاباسی او آفرین وایم چې هغه نه یوازی دا کار پیل کړی بلکې تر زیاتې اندازه پورې یې بری هم تر لاسه کړی.

د سلیم الادریس دوه ځامن هم ځوانان وه، د یو عمر اوه لس او د بل عمر یوشت کاله و، دا ندی څرگند چې ایا دوی دواړه هم پدې طوفان کې رانغاړل شوی وه کنه کوم چې صلیبیانو په قاهره کې پیدا کړی و، خو وروسته بیا دا ثبوت برابر شو چې دی دواړو نوی ځوانانو د یوې وړانګارۍ صلیبی نجلی سره پټ اړیکې او لاره درلوده - هغې نجلی ځان مسلمان بللو خو بی پرده ګرځیده، هغه د یو لوی کورنۍ څخه وه او لیدنی کتنې به یې پټې کولې، هغه ورځ چې ارسلان سلیم الادریس ته ویلی وه چې ستا دوه ځامن ځوانان دي د هماغه په سبا نجلی د سلیم الادریس مشر زوی ته وویل: چې زه یو بل تنکی ځوان ډېره تنګه کړی يم، زه چې په کوم لوري ځم هغه راپسې وي او ځینی وخت د تنبتولو اخطارونه هم راکوي. هلک ورڅخه وپوښتل چې هغه څوک دی؟

نجلی خبره یوی او بلی خواته کړه او هغه ته یې وویل: چې کله خبره بالکل خرابه شوه بیا به درته ووايم. وروسته بیا څرگنده شوه چې هیڅ ځوان هغه نه تنگوله بلکې هغې ځوانان تنگول او د هغوی اخلاق یې خرابول. د دی ورځی په سبا همدی نجلی د سلیم الادریس د کشر زوی سره اړیکې ونيول او د هغه سره یې داسې محبت او مینه ښکاره کړه چې هغه یې هم پخپل جال او لومه کې راگیر کړ. د څه لیدنو څخه وروسته یې هغه ته هم وویل: چې ما یو ځوان تنگوی او د تښتولو اخطارونه راکوي، د هلک وینه په جوش راغله نو هغې ته یې وویل: چې دا څوک دی؟

نجلی هغه ته هم کړه وږه خبره وکړه چې زه به یې وروسته درته بیا ووايم. په هماغه مابښام یې د هلک مشر ورور ته وویل: چې ما هغه تنکی ځوان ډېره تنگوی او وایی چې زه به دا ځلمی ځوان داسې وژنم چې هیچاته څرگنده نشي نو ته له ځان سره خنجر ګرځوه چې ناڅاپی درباندي برید او حمله ونشي.

په دویمه شپه یې کشر ورور ته وویل: چې هغه ځوان ما تنگوی او ستا د وژلو پلان لري نو له ځان سره خنجر ګرځوه.

دواړه وروڼه د دی څخه ناخبره وه چې یوی نجلی دواړه په خپل جال او لومه کې راگیر کړي او یو د بل په خلاف یې استعمالوی، نجلی به د هغه دواړو سره جلا جلا لیدل او هغوی یې یو د بل په خلاف راپارول تردی چې هغوی د حیواناتو پشان شول.

یو مابښام هغې مشر ورور ته وویل: چې د بازار څخه د باندي فلاڼی ځای ته په تیاره کې راشه چې هلته سره وګورو خو هغه بل ځوان وایی چې زه به ستا پسی ووم او خپل دښمن به وژنم نو خیال کوه چې هغه کیدای شي هلته زما پسی راشي.

کشر ورور ته یې هم همداسې وویل: چې نن ماښام د بازار څخه د باندې راشه خو کیدای شي هغه بل ځوان زما پسې راشي او ستا د وژلو هڅه وکړي نو چې د خطر لپاره ځان تیار او چمتو کړي. دواړه وروڼه په بې خبرۍ کې یو د بل وژلو ته تیار شول.

ماښام مشر ورور سره د خنجره هغه ځای ته ورسیده چې نجلی ورته په گوته کړی و، هغې داسې کمال وکړ چې ځای یې تیار غوره کړ چې دواړه وروڼه سره یو بل ونه ګوري او سره ونه پیژني چې ټوله ډرامه به خرابه شي، کله چې نجلی هلته ورسیده نو مشر هلک هلته ولاړ و.

هغه ته یې وویل: چې زما پسې هغه بل هلک را روان دی او ستا د وژلو پلان لری.

مشر ورور خنجر راوویستلو چې پدې کې کشر ورور یې رابښکاره شو، نجلی مشر ته وویل: هغه دی راغی! زه نه غواړم چې وینی توی شی زه به هغه منع کړم چې بیرته ولاړ شی.

نو سمدستی د کشر هلک په لوري ورغله او هغه ته یې وویل: چې بل ځوان راغلی او خنجر یې پلاس کې تیار نیولی ولاړ دی. کشر او مشر دواړه تنکی ځوانان وه، د هغوی په عقل د ځوانۍ او نجلی پرده پرته وه چې فکر او سوچ وکړي نو کشر خنجر پلاس د مشر په لوري په منډه شو، کله چې مشر خپل دښمن حمله کوونکی ولیده نو هغه هم رامنډه کړه، دواړو وروڼو یو پر بل سخت او کلک ګذارونه وکړل، ولویدل او بیا راپورته شول او یو پر بل یې همداسې د خنجرونه ګذارونه کول، نجلی دواړه راپارول تردې چې دواړه له کاره ولویدل په همدې وخت کې د علی بن سفیان څارونکی پدې لاره برابر شول نو نجلی تینېسته وکړه خو څارونکو هغه راګیر کړه، ګوري لاره برابر شول نو پت پراته او اخري سلګۍ وهی.

چې دوه ځوانان په وینو کې لت پت پراته او اخري سلګۍ وهی. هغه نجلی ډېری بانی او پلمی وکړي خو څارونکی هغه خوشی نکړه، هغه څارونکی ته د ډېرو شیانو وړاندیز وکړ خو هغه یو هم ونه منلو، هغه چیغې کړې او پیره کوونکی یې راوغوښتل، پدې وخت کې دواړه وروڼه مړه شوي

وه، نجلی سمدستی علی بن سفیان ته ورسول شوه، مړی هم راوړل شول چې په روښنایی کې یې وکتل نو دواړه د سلیم الادریس زامن وه. سمدستی سلیم الادریس ته احوال ورکړل شو څه فکر کیدای شي چې د هغه به پدی وخت کې څه ډول حالت وه چې کله یې دواړه ځامن مړه ولیدل. نجلی گډه وې بیان او خبری وکړی خو دا یې ونه ویل چې د چا لور او چیری اوسیرې.

سلیم الادریس ډېر په بد حالت کې و هغه علی بن سفیان ته وویل: علی! دا د عذاب ځای ته بوځه کنه اصلی خبره نه کوی!

د ویلو لپاره نور څه شته! نجلی هم په غصه سره د مشر هلک لوری ته اشاره وکړه چې ده زه رابللی وم او زه ورغلم، د بل لوری پری کشر ورور راغی او دواړو سره په خنجر ونيو پر بل گذارونه وکړل. زه د ویری څخه وتښتیدم خو په لاره کې یو سپور راگیر کړم، ما د خپل پلار نوم ورته ځکه وانخست چې هغه به هم رسوا او سپک شی.

د علی بن سفیان دماغ ډېر قوی وه هغه ته سمدستی د ارسلان او سلیم الادریس هغه خبری ورپه یاد شوی چې څو ورځې مخکې یې کړی وی، ارسلان د علی بن سفیان په تور لست کې و او پدی هم پوهیده چې اوس د هغه په کور کې څه روان دي.

علی بن سفیان سلیم الادریس ته اشاره وکړه او ویی ویل: دا نجلی که هر څوک ده خو قاتله او وژونکی نده! ځکه دوه ځوانان دا یو ځای نشی وژلی، دا سمه خبره کوي او زه د دی په خلاف هیڅ نشم کولای!

بیا یې نجلی ته وویل: ته ولاړه شه ته ازاده یې خو بیا داسی ونکړی کنه وبه وژل شی.

نجلی په ډېره چټکتیا سره له خونی ووته او روانه شوه، علی بن سفیان خپلو دوه څارونکو ته سمدستی وویل: چې یو د نجلی پسې شی او بل د ارسلان د کور د دروازی په مخ کې یو ځای پټ شی چې څوک مو ونه گوري او د نجلی ځای او لاره معلومه کړی. دواړه څارونکی ورپسې شول.

نجلی تیزه تیزه روانه وه خود هغه پسی څارونکی هم روان و، د علی بن سفیان شک ریښتیا شو، نجلی دا ارسلان کورته ننوته، هلته له مخکې څخه یو څارونکی رسیدلی وه هغه سمدستی احوال راوړ چې نجلی د ارسلان کورته ننوته. کله چې سلیم الادریس خبر شو چې نجلی د ارسلان سره اړیکې لری نو بیا یې علی بن سفیان ته وویل: ماته ارسلان په خبرو کې هغه ورځ ویلی وه چې ستا خودوه ځوانان زامن دي خوزه پدی کنایه او اشاره پوه نشوم، څرگنده خبره ده چې زما د زامنو د وژلو مسئول ارسلان دی. هغه په حیرانوونکي توګه دواړه هلکان پخپلو کې سره ووژل، سلیم الادریس لوړ پوړی او تر ټولو مشر چارواکی ته خبر ورکړ، پدی وخت کې د پولیسو د امنیه عمومي قوماندان عیاذ بلیس هم را ورسیده. ټولو فیصله وکړه چې د ارسلان کور تلاشي او هغه هم بندی شی.

زه به اوس سلیم الادریس ته ووايم چې ولی زه په دومره زړورتیا سره داسې خبری کولای شم!

ارسلان چې کله د نجلی کامیاب راپور واوریده! زه به دا هم ورته ووايم چې ستا په خلاف زه څه نشم کولای! ارسلان د دی بری او کامیابی په خاطر نجلی ته ښکلی شراب وړاندی کړل او بیا دواړو د خوشحالی جشن لمانځل پیل کړل.

د هغوی د خوشحالی جشن لا ختم شوی نه و چې سلیم الادریس بی له اجازی خونی ته ورننوت، هغه ارسلان او نجلی په لوڅ، لغړ او د نیشی په حالت کې بیاموندل او نجلی یې سمدستی وپیژندله.

ارسلان د نیشی په حالت کې وویل: تا خپل زامن پخپلو کې سره ووژل او اوس غواړی خپل ځان هم په ما ووژنی؟ پیره کوونکی چیری دی؟

دا سپړی زما د اجازی پرته څرنگه زما جنت ته راغی؟

سلیم الادریس ځواب ورکړ تا جهنم ته د رسولو لپاره راغلی یم- زه د خپلو زامنو د غچ اخیستلو لپاره نه یم راغلی! زه غدارانو او ځاینانو ته د سزا ورکولو لپاره راغلی یم!

پدی وخت کې د مصر تر ټولو لوړ پوړی واکمن هم را ورسیده کوم چې د تقی الدین او سلطان صلاح الدین ایوبی په نشتوالی کې کم د مصر واکمن وه، د هغه سره د امنیه عمومی قوماندان غیاث بلبیس او علی بن سفیان هم ملگری وه، نجلی سمدستی ونيوله شوه، د ارسلان د کور ټول کسان له کوره وویستل شول او په کور باندې د پوځ پیره ودریده په کور کې تلاشي او لټون پیل شو، هلته یوه تاکاوی او د ځمکې لاندې لوی ځای پیدا شو چې ښه پراخه وه، د هغه ځای څخه د غشو، نیزو، لیندو او پوڅی وسایلو پراخه زیرمه او ذخیره راووته، اور غورځوونکي مواد هم پراته وه، له یو بکس او صندوق څخه حشیش او زهر هم راووتل، له یوی بلی خونی څخه د سرو زرو خښتی او د اشرفیو کڅوړی راپیدا شوی، هغه خپلی دوه پخوانی میرمنی او بچیان بل ځای ته استولی وه، په کور کې درې نجونی هم پیدا شوی، درې واړه یو له بلی ښکلی، ښایسته او مسلمانی نه وی. شپه په شپه د ټولو کار کوونکو څخه پوښتنی وشوی چې په هغوی کې درې د صلیبیانو جاسوسانی وختلی.

لوړ پوړی چارواکی له ارسلان څخه وپوښتل: ایا ته خپله دا ویلی شی چې ستا قصد او اراده څه وه؟ دا ټول پلاس راغلی شیان ستا د مرګ او وژلو لپاره بس او کافی دي!

ارسلان د نیشی په حالت کې وویل: نو بیا د مرګ سزا راکړی! که زما وژل حتمی وی نو بیا همداسی چوپ باید مړ شم.

لوړ پوړی چارواکی وویل: د الله جل جلاله په وړاندې به دا ډېره لوی نیکی وی چې ته مونږ د خطرونو څخه خبر کړی! زما هیله ده چې پدی نیکی به ستا دا لوی گناهونه وښل شی.

ارسلان وویل: تاسې خو ما نه ښی!

علی بن سفیان وویل: الله تعالی د دی څخه لوی گناهونه هم ښی! ستا د ژوند پاتی کیدو چانس پیدا کیدای شی، تاسې ووايي چې دلته کومه کومه وړانګاری کارونه کیږي، نور کسان هم په گوته کړی.

ارسلان په کوټه کې گرځیده، نور ټول چارواکي یو او بل لوری ته ناست وه، هغه سلیم الادریس ته ورغی او د هغه د ملا څخه یې د برېښنا په شان توره را واخیستله او په خپله گیده کې یې ننباسله، مخکې لدی چې نور خلک څه وکړي هغه توره له ځان څخه بلې خواته وویستله، هغه پخپله بستره راپریوت، بل سړی د هغه د گیلې څخه توره ویستله خو ده ورته وویل: دا خوشی کړه خو زما دوه درې خبرې په غور سره واوره! کله چې مې شوم نو توره را څخه وباسی، ما خپل ځان ته سزا ورکړه، زه ژوندی د سلطان صلاح الدین ایوبی سره مخامخ کیدلی نشوم ځکه چې هغه پر ما باور او اعتماد کړی و، زه ستاسې هیڅ پوښتنی ته ځواب نه درکوم، توری خپل کار کړیدی، مصر باندی توره وریځ خپروونکی پوځ د بغاوت او پاڅون لپاره تیار او چمتو دی. د پوځیانو خوراک او څښاک ما بند کړی و، سپاهیانو ته هیڅ نه ورکول کیدل، صلیبی وړانکارو په پوځ کې دا اواز خپره کړی وه چې د سلطان صلاح الدین ایوبی سره او تقی الدین سره همسنگره غوښی خوری او شراب څښی او هلته هر څه پریمانه دي، د مجاهدین په غنیمتونو باندی عیاشي او مزی چرچی کوي. زما ډېر چارواکي ملگری دی خوزه د چا نوم نه اخلم، په عام ډول فدایانو او فاطمیانو د مسلمانانو د تباه کولو لپاره پوره تیاری کړی، تاسې د بغاوت او پاڅون مخه نشی نیولای، نوی پوځ راولی، حالات ستاسی له کنترول څخه نوری خبری بندی شوی او ساه یې ورکړه.

د هغه په کور کې چې کومی دری نجونی پیدا شوی وی هغوی هم لدی څخه زیات څه ونه ویل، هغوی یوازی دومره وویل: چې مونږ ته د مسلمانانو د بی لاری کولو او پخپلو کې د جنگولو دنده او مسئولیت راکړل شوی و، د شپې به دلته غونډی او مجلسونه جوړیدل چې ډېر چارواکي به پکې وه، هغوی به زمونږ څخه پرته غونډی او خبری کولی. نجونو دا خبره هم وکړه چې په مصر کې د پاڅون او بغاوت لپاره لاره هواره شویده.

هغه نجلۍ چې د سلیم الادریس دواړه زامن یې پخپلو کې سره جنگولی او وژلی وه هغې خپله ټوله کیسه بیان کړه، هغې وویل: چې ما د سلیم الادریس مشر زوی لومړی پخپل جال کې راگیر کړ ځکه ارسلان غوښتل هغه د خپل پلار الادریس په خلاف استعمال کړي خو وروسته یې پلان بدل کړ او بیا یې وویل: چې دواړه وروڼه پخپلو کې سره ووژني.

په یوه شپه کې نژدې یو نیم سل په غله او سامان بار اوبان د لوی دفتر مخی ته راوستل شول، دا اوبان د مختلفو ځایونو څخه نیول شوی وه چې غله او نور شیان یې له بازار څخه ویستل.

د قاهرې څخه د خوراکی شیانو د ویستلو د مخنیوی لپاره گزمو ټاکل شوی وی، دا د هغوی لومړنۍ کامیابی وه، نیول شوی کسانو د خو سوداګرو نومونه واخیستل چې هغوی غلی او دانی د ځمکې لاندې ګودامونو کې زیرمه او ذخیره کړیدی - هغوی به دا پټ ساتلی سامان د شپې په بهرنی خلکو خرڅولو. دی نیول شوو کسانو د قاهرې څخه د باندې هم خو کسان وښودل چې هغوی غلی او دانی پټی ساتي او بیا یې په بهرنیو سوداګرو خرڅوي.

نیول شوو کسانو د مصر او سوډان په پوله هم یو ځای په ګوته کړ چې د هغې څخه غله او دانه سوډان ته رسول کیږي. هلته یو سرحدي څوکۍ هم وه چې د هغې مشر لدی کاروانونو څخه رشوت او بدله اخیستله، بیا د دی خبری ثبوت هم وشو چې دا ټول کارونه د ارسلان تر مشرۍ لاندې سرته رسیدل.

پدی توګه په لس ګونو پلانونه او پروګرامونه صلیبیانو په مصر کې روان کړي وه چې د سلطان صلاح الدین ایوبی هلته نه و.

سلیم الادریس او نورو لوړو پوړو چارواکو سمدستی پدی حالاتو د غور کولو لپاره غونډه جوړه کړه.

علی بن سفیان او غیاث بلییس دا سلا او مشوره ورکړه چې اوس حالات دومره خراب شوي چې د دوی وسه هم پری نه رسیږي. هغوی وویل: مخکې

لدى څخه چې په مصر کې بغاوت وشي يا کوم لوړ پوړى چارواکى ووژل شي او قاهره د دشمن د جگړې ميدان وگرځي بايد د سلطان صلاح الدين ايوبى د دې ټولو حالاتو څخه خبر شي، که کيدای شي هغه د کرک محاصره خپلو مرستيالانو ته پرېږدي او خپله قاهرې ته راشي.

دوى يو استازى مخکې استولى و خو هغه ته پوره معلومات نه و ورکړل شوى. اوس چې لويه پيښه مينځ ته راغله نو فيصله پدې وشوه چې بايد خپله علي بن سفيان کرک ته ولاړ شي او هلته سلطان صلاح الدين له ټولو حالاتو څخه خبر کړي.

د کرک د محاصرې دوه مياشتې پوره شوى وى خو د برى هيڅ درک نه معلومېده، صليبيانو پوره دفاعي پلان جوړ کړى و، هغوى ښه پوره سامان او خوراکى شيان ذخيره کړي وه، د سلطان صلاح الدين ايوبى خاړونکو له ډلې څخه يو غازى په غشى پورې پيغام ترلې او راويستلى و چې په کلا کې د خوراک او څښاک هيڅ کمى نشته، په مسلمانانو باندې دومره سخت بنديز لگيدلى دى چې د هغوى ديوالونه هم اوس جاسوس کوى نو ځکه د کلا دننه هيڅ ډول کار هم نشي کيدای کله د خوراک او سامان ذخيره تباhe کيدای شوه.

په کلا کې د ايوبى خاړونکو کموالى پيدا شوى و کوم چې ژوندى وه هغوى به کله نا کله د شپې په غشى کې پيغام وتړلو او بيا به يې د باندې وېشتلو، پوځيانو ته حکم شوى وه که چيرې کوم داسې غشى راشي هغه خپل قوماندان ته ورسوي، صليبيانو د هرمن د پلان د عملې کيدو لپاره د محاصرې ختمولو کوښښ پرېښى و ترڅو د سلطان صلاح الدين ايوبى همدلته پاتې شي، هغوى غوښتل همدلته د هغوى قوت او ځواک ختم شي. مسلمانان د هغوى پدې پلان او چل باندې پوه شوى و نو ځکه يې خپل پلان بدل کړ.

د صليبيانو دا کوښښ ناکام شوى و چې د بهر سڅخه په محاصروى پوځ باندې بريد وکړي ځکه چې د سلطان صلاح الدين ايوبى د مېس حمله

برید لپاره تیار او چمتو و او هغوی یې په ډېره هوښیاری سره هم محاصره کړل، د دی بهرنی پوځ د محاصره کیدو هم یوه نیمه میاشت تیره شوی وه، بهرنی لښکر د محاصری ماتولو لپاره کوښښ کاوه خو غازیانو د هغوی هره حمله پشا تمبوله خو محاصره ډېره پراخه شوی وه، هغه سیمه شنه او د اوبو لرونکی وه نو ځکه صلیبیانو ته واښه او اوبه پلاس ورتللی. کوم څاروي به چې مړه کیدل هغه به دوی خوړل خو دی ورته بس والی نکولو، همدا رنگه د زرگونو سپرلیو او څارویو لپاره واښه بس نه وه. هلته کوم سیند یا بند نه و بلکې څو چیني وی چې ځینی پکې وچی هم شوی.

په صلیبی سپایانو کې غم او اندیښنی زور کړی و، هغوی ته خوراک او څښاک ډېر کم ورکول کیده او د اوبو لپاره به ډېر لری تلل، د شپې به پری د سلطان صلاح الدین ایوبی کماندویانو حملی کولی او هغوی به یې وژل، په یوه نیمه میاشت کې نیمایی پوځ ختم شو، د هغوی څاروی هم نور له کاره لویدلې وه، د دی لښکر قوماندان ریمانده هم ډېر خفه او اندیښمن و او مرستی ته سترگی په لاره و چې کیدای شی نور صلیبی واکمنان راشي او هغه لدی عذاب څخه خلاص کړي خو د هیچا درک نه معلومیده.

که د سلطان صلاح الدین ایوبی غوښتلی نو د څلورو لورو څخه یې برید پری کولو او دوی یې ختمول خو پدی سره هغه ته هم ډېر زیان رسیده او د جگړې اوښتل او بدلیل هم امکان درلوده، د سلطان صلاح الدین ایوبی خپل ځواک ختمول نه غوښتل، هغه صلیبیان په قلاره قلاره ختمول، هغه ته دا زیان هم رسیدلی وه چې د پوځ دریمه برخه یې د دی لښکر په محاصره کولو کې بوخته شوه نو ځکه هغه د کلا د نیولو لپاره دا ډله نشوه استعمالولای.

د هغه سره احتیاطی پوځ موجود و او هغه غوښتل د همدی پوځ څخه کار واخلي او مسئله زر تر زره ختمه کړي په هغه وخت کې به په محاصری کلونه کلونه تیریدل، د شپږ اوو میاشتو محاصره زیاته نه بلل کیده خو د سلطان صلاح الدین ایوبی د دومره محاصری پلوی او غوښتونکی نه و،

هغه میړنی انسان د هغه حمله کونکو څخه هم نه و چې د محاصری څخه وروسته اوسیدونکو ته خبر ورکړی چې دومره سره زر، دومره سپین زر او دومره شیان راکړي مونږ بیرته درڅخه څو.

د سلطان صلاح الدین ایوبی صلیبیان له خپلی اسلامی خاوری او هیواد څخه وېستل، هغه به ویل دا خاوره د مسلمانانو ده او لدی ځای څخه به ټولی نړۍ ته اسلام خپریږي.

سلطان صلاح الدین ایوبی خپل عمر لنډ بللو او پدی لنډ عمر کې یې د یرغلګرو صلیبیانو وېستل غوښتل، هغه ویل چې زه پدی ویرېږم چې د ازادی وروسته به د هغوی تر سیوری لاندی ژوند کوی [لکه اوس چې ټول عربی هیوادونه د نصرانیانو او یهودانو تر ولکی لاندی خپل د ذلت شپې ورځی تیروی] یا د مسلمانانو واکمنان دا مقدس ځایونه په صلیبیانو پلوری.

یوه شپه هغه پخپله خیمه کې په ژور فکر او سوچ کې ډوب و، هغه پدی فکر کاوه که چیری له لری څخه کلا ته تونلونه وکیندل شي او بیا د هغې تونلونو له لاری مجاهدین کلا ته ننوځی نو کیدای شي کلا ونیول شي، څه نوری لاری چاری یې هم سنجولی ځکه هغه غوښتل پدی څو ورځو کې کرک ونیسی. په همدی وخت کې علی بن سفیان د هغه خیمې ته ورننوت، خو سلطان صلاح الدین ایوبی د هغه په لیدلو خوشحاله نشو ځکه هغه ته مخکې خبر ورکړل شوی و چې د قاهرې حالات خراب دي. په څیره کې یې خفګان ښکاره شو او د علی بن سفیان سره یې روغې وکړ بیا یې وویل: یقینا تا زما لپاره کوم ښه خبر ندی راوړی؟

علی بن سفیان وویل: په ښکاره څو څه خلصه خبره نشته خیریت دی! خو د زیری او خوښی خبره هم راسره نشته.

علی بن سفیان ورته د قاهرې او مصر حالات بیانول پیل کړل، هغه نه غوښتل د سلطان صلاح الدین ایوبی څخه څه شیان او خبرې پتی کړی او نه یې هغه پټه ټوکه کې ساتلو، د حالاتو غوښتنه دا وه چې ټول حالات باید په زغرده او په ډاګه ورته وړاندی کړی.

علی بن سفیان د تقی الدین غلطی په گوته کړې او بیا یې د سلطان صلاح الدین ایوبی دوه دری غلطی هم پرته د کومې ویرې څخه بیان کړې، کله چې سلطان صلاح الدین ایوبی د ارسلان او سلیم الادریس د دوه زامنو څخه خبر شو نو د سترگو څخه یې اوبنکي روانی شوی، که ارسلان خپل ځان نه وای وژلی نو سلطان صلاح الدین ایوبی به دا کله هم نه وی منلی چې هغه ځان او غدار دی، د دی څخه مخکې هم دوه کسانو ورسره همداسې خیانت او غداری کړې وه.

علی بن سفیان وویل: که ارسلان لږ ژوندی پاتی وی نو ډېر شيان به یې رسوا کړي وایي! د هغه د اخری خبری څخه داسې څرگندیده چې په قاهره کې پاڅون او بغاوت کیدونکی دی، په مصر کې چې زمونږ کوم پوځ پروت دی هغه په ذهنی او عقیدوی لحاظ فلج شوی دی. زما څارونکی وایي چې تر قوماندانانو پورې خلک په شک او اندېښنه کې پراته دي پوځ ته د غلی او غوښی د کموالی په پیدا کولو سره دا اوازی خپری شوی چې ټول شيان محاذ ته استول کیږي او پاتی برخه یې چارواکی خوری، د دښمنانو پلانونه او دسیسې مخ په کامیابیدو دی.

د دښمن پلانونه او دسیسې هلته کامیابېږي چیرې چې څو کسان د هغوی سره لاسونه یو ځای کړي!

سلطان صلاح الدین ایوبی وویل: کله چې زمونږ وروڼه د دښمن مرستیالان شي نو بیا به مونږ دښمن ته څه زیان ورسولی شو.

لکه څرنگه چې زه دغه سربښندونکی غازیان د کفر او بی لاری په خلاف استعمالوم او زما چارواکی هم همداسې وای نو اوس به د مسلمانانو لومړی قبله ازاده او خپلواکه وای اذانونه به د اروپا په کلیسا گانو کې اوریدل کیدل. زه د دی غدارانو او ځاننانو له لاسه تر اوسه پورې په مصر کې بندی یم. زما قصد او اراده په مصر کې تړلی شوی ده.

علی بن سفیان وویل: زه د دی لپاره راغلی یم که تاسې ته محاذ اجازه درکوي نو د څه وخت لپاره به مصر ته ولاړ شی!

سلطان صلاح الدین ایوبی وویل: زه د حقیقت څخه سترگی نشم پټولایی
علی! خو زه دا هم نه پټوم چې د صلیبیانو ژغورونکی او د فلسطین خاوره
د کفارو په لاس خرڅوونکی زمونږ خپل تش په نامه مسلمانان دي.

علی! که چیرې مونږ اوس د مسلمانانو سره خیانت کوونکی د صلیبیانو
غلامان او تالی څټی ختم نکړل نو بیا به هیڅکله هم ختم نشي، دوی به
تل زمونږ ویاړلی تاریخ سپک او سپانده کړی.

په قوم او ملت کې دا ډول ډلی تپلی هر وخت موجوی وی چې د الله
جل جلاله او رسول الله صلی الله علیه وسلم د سرسختو دښمنانو سره
دوستی او د مسلمانانو سره دښمنی کوی.

بیا سلطان صلاح الدین ایوبی وپوښتل چې د سوډان حالات اوس څه ډول
شوی؟ ما خو تقی الدین ته خبر استولی و چې خپل پوځ له هغه ځایه راټول
او بیا یې شاته راشه!

علی بن سفیان وویل: په مصر کې خودا حالت هیڅاته ندی معلوم
چې تاسې څه فرمان ورکړی؟

سلطان صلاح الدین ایوبی وویل: باید هم هلته خلکو ته معلوم نه وي بیا
یې پیره کوونکی ته وویل: چې کاتب او لیکوونکی راوغواړه.
کاتب د قلم او رنګ سره راغی نو سلطان صلاح الدین ایوبی ورته وویل:
د قدر او درناوی وړ سلطان نور الدین زنگی ته ولیکه

هغه استازی ډېر تیز او چټک روان و کوم چې د کرک څخه یې دمشق ته
د صلاح الدین ایوبی پیغام سلطان نور الدین زنگی ته رسولو. سلطان صلاح
الدین ایوبی ورته ویلی وه چې هغه به له هره څوکۍ چې په لاره دی تازه آس
اخلی او آرام او دمه به نکوی، هیڅ ځای کې اس په قلاره نکړی بلکې
خومره چې کیدای شی زر تر زره خان هلته ورسوه. که د شپې سلطان
نور الدین زنگی ته ورسیدی نو پیره کوونکی ته ووايه چې سلطان راپاڅوي.

که چیری پدی کار سلطان خفگان بنکاره کړ نو ورته ووايه چې صلاح الدين وويل: چې مونږ ټول بيدار او وينښ يو.

استازی چې کله د سلطان نورالدين زنگی دروازی ته ورسیده نو د پیره کوونکو مشر وويل: چې سهار بايد هغه ته پيغام ورسول شي اوس شپه ده! استازی خو آسونه بدل کړی وه خو په لاره کې يې يو غړپ اوبه هم نوی څښلی. دوه شپو او ورځو سترتيا، لوږی او تندي هغه بی حاله کړی و، د هغه ژبه وچه شوی وه او په پښو نشو ودریدای، د هغه د خولی څخه خبری نه راوتی، هغه په اشارو سره وويل: چې پيغام ډېر ضروری دی. نورالدين زنگی هم د صلاح الدين په شان خپلو ساتوونکو او پیره کوونکو ته ویلی وه چې که پيغام ضروری او مهم وي نو ما راپاخوی او زما د خوب او آرام غم مه کوی.

د استازی حالت چې د ساتوونکو مشر وليده نو د سلطان نورالدين زنگی د خوب خونی ته ورغی او دروازه يې وټکوله، بيا هغه ډیر ژر د باندی راغی، استازی يې له ځان سره د لیدلو او میلنو خونی ته بوتللو. استازی چې کله خونی ته ننوت نو راپریوت، سلطان نورالدين زنگی د خپلو کار کوونکو پوسیله هغه سمبال کړ او بيا يې د پيغام په لوستلو پیل وکړ، صلاح الدين ایوبی ورته لیکلی و:

د قدر او درناوی وړ سلطان نورالدين زنگی! په تا دی د الله جل جلاله رحمتونه وي! زما پيغام به تا خوشحاله نکړي، ستا لپاره د خوښی پيغام دا دی چې ما خپله حوصله او عزم له لاسه ندی ورکړی، ستا سره کړی ژمنه پوره کوم، تاسې به زما ځای ته تشریف راوړی نو ټول حالات به درته له نږدی نه ووايم، ما کرک محاصره کړیدی، تر اوسه پوری بری پلاس ندی راغلی، دومره کامیابی می پلاس راوړی چې د صلیبیانو یو لښکر چې ریمانده يې مشری کوله او پر ما يې له بهر څخه برید کولو هغه می اوس محاصره کړی او نیمایی پوځ می ورته ختم کړی، وږی صلیبیان اوس هغه

آمر به او وېشان خوری کوم چې دوی یې تر دی ځایه پوری را رسولی وه. زما پلان دا دی چې ریمانډ ژوندی ونیسم خو د کرک محاصره به اوږدېږي. صلیبیان اوس د پخوا څخه په ښه طریقه جگړه کوي، ما د محاصره د کامیابی په هکله فکر کولو او زه پدی هیله وم چې زما سربیندونکی به د کلا دیوالونه مات کړي، هغوی چې په کومه طریقه دیوالونه ماتوی هغه به تاسې هم حیران کړي، خو زما ورور تقی الدین په سودان کې ناکام شوی دی، هغه دا غلطی کړی چې د سودان په دښتو کې یې خپل پوځ خپور کړی، اوس هغه مرسته غواړي، ما ورته د پوځ د یو ځای کیدو او بیرته پشا راتللو حکم کړی دی، د مصر څخه بد او خراب احوال راغلی.

غدارانو، خائنانو او ایمان پلورونکو هلته د صلیبی طوفان لپاره لاره هواره کړی او د بغاوت امکانات یې پیدا کړی دی. علی بن سفیان تاسې ښه پیژنی، هغه خپله کرک ته راغلی دی، زه د هغه مشوره نشم ماتولای، هغه وایي چې تاسې باید زر تر زره مصر ته ولاړ شی.

ښاغلیه! زه د کرک محاصره پرېښودل نه غواړم ځکه چې بیا به صلیبیان وایی چې صلاح الدین پشا کیدای هم شي، د دښمن ورمیږ اوس زما په پنجو کې ده، راشی او د یرغلگرو دا مری په خپل لاس کې ونیسی، خپل پوځ له ځان سره راولی ځکه زه خپل پوځ مصر ته له ځان سره بیول غواړم په مصر کې د بغاوت خطر دی، هیله ده چې تاسې به زما دویم پیغام ته ځنډ ونکړی.

سلطان نورالدین زنګی لږ ځنډ هم ونکړ، د شپې په جامو کې په کار بوخت شو، پوځی مشران یې راوغوښتل، هغوی ته یې حکمونه او لارښوونې وکړې، نیمه ورځ لا هم نه وه تیره شوی چې د هغه لښکر د کرک په لوري وخوځیده. سلطان نورالدین زنګی! هغه مؤمن او مجاهد شخصیت وه چې صلیبیان د هغه د نامه څخه لرزیدل د هغه په سینه کې د ایمان ډیوه او شمع روښانه وه، هغه د جگړې د میدان شهزاده وه، هغه په لاره کې ډېره کمه دمه او ځنډ هم ونه کړ، دومره زر کرک ته ورسیده چې صلاح الدین ایوبی حیران شو. که چیرې استازی هغه ته له مخکې څخه خبر نه وای

ورکړې نو هغه د دوږو او ګرد په لیدلو فکر کولو چې د صلیبیانو لښکر را روان دی.

صلاح الدین ایوبی خپل آس په منډه کړ او هر کلي ته ور وړاندې شو، سلطان نورالدین زنگی چې کله هغه ولیده نو د آس څخه یې راټوپ کړل، کله چې د اسلام دا دواړه ساتونکی غازیان او مجاهدین سره غاړه په غاړه شول نو د ډېرو ولولو او احساساتو څخه د صلاح الدین ایوبی د سترګو اوښکی روانی شوی.

صلاح الدین ایوبی سلطان نورالدین زنگی ته د صلیبیانو او ایمان پلورونکو چارواکو ټول حالات او پېښې بیان کړې، نو سلطان نورالدین زنگی ورته په ځواب کې وویل: صلاح الدینه! ستا لا تر اوسه دومره عمر نه دی تیر شوی چې ته ځینو حقایقو ته تسلیم شی، دا د مسلمانانو بد مرغی ده چې په هغوی کې هر وخت غداران، ایمان پلورونکی او ځټیمیسن پیدا کیږي او دوی هیڅ وخت د دی ناولی میکروب څخه پاک نشول. ماته داسې ښکارېږي چې یو وخت به همدا غداران او ایمان پلورونکی په اسلامي امت باندې حکومت کوي، د دښمن په خلاف به خبرې کوي، لوئی لوئی ژمنی او خبرې به له خپلې تېې همتی او بی وجدانی سره سره به کوي، د دښمن د ختمولو چیغې به وهي، خو قوم به پدې نه پوهیږي چې د دوی واکمنان او چارواکی د دوی دښمنان او د کفارو او د اسلام د دښمنانو پلویان او ملګری دي. دښمن به د هغوی څخه توري او سپرونه جوړوي، او د همدوی په لاسونو به خپل قوم ختموی (لکه اوس اوس چې په ټوله اسلامي نړۍ کې کټ مټ همداسې حالت روان دی).

خفه کیږه مه صلاح الدینه! مونږ حالات سمبالوو، ته سمدستی مصر ته ولاړ شه! تقی الدین ته مرسته ولیږه او هغه د سوډان څخه روغ رمټ راوباسه! ښی او چپ لوری ته حملې پیل کړه او دښمن د ځان سره ونښلوه، تر څو پوری چې تقی الدین د هغوی د محاصرې څخه راووځي او هیڅ

گروپ یې گیر نشی، په مصر کې چې کوم پوځ دی هغه ټول راټول کړه، هغه پوځ چې په قاهره کې دی هغه سمدستی ماته راو لیږه زه به د هغوی د دماغونو څخه د بغاوت چنډی وباسم.

د مابنام په مهال سلطان نور الدین زنگی خپل پوځ د کلا په محاصره کې بوخت کړ چې پدی سره د صلاح الدین ایوبی پوځ را شاته شو. هغوی ته سمدستی د قاهرې په لوري د تللو حکم وشو هلته یوه غلطی رامنځ ته شوه کله چې د سلطان نور الدین زنگی او صلاح الدین ایوبی پوځونه سره بدلیدل او کسان مخکې وروسته کیدل، ناڅاپي په هماغه لوري ریمانډ حمله وکړه ځکه چې هغه لوري ورته کمزوری ښکاره شو. کله یې چې هغه حمله وکړه نو د صلاح الدین سپایان تللی او د سلطان نور الدین زنگی کسان نه وه را رسیدلی، ریمانډ د هماغی لاری څخه سره د خپلو څه پوځیانو ژوندی وتښتیده، پاتی برخه پوځ پرته د قوماندان څخه راگیر شو. هغوی ته سبا څرگنده شوه چې قوماندان پښی سپکی کړی او د وی یې د قربانی لپاره پر پښی دی. پدی خبر سره صلیبی پوځیانو د تښتې لپاره هر لوري ته منډی کړی چې پدی سره ځینی ووژل شول او ځینی ژوندی ونیول شول.

تاوان دا وشو چې ریمانډ ژوندی د جنگ له میدان څخه وتښتیده، خو گټه دا وشوه چې د ریمانډ لښکر ختم او ټول پوځ د کلا محاصره ته وزگار شو. کله چې صلاح الدین ایوبی د کرک څخه د قاهرې په لوري روان شو نو کرک ته یې د آفسوس څخه په ډکو سترگو وکتل او بیا یې سلطان نور الدین زنگی ته وویل: تاریخ خو به دا نه وایی چې صلاح الدین ایوبی پشا ولاړ! ما خو محاصره نده ماته کړی.

سلطان نور الدین زنگی د هغه په اوږو باندی لاسونه کیښودل ویی ویل: نه صلاح الدینه! تا ماتی نده خوړلی - ته هسی احساساتی شوی یې! جنگ په احساساتو نه کیږی.

ایمان پورونکي

۲۴۰

صلاح الدين ایوبی کرک ته په کتلو کتلو کې وویل: زه راحم زما
فلسطینه! زه به انشاء الله بیا راحم! بیا یې خپل آس ته پونده ورکړه نور یې
شاته راونه کتل.

سلطان نور الدين زنگی هغه ته کتل، کله چې هغه د خپل پوځ سره په گرد
او دوړو کې پټ شو نو سلطان نور الدين زنگی خپل یو مرستیال ته وویل:
اسلام ته په هر وخت کې د یو صلاح الدين ایوبی اړتیا وی!
دا پېښه په ۱۱۷۳ میلادی او ۵۶۹ هجری کال کې وشوه چې تاریخونو به
بار بار یادونه کړیده.



چې مري يې ژوندی کول

د مصر کلی والو او اطرافي خلکو د هغه لاره څارله، د هر چا په ژبه دا خبره وه چې هغه د اسمان څخه رابښکته شوی، د الله جل جلاله دین یې راوړی، د زړه خبری خلکو ته په ډاگه کوي، په راتلونکی تورو تیارو کې روښنایی ښی او مری بیا را ژوندی کوي.

هغه څوک و؟ چا چې هغه لیدلی و نو د هغه د کراماتو څخه دومره اغیزمن شوي وه چې هیچا هم دا اړتیا نه گنله چې آخر دا سړی څوک دی؟ هغوی دا منله چې له اسمان څخه راغلی دی - د الله جل جلاله دین یې راوړی دی، چا چې د ده لاره څارله هغوی هیڅ د دی اړتیا نه محسوسوله چې هغه څوک دی؟ کاروانونه چې تیریدل هغوی به د دی نوی شخصیت کرامتونه خلکو ته بیانول، کوم یو مسافر او لاروی به چې کوم کلی ته ولاړنو هلته به یې کلی والو ته د نوی شخصیت د کرامتونه قصی کولی، ځینو خلکو به هغه پیغمبر او نبی گڼلو، ځینو خلکو هغه د الله تعالی باران بللو او د هغه د خوشحالولو لپاره انسانی قربانی ورکولو ته هم تیار وه. هغوی یو هم پدی فکر نه کاوه چې دا سړی د کوم مذهب او دین خاوند دی؟ کومه عقیده یې له ځان سره راوړی ده، خلک ډېر ساده زړی و بی سواده وه، هغوی ته به چې کوم ځای کې د مشکلاتو د حل لاره پیدا شوه هلته به ورتلل او سجدی به یې کولی.

هغوی مسلمانان وه او اسلام هغوی ته د پلورنو څخه په میراث پاتی و، مسلمانانو هلته جوماتونه هم جوړ کړی وه، پنځه وخته لمونځونه هم کیدل، خو د اسلامی عقیدې او ایمان د پخوانی لپاره هیڅ کوښښ نه کیده. د هغوی امامان بی علمه وه نو ځکه یې د خپل امامت د ساتلو لپاره خلکو ته داسې کیسې بیانولې چې هغو به هیڅ حقیقت نه درلوده. هغوی قرآن مجید یوازی د تعویذونو کتاب جوړ کړی او دا یې خلکو ته ویل چې پدی یوازی امامان پوهیږي او بس، نور څوک که په هغه ځان پوهول غواړي نو کافر کیږي، په همدی خاطر عوامو قرآن مجید ته لاس هم نه نژدی کولو.

هغو امامانو د خلکو په ذهنونو او فکرونو کې غیب ځای پر ځای کړی و چې په هغه پرته له امام څخه بل څوک نه پوهیږي، امامانو عام خلک او انسانان کمزوری معرفي کول. د همدې عقیدې او بنوونې څخه د وسوسو او وهمونو لړۍ را ولاړه شوه، هغوی به چې د باد آواز اوریده نو فکر به یې کاوه چې پدې کې یو نالیدونکی مخلوق دی چې کمزوری خلک هغه نشي لیدلای، ناروغی د پیریانو او جنیانو اثر وگڼل شو چې د هغې علاج او درملنه یوازی د امامانو لخوا څخه کیدله نو ځکه امامان د خلکو د ژوند واکمنان وگرځیدل.

هغوی ویل جنیات او پیریان د هغوی په واک کې دي، عام خلک د غیب او د هغې د اسرارو څخه دومره وویړول شول چې په هغوی کې د اسلام اصلی او ریښتني عقیده کمزوری شوه، پدې سبب هغوی هر هغه چاته سجدې کولې چې په غیب پوهیدلو دعوې یې کوله، ځکه نو دی خلکو د هغه لاره څارله چې له اسمان څخه راغلی او مړی ژوندی کولای شي. دا نوی شخصیت د مصر په جنوب لویدیځ سیمه کې پیدا شوی و، په هغه وخت کې دهیوادنو تر مینځه کوم څرگند سرحد او پوله نه وه. صلاح الدین ایوبی په کاغذونو باندې کرښه کش کړې وه خو هغه به ویل چې اسلام پوله او سرحد نلري.

اصلی سرحد د عقیدو تر منځ وی نه په خاوره او منطقه کې، په کومه خاوره چې د مسلمانانو واکمني وه هغه اسلامي خاوره او کومه چې د هغوی د واکمنۍ څخه د باندې وه هغه بهرنۍ سیمه بلل کیده. د مصر په کوم کلی کې چې د مسلمانانو اکثریت وه هغه د مصر آخری پوله او سرحد بلل کیده. صلیبي وړانکارو به پدې کلو باندې فکري او عقیدوي حملې کولې تر څو خپل غلط عقاید پکې ځای پر ځای کړي، د دی څخه داسې څرگندیږي چې هغه وخت جغرافیوي پولې کمی او عقیدوي پولې زیاتې وې. د هغه وخت د لیکنو څخه دا څرگندیږي چې کفارو او صلیبیانو په مسلمانانو باندې د فکر او عقیدې له لارې حملې کولې ځکه هغوی پوهیدل چې د مسلمانانو د

بری او فتح علت د هغوی عقیده او ایمان دی ځکه هغوی د الله جل جلاله په لاره جنگ کول جهاد بولی او قران مجید جهاد د نورو عباداتو پشان فرض کړېدی او ځینی وخت د نورو عباداتو څخه غوره او افضل هم دی، کله چې تیری وشي او یا په مسلمانانو ظلم زیاتی کیږي نو په نورو مسلمانانو جهاد فرض عین گرځي ترڅو مظلوم مسلمانان د کفارو له ظلم او تیری څخه وژغوري که پدی لاره کې جنگي ته اړتیا پېښه شي هم به یې سرته رسوي .

همدی قرآنی احکامو په مسلمانانو کې عسکری او پوځی احساس او جذبه راپیدا کړی او د همدی اثر دی چې کله په کوم لوری باندی هغوی جنگیږي مقصد او موخه یې څرگند او روښانه وي - سره د دی چې د غنیمت مال ورته حلال دی خو د جنگ مقصد او هدف د مال لاس ته راوړل او پیدا کول ندي او نه د غنیمت لپاره هغوی جنگیږي، د دی برعکس د صلیبیانو هدف او مقصد د هیوادونو او ملکونو نیول او د مال لاس ته راوړل وه ځکه نو هغوی دی شیانو ته زیات اهمیت ورکاوه. لکه مخکې چې وویل شول صلیبیانو د مسلمانانو د کاروانونو لوټول خپل پوځ ته سپارلی وه. صلیبیانو ته د دی جذبی او احساس زیان را رسیده چې هغوی به د مسلمانانو څخه څلور، پنځه چنده زیات وه خو د یو موتی مسلمانانو په مقابل کې به یې ماتی خوړله او که ماتی به یې هم نه خوړله خو کامیابی او بری به په لاس نه ورتللو. هغوی پدی پوهیدل چې قرآنی احکامو په مسلمانانو کې او چته عسکری او جهادی جذبه را پیدا کړی .

هغوی د خپل الله په نامه جنگیږي او خپل ځانونه قربانوی، ځینی صلیبی جنرالان داسې هم وه چې هغوی په مسلمانانو کې د دیني او مذهبی جذبی د کمزوری کولو کوښښ کاوه، هغوی پدی هم پوهیدل چې یو مسلمان په لسو کفارو بریالی کیږي دا پیریان او پرښتی ندی بلکې هغوی په خپل ځان کې ایمانی قوت او د خپلی عقیدې ځواک پیدا کړېدی کوم چې دوی د مال ، دنیا او خپل ځان څخه هم بی پروا کوي، په همدی خاطر یهودیانو او

عیسایانو له پخوا څخه د مسلمانانو د اخلاقو او عقایدو د خرابوالی لپاره کوښښونه پیل کړي وه ترڅو د هغوی عسکری، پوځی او جهادی روحیه او جذبه په دوی کې ختمه کړي - هغوی د دین او عقیدې په نامه داسې خرافات او غلط شیان راویستل چې په ښکاره به دین خو په اصل کې به بی لاری او بی دینی وه.

د سلطان صلاح الدین ایوبی او سلطان نور الدین زنګی بد نصیبی دا وه چې کله هغوی د صلیبیانو په خلاف راپورته شول نو صلیبیانو په اسلامي امت کې خپل زهرجن تبلیغات پیل کړي او تر یو ځای پوری کامیاب شوي هم وه. د اسلام قسم خوړلو دښمنانو دا برید او یرغل هر لوری ته استعمالوه، په مسلمانانو کې چې کومه طبقه لوړه وه یعنې امیران، وزیران، چارواکی او شتمن خلک وه هغوی یې د شرابو، ښځو، او سرو زرو لیونی او حریصان وګرځول او په هر یو کې یې د لوړې څوکی لاس ته راوړلو حرص پیدا کړو ترڅو پدې توګه هغوی د نورو د ختمولو او کمزوری کولو سبب او لامل وګرځي.

هغه طبقه چې لاندې او د عوامو وه په هغوی کې یې وسوسی، غلطی عقیدې او د دین په خلاف شکونه پیدا کړل ترڅو د اصیل او حقیقي اسلام څخه لری او په غلطو لارو سر شي چې بیا په اسانه د دوی ښکار ګرځیدای شي. لکه څرنګه چې سلطان نور الدین زنګی او سلطان صلاح الدین ایوبی د جنگ او جګړې په میدان کې نوی لاری او طریقې را پیدا کړي په همدې توګه صلیبی شیطانونو د بد اخلاقي او بی لاری لپاره نوی نوی طریقې او لاری راوویستلي، پدې معنی چې دوو جبهو کې جنگیدل.

درې څلور اروپایی تاریخ لیکوونکو دا هم لیکلي دي چې ځینی صلیبی واکمنانو د جګړې میدان ته اهمیت نه ورکاوه بلکې هغوی پدې خبره کلک ولاړ وه چې د مسلمانانو په خلاف داسې جګړه وکړي چې د هغوی ایمان کمزوری شي او عسکری جذبه پکې ختمه او ورکه شي. د هغوی په اخلاقو

او عقایدو بریدونه وکړي او د هغوی په زړونو کې داسې شکونه راپیدا کړي چې د عوامو، واکمنانو او مجاهدینو تر منځ یې باوري او بی اعتمادی راشي. پدې پلانونو او پروگرامونو کې تر ټولو مهم سړی فلیپ اگستس و، ده د اسلام دښمنی خپله دینی دنده او وظیفه ګڼله، هغه به ویل چې زموږ جګړه د سلطان نور الدین زنگی او سلطان صلاح الدین ایوبی سره نه بلکې د اسلام له دین سره ده، دا د اسلام او صلیب جنګ دی، دا که زموږ په ژوند کې کامیاب نشو نو په راتلونکي کې به خامخا بریالی کیږي. د دی لپاره پکار دي چې د مسلمانانو په راتلونکي نسل کې د دیني احساس پر ځای جنسي او شهواني احساس رابیدار شي تر څو هغوی په عیاشي او فحاشي کې خپل ځواک له لاسه ورکړي.

فلیپ اگستس د جګړې په میدان کې په وسله غورځولو او تسلیمیدلو هم ډیل ندی کړی او دا یې څه بده خبره نه بلله د کوم وخت کیسه چې موږ وړاندې کوو د ۱۱۶۹ میلادی کال ریښتنی کیسه وه په هغه وخت کې فلیپ اگستس د سلطان نور الدین زنگی له لوري ماتې خوړلې او خپلې ځمکې او سیمې یې هم له لاسه ورکړې وې، هغه سلطان نور الدین زنگی ته دد جنګ تاوان هم ورکړی وواو د جنګ نه کولو تړون یې هم لاس لیک کړی او جزیه یې ورکوله خو د بندیانو په بدلون کې هغه یوازی څو معیوب مسلمانان خلاص کړل ځکه نور د کار مسلمانان یې لا دمخه وژلي وه.

اوس هغه د کرک په کلا کې د اسلامي بنیادونو د ختمولو او د مسلمانانو د اخلاقو او عقایدو د خرابولو په خاطر په پلانونو جوړولو بوخت و، د هغه په فکر او ذهن کې د اسلام دښمنی د لیونتوب درجې ته رسیدلی وه. د هغه ځینی پروگرامونه او پلانونه به دومره پټ او خطرناک وه چې خپله صلیبی واکمنان به پری شکمن کیدل. په هغه صلیبیانو دا تور لگولو چې په پټه هغه د مسلمانانو دوست او ملګری دی او د هغوی سره راکړه ورکړه کوي. د یو اروپایی تاریخ لیکوونکي اندری ازون په وینا یو ځلی فلیپ اگستس د دی تور په هکله دا رنگه ویلی وه: د یو مسلمان واکمن د بی

لاری کولو لپاره زه د خپلو پیغلو لورگانو قربانی کولو ته هم چمتو یم. تاسې د مسلمانانو سره له تړون او روغی جوړې څخه ویرېږئ ځکه تاسې په هغې کې خپل سپکاوی گوري خو تاسې پدې نه پوهیږئ چې مسلمانان د جگړې په میدان کې ماتي نه خوري بلکې د سولې په ډگر کې ماتي ورکول کیږي، که اړتیا شوه نو هغوی ته وسله وغورځوی او سوله ورسره وکړي، تړون وکړي او بیا په گور کې د هماغه تړون تر سیوري لاندې د مسلمانانو په وړاندې سرچپه کار نامه وکړي!

ایا زه همداسې کارونه نکوم؟

ایا تاسې پدې خبر نه یاستی چې زما دوه خپلوانی نجونی په دمشق کې د یو شیخ په حرم کې ناستی دي؟

ایا تاسې د هماغه شیخ څخه پرته له جگړې ډېره سیمه ونه گټله؟

ایا هغه د دوستی حق اداء نکړ؟

هغه اوس هم ما خپل ملگری او دوست گڼي خو زه د هغه ځانی دښمن یم، زه هر غیر مسلمان ته وایم چې د مسلمانانو سره روغه جوړه وکړي او بیا هم هغوی د لږم په شان په نیش باندې ووهی !!!

دا و هغه صلیبی فکر او عقیده چې د یو کامیاب او بریالی پلان لاندې یې د اسلامی امت ریښې د چنډې او وینې په شان خوړلې - د همدې فکر او عقیدې په نتیجه کې په قاهرې او مصر کې د بغاوت شکل جوړ شوی و او سلطان صلاح الدین ایوبی مجبور شو چې بریاوو ته نژدې محاصره خوشی کړي او ځان قاهرې ته ورسوي - هغه محاصره سلطان نور الدین زنګي ته پرېښودله او د خپل پوځ سره رخصت شو، هغه بی زړه شوی نه و خو په زړه یې داسې دروند بار هریوتی و چې اثار یې په خیره باندې له ورايه څرگندیدل - عام غازیان پدې خوښ وه چې د ډېری مسافري څخه وروسته اوس کورونو ته روان دي خو قوماندانان او سرگروپان پدې حیران وه چې څرنگه محاصره پرېښودل شوه او سمدستی د قاهرې په لوري ناڅاپي

حرکت وشو ځکه هغه د فتحی یا ناکامی پوری جنگیدونکی و، یوازی دوه درې سالارانو ته څرگنده وه چې په قاهره کې حالات ډېر خراب دی او د تقی الدین پوځ په سوډان کې ماتی خوړلی ده اوس د هغه په خیریت سره بیرته راویستل ضروری دی. د سلطان صلاح الدین ایوبی سره علی بن سفیان هم ملگری و کوم چې د قاهرې د حالاتو راپور یې راوړی و.

سلطان صلاح الدین ایوبی د کرک څخه د حرکت په وخت کې ویلی وه چې په لاره کې به ډېر کم وخت آرام کیږي او حرکت به ډېر تیز او چټک وي. د دی حکم څخه غازیانو ته دا شک پیدا شوی و چې په قاهره کې څه ګډ وډی شته. کله چې د لومړۍ ورځې ماښام راغی نو پوځ د ټولې شپې لپاره تم شو، د سلطان صلاح الدین ایوبی لپاره خیمه ودرول شوه وروسته هغه ټول سالاران او مرستیالان راوغوښتل او هغوی ته یې وویل: په تاسې کې ډېر داسې کسان دي چې هغوی ته معلومات نشته چې ولی ما محاصره خوشی کړه او قاهرې ته روان یم! بیشکه محاصره ماته نده او نه مونږ پشا شوی یو خو که دا ماتی نه وی نو پشا تګ خو حتماً دی زما ملګرو! مونږ پشا کیږو او ستاسې پشا کوونکی ستاسې خپل وروڼه دی! هغوی د صلیبیانو ملګری شوي، د پاڅون او بغاوت پلان یې جوړ کړیدی.

که چیرې علی بن سفیان او غیاث بلیس وین او بیدار نه وای نو اوس به تاسې مصر او قاهرې ته نشوای تللی اوس به هلته د صلیبیانو او سوډانیانو واکمنی وه، د ارسلان پشان سړی د صلیبیانو ملګری او غلام وختلو، هغه د سلیم الادریس دوه زامن مړه کړل او بیا یې خپل ځان هم ووژلو، که ارسلان ځان وي نو بیا تاسې په چا باور کولای شئ.

په ناستو غازیانو او مجاهدینو باندې چوپتیا خپره شوه او ټول بی سده شول، خفګان او اندېښنه د هغوی د څیرو څخه څرګندیده، سلطان صلاح الدین ایوبی غلی شو او بیا یې ټولو ته وکتل.

د هغه وخت د حالاتو لیکوونکی قاضی بهاؤ الدین شداد د سترګو لیدلی حال دارنگه بیانوی: د دوه رپیدونکو شمعو په رڼا کې د ټولو څیری

داسې ښکاریدي لکه چې یو بل هیڅ نه پیژني، هغوی سترگی هم نه رپولی، د سلطان صلاح الدین ایوبی خبرو او د هغې طریقې ټول تر اثر لاندې راوستی وه، د هغه په اواز کې زور نه بلکې لرزه وه چې ټول یې ویرول هغه بیا وویل: زه پدې خبره ښښنه نه غواړم چې په تاسې کې غداران شته! زه دا هم درته نه وایم چې تاسې په قران مجید باندې قسم وخورئ چې د اسلام او وطن سره به وفاداری کوو، ایمان پلورونکی قران پلاس کې نیسي، قسمونه خوري او ځان دوست او ملگری ښکاروي، زه یوازی دا خبره تاسې ته کول غواړم چې څوک مسلمان نه وي هغه ستاسې دښمن دی، دښمن چې کله هم ستاسې دوستی څرگندوي نو په هغې کې به هر ورو دښمنی نغسني وي. هغه تاسې د خپل دین، خپل قوم او خپلو خلکو په خلاف استعمالوي او کله چې په مسلمانانو باندې ورته د واکمنی وخت پلاس ورشي نو بیا د مسلمانو میرمنو بی حیايي او بی عزتي کوي او اسلام له منځه وړي.

همدا د هغوی مقصد او هدف دی کوم جنگ چې مونږ پیل کړی دا زمونږ شخصي جنگ ندی، دا د خپل ځان د واکمن کولو کوښښ ندی، دا د دوه عقیدو حق او باطل جگړه ده، دا د اسلام او کفر جگړه ده، دا جگړه به تر هغې پورې روانه وي چې یا اسلام یا کفر ختم نشي.

یو سالار وویل: د سپین سترگی ښښنه غواړم ستر سالار! مونږ دا ثابتول غواړو چې مونږ خو غداران نه یو نو مونږ ته د مصر او قاهرې ټول حالات بیان کړی! مونږ به پخپل عمل او کړو وړو دا ثابته کړو چې مونږ څوک یوا اړسلان د پوځ سرې نه بلکې یو اداري چارواکی دی، تاسې به په پوځ کې غدار پیدا نکړی.

د کرک محاصره تاسې پورته کړی مونږ نده پورته کړی!
 سلطان نور الدین زنگی تاسې رابللی دی مونږ ندی رابللی!
 زمونږ امتحان به د جگړې په میدان کې اخیستل کیږي، په لاره کې څه معلومیږي!
 په مصر کې څه روان دي؟

صلاح الدین ایوبی د علی بن سفیان په لوری سترگی راواړولی او هغه ته یې وویل! علی! دوی ته ووايه چې هلته څه روان دي!

علی بن سفیان وویل: غدارانو د دښمن سره لاس یو کړی او د سودان د معاذ سامان یې بند کړی، د مارکیت او بازار څخه غله او خوراکی شیان ورکې کړل شويدي، کلو او بانډو ته بهرنی کسان راځي، غله او خوراکی شیان په لوړه بیه اخلي او بیا یې بهرته استوی، غوښه ورکه شويده، سامان چې کله لیږل کیږي نو قصداً په هغې کې ځنډ راوستل کیږي، داسې هم شوی چې سامان استول شوی او بیا دښمن ته هم خبر ورکړل شوی، دښمن د سامان ټول شیان ولکه کړي په ښار کې بد کاری او بد اخلاقی عامه شويده، د قهار او جواړی داسې په زړه پوری طریقې را پیدا شوي چې زمونږ ځوانان یې ټول خپل ځان ته راکش کړي.

په پوځ کې خفگان او شکونه راپیدا شويدي، زمونږ د دیني او ملي احساس د مړه کولو کوښښ روان دی، چارواکو ته له بهر څخه بی دریغه مال او دولت ورکول کیږي څرنگه چې د حکومت واګې او اختیارات د همدوی پلاس کې دي نو هغوی داسې حالات او شرایط برابر کړي چې ټول د دښمن په ګټه دي، د ټولو څخه خطر ناکه خبره دا ده چې په اطرافونو کې غلطی خبری او عقیدې خپرول کیږي - خلک د غیر اسلامي اصولو پابند ګرځي، د خطر خبره دا ده چې د همدې سیمو څخه مونږ ته پوځیان پلاس راځي، اوسنی پوځ د هماغو سیمو اوسیدونکی دی.

بی بنسټه او غلطی عقیدې په پوځ کې هم خپرې شويدي.

د غوندې د کسانو څخه یو وېوېستل: ایا تاسې د هغې څه چاره نده کړې؟

علی بن سفیان وویل: هوا زما ټوله اداره د مجرمانو په لټون او نیولو باندې لګیا ده او کار کوي، ما خپل څارونکي بانډو او سرحدی سیمو او پولو ته هم لیږلي دي خو د دښمن وړانګاری دومره زیاته شوی چې د هغوی نیول اوس ګران کار دی. خطرناکه خبره دا ده چې زمونږ خپل کسان هغوی ته ځای او پناه ورکوي.

ایا تاسې به پدی خبره حیران نشی چې زمونږ د اطرافې او کلیوالی سیمو مسجدونو امامان هم د دښمن ملگري او جاسوسان شوی دي؟
 سلطان صلاح الدین ایوبی وویل: داسې هم نشي کیدای چې زه اداری چاری پوځ ته تسلیم کړم! پوځ چې د کوم هدف او مقصد لپاره روزل شوی هغه په پوره توګه سره سرته رسوی او په هغې کې بوخت دي چې دا د پوځ او ملت دواړو لپاره غوره ده لکه څرنګه چې یو اداری چارواکی سالار نشي کیدای همداسې یو سالار اداری چاری په ښه توګه منځ په وړاندې نشي بیولای خو دا باید هر سالار ته څرګنده وی چې اداری چارواکی کوم کارونه سرته رسوی او په خپلو کارونو کې خو غلطی او وړانی نه کوی؟

زما ملگرو! الله پاک جل جلاله مونږ د تاریخ په یو سخت ازمیښت کې اچولی یو! د مصر حالات تاسې پخپله واوریدل، د سوډان حمله ناکامه شویده، تقی الدین د خپلو غلطیو په سبب د سوډان په دښتو او بیابانو کې نښتی دي، لالهانده ګرځی د هغه پوځ په کوچنیو ګروپونو ویشل شوي دي. د هغه پشا تلل هم ممکن نه ښکاري - زه دا هم نشم ویلای چې ښاغلی نور الدین زنگی به کک فتح کړی او که نه؟ نو هغه هم زه خپله ناکامی بولم! تاسې په دې ډېر خرابو حالاتو کې هم دښمن ته ماتې ورکولای شې خو په کوم محاذ چې دښمن حمله کړی هغه تاسې ته فتح کول آسان نه ښکاري.

تاسې توریالی یاستی د دښتو سینې څیرولی شې خو زه دا خطر احساسوم چې پدی محاذ کې به تاسې وسله وغورځوی.

د دی خبرو په ځواب کې د غونډې څخه څو احساساتي اوازونه راغلل چې بیا سلطان صلاح الدین ایوبی وویل: کله چې د قاهرې اوسنی پوځ مخکې په شوبک او کک کې و د هغوی ولولې او احساسات هم ستاسې پشان تاوده او ګرم وه خو کله چې په قاهره کې هغوی ته دښمن شنه باغونه وښودل شوه نو د بغاوت لپاره تیار او چمتو شول اوس هغوی داسې حالت ته رسیدلی چې تاسې پری باور نشي کولای.

یو سالار وویل: مونږ به د داسې قوماندانانو او چارواکو په وژلو باندې خپل کار پرمخ بیا یو!

بل سالار وویل: مونږ به تر ټولو د مخه خپل صفونه له غدارانو څخه پاکوو! یو بوډا سالار وویل: که زما زوی هم د دښمن پلوی او ملگری شي نو زه به یې سر پرې کړم او ستا په قدمونو کې به یې واچوم او زه به دا ثابته کړم! خوزه د داسې احساساتو او جذباتو خبرو پلوی نه یم!

سلطان صلاح الدین ایوبی وویل: د غونډې کسان ټول په جوش کې راغلل، هغوی داسې خلک وه چې د صلاح الدین په وړاندې د خبرو کولو څخه هم ویریدل خو اوس چې هغوی دا واوریدل چې د پوځ ځینی کسان د دښمن پلویان شوي او پوځ یې بغاوت ته چمتو کړی نو د آوړ بخرکي ورڅخه جوړ شول، یو پکې سلطان صلاح الدین ایوبی ته دا هم وویل: تاسې تل مونږ ته د صبر او حوصلې خبره کوی خو ځینی حالات داسې وی چې صبر او تحمل نور هم کار خرابوی، مونږ ته اجازه راکړې چې تر قاهرې پورې هیڅ دمه ونکړو، د خوراک، څښاک او دمی څخه پرته سفر وکړو، مونږ به هغه پوځ بی وسلې کړو.

سلطان صلاح الدین ایوبی ته نور پدې خلکو کنترول کول گران شول، هغه څو خبری نوری وکړی او غونډه یې ختمه کړه، سهار وختی پوځ حرکت وکړ چې په پوځي نظم او ترتیب باندې برابر و سلطان صلاح الدین ایوبی د خپلو ساتوونکو سره جلا روان و، هغه ولیدل چې علی بن سفیان د هغه سره ملگری ندی، تر ماښام پورې دوه ځلي پوځ تم شو، د ماښام څخه وروسته هم پوځ روان و او د شپې تر اولی برخې پورې همداسې مخکې تلل. کله چې شپه ښه پخه شوه نو صلاح الدین ایوبی پوځ ته د تم کیدو حکم ورکړ، کله چې هغه د خوراک او څښاک څخه وزگار شو نو علی بن سفیان هم راپیدا شو.

سلطان صلاح الدین ایوبی وپوښتل: ټوله ورځ چیرې وی علی! علی بن سفیان وویل: تیره شپه زما په زړه کې یو شک پیدا شوی و د هغې شک د لری کولو یا باوري کولو لپاره ټوله ورځ په پوځ کې وگرځیدم.

سلطان صلاح الدین ایوبی و پوښتل: څه شک!
 علی بن سفیان وویل: تا د شپې ونه لیدل چې ټول قوماندانان، سالاران او
 مرستیالان د قاهرې د پوځ په خلاف راپاریدلی! ماته شک پیدا شو چې
 دوی به خپل لاندې کسان هم راوپاروی او زما همدا شک ریښتیا شو! دوی
 ټول پوځ ته د قاهرې د پوځیانو په هکله داسې خبرې کړې چې ټول لښکر
 راپاریدلی، ځینی غازیانو دا هم ویل چې مونږ په محاذ کې زخیمان او
 شهیدان کیږو او زمونږ ملگری په قاهره کې عیش او مزی چرچی کوی او
 بیا د اسلامی نظام په خلاف بغاوت هم کوي. مونږ به د رسیدو سره هغوی
 ټول ختموو، بیا به د سودان نښتی او راگیر شوی پوځ ته مرسته ورکړو،
 ښاغلی آمیره! که مونږ د دی خلکو مخه ونه نیوله نو په قاهره کې به خپل
 منځی جگړه پیل شي، زمونږ دا لښکر په احساساتو او ولولو کې دی، او د
 قاهرې پوځ خولا مخکې د بغاوت لپاره پلمی لټولی.

زه پدی خوشحاله یم چې د محاذ په سترې او ستومانه پوځ کې کې دومره
 قوی جذبه او اسلامی احساس شته!

سلطان صلاح الدین ایوبی وویل: خو زمونږ دښمن همدا غواړی چې پوځ
 په دوه ډلو وویشی او پخپلو کې یې سره بیا ووژنی.

سلطان صلاح الدین ایوبی په ژور غور او فکر کې ډوب شو، بیا یې علی
 بن سفیان ته وویل: کله چې مونږ له قاهرې څخه لرې لری شو، نو زه به
 قاهرې ته یو هوښیار استازی واستوم او د قاهرې پوځ او لښکر به د بلی
 لاری څخه کرک ته ولیږم، یا به خپله ولاړ شم او هغه پوځ به کرک ته
 واستوم، دا پوځ خو هسی هم زمونږ سره دی او کله چې قاهرې ته ورسېږي
 نو هیڅوک به پلاس ورنشي، تا ډېر ښه کار وکړ علی! زه دی کار ته هیڅ
 متوجی نشوم.

هغه نوی شخصیت چې د غیب خبرې یې کولی، نوی دین یې راوړی، د
 اسمان څخه راښکته شوی او مړی ژوندی کولایی شي د خپلو ملگرو سره

کاروان کې په سفر بوخت و، چا چې لیدلی وه هغوی ویل چې عمر یې زیات ندی بلکې سور سپین ځوان دی، ډیره یې څررنگ لری او د سروښتان یې لوی په اوږو پراته دي، خلکو به ویل چې د هغه په سرو سترگو کې د پوره او مکمل سپوږمۍ پشان روښنایی وي، غاښونه یې د ستوری پشان څلیري، ونه یې لوړه او بدن یې قوي او مضبوط دي، کله به یې چې خبری کولی نو خلک به یې تر اثر لاندی راوستل.

د هغه سره ډېر ملگری، خدمت کوونکی او ډېری سپرلی وی، په اوبسانو باندی غټ غټ مټکی بار وه، هغه به د کلو او بانډو څخه لری په دېسته کې تیریدلو او هلته به یې اړول او د خلکو سره به یې په هماغه ځای کې لیدل. هیڅ کلی ته نه تللو، په کوم لوری به چې تللو د هغه څخه مخکې به څه اوبښ سپاره او آسپ سپاره په منډه تلل او په کلو کې به یې خلکو ته ویل چې اسمانی شخصیت را روان دی، هغوی به خلکو ته د هغه کرامتونه او نا اشنا شیان بیانول، خلک به د څو څو ورځو څخه هغه ته سترگی په لار ناست وه. په هغه شپه چې علی بن سفیان سلطان صلاح الدین ایوبی ته وویل چې د محاذ پوځ د قاهرې د پوځ په خلاف را پاریدلی په همدی شپه نوی غیب ویوونکی د قاهرې څخه ډېر لری د خرماؤ په یو بڼ کې ډیره اچولی وه. د هغه یو اصل دا و چې د سپوږمۍ په شپه به یې د چا سره نه لیدل، د ورځی خوی یې د چا سره خبری هم نکولی، تیاره شپې د هغه خوښی وی، د هغه په مجلسونو او محفلونو کې به داسې رڼاګانی بلیدلی چې د یوی رڼګ به د بلی څخه توپیر درلوده، دی رڼاګانو خپله یو اثر درلوده چې خلک به یې اغیزمن کول. هغه چې د خرماؤ په کوم بڼ کې ډیره لګولی وه د هغه سره نژدی یو کلی وه چې زیات اوسیدونکی یې مسلمانان وه چې ځینی پکې حبش او سودانیان وه، په هغه کلی کې یو جومات هم وه چې امام یې د چوپ او غلی طبیعت څښتن وه. د یوی یا یوی نیمی میاشتی څخه د هغه سره یو ځوان د زده کړی لپاره هم اوسیده دا ځوان چې خپل نوم یې محمود بن احمد ښودلو د بل کلی څخه د زده کړی لپاره راتللو.

د دی ځوان کار یوازی په زده کړې پوری اړه درلوده خو هغه یو بل په زړه پوری کار هم پیدا کړی و، په هغه کلی کې یوه پیغله نجلۍ اوسیده چې نوم یې سعدیه وه، د سعدیې محمود دومره خوښ شوی وه چې څو ځلې یې پری د خپلو وزو شیدې هم څښلې وې په لومړي ځل د محمود او سعدیې لیدل په هغه دښته کې شوی وه چې هلته به یې خپلې وزې او دوه اوښان څرول او اوبه یې ورکولې. یو ځلې سعدیې خپل څاروی د اوبو لپاره چینی ته بوتلل چې هلته محمود بن احمد هم د اوبو لپاره راغلی وه، سعدیې ورڅخه وپوښتل له کوم ځای څخه راغلی او چیرې روان یې؟

محمود ورته وویل چې زه نه د کوم ځای څخه راغلی او نه چیرې ځم! سعدیه په دی خبره وځنډل ځکه ځواب د خدا وړ و، نو سعدیې د محمود څخه وپوښتل: مسلمان که ...

محمود بن احمد ورته وویل: زه مسلمان یم نو سعدیه ډېر خوشحاله او په خدا شوه.

محمود هغې ته خپل اصلی ځای نښودلو، هغه د سعدیې سره داسې خبرې وکړې چې د هغې خوښ شو، هغې ورڅخه د سودان د جگړې په هکله وپوښتل ځکه هغې ورسره مینه درلوده چې مسلمانان په څه حالت کې دي، کله چې هغې د صلاح الدین په هکله وپوښتل نو محمود ورته داسې خبرې وکړې چې د هغې په نظر کې سلطان صلاح الدین ایوبی یوه پرېشته او آسمانی انسان معلوم شو.

سعدیه وپوښتل: ایا سلطان صلاح الدین ایوبی د هغه چا څخه هم ډېر مقدس او سپیڅلی دی چې له اسمان څخه رابښکته شوی، په غیب پوهیږي او مری را ژوندی کوي؟

سلطان صلاح الدین ایوبی مری نشی را ژوندی کولای په غیبو یوازی او یوازی یو الله جل جلاله پوهیږي!

سعدیه وویل: خلک وایی چې هغه هم مسلمان دی او زمونږ پشان لمونځ او روژه نیسی خو هغه ژوندی خلک وژني!

محمود بن احمد وېوښتل: تاته چا ویلی دي چې سلطان صلاح الدين ایوبی خلک وژنی؟

سعدیه وویل: زموږ له کلی څخه ځینی مسافر تیرېږي، هغوی وایی چې سلطان صلاح الدين ایوبی ډېر بد انسان دی

محمود ورڅخه وېوښتل: ستاسې د جومات امام څه وایی؟

سعدیه وویل: هغه ډېری ښی او ښکلی خبری کوی! هغه وایی چې سلطان صلاح الدين ایوبی د اسلام روښنایی په ټول مصر او سوډان کې خپرول غواړي، او اسلام یوازی د الله پاک جل جلاله ریښتینی دین او قانون دی.

محمود د سعدیه سره په همدې موضوع باندې خبری کولی، محمود ته د سعدیه له خبرو څخه څرگنده شوه چې دی کلو ته داسې کسان راځي چې ځان ته مسلمان وایی خو خلکو ته د اسلام په هکله شکونه پیدا کوي.

محمود سعیده ته داسې خبری وکړی چې د هغې شکونه یې ختم کړل او د خپل شخصیت او خبرو په وسیله یې په هغې دومره اثر وغورځولو چې هغې ورڅخه غوښتنه وکړه چې زه دلته هر وخت خپل څاروی راولم نو تاسې هم دلته راځی او زما سره گوری.

محمود هغه د ولولو او احساساتو په منځ کې پریښوده او کلی ته روان شو. سعدیې فکر کولو چې دا څوک دي؟ له کومه راغلی او چیرې روان دي؟ د هغه جامی د دی سیمې ښکاری خو رنگ، خبری او حال یې د دی ځای ندی د بلې سیمې اوسیدونکی معلومیږي.

د سعدیه شک ریښتیا وه، محمود بن احمد د دی کلو او سیمې اوسیدونکی نه و بلکې دا سکندریې د ښار اوسیدونکی وه، هغه د علی بن سفیان د ادارې یو هوښیار کار کوونکی او تکره غړی و، هغه له څو میاشتو څخه د خپلې دندې او مسئولیت د سرته رسولو لپاره په سرحدی سیمې او کلو کې گرځیده، هغه خپل ځای پټ ساتلی و، د هغه سره خپل نور ملگری هم وه چې پدی کلو او بانډو کې خپاره شوی وه، هغوی به کله

کله سره یو ځای کیدل او خپل معلوماتونه به یې سره شریکول چې په هغې کې به یې ضروری او مهم شیان قاهرې ته استول. د همدې راپورونو څخه علي بن سفیان ته څرگندیدله چې په سرحدی سیمو کې څه څه کارونه کیږي.

کله چې محمود ته سعادیه په مخه ورغله نو د هغې سره یې هم همداسې خبرې وکړې چې د هغې څخه یې د کلی او خلکو په هکله معلومات راټول کړل هغه د جومات د امام په هکله ځکه پوښتنه وکړه چې هغه ته د نورو دوه جوماتونو آمانان شکمن ښکاره شوی وه او د خلکو څخه ورته څرگنده شوی وه چې هغوی دواړه نوی نوی راغلي. په هغې جوماتونو کې مخکې آمانان نه وه، هغوی دواړو د جهاد په خلاف خبرې کولې او د قرآن مجید آیاتونه به یې غلط ترجمه او تفسیرول. هغې دواړو نوی غیب پوهیدونکی او مړی ژوندی کوونکی برحق پیغمبر بللو او خلکو ته یې د هغه په هکله ترغیب ورکولو، محمود بن احمد د دې دواړو آمانانو په هکله قاهرې ته پوره معلومات استولی وه او اوس یې غوښتل د سعدیې کلی ته ولاړ شي او د هغوی د امام او کلی په هکله معلومات راټول کړي. هغه پدې خبره ډېر خوشحاله شو چې د هغوی امام حقیقی مؤمن او مسلمان دی او د اسلام خدمت کوونکی دی نو له ځان سره یې فیصله وکړه چې پس لدې په همدې کلی کې د زده کړې په پلمه پاتې شي.

هغه جومات ته ولاړ او د امام سره یې ولیدل، هغه خپل بدل نوم او ځای امام ته وښودلو او دا یې ورته وویل چې د علم په زده کولو پسې سرگردانه او لوغړن گرځي.

امام د هغه سره ژمنه وکړه چې علم به ورته زده کوي، امام ورته دا هم وویل چې په همدې جومات کې اوسېږه هم. محمود په جومات کې ځان بندی کول نو غوښتل نو امام ته یې وویل چې زه به دوه درې ورځې وروسته کورته ځم، هغه امام ته خپل نوم او ځای وښوده.

بیا امام ورڅخه د ځای او نوم پوښتنه وکړه نو ده ورته هماغه پخوانی خبره وکړه!

امام په خندا شو او په خپ اوږه یې ورته وویل: محمود بن احمد ازه پدی خوشحاله یم چې ته د خپلې دندې او مسئولیت څخه بی پروا نه یې، د اسکندریې مسلمانان وظيفه پیژندونکي خلک دي.

پدی خبره محمود ناڅاپی وښوریده لکه چې ټوکر یې خوړلی وي، هغه پدی شک کې شو چې دا امام د صلیبانو جاسوس دی خو امام هغه سمدستی پوه کړ او شک یې ورته لری کړ ویی ویل: زه اوس اړین بولم چې تاته خپل ځان څرگند کړم، زه ستاسې د ادارې غړی یم، زه ستا ټول ملگری چې پدی سیمه کې اوسیږي پیژنم.

خو تاسې یو هم ما نه پیژنئ، زه د علی بن سفیان د هغې ادارې غړی یم چې د دښمن د حالاتو څخه د خبریدو سره سره پخپلو غرو او کسانو باندې هم نظر ساتی، زه دلته د امام په حیث اوسیږم او خپل کار کوم.

محمود بن احمد وویل: بیا زه تاته هوښیار سړی نشم ویلای! تاسې چې ماته خپل ځان څرگند کړ کیدای شي کوم صلیبی جاسوس ته هم همداسې ځان څرگند کړي.

امام وویل: زه پدی باوري وم چې ته زمونږ د ادارې غړی یې! ما دا اړین وبلل چې تاته خپل ځان څرگند کړم، زما سره دوه ساتوونکي دي چې دلته په کلې کې د کلی والو په شکل اوسیږي، ماته د ډېرو کسانو اړتیا ده، ښه شوه چې ته هم راغلی، دی کلی ته د دښمن وړانکارۍ راځی، تا به د هغه سړی په هکله هم اوریدلی وي چې نوی را پیدا شوی، مړی ژوندی کوي او د راتلوونکي په هکله معلومات ورکوي. دا کلی هم د هغه د نالیدلي کراماتو تر اثر لاندې راغلی. ما لومړی دی خلکو ته ویلی وه چې دا ټول دروغ دي او په مړو کې څوک روح نشي اچولی خو د هغه د جادو زور دومره دی چې خلک اوس زما سره مخالف شوی.

بیا ما ځان سمبال کړ ځکه ما لدی جومات څخه وتل نه غوښتل، ما ته د یو مرکز او ځای اړتیا وه، دلته خلکو ته ریښتینی اسلام ښودل او د هغوی لارښودنه هم اړینه ده، شل ورځې مخکې ماته دوه کسان د شپې راغلل او زه یوازی ووم، هغوی مخونه پټ کړي وه، هغوی ماته اخطار راکړ چې لدی جومات څخه ولاړ شم، ما هغوی ته وویل چې زه پرته لدی جومات څخه بل ځای نلرم، هغوی وویل که دلته اوسیدل غواړی نو درس او سبق بنده کړه او د نوی شخصیت چې له اسمان څخه راکوز شوی او مړی ژوندی کوی خبری او ستاینه پیل کړه، ما د هغوی مقابله کولای شوه، د هغوی وژل او ځان وژل راته گران کار نه ښکاریده خو پدی شکل ما خپل مسئولیت نشو سرته رسولی، ما هغوی ته دا ډاډ ورکړ چې سر له نن څخه ما خپل دوست او ملگری وبولی، هغوی راته وویل که دا کار دی وکړ نو هم به نه وژل کیږي او هم به درته د سپینو زرو سکی په تحفه کې درکول کیږي.

محمود بن احمد وویل: نو بیا تا د خپل وعظ او خطبی رنگ او شکل بدل کړی؟
امام ځواب ورکړ: تر یوی اندازی پوری! زه اوس دوه ډوله خبری کوم، ماته د سپینو زرو اړتیا نشته خو د خپل ځان اړتیا راته شته! زه د خپل مسئولیت د پوره کیدلو څخه مخکې مړ کیدل نه غواړم ما نه غوښتل چې ستاسې ملگری ولټوم او هغوی هم په خطر کې واچوم.

الله پاک جل جلاله اوس ته خپله راوستی؟ په هغه شپه زما ساتوونکی زما سره نه وه، اوس به ته زما سره اوسیږي ته به زما د شاگرد په صفت دلته پاتی کیږي، ته به د ساده او بی سواده خلکو په شان خبری کوی، پدی کلی کې څلور پنځه کسان داسې دي چې زمونږ ملگریا کولای شي. که چیری پدی نژدی برخو کې زمونږ د پوځ کوم ټولی پیدا شي نو دا به زمونږ کار نور هم آسانه کړي خو زمونږ د گروپونو په قوماندانانو باور کول هم خطر لری دښمن هغوی د ښځو او اشرفیو پوسیله د ځان ملگری کړیدی، هغوی تنخوا زمونږ څخه اخلی خو کار دښمن ته کوی.

محمود بن احمد له هماغی ورځی څخه د امام سره اوسیده، امام هغه ته خپل دواړه ساتوونکی وښودل او پخپلو کې یې سره پیژندگلوی وشوه. ماښام چې کله سعدیه امام ته خوراک او څښاک راوړله نو محمود یې هم هلته ولیده ډېره حیرانه شوه او بیا په مسکا شوله.

محمود ورته وویل: زما لپاره خوراک او څښاک نه راوړی؟
سعدیې خوراک او څښاک د امام په خونه کې کینښودل او بیا په منډه کور ته ولاړه، له ځان سره یې د شیدو پیاله او ډوډۍ راوړله. چې کله سعدیه ولاړه نو امام محمود ته وویل: دا د دی سیمی تر ټولو ښکلی او ښایسته نجلی ده، هوښیاره او تنکی ځوانه ده! د هغی سودا اوس روانه ده.
محمود وپوښتل: سودا که واده؟

امام وویل: سودا! ته پوهیږی چې د دی خلکو واده هم سودا ده خو د سعدیې بالکل سودا روانه ده، مونږ باید د هغې په هکله اندیښمن نه وای خو سوداگر شکمن خلک ښکاری، هغوی د دی سیمی اوسیدونکی نه ښکاری، ماته دا کسان هغه معلومیږي چې ماته یې ګوت څنډنی کړی وی، ته پدی ښه پوهیږی چې دا خلک به دا نجلی په خپل رنگ کې رنگوی او بیا به یې زمونږ په خلاف استعمالوی. اوس د دی نجلی ساتل او بچکول د دی لپاره اړین دي چې دا به زمونږ په خلاف استعمالیږي او د دی لپاره هم چې دا مسلمانان پیغله ده، مونږ د خاوری، دین او ملت د ساتلو په خوا کې د خپلو لونو او خویندو پټ، عزت او حیا هم خوندي کوو، زه هیله من یم چې دا سودا به نه کیږي ځکه د سعدیې پلار ما خپل ملګری او پلوی کړیدی خو هغه غریب او یوازی دی، هغه د رسم او رواج څخه هم نشی تښتیدای.
په هر صورت دلته د سعدیې پرته له مونږ څخه بل څوک ساتوونکی او محافظ نشته.

د دی څخه وروسته محمود د امام شاګرد شو، شپې او ورځې تیریږي، د محمود او سعدیه لیدنی کتنی سره کیدی، نجلی به څرخای ته تلله او

محمود به هم هلته ورتللو. کله چې د محمود او سعدیه تر منځ خبری ازادی شوی نو هغه ورڅخه وپوښتل چې هغه څوک دی چې ستا سودا کول غواړي؟ سعدیه خو هغوی نه پیژندل، ځکه هغې کله نه وه لیدلې او یو ځل هغوی د څاروی د لیدلو پسې راغلل او هغه یې لاندې باندې وکتله او بیا بیرته ولاړل.

سعدیې ته ښه معلومه وه چې هغه به د چا میرمن کیږي نه، هغه که کوم شتمن یا مالدار سړی واخلی او په خپل حرم کې به یې بندې کړي پرته له کور او کورنۍ جوړولو به بوډۍ او بیا مړه شي. یا به ورته نڅا کول و رزده کړي او د خلکو د وخت تیروولو لپاره به ورڅخه کار اخلی. هغې د خپلو کلی والو پوځیانو څخه د داسې نجونو او میرمنو ډیری کیسې اوریدلې وې، هغه پداسې لری او پس پاتې سیمه کې اوسیده خو په ډېرو شیانو پوهیدله او فکر یې پری کولای شو. له کومې ورځې څخه چې هغې محمود بن احمد لیدلې نو پخپل زړه کې یې ځای ورکړی و، او کله چې هغه پدې پوه شوه چې محمود هم د دی سره مینه او محبت لري نو بیا یې په زړه کې دا اراده پخه شوه چې اوس به نو نه خرڅیږي ځکه هغه پدې پوهیده چې په یوازی توګه خپله ځان د سوداګرو څخه نشي خلاصولای. یوه ورځ یې له محمود څخه وپوښتل ایا ته ما نشي اخیستلای؟

محمود ورته وویل: اخیستلای دی شم! خو کوم قیمت او بیه چې زه درکوم هغه به ستا پلار ونه مني!

سعدیې وپوښتل: څومره قیمت او بیه به ورکړی؟

محمود ورته ځواب ورکړ: زما سره ستا لپاره د زړه څخه پرته بل څه نشته! زه نه پوهیږم چې ته د زړه په قیمت او بیه پوهیږي کنه؟

سعدیه وویل: که چیرې ستا په زړه کې زما لپاره مینه او محبت وي نو دا زما لپاره تر ټولو زیات دی! ته ریښتیا وایی چې زما پلار به دا قیمت قبول نکړي خو زه تا ته دا وایم چې زما پلار ما خرڅول نه غواړي، د هغه مجبوریت دا دی چې هم بی وزلي او هم یوازی دی، زما هیڅ ورور نشته!

سوداگرو زما پلار ته اخطار ورکړی که قیمت وانخلي نو مونږ هغه درڅخه
په زور تښتوو .

محمود وپوښتل: د نجونو خرڅول خو دلته رواج دی ستا پلار ولی دومره
زیات قیمت ونه منلو؟

سعدیه وویل: پلار می وایی چې هغه سوداگر مسلمانان نه معلومېږي! ما
هم پلار ته ویلی چې زه د غیر مسلمان سره تلل نه غواړم - بیا یې په
ورخطایی سره وویل: که ته ما له ځان سره ساتلی شی نوزه سمدستی ستا
سره تلو ته چمتو یم .

محمود وویل: زه بالکل تیار یم!

سعدیه وویل: همدا نن شپه باید ولاړ شوا!

د محمود د خولې څخه ووتل: نه! زه د خپل مسئولیت د پوره کولو څخه
مخکې نشم تلای .

سعدیه په حیرانتیا سره وپوښتل: څه مسئولیت!

محمود را بیدار شو ځکه هغه سعدیه ته ویل نه غوښتل چې هغه څه
مسئولیت لری، هغه د خولې څخه په وتلی خبره پرده اچول غوښتل خو
سعدیه ورپسې شوه خو هغه ته خپله پخوانی خبره ور په یاد شوه نو ویی
ویل: زه د دیني تعلیم او زده کړې لپاره راغلی یم او د هغې د پوره کیدو
څخه مخکې چیرې تللی نشم .

سعدیه په افسوس سره وویل: تر هغه وخت پوری به یې زه تر کوم ځای
پوری رسولی ووم!

محمود د یوې نجلی لپاره د دندې او مسئولیت پرېښودلو ته تیار نه و،
هغه ته دا شک هم پیدا شو چې کیدای شي دا د دښمن جاسوسه نه وی چې
د هغه د بی کاره کولو لپاره پکار گمارل شوی، نو هغه د سعدیه په هکله
لتون او پوښتنی کول اړین وبلل .

د سلطان صلاح الدین ایوبی پوځ د قاهرې څخه اته میله لری و، هغه ته ویل شوی وه چې پوځ احساساتی شوی او د قاهرې په پوځ حمله کوی، سلطان صلاح الدین ایوبی هلته د تم کیدو حکم ورکړ او د هغوی په منځ کې یوی او بلی خواته وگرځیده، هغه خپله د پوځیانو معلومات اخیستلو، هغه یو سپور ته ورغی نو نور پوځیان هم راټول شول، هغه ورسره یوی او بلی خوا خبری پیل کړی نو یو سپاره وویل: سپین سترگی وېښه لوی سالاره! دلته تم کیدو ته اړتیا نه وه مونږ تر ماښام پوری قاهرې ته رسیدلو! سلطان صلاح الدین ایوبی وویل: تاسې جنگیدلی او سترې راغلی یاستی! زه تاسې ته پدی پراخه دښته د دمی وخت درکوم.

سپاره وویل: مونږ جگړه کوونکی راغلی یو او جگړی ته تلوونکی یو! سلطان صلاح الدین ایوبی په حیرانتیا سره وپوښتل: ایا جگړی ته تلوونکی یاستی؟ زه خو تاسی قاهرې ته بیا یم، چې هلته د خپلو ملگرو او دوستانو سره وگوری!

سپاره وویل: هغوی زمونږ دښمنان دي! که دا خبره سمه وي چې د قاهرې پوځ بغاوت ته چمتو دی نو بیا هغوی زمونږ ملگری نه بلکې دښمنان دی. یو بل سپاره وویل: د صلیبیانو څخه هم کلک او سخت دښمنان! ایا دا سمه نده چې هغوی بغاوت ته چمتو دی! یو بل یې د سلطان صلاح الدین ایوبی څخه وپوښتل.

سلطان صلاح الدین ایوبی ځواب ورکړ: څه گډوډی شته! خوزه به ځاننانو ته سزا ورکوم.

یو سپاره وپوښتل: تاسې به ټول پوځ ته څه سزا ورکړی! سزا به مونږ ورکوو، مونږ ته قوماندانانو د قاهرې ټول حالات بیان کړی، زمونږ ملگری په شوبک او کرک کې شهیدان شوی، په دواړو ښارونو کې زمونږ د خویندو او لوڼو بی عزتی او بی آبروی کیږي، زمونږ ملگری د کلا څخه په راغورځیدونکی اور کې لولپه کیږي، په لومړنۍ قبله باندی د صلیبیانو واکمنی ده، او زمونږ پوځ په قاهره کې مزی چرچی کوي او د بغاوت لپاره

چمتو دي! څوک چې د شهيدانو پروا نه ساتي، د خپلو خويندو د عصمت او او آبرو فکر نکوي هغوی د ژوندون حق نلري! مونږ پوهیږو چې هغوی د اسلام د قسم خوړولو دښمنان ملگری او دوستان شوی، ترڅو پوری چې مونږ د دی غدارانو خټونه غوڅ نکړو تر هغې به د شهيدانو روحونه مونږ ونه بښي! لږ خو دی زخمیانو ته وگوري چې مونږ له ځان سره راوستی! د چا پښه نشته د چا لاس! ایا د دوی غړی د دی لپاره غوڅ شوی چې زمونږ ملگری د دښمنانو په لاسونو کې ولوبول شي.

مونږ به هغوی ته پخپل لاس سزا ورکړو! یو دم ټولو پوځیانو چیغی او ناری کړی، سلطان صلاح الدین ایوبی ته گرانه شوه چې دا خلک راکنترول کړي هغه د غازیانو جوش، جذبه، احساسات او ولولی سرول هم نه غوښتل، هغه ورته د صبر او زغم نصیحت وکړ، هیڅ حکم یې ونکړ بیا خپلی ځیمی ته ولاړ.

سلا کاران او مرستیالان یې راوغوښتل او دا یې ورته وویل چې تر دویم حکم پوری به پوځ همدلته پروت او تم وي.

ځکه زه گورم چې خپل منځی جگړه کیږي، د پوځ خپل منځی جنگ د دښمن په گټه دی، زه همدا نن شپه قاهرې ته ځم، هیڅاته څرگنده نشی چې زه دلته نه یم، د غازیانو ولولی او جوش سوړ نکړی.

هغه اړینی لارښوونی ورکړی او بیا یې وویل: د قاهرې پوځ چې بغاوت ته چمتو دی هغه ملامت ندی، زمونږ ځوانان چې د قمار او بد اخلاقی عادی کیږي هغوی هم ملامت ندی، پوځ ته زمونږ چارواکو غلطی خبری کړی او هغوی یې راپارولی! د همدی چارواکو په کومک دښمن زمونږ په لوی او ستر ښار کې فکری او ذهني ورانکاری پیل کړی. دی بد اخلاقی او ورانکاری ځکه دومره زور اخیستی چې د دی کارونو بندونکی چارواکی د هغې د خپرولو کوښښ کوي. دښمن هغوی ته مزدوری او بدله ورکوی، د کوم قوم او ملت چې آمران او چارواکی د نورو غلامان او تالی خټی شي د هغې قوم او ملت همداسې حالت وي، زمونږ پوځ د سوډان په دښتو کې

ایمان پلورونکی

لوغرن جنگیږي! مړه کیږي، زخمیان کیږي، په لوږه او تنده یوی او بلی خواته گرځی خو زمونږ چارواکی د هغوی سامان او خوراکی شیان ورڅخه منع کوي. ایا دا د دښمن دسیسه نده چې زمونږ خپل وروڼه هغه بریالی کوي؟ دښمن د دی څخه دوه گټې اخلي چې تقی الدین د خپل پوځ سره ختم او یا تسلیم شي، دویمه گټه دا اخلي چې قوم ته وایی چې ستاسې پوځ ماتې وخوړه او باید هغه ختم شي. زمونږ ځینی دوستان او چارواکی د مصر په تخت او څوکی باندې ځان کینول غواړي، هغوی د ټولو څخه وړاندې پوځ د خلکو په سترگو کې سپکوی ترڅو خپلی غوښتنې او خواهشات پری پوره کړي. زه د امارت وږی نه یم او نه د هغې غوښتونکی یم، که هر څوک ما ته ډاډ راکوي چې زما مقصد به پوره کوي نو زه به د هغه په پوځ کې د یو غازی پشان و جنگیږم خو دا به څوک وي؟ د دی راتلونکی ژوند د پاشاهانو پشان تیږول غواړي سره د دی که دا څوکی ورته د دښمن سره په سودا کولو هم پلاس ورځی، خو زه خپل قوم او ملت داسې درجی ته رسول غواړم چې د دښمن په سر پښی کیږدي او حکومت وکړي. د دی حریصو واکمنانو او چارواکو سترگی یوازی ځانته او نن ورځی ته دی خو زه د قوم راتلونکی ته گورم. هغه خبری بس کړي خو بیا یې وویل: زما آس سمدستی چمتو او تیار کړی! د هغو ټولو کسانو نومونه یې واخیستل چې د ده سره تلل. هغوی ټول په پټه راوغواړي او قاهرې ته د تللو ورته ووايي.

زما خیمه همداسې ولاړه پرېږدي چې چا ته شک پیدا نشی چې زه دلته نه یم! بیا یې ژور نفس وویستلو او ویی ویل: زه په کلکه تاسې ته وایم! کوم پوځ چې بغاوت ته چمتو دی هغې ته زه هیڅ سزا نه ورکوم، تاسې هم د هغوی په ضد په زړه کې کینه مه ساتی! همدارنگه خپل ځوانان هم ملامت او گرم مه بولی، زه به د هغه چا په خلاف سخت گام پورته کوم چا چې د قوم، ملت د ځوانانو او پوځ د بی لاری کولو کوښښ کړی - کله چې دا پوځ د دښمن سره مخامخ شي او هغوی یې په غشو او نیزو هر کلی وکړي نو دوی به بیا پوه شي چې مونږ د الله جل جلاله او اسلام پوځ یو! د دماغ څخه به یې د بغاوت

چنجی ووخی. تاسې چې کله خپلو بچیانو ته دښمن څرگند کړي نو هغوی به خپله د قمار او بد اخلاقی څخه د جهاد میدان ته راوگرځي. زه تاسې ته په زغرده وایم چې د قوم، خاوري او دین ساتنه او حفاظت د پوځ څخه پرته امکان نلري، زه چې د یهودیانو او صلیبیانو پلانونو او وړانکاریو ته گورم نو دا په څرگنده ویلی شم چې هغوی د اسلام پوځ کمزوری کوی ترڅو پدی توگه اسلام ختم کړي.

په هر وخت او هر ځای کې چې د کوم هیواد پوځ کمزوری شي د هغې ازادی او خپلواکي به په غلامی باندې بدلیږي. په هیڅ وخت کې هیڅ اسلامی هیواد د پوځ څخه پرته ژوندی نشي پاتی کیدای.

زمونږ نننۍ غلط کار به د اسلام راتلونکي تور تم کړي، زه نشم ویلای چې راتلونکي نسل به زمونږ د غلطیو، ناکامیو او کامیابیو څخه ګټه پورته کړي او کنه!

یو سلا کار وویل: ښاغلی د مصر امیره! که زمونږ وروڼه په غداری کې تجربه لاس ته راوړي نو زمونږ راتلونکي نسل به خامخا غلام وي، هغوی به پدی هیڅ نه پوهیږي چې ازادی څه شی ته وایی! قومی او ملی عزت څه شی دی! ایا زمونږ سره د دی څه علاج شته؟

سلطان صلاح الدین ایوبی وویل: د قوم او ملت فکر او ذهن رابیدار او وښ کړي! قوم او ملت ته رعیت مه وایی، د ملت هر سړی پخپل ذات کې پادشاه دی، هیڅوک د ملی وقار او عزت څخه مه بی برخي کوي!

زمونږ په خلکو باندې د پادشاه او خلیفه کیدو لیونتوب سپور دی ځکه نو هغوی خلکو ته رعیت وایی او د خپلې واکمنۍ لپاره یې استعمالوي، په یاد ولری چې ملت د بدنونو او جسمونو ټولګه نده چې تاسې یې د څارویو پشان هر لوری ته کش کړي، په ملت کې دماغ هم شته! روح هم شته! ملی حیثیت هم! د قوم دا استعدادونه راوښ او بیدار کړي ترڅو ملت خپله فکر وکړي چې څه ښه دي او څه بد، څوک ښه دي او څوک بد! که قوم پوه شو چې د صلاح الدین څخه غوره امیر شته چې د اسلامی هیواد د ساتلو

سره سره مونږ ته د سمندر څخه پوری غاړه هم ازادی را کوی نو هر څوک کولای شي زما مخی ته ودریږي او په پوره زړورتیا سره راته ووايي چې مونږ له تا څخه غوره انسان پیدا کړی ته خپله څوکۍ خالی کړه، په قوم او ملت کې باید فکر وی او دا زړورتیا هم او په ما کې باید دا فرعونیت نه وی چې د ځان په مقابل کې گوت نیوونکی پر نیږدم - زه په همدې ویره کې یم چې زمونږ ملت به د داسې فرعونیانو بنسکار شي، د ملت څخه به څاروی جوړ شي، بیا به مسلمان مسلمان نه وی، که وی هم نو تش په نامه به وي.

دین به یې په نامه وی خو کلتور، دود او رواج به د صلیبیانو سرته رسوی. پدې وخت کې یو ساتونکی راغی چې آسپ تیار دی، کوم دری څلور کسان چې راغونښتل شوی وه هغوی هم راغلی دی.

سلطان صلاح الدین ایوبی د خپل ځان سره څلور ساتوونکی ملگری کړل، نورو ساتوونکو ته یې وویل چې هغوی د ده په خیمه کلکه پیره وکړي او هیچا ته معلومه نشي چې زه دلته نه یم! هغه خپلو ملگرو ته وویل چې یو یو فلانی ځای ته ځانونه ورسوي، هغه به ورسره هلته یو ځای کیږي، بیا یې خپل ځای ناستی وټاکلو او روان شو.

د بنده تیاره او چوپه وه، څوارلس آسونه ځغلیدل، صلاح الدین ایوبی د سهار راختلو څخه مخکې ځان قاهرې ته رسول غوښتل، علی بن سفیان د هغه سره ملگری وه، د هغه پوځ په دبنده کې په درانه خوب ویده وه، پیره کوونکو ته هم څرگنده نه وه چې د هغوی ستر سالار وتلی دی، د قاهرې د خلکو په وهم او گمان کې هم نه راتلل چې سلطان صلاح الدین ایوبی قاهرې ته را روان دی، د شپې په اخرینې برخه کې هغه د خپل کوچنی کاروان سره د قاهرې ښار ته ننوت، هغه هیڅ پیره کوونکی ونه درولو، پدې معنی چې اصلاً هلته هیڅ پیره کوونکی نه و، سلطان صلاح الدین ایوبی خپلو ملگرو ته وویل: همدا د بغاوت پیل دی چې په ښار کې هیڅ پیره

کروونکی نشته! ټول پوځ ویده شویدی، بی پروا بی غمه! حال دا چې مونږ په دوه محاذونو کې جنگیږو، د دښمن د حملې او برید امکان هر وخت شته.

خپل ځای ته په رسیدو یې پرته له ځنډ څخه د مصر لوړې پورې چارواکي چې د ده پر ځای ناست وه سمدستی را وغوښت، سلیم الادریس یې هم راوبللو کوم چې دوه زامن یې غدارانو په چل او دوکه سره یو پر بل وژلي وه، لوړ پورې چارواکي چې سلطان صلاح الدین ایوبی ولیدلو نو ورپریدلو، سلطان صلاح الدین ایوبی سلیم الادریس ته ډاډ او تسلی ورکړه خو هغه ورته وویل: که زما زامن د جگړې په میدان کې وژل شوي وای نو زه به ډېر خوشحاله ووم، هغه په چل باندې ووژل شول، دا وخت زما د زامنو د ماتم او ویر کولو نډی، تاسې زه د کوم بل کار لپاره رابللی یم حکم وکړی!

لوړ پورې چارواکي ریښتینی موثمن او مسلمان وه د هغوی څخه سلطان صلاح الدین ایوبی د قاهرې په هکله مکمل معلومات وغوښت او ویی پوښتل چې ستا په وړاندې کوم کوم کسان شکمن دي؟ هغه د پوځي مشرانو په هکله په ځانگړې توگه وپوښتل.

سلطان صلاح الدین ایوبی ته څو نومونه په گوته شول، هغه لارښوونې پیل کړې چې شکمن کسان دي په قاهره کې پاتې شی او نور ټول پوځ دی د سهار د لمر ختو څخه مخکې د رخصت کیدو ځای ته راټول کړای شی، نوري ډېری لارښوونې یې هم وکړې او بیا یې یو پلان جوړ کړ.

لږ ځنډ وروسته د پوځ په کیمپ کې غال مغال جوړ شو، پوځ له وخته مخکې راپاڅول شو، ټول شکمن کسان د سلطان صلاح الدین ایوبی دفتر ته راوغوښتل شول، هغوی حیران وه چې دا څه پېښه شویده! هغوی یوازې دومره پوه شوي وه چې سلطان صلاح الدین ایوبی خپله راغلی دی، هغوی یې آس هم لیدلې و، خو په هغه یې لا سترگی نه وی لگیدلی ځکه چې هغه اوس سمدستی ورسره کتل نه غوښتل.

هغه د پوځیانو تر حرکت پورې دوی ورڅخه جلا ساتل او همدا د هغه مقصد او هدف وه.

لا د سهار روښنایی نه وه خوره شوی چې پوخ په ترتیب او نظم سره ودرول شو، د سپرو او پیاده پوځیانو شاته د سامان او ښان هم ولاړ وه. سلطان صلاح الدین ایوبی پوخ ته داسی روزنه او تهرینگ ورکړی و چې کله حکم وشي باید په یو ساعت کې خپل ځانونه حرکت ته چمتو او تیار کړی.

د همدی روزنی او تهرینگ برکت و چې هغوی سهار وختی حرکت ته چمتو او تیار شول، سلطان صلاح الدین ایوبی په خپل آس باندی سپور شو او خپل مرستیالان هم ورسره و، هغه ټول پوخ ته وکتل او بیا د یوی لیکي په مخکې تیر شو، هغه په خندا او مسکا و، د هغه د خولی څخه بیا بیا دا خبری وتلی: آفرین، سل آفرین! د اسلام ساتونکو! پر تاسی دی د الله جل جلاله رحمت وی.

د صلاح الدین ایوبی د شخصیت خپل یو اثر و چې هر غازی به هغه حس کولو، د بل لوری د هغه خندا او د آفرین ویل سپایان ټول تر اغیز لاندی راوستی وه، د امیر او ستر سالار دومره نژدی کیدل سپایانو ته ډېره غټه او لویه خبره وه. هغه ټول پوخ وکتلو او بیا یې په لوړ اواز هغوی ته وینا وکړه: د هغې وخت په لیکنو کې چې کوم شیان راغلی هغه پدی ډول دی: د الله جل جلاله په نامه قربانیدونکو مجاهدینو! د اسلام ناموس ستاسې توری غواړی! تاسې د شوبک کلا چې د کفر تر ټولو قوی مورچه وه د شگود غونډی په شان له خاورو سره برابره کړه، تاسې صلیبیان په دښتو او بیابانو کې خواره واره کړل، او په جنت فردوس کې مو ځانته ځای پیدا کړ، ستاسې ملگری او ستاسی خواره دوستان ستاسې په وړاندی شهیدان شول، تاسې پخپلو لاسونو هغوی ښخ کړل، هغه کماندو شهیدان یاد کړی چې د دښمن د پوخ شاته شهیدان شول، تاسې د هغوی جنازی ونشوی کړای، د هغوی مړی هم تاسې ونه لیدل، ایا تاسې تصور کولای شی چې د هغوی سره به دښمن څه کړی وي، د نو هغو شهیدان یتیم بچیان راپه یاد کړی، د هغوی کونډی را یادی کړی د چا چې د سر تاج د الله تعالی په لاره کې قربان شول، نن د هماغو شهیدانو روحونه تاسې ته بلنه درکوی، ستاسې غیرت او

ستاسې نارینتوب ته بلنه درکوی، دښمن کرک دومره قوی کړی چې ستاسې ډېر ملگری د دیوالونو لاندې په آور باندې لولپه شول، که تاسې هغه حالت لیدلای وای نو د سر په هډوکو به مو هغه دیوال نړولی وای، هغوی په اور لولپه کیدل خو دیوال یې هم کیندلو خو مرگ هغوی ته وخت ورنکړ. د اسلامی عزت او عظمت ساتونکو! د کرک په ښار کې ستاسې د خړیندو او لوڼو بی آبرو یې او بی عزتی کیږي، د بوداگانو څخه د څاریو پشان کار اخیستل کیږي، ځوانان په بند او چوپالونو کې اچول شوی، مورگانی د بچیو څخه جلا کړی شوی، ما چې د ډېرو کلا گانی نړولی د خاورو دا کلا می فتح نکړای شوه، زما زور او ځواک تاسې یاستی! زما نا کامی ستاسې ناکامی ده!

پدی سره د هغه اواز نور هم لوړ او اوچت شو، هغه خپل لاس پورته کړ او وی ویل: زما سینه په غشو سوری او غلبیل کړی، زه ناکام راستون شوی یم! خو د مرکیدو څخه مخکې زما په غوږ کې دا زیری وکړی چې تاسې کرک فتح کړیدی، او خپل بی اسری لورگانی مو پخپلو سینو پوری ونیسی. د هغه وخت یو حالات لیکونکی الاسدی لیکي چې سپرلیو داسې حرکتونه کول لکه چې هغوی د خپلو سپرو احساسات او ولولی حس کړی وی، سپاره چوپ وه خو زیات آسونه شنیدل او خپلی پښی یې په ځمکه وهلې سپرو واگی راکش کولی او د خپلو ولولو او احساساتو څرگندونه یې کوله. د هغوی ژبی چوپ وی خو د هغوی مخونه او څیری تکی سری شوی وی چې د هغوی د زړه حالت یې څرگندولو، د سلطان صلاح الدین ایوبی خبری لکه د غشو پشان د هغوی زړونو ته ننوتلی، د بغاوت سپرغی مړی شوی او د سلطان صلاح الدین ایوبی مقصد او هدف پوره شوی و. د اسلامی هیواد د عزت ساتونکو تاسې د کفارو لپاره هیبت، ویره او دښت گرځیدلی یاستی، ستاسې د تورو د پخولو لپاره صلیبی یرغلگر خپلی لونی او حشیش استعمالوی، تاسې پدی نه پوهیږی چې هغوی د یوی پغلی د عصمت او آبرو تویولو په بدل کې زر کسه مجاهدین بی کاره کوی

ایمان پلرونکي

خود دی یوی لور د بی پته کیدو په بدل کې پخپلو لاس لاندې سیمو کې د زرگونو مسلمانو پیغلو بی پتی او بی آبرویی کوی - ستاسې منځ ته یوه فاحشه رالېږي او په هغې باندې زمونږ زر میرمنی فاحشه کوي، ولاړ شي او د خپلو خویندو او لورگانو عصمت، آبرو او پت وساتي، تاسې به هغه کرک ته انشاء الله ځی چې د هغې د دیوالونو لاندې قران مجید توتی توتی پروت دی، هلته د جوماتونو څخه کنارابونه جوړ شوي دي، هغه صلیبيان چې ستاسې له نومونو څخه ویرېږي، نن ورځ درباندي په کرس کرس خاندی، شوبک تاسې فتح کړی و اوس به کرک هم تاسې فتح کوی.

صلاح الدین ایوبی پوځیانو ته دا هیڅ ونه ویل چې تاسې بی لاری شوی یاست او بغاوت ته مو ملا ترلی وه، هغه د هیچا په خلاف یوه خبره هم ونکړه، د هغې پر ځای یې د هغوی غیرت او احساسات راوپارول، هغوی چې مخکې پدی حیران وه چې ولی مونږ دومره وختی راپاخول شو اوس پدی حیران وه چې مونږ ته د کرک په لوری د تللو حکم نه کیږي، ټول پوځ په احساساتو راغلی و، سلطان صلاح الدین ایوبی ټول قوماندانان راوغوښتل او د حرکت په هکله یې لارښوونی ورته وکړی، هغوی ته یې د حرکت بله لاره په گوته کړه، دا نوی لاره د هغې لاری څخه ډېره لری وه چې په کومه لاره له محاذ څخه پوځ راتللو، د دی پوځ سره سلطان صلاح الدین ایوبی هغه قوماندانان واستول کوم چې ده له ځان سره راوستی وه او هغوی ته یې پتی لارښوونی وکړی، کله چې پوځ ته د حرکت حکم وشو نو هغوی دومره د تکبیر ناری پورته کړی چې د قاهرې دیوالونه یې ولړخول، د سلطان صلاح الدین ایوبی خبره د احساساتو څخه خلیدله.

کله چې د قاهرې پوځ حرکت وکړ او د سلطان صلاح الدین ایوبی له سترگو پناه شول نو هغه یو استازی راوغوښت او د هغه پوځ په لوری یې ولیږلو چې له محاذ څخه راغلی او په لاره کې تم شوی و، استازی ته ویل شول چې ډېر زر ځان ورسوی، فاصله کمه وه استازی زر هلته ورسیده، او د سلطان صلاح الدین ایوبی پیغام یې د مرستالانو غوږو ته ورساوه چې

سمدستی دی پوځ د قاهرې په لوري را روان شي هغوی ته د حرکت حکم وشو، ماښام د پوځ مخکې گروپ قاهرې ته راننوت چې وروسته ورپسې نور پوځ هم را ورسیده. هغوی ته هماغه بارکونه ورکړل شول چې تر پرون شپې پکې د قاهرې پوځ اوسیده، پوځیانو ته قوماندانانو وویل چې د قاهرې پوځ محاذ ته استول شويدي، نوی راغلی پوځ ډېر په جوش راغلی وه، علی بن سفیان د هغوی د سرولو لپاره ترتیب نیولی و.

سلطان صلاح الدین ایوبی د سرحدی پوستو معلومات هم ځانته وکړي وه او بیا یې سهار سمدستی د هغوی د بدلیدو حکم ورکړ، هغه ته ویل شوی وه چې پخوانی سرحدی پوځیان غله او خوراکي شيان په پټه سوډان ته لیږي او د دښمن سره مرسته کوي، هغه نوی تلونکو قوماندانانو ته لارښوونې وکړې او د پخوانیو گروپونو په هکله یې حکم وکړ چې له هماغه ځای څخه باید محاذ ته واستول شي.

د کورنۍ جنگ او د پوځ بغاوت مخه یې ونيوله هغه ټول پوځي سالاران او قوماندانان یې راوغوښتل او هغه قوماندان یې هم چې د قاهرې له پوځ څخه جلا کینول شوي وه...

سعدیه به دوه ځلې د خوراک او څښاک وړلو لپاره جومات ته تلله، محمود بن احمد د شاگرد په توګه دیني زده کړه کوله. هغه به څپرځای ته هم تللو چیرې چې سعدیې خپل څاروی څرول. هلته غونډۍ وې او ځای شین وه ځکه چې هلته اوبه وې، هغه چمن او شین ځای له کلی څخه لرې و، سعدیه اوس محمود خپل ساتونکي ګڼلو، او پدې باوري وه چې هغه به د کفارو له منګلو څخه راخلاصوي.

سعدیې محمود ته وویل چې خپل کلی خوشی کړي او همدلته واړوي ترڅو چې زده کړه پوره کړي، محمود هغې ته نشول ویلای چې د هغه کور د مصر په بل سر کې دی چې هلته دومره زر نشي تللی، هغه د خپل فن په وسیله دا معلومه کړه چې سعدیې د دښمنانو پلوی او ملګري نده، که د

دندی او مسئولیت خبره نه وایی نو محمود به لا مخکی هغه له خان سره بیولی وای. د دندی څخه برسیره امام د هغوی د ادارې آفسرو، چې د هغه په شتوالی کې یې وظیفه نشوه خوشی کولای، امام هغه ته ویلی وه چې باید له ما سره به وی، د هغه وینا د حکم او امر حیثیت درلوده.

یوه ورځ ناڅاپي په کلی کې خلک زیات شول، نوی څیری تر سترگو شوی، د هر چا په ژبه همدا یوه خبره وه: هغه راتلونکی دی، هغه له آسمان څخه راغلی دی، مړی ژوندي کوونکی راځي!

د کلی هر اوسیدونکی خوشحاله و، هغوی ویل چې زمونږ مطلب او مشکلات حل کوونکی را روان دی.

سعدیه په منډه راغله او محمود بن احمد ته یې وویل: تا هم اوریدلی دي چې هغه را روان دی ته پوهیږی چې زه به د هغه څخه څه غواړم؟ زه به هغه ته ووايم چې محمود ما سمدستی لږی ځای څخه وباسی، نو بیا به ته ما درسره بوځي.

محمود هیڅ ځواب ورنکړایی شو، هغه تر اوسه پوری دا د رازونو څخه ډک شخصیت نه ولیدلی کوم چې عامو خلکو خدای او پیغمبر بللو، د محمود سیمې ته هغه په لومړي ځل را روان و، د هغه د کرامتونو احوال او خبرې لا مخکې را رسیدلي وې، محمود د باندې ووت نو خپل دوه ملگری یې ولیدل، د هغوی سیمه بله وه، محمود هغوی ته وویل چې تاسې ولې له خپلې سیمې څخه دلته راغلی یاست؟ هغوی ورته وویل چې مونږ په غیبه پوهیدونکي سړي ته راغلي یو، هغوی د څارنې لپاره نه وه راغلي بلکې د هغه څخه پوره آغیز من شوی وه، مونږ دواړو یې کرامات لیدلی دی. محمود فکر وکړ چې د علی بن سفیان تربیه شوی کسان چې د ده څخه آغیز من شوي نو دا سړي په حق دي.

محمود هغه شین ځای ته ولاړ چیرې چې سعدیه خپل څاروی څرول او ده به ورسره لیدل خو هلته بل ډول کارونه پیل شوي وه، هغه له لری دوه کسانو رامنع کړ چې دلته د خدای استازی راځي، دا ځای د هغه لپاره پاکيږي.

هغه به دلته پاتی کیږي، هغه له لری ولیدل چې په یوه غونډی کې غار او تونل جوړیږي او ځای هوار یږي. هلته اوس هیچاته د تللو اجازه نه وه.

د کلو خلکو خپل کارونه پرېښودل او هلته راتولیدل، نوی او نا اشنا خلک به راتلل او د کلی خلکو ته به یې د نوی شخصیت په هکله معلومات وړاندې کول، د هغه کرامتونه به یې هم بیانول خلک تر اثر او اغیزی لاندې راتلل، د شپې خلک خپلو کورونو ته هم ولاړ نشول او هلته پاتی شول، د هغه سره د خلکو مینه دومره زیاته وه چې جومات ته هیڅوک ولاړ نشول.

سبا سهار وختی بیا خلک هلته نژدی ورغلل، هغوی لری ودرول شول، د شپې نا بلد خلک نور هم زیات شول، هغو خلکو هلته کندی هم ویستلی، د هغوی سره څو اوښان وه چې ډېر زیات سامان پری بار و، کله چې سامان خلاص شو نو ډیری څیمې پکې څرگندی شوی، چې وروسته یې هغه ودرولی.

ماښام تیاره شو، دا شپې تیاره وی، شپوږمۍ د شپې په آخری برخه کې راپورته کیدله، د دې غیب پوهیدونکي په هکله ویل کیدل چې هغه یوازی په تیاره شپو کې خلکو ته ځان څرگندوی، د ماښام څخه وروسته هم خلک هلته پاتی شول. یو لوری ته د کلی میرمنی هم ولاړی وی چې سعدیه هم پکې وه.

هغه ځای چې د راتلونکي شخصیت لپاره پاکول کیده هلته مشعلونه لگیدلی وه، دوه کسان د میرمنو تر شا راتاو شول چیرې چې سعدیه ولاړه وه، انجونو هغوی ونه لیدل، د مخی څخه هم څلور پنځه کسان راغلل او نجونو ته یې وویل تاسې ولی د دی ځای څخه نه ځی، هغوی د ویرولو په خاطر په نجونو پسې منډی کړی نو هغوی په منډه شوی او هر لوری ته خپری شوی، د شا لخوا یو کس په سعدیې باندې کمپله واچوله او بل کس کلکه ونیوله، په یو لاس یې ورته خوله بنده کړه، هغه یو کس په اوږه کړه او په منډه شو، یو څو تیاره وه بله دا چې نجونو منډی کړی نو هیچا هم ونه لیدل چې سعدیه چاله ځان سره وتښتوله.

سبا سهار لکه سیلاب چې راغلی وي د کلی خلک د چمن او نوی جوړ شوی ځای په لوری په منډه شول، یو کاروان را روان وه چې د هغې په

مخکی شپارس او لس اوښان روان وه، په هر اوبښ باندې ښکلی او دولی
دولۍ ایښودل شوی وی چې پردی یې پری بندۍ وی .
هغه شخصیت پدی اوبښانو کې په یو سپور و، مخکی مخکی ساز او
موسیقي غږول کیده، ځینی کسانو په څمارونکی اواز سره څه زمزمه کول،
د اوبښانو په غاړو کې غټو غټو گونگړو گانو داسې اواز او غږ پیدا کاوه
لکه چې د دی ساز او موسیقي برخه وی .

په ټول کاروان کې هیڅ بی نظمۍ او گډه ودی نه وه، په هر چا د تقدس او
سپېڅلتیا ویره او رعب پروت و، دا د مریدانو او مخلصینو کاروان وه چې
د مختلفو ځایونو څخه ورسره یو ځای شوی وه، کاروان داسې حرکت کاوه
لکه اوبښان او د هغې سپاره چې له آسمان څخه راښکته شوی وی .
کاروان هماغه جوړ کړی او شین چمن ته ولاړ، هلته کوچنۍ غونډۍ وی،
په یو ځای کې ډېری څیمۍ ودریدلې وی چې یوه پکې ښه لوی او پراخه وه،
د کلی خلک په شا وتمبول شول .

بیا چا ونه لیدل چې د اوبښانو څخه څوک راښکته شول او چیرې چیرې
غیب شول، د مریدانو او مخلصینو سیلاب پشا ولاړ او هلته ټول خلک په
اخلاص او احترام سره کیناستل .

د سعدی د کلی خلکو د دی سپېڅیلې شخصیت په هکله خبرې
اوریدی، څومره چې انسان ناپوهه او بی علمه وی په هماغه اندازه د پټو
شیانو معلومولو ته په تلوسه کې وي، هغه په خبرو کې د راز شې پیدا کوی
او هلته همدا ډول حالت منځ ته راغلی وه.

امام او محمود دواړو د خلکو سیلاب لیدلو، هغوی تر دی وخته پورې
هیڅ هم نشول ویلای چې دا څه دی، هغوی ته د قاهرې له لورې ویل شوی
وه چې په سرحدی سیمو کې نوی عقیده خپرول کیږي، تاسې هغه معلومه
کړې او دا پته ولگوي چې د دی تر شا څوک ولاړ دي ځکه قاهرې ته تر
اوسه پورې پدی هکله کوم معلومات نه و استول شوی او د دی اصلی علت
دا و چې کوم کسان د قاهرې څخه د څارنې لپاره لیږل شوی وه هغوی ټول د

دی نوی غیب پوهیدونکی مریدان او مخلصین شوی وه، هغوی د دی خخه ویریدل چې د داسې سپیڅلی شخصیت په هکله څرنگه خبره وکړی، سرحدی پوستو او پوځیانو هم همدا اغیزه منلی وه، اوس نو یوازی د امام خبره پاتی وه چې هغه دا خبره څرگنده کړی چې دا جادو دی، مداری توب دی او که بل کوم کار هغه ته دا خبره په ډاگه شوی وه چې خلک د دی نوی سړی خخه دومره اغیزمن شوی چې جومات ته تلل یې هم بند کړي. ټول د هغه یو نظر لیدلو لپاره راټول شوی او د هغو خیمو مخی ته ناست وه چیری چې هغه غیب شوی وه.

امام او محمود هم په خلکو کې ولاړ وه، د سعدیی پلار راغی او د هغوی په څنگ کې ودریده، هغه د غم او خفګان په حالت کې امام او محمود ته وویل چې سعدیه د شپې خخه لا درکه ده! نجونو هغه ته ویلی چې څو کسان له مخی خخه راغلل او مونږ یې وډار کړو بیا ټولی یوی او بلی خواته خپری شوی یوی نجلی. وویل چې ما شاته دوه کسان ولیدل خو نوره پوه نشوم. پلار یې د سعدیی په لټون پسې روان شو نو محمود هم ورسره ملګری شو، سعدیه هلته چیری هغوی ته پلاس ورتله خو هغه پلار وژړه یې کله صبریده، په بی صبری سره یوی او بلی خواته لوغړن ګرځیده، محمود هم ورسره وه، هغوی یو نا بلد سړی رامنځ کړل او پوښتنه یې ځینی وکړه: ایا تاسې څوک لټوی؟

د سعدیی پلار ورته وویل چې د شپې خخه زما لور ورکه شویده! نا بلد سړی د سعدیی نښی وویلی او بیا یې د هغې پلار ته وویل: اوس اوس ماته چا وویل چې ته د هغې نجلی پلار یې! که تاسې هغه دلته ګوری نو پلاس نه درځی! هغه به اوس د مصر د پولې خخه ډېره لری رسیدلی وي، بیګاه ماښام ما یو سپور ولیده چې د نورو نجونو خخه یوه نجلی هغه لوری ته ورغله چې سپور د آس سره ولاړ و، نجلی د هغه سړی سره څه خبری وکړی سپور څو ګامه وړاندی ولاړ، نجلی یوی او بلی خواته وکتل او بیا په سپور پسې روانه شوه، بیا پخپله د سپاره په مخکې په آسپ سپره شوه،

سپور آسپ ته پونده ورکړه او په چټکتیا سره روان شو. ما فکر کاوه چې دا نجلۍ به څوک وي چې د یو سپاره سره پخپله خوښه ولاره، نن ماته چا وویل چې هغه د دی سړی لور ده، اوس د هغې لټون هیڅ گټه نلری. هغه نا بلد سړی ولاړ او د سعدیې د پلار اوښکی روانی شوی ځکه چې د هغه همدا یوه لور وه، خو محمود بل شان فکر کاوه، هغه څارونکی وه، هغه پدی پوه شوه چې دی سړی سوچه درواغ وویل، د هغه بیان او ټول شیان غلط وه، هغه ته چا دا ویل چې هغه نجلۍ د ده لور ده؟

پداسې حال کې چې صحنی لیدونکی یوازی همدی دی. هغوی ته همداسې روزنه ورکړل شوی ده چې د چا په خبره به سمدستی باور نکوی بلکې هر چاته به د شک په سترگه گوری.

محمود سمدستی د هغه نا بلد سړی پسې شو، هغه د خلکو په منځ کې ولاړ او غوندیو ته ننوت او بیا په خیمو کې غیب شو، د دی څخه محمود پوه شو چې سعدیه په همدی خیمو کې ساتل شوی او د هغې په تښتولو کې د دی سړی لاس خامخا شته. کیدای شي دا به هماغه سوداګر وي چې د سعدیې پلار ورسره سودا ونکړه نو هغه ته یې ویلی وه چې لور به دی تښتوو، د سعدیې پلار دا سړی ونه پیژندلو او هغه داسی دروغ وویل چې پلار نور د خپلی لور پسې لټون ونکړی.

د سعدیه سره د محمود دومره مینه او محبت پیدا شوی و چې د هغې د راخلاصولو قصد یې وکړ، هغه ولاړ او امام ته یې ټوله خبره وکړه، امام د څارونکو د ډلی مشر او هوښیار سړی و، هغه هم همدا وویل چې هغه غریب ته درواغ ویل شوی دی چې لور یې د چا سره پخپله خوښه ولاره.

محمود د امام هغه دوه ملګرو ته وویل چې د ده سره په کلی کې اوسیدل چې سعدیه باید د دی ځای څخه راخلصه کړي او پدی کار کې ستاسې مرستی ته اړتیا ده خو د غوندیو منځ ته اوس هیڅوک هم نشول تللای.

سلطان نور الدین زنگی د کرک محاصره کلکه کړې او خپل لښکر یې هلته ځای پر ځای کړی و، هغه د دیوالونو د ماتولو په هکله فکر او سوچ کولو، هغه په لومړنۍ ورځ خپلو قوماندانو او سالارانو ته ویلي وه چې کومه کلا صلاح الدین ایوبی ونشو نیولای هغه تاسې هم په اسانۍ سره نشۍ نیولای ځکه هغه یو ناشونی کار شونی کوي، هغه ماته ټولی طریقې ښودلې چې دلته ازمیل شویډی، او هغه یې هم راته ویلي چې د کلا په دننه کې څه څه دی، سامان او څاروی چیرې دي او عام خلک په کوم لوری کې اوسېږي، هغه ته دا معلوماتونه خپلو جاسوسانو او څارونکو ورکړيدي.

هغه د کلا دننه آور غورځول غوښتل خو منجنیقونه کوچنی وه، بله دا چې د صلیبیانو سره لوی لوی لیندې دي چې تر لری یې پوری غشی ویشتلې شول، دغو غشو منجنیقونه نژدې نه راپریښودل، په همدې خاطر د کلا په دروازه آور نشو غورځیدلې، کوم لوری ته به چې مجاهدینو د دیوال نړولو کوښښ کاوه هلته به د کلا د دیوال څخه پری د آور سکروټی راتویول کیدی.

سلطان نور الدین زنگی د خپلو سالارانو او مرستیالانو غونډه راوغوښتله او هغوی ته یې وویل: صلاح الدین ایوبی ماته ویلي وه که دوه لوی منجنیقونه راوغواړی او د کلا دننه آور واچوی خو هلته د مسلمانانو کورونه هم دي که د هغوی څخه یو هم وسوځیده نو دا به د تل لپاره پېښمانی وي، زه نن د صلاح الدین ایوبی د فکر او سوچ په خلاف فیصله کوم، ما د یو لوی منجنیق جوړولو فیصله کړې چې تر لری پوری ډبرې او کانی ورسولای شي، تاسې به دا هم قبلوی چې ستاسې په آور او ډبرو به څو مسلمانانو ته زیان هم رسیږي.

زما ملگرو! که تاسې د کلا په دننه کې د مسلمانانو د حال څخه خبر شي نو دا به غوره وگنۍ چې هغوی مړه شي ښه ده ځکه هلته د هیڅ مسلمان عزت، حیا او آبرو خوندي نده، د مسلمانانو بچیان د صلیبیانو په واک کې دي او نارینه په یو خلاص میدان کې بنديان شوی او د بیگار کارونه کوی.

ایمان پلرونکی

هغوی به دُعا گانی کوی چې الله جل جلاله ورته مرگ ورکړی، ستاسې محاصره چې خومره اوږدېږي په هماغه اندازه د کلا په مسلمانانو باندې کړاونه زیاتېږي، او دا خو حتمی خبره نده چې خامخا دی پدی اور کې مسلمانان وسوځی، که یو خو پکې مړ شي نو دا قربانی به مونږ ورکوو، تاسې هم د مرگ لپاره راغلی یاستی، که اسلام ژوندی ساتل دي نو زموږ هر یو به قربانی ورکوي، زه دا خبری ځکه درته کوم چې بیا پر ما باندې تور پوری نکړی چې سلطان نورالدین زنگی د کلا په نیونی کې مسلمانان ووژل.

په مونږ کې هیڅ یو هم داسې فکر نکوی!
یو سالار وویل: مونږ دلته د خپلی پادشاهی قایمولو لپاره نه یو راغلی!
فلسطین د مسلمانانو خاوره ده! مونږ دلته د خپل رسول صلی الله علیه وسلم نظام ځای پر ځای کوو، لومړی قبله زموږ ده د صلیبیانو او یهودیانو نده.
یو بل سالار وویل: مونږ هیڅکله دا نشو منلی چې فلسطین د یهودیانو دی! مونږ ټول د سوځیدو او مړه کیدو لپاره چمتو یو! مونږ د خپلو بچیانو قربانی کولو ته هم تیار یو.

د نورالدین زنگی په شونډو مسکا راغله چې په هغې کې خوشحالی نه وه، هغه وویل: تاسې پدی ښه پوهیږئ چې یهودیان د فلسطین د خپلولو لپاره په کوم محاذ او میدان کې جگړه کوي؟

یهودیانو خپلی لونی او خپل مال او شتمنی د صلیبیانو پلاس کې ورکړی ترڅو هغه زموږ په خلاف استعمال کړي، د خپل مال، دولت او نجونو پوسيله زموږ په لیکو کې غداران راپیدا کړی، د هغوی ستر هدف مصر دی، د مصر په لویو لویو ښارونو کې د فاحشه او بد اخلاقه میرمنو شمیر ورځ په ورځ زیاتېږي چې دا ټولی فاحشی، بد کاری او بد اخلاقه ښځی یهودیانی دي. د افسوس خبره دا ده چې زموږ د اسلامي هیوادو، مشران، سوداګر او آمران د یهودیانو په ښکلی جال کې نښتی دي، په هغوی کې بی اتفاقی او اختلاف پیدا شوی، کفارو اوس هغوی سره پخپلو کې جنگوی، که مونږ بیدار او راویښ نشو نو حتمًا به یهودیان د

مسلمانانو لمرنی. قبله خپل وطن گرځوی، او مسلمان هیوادونه به پخپلو کې سره جنگوی خو مسلمانان به پدی نه پوهیږي چې د دی خپل منځی جگړو تر شا د یهودیانو او صلیبیانو لاسونه دي. دا به د مال، شتمنی، شرابو او ښځو پوسیله کیږي چې اوس یې پیل شوی دی. که مونږ خپل راتلونکی نسل ته د قدر او عزت ژوند غواړونو باید اوس خپل ځانونه او اولادونه قربانی ته وړاندې کړو، زه د نوی میاشت تر راختلو پوری کرک نیول غواړم، که د کلا کنډوالی هم پلاس راشي.

مونږ نور څنډه نشو کولایی، مونږ به یهودیان او صلیبیان د روم په بحیره کې ډوبوؤ، دا کار به پخپل ژوند کې سرته رسوؤ، زه داسې محسوسوم چې زمونږ څخه به وروسته د اسلام بیرغ د غدارانو او د صلیبی غلامانو او تالی ختو لاس ته ورځی.

سلطان نور الدین زنگی د ځان سره د کسب کارانو یوه ډله ساتلی وه، هغه کسب کارانو ته ویلی وه چې د خرماؤ او ږډی ونی راووهی او د هغې څخه غټ منجنیقونه جوړ کړی، هغه د کسب کارانو په سلا او مشوره باندې څه نوری ونی هم ووهلی ترڅو د هغوی څخه تر وچوالی مخکې کار هم واخلي. کسب کاران شپه او ورځ په کار بوخت و، د دی په خوا کې هغوی د غټو ډبرو انبارونه جوړ کړي وه، د هغه سره د صلاح الدین ایوبی څخه پاتی اور غورځوونکی مواد هم وه، سلطان نور الدین زنگی له ځان سره هم اور اچوونکی او بلن مواد راوړوي وه، هغه د اور گولی جوړی کړی، په همدې ورځو کې د صلاح الدین ایوبی رالیږل شوی لښکر او پوځ هم محاذ ته را ورسیدل. سلطان نور الدین زنگی ته ویل شوی وه چې د قاهرې پوځ بغاوت ته تیار دی خو چې کله هغه پوځ او لښکر معاینه کړ نو په هغوی کې د بغاوت هیڅ اثر هم نه ښکاریده، سلطان نور الدین زنگی د صلاح الدین ایوبی پشان هوښیار او لری لیدونکی انسان وه، هغه پخپلو موثرو خبرو باندې هغوی نور هم راوپارول، هغوی لا مخکې صلاح الدین ایوبی راپارولی وه.

یوه ورځ لمر پریوتی وه، صلیبی واکمنان او قوماندانان د کلا په منځ کې په یوه غونډه او کانفرانس کې گډون کړی و، د هغوی د خبرو څخه څرگندیده چې د محاصره په هکله هیڅ اندېښنه نلری .

هغوی ته دا هم معلومه شوی وه چې صلاح الدین ایوبی مصر ته تللی دی او د هغه پر ځای سلطان نور الدین زنگی اوس راغلی دی، د کانفرانس او غونډې په ورځ هغوی ته سهار خبر را ورسیده چې د مصر څخه نوی لښکر هم صلاح الدین را استولی دی، د همدې حالاتو په هکله د خبرو کولو لپاره ټول سره یو ځای کیناستل، هغوی خبری پیل کړی وی چې یو دم چاودنه وشوه او خاوری یوی او بلی خواته خپری شوی، صلیبی واکمنان په منډه د باندې راووتل، د څنگ کوتی برنډه رانړیدلې او ډېره غټه درنده ډېره وه خو دیوال نه و سوری شوی، په همدې وخت کې بیا اواز پورته شو او چاودنه وشوه په هماغه ځای کې نژدې بله غټه ډېره ولویده، صلیبیان د هغه ځای څخه وتښتیدل، هغوی پوه شول چې مسلمانانو په منجنیقونو ډبرې ویشتل پیل کړی، هغه وخت تیاره شو او هیڅ شی نه معلومیدل .

دا د سلطان نور الدین زنگی نوی جوړ شوی لوی منجنیق و چې د تجربې په توگه یې څو ډبرې استعمال کړی.

دا ډبر لری ویشتونکی وه خو د هغه چلول او استعمالول خورا گران کار و، د یوی غټی او اوږدی ونی په منځ کې به یې رسی بنده کړه او بیا به یې د اسونو پواسطه کشکوله چې هغې به کوږوالی پیدا کړ، په کوږ ځای کې به یې ډبره کینښودله، چې کله به یې ونه ډبره کړه کړه نورسی به یې غوڅی کړی، زیان دا کیده چې دا رسی به بیا په سختی سره استعمالیده، دویم زیان دا وه چې کله به رسی پری شوی نو آسونه به په ډېر سخت ډول تیله شول چې پدی سره آسونه یو پر بل پریوتل، دوه سپاره هم پدی آسونو لویدلو کې زخمیان شول، سلطان نور الدین زنگی تر نیمی شپې پوری د ډبرو ویشتل روان وساتل چې پدی سره د صلیبیانو مرکزی دفتر او نوری دوه کوتی خرابی شوی دا زیان او تاوان ډېر نه و خو د صلیبیانو زړونه یې مات

کرل، د مرکزی دفتر او نورو نژدی و داینو څخه صلیبیان و تنستیدل او سهار په نول بنار کې د شپې د بمبارۍ اوازی خپری شوی او په خلکو کې ویره خپره شوه. خو د نیمې شپې څخه وروسته لمړی لوی منجنیق په ملا باندې مات شو او ناکاره شو، آخری ډبره د کلا د منځ پر ځای د کلا په دیوال ولگیده، سلطان نور الدین زنگی د ډبرو ویشتل بند کرل. خو دا تجربه ناکامه نه بلکې کامیابه شوه، په کسب کارو کې دوه کسان ډېر هوښیار او تکړه وه، هغوی تجربه ولیده او اصول ورته څرگند شول نو ځکه هغوی اوس نوی لری ویشتونکی منجنیق جوړولی شو. هغوی پدې فکر پیل کرل چې رسی باید غوڅه نشي او یا آسونه د رسی غوڅولو څخه مخکې خلاص شي چې هغوی ته زیان ونه رسیږي. سلطان نور الدین زنگی هغوی ته وویل چې هر څه کوی خو وخت به پری ډېر نه تیروی، هغوی کار پیل کړ، د دی په خوا کې سلطان نور الدین زنگی کسب کارو ته وویل چې لری ویشتونکی لیندی جوړی کړی، هغه خپلو قوماندانانو ته وویل چې په خپلو گروپونو کې ډېر تکړه او قوی ځوانان وگوري او د دی غشو ویشتلو لپاره یې تیار کړی.

د سعدیه د کلی څخه د باندې په کوم ځای کې چې هغې څاروی څرول او د محمود بن احمد سره به یې لیده کاته کول هلته اوس داسې دنیا اباده شوی وه چې د ځمکې نه بلکې د آسمان څخه رابښکته شوی ښکاریده چې هغې خلکو لدې څخه مخکې د هغې تصور هم نشو کولای. لمر پریوتی او ماښام ښه تیاره شوی وه نو خلکو ته د غونډیو په لوری اجازه وشوه چې نژدی ولاړ شي او هلته په یو هوار میدان کې کینی، هیچاته هم د غونډیو په سر د پورته کیدلو اجازه نه وه، په کوم ځای کې چې خلک کینول شوی وه د هغه ځای څخه د پورته کیدو اجازه نه ورکول کیده.

هغوی ته امر او حکم نه کیدلو بلکې د هغه شخصیت څخه ویرول کیدل چې گوندی په مصیبت به مو اخته کړی، هغوی ته ویل کیدل که د چا د کوم غلط حرکت په سبب هغه خفه شو نو په ټولو به یو لوی مصیبت راشي،

ایمان پلورونکی

خلک بالکل چوپ او غلی ناست وه هیچا هم حرکت نکولو او هر یو سترگی
 په هماغه لوری خنښی کړی وی، د هغوی څخه لږ مخکې ښکلی سطرنجی
 او قالینی غوړول شوی وی او شاته یې لوی لوی ښایسته پردی خوړندی
 وی چې په هغې کې ستوری ځلیدل .
 د ستورو ځلیدل د هغو مشعلونو د رڼا گانو څخه پیدا کیدل چې په یو
 خاص ترتیب سره هلته ایښودل شوی وه، د هر دو تر شا یوه نیغه او عمومی
 غونډی وه چې نا اشنا خلکو هلته غارونه او سوری کیندل، د دی غونډی
 شاته هواره میدان او زیاتی خیمې پکې ولاړی وی .
 په خلکو او سیلا نیانو باندی داسې ویره، ډار او چوپتیا خپره شوی وه
 چې هیچا هم د بل سره پس پسک هم نه کولو، دا هغه شپه وه چې مخکې
 شپه پکې سعدیه تښتول شوی وه یعنی د سعدیه د تښتولو په دویمه شپه
 خوړندی پردی لږ شاتته وښوریدی، د پردو ستوری د اسمان د ستورو پشان
 ورپیدل. سمدستی داسې خمارونکی ساز پیل شو چې هغه چا کله په خوب
 کې هم نه واوریدلی. دا یوه زمزمه وه چې د جادو په شان یې اثر کولو، پدی
 دښته او بیابان کې د خمارونکی ساز او نغمه د انسان باطن ته ننوتله،
 خلکو داسې احساس کاوه چې د دی خمارونکی ساز او نغمی څپي او
 موجونه د دوی په سرونو تیریري او دوی یې محسوسولی او لمس کولی هم
 شي، په همدی خاطر خلکو پورته پورته کتل تر څو دا څپي او موجونه
 وگوري خو هیڅ هم نه لیدل کیدل، پدی ساز کې یوه بله خمارونکی نغمه او
 ترانه هم ورگډه شوه چې د زیاتو کسانو لخوا څخه په گډه زمزمه کیده،
 پدی نغمه او ترانه کې د نجونو اوازونه هم وه، د دی نغمی، ساز او ترانی
 سره سره به چې پردی او د هغې ستوری ښوریدل او ځلیدل نو یو ډول
 خمارونکی او مستی راوستوونکی حالت به یې راوستلو کله چې خلک
 پوره اغیزمن او تر اثر لاندی راغلل نو له یو لوری څخه انگازه کوونکی اواز
 پورته شو: هغه شخصیت راغی کوم چې الله پاک له آسمان څخه رالیږلی

دی، خپل زړه او دماغ د فکر او خیالونو څخه خالی او پاک کړي خو هغه به ستاسې په زړونو او دماغونه کې د الله پاک رېښتنی خبری ځای پر ځای کړي. پر دو حرکت وکړ او د هغې څخه یو انسان رابښکاره شو، هغه خو خپله انسان وه خو پدی جادو یې چاپیریال کې یو آسمانی او روحانی مخلوق معلومیده، د هغه د سر وېښتان څر رنګی اوږده او د ورېښمو پشان ځلیدونکی وه، خیره یې سره سپینه او ډکه او ږیره یې په ډېر ښه توګه جوړه شوی وه، بدن یې قوی او شنه چپن یې اغوستی وه، په چپن باندې ستاری لګول شوی وی چې له ورايه ځلیدلی، د ستارو په شان د هغه سترګې هم ځلیدلې، په هغه کې داسې اثر، جادو او اغیزه وه چې خلک یې حیران او بی سده کړل.

سمدستی ساز، نغمی او ترانی پیل شوی چې ډېرو کسانو په ترنم زمزمه کولی. د دی ټولو څخه برسیره خلک هغه اوازو او خبرو تر اثر لاندې راغلی وه چې دوی د دی آسمانی شخصیت په هکله مخکې اوریدلی وي، هغه معجزاتی اوازو خلک بالکل پخپله لمن کې رانغاړلی وه، کله یې چې د هغه شخصیت ولیده نو لومړی یې سرونه ښکته کړل او بیا داسې لاس په نامه ودریدل لکه چې په لمانځه باندې ودریږي.

هغه آسمانی شخصیت د پر دو مخی ته ودریده، بیا یې لاسونه پورته کړل او ویی ویل: په تاسې دی د هغه الله رحمت وي چې پدی نړۍ کې یې پیدا کړی یاستی، سترګی او غوږونه یې درکړی، چې په هغې لیدل او اوریدل وکړی، دماغ یې درکړی چې په هغې فکر وکړی، تاسې ته یې ژبه درکړی چې په هغې خبری وکړی، خو ستاسې پشان د سترګو لرونکی، ستاسې په شان د غوږونو او بدن لرونکی په تاسې واکمنان شوی، هغوی تاسې غلامان ګرځولی او د دنیا د نعمتونو څخه یې بی برخي کړی یاستی، اوس ستاسې داسې حال شوی چې سترګی مو شته خو څه پری نشی لیدلای، ستاسې غوږونه شته چې د حق خبره پری نشی اوریدلای، تاسې پخپل دماغ فکر کولای شۍ خو هغه د دروغو له کیسو څخه ډک دي، ستاسې ژبي شته خو په هغې باندې د خپلو بادارانو او واکمنانو په خلاف یوه خبره هم نشی

کولایی، هغوی ستاسې څاروی، ستاسې اولادونه او ستاسې ځامن
 اخیستی، هغوی ستاسې ځوان زامن داسې جنگوی لکه چې څوک سپی
 جنگوی، هغوی ستاسې آسونه او اوبیان په غشو سوری سوری او غلبیلوی
 ستاسې زامن چې مړه کړي بیا یې په شگو کې وغورځوي چې ځناور او
 غوښه خوړونکی مرغان یې خوری.

زه هغه سترګه یم چې په هغې راتلوونکی وخت لیدل کیږي، د خلکو د
 زړه حال او راز پری معلومیږي، زه هغه غوږ یم چې په هغې د الله جل جلاله
 اواز اوریدل کیږي، زه هغه دماغ یم چې په هغې د انسانانو د خیر فکر او
 سوچ کیږي، او زه هغه ژبه یم چې د الله رینبتنی پیغام خلکو ته رسوی زه د
 خدای ژبه یم.

د خلکو د منځ څخه یو اواز پورته شو ایا ته تل پاتی او لا فانی هم یې چې
 مرګ او مړینه نلری؟

ټول یو دم لکه چې بی سده شوی وی. ځینی وویړیدل چې دی بی آدبه
 سړی خود هغه آسمانی شخصیت خبره پری کړه چې مصیبت ته یې خپله
 بلنه ورکړه او په کلی به راپریوځی.

هغه شخصیت وویل: تاسې همدا کار امتحان کړی! زما په سینه باندی
 غشی وولی!

د هغه په اواز او اداء کې جادو و، هغه بیا وویل: ایا پدی خلکو کې څوک
 غشی ویشتونکی شته چې زما په سینه غشی وولی؟

په خلکو کې چوپتیا خپره شوه، هغه په غصه او لوړ اواز وویل: زه حکم
 کوم چې دلته څوک لینده او غشی لری هغه دی مخی ته راشی.

څلور غشی ویشتونکی چې د دی کلی اوسیدونکی نه وه په قلاړه قلاړه
 مخی ته راغلل، هغه شخصیت ورته وویل: دیرش ګامونه وشماری او بیا
 زما مخامخ ودریږی، هغوی دیرش ګامونه وشمارل او بیا د آسمانی
 شخصیت په وړاندی مخامخ ودریدل.

آسمانی شخصیت وویل: په لیندو کې غشی کیږدی او زما زړه په نښه کړی.

څلور وارو په خپلو لیندو کې غشی کيښودل لیندی یې نیغی ونیولی او د آسمانی شخصیت زړه یې په نښه کړې.

آسمانی شخصیت وویل: پدې فکر مه کوی چې زه به مې شم پخپل ټول زور او طاقت سره غشی پر ما راخوشی کړی.

هغوی خپلی لیندی ښکته کړي ځکه هغوی فکر کاوه چې دی به مې شی. آسمانی شخصیت په برچ سره حکم وکړ: زما زړه په نښه کړی او غشی خوشی کړی! که داسې ونکړی نو پخپل ځای ولاړ به لولپه او وسوځیږي.

غشی ویشتونکو د خپل مرګ له ویرې لیندی پورته کړی او زړه یې په نښه کړې، ناست خلک داسې چوپ او بی سده شول چې د هیچا سترګې هم نه رپیدی، ساز او نغمې نوري هم څماروونکي شوي، پدې خوا کې د زیاتو خلکو لخوا څخه څماروونکي نغمې پیل شوي چې نغمه ویوونکي یې نه معلومیدل.

په همدې جادو یې چاپیریال کې د څلورو غشو ویشتل کیدو اوواز واوریدل شو، څلور واړه غشی د آسمانی شخصیت په زړه باندې ونښتل هغه پخپل حال ولاړ وه، لاسونه یې غځولي او په خندا و.

آسمانی شخصیت وویل: څلور خنجر ویشتونکي دی مخکې راشی! غشی ویشتونکي دی ولاړ شي.

غشی ویشتونکي حیران او اندیښمن ولاړل، د دی سره څلور کسان د بل لوري څخه راپورته شول، هغوی ته حکم وشو چې پنځلس گامه مخکې د خنجرونو سره ودریږي، هغوی پنځلس گامه مخکې د هغه په وړاندې مخامخ ودریدل.

آسمانی شخصیت ورڅخه پوښتنه وکړه: تاسې په نښه باندې خنجر سم ویشتلې شی؟

څلور وارو خواب ورکړ چې هو بالکل!

آسمانی شخصیت شخصیت ورته وویل نو بیا په یو ځل څلور واړه زما په زړه باندې خنجرونه راخوشی کړي.

خلور وارو په پوره قوت او ځواک سره په هغه باندي خنجرونه ورخوشي کړل، خنجرونه د هغه په سينه کې ونښتل او سرونه يې په سينه کې ننوتی وه خو هغه لا ولاړ او خندل يې، د خلکو له لوري اواز پورته شو: آفرين ... د ده پلاس کې د مرگ پرېښتی دی.

آسمانی شخصیت وويل: ايا هغه سړی ته ځواب ورکړل شو چې ویلي يې وه زه مرگ نلرم او تل پاتی ژوندی يم؟

پدی وخت کې يو اطرافي او صحرايي کوچی راپیدا شو، مخکې راغی او د هغه په پښو کې يې سجده وکړه، هغه سړی راپورته کړ او بيا يې ورته وويل: ولاړ شه په تا دی رحمت وی.

هغه صحرايي سړی وويل: د دی څخه معلومېږي چې تاسې مړی هم ژوندی کولای شئ؟

يو بوډا سړی راوپاندي شو او په چيغو چيغو په ژړا شو ویی وويل: الله پاک ماته يو زوی راکړی و، هغه په ځوانۍ کې مړ شو، ماته چا وويل چې تاسې مړی هم ژوندی کولای شئ، ما د خپل زوی مړی له لری ځای څخه راوړی دی، زما په بوډا توب باندي رحم وکړه او زما زوی راته را ژوندی کړه!

خلور کسانو يو مړی په اوږو ايښی را وړاندي شول، مړی د څو کړيو وږو لرگیو په سر اچول شوی وه، خلور کسانو مړی د آسمانی شخصیت په وړاندي کښوده.

آسمانی شخصیت وويل: يو مشعل راواخلي او ټولو خلکو ته دا مړی وروښۍ چې بيا څوک ونه وایي چې دا لا پخوا ژوند و، مړی ټولو خلکو ته وروښودل شو، کفن يې له مخ څخه لری او د مشعل په رڼا کې خلکو وليده چې څیره يې د مړی پشان سپينه ده.

سترگی يې نیمې پټې او خوله يې هم وازه پاتی وه، چې کله ټولو خلکو وليده نو بيا يې د مقدس انسان مخی ته کښوده، ساز او نغمی بدلی شوی او د مخکې څخه نوری هم څمارونکی وگرځیدی، مقدس انسان خپل لاسونه خلاص کړل او د آسمان په لوري يې وکتل او په لوړ اواز يې وويل:

ژوند او مرگ ستا پلاس کې دی، زه ستا د زوی زوی یم، تا خپل زوی د صلیب څخه رابنکته کړ او ماته دی د صلیب تقدس راکړ، که ستا زوی او صلیب ریښتینی وي نو ماته ځواک راکړه چې د دی بد مرغه بودا زوی را ژوندی کړم.

هغه په مړی رابنکته شو او بیا یې څه وویل، بیا یې د مړی په سر لاندی باندی خپل لاسونه تیر کړل چې لاسونه یې رپیدل، کفن وښوریده، مقدس انسان خپل لاسونه هماغسی په هوا کې یوی او پلې خواته وړل راوړل، بیا یو دم کفن په زور سره وښوریده، خلک له ویری یو بل ته نژدی شول، ځینی ښځی وویریدي او چیغی یې کړی دا حالت ځکه وپرونکی وه چې د مقدس انسان په سینه کې څلور غشی او څلور خنجرونه هماغسی نښتی وه، د دی سره کفن لری شو او مړی راکیناست، هغه خپل مخ او سترگی پاکي کړی او بیا یې وویل: ایا زه اوس پاکي دنیا ته را ورسیدم؟
آسمانی شخصیت وویل: نه!

ژوندی کوونکی انسان هغه ته تکیه ورکړه او راپورته یې کړ بیا یې ورته وویل: ته په همدی دنیا کې یې چیری چې پیدا شوی وی، ولاړ شه د خپل پلار سره یو ځای شه!

پلار ور منډه کړه او زوی یې پخپله سینه پوری ونيوه، هغه یې ښکل کاوه او بیا یې ژوندی کوونکی انسان ته سجده وکړه، خلک راپورته شول، هغوی پخپلو کې سره خبری پیل کړی، د هغوی په وړاندی مړی اوس پخپلو پښو روان و، مړی را ژوندی شوی و، پلار یې هغه د ټولو خلکو په مخکې تیر کړ چې ټول یې وگوري چې زوی را ژوندی شوی دی.

مقدس انسان وویل: خوزه نور خلک او مړی نه را ژوندی کوم! ژوند او مرگ د الله تعالی په لاس کې دی، ما دا مړی د دی لپاره را ژوندی کړ چې تاسې پدی پوه شی چې زه د الله تعالی استازی یم او د معجزی لپاره یې د خپل پلار څخه اجازه وغوښتله چې دا مړی را ژوندی کړم، الله تعالی ماته اجازه راکړه او ځواک یې هم راکړه چې دا مړی را ژوندی کړم.

ایمان پلورونکی

د خلکو د ډلی څخه یوه وېوښتل ایا ته په جنگ کې وژل شوی خلک هم را ژوندی کولای شي؟
 مقدس انسان خواب ورکړ: نه! په جنگ کې د وژل شوو خلکو څخه الله تعالی دومره خفه او ناخوښه وی چې هغوی ته بیا ژوند نه ورکوی، په بله دنیا کې به هغوی د جهنم آور ته غورځول کیږي، انسان د دی لپاره ندی پیدا شوی چې نور انسانان ووژنی، بلکې د دی لپاره پیدا شویډی چې هغه اولادونه پیدا کړی لکه څرنګه چې دی پیدا شویډی، په همدی خاطر تاسې ته اجازه شویډه چې څلور څلور میرمنی په نکاح کړی، د سړی او ښځی همدا کار دی چې بچی وزیږوي او چې بچیان لوی شی هغوی هم بچیان وزیږوي او همدا اصل عبادت دی.

هغه وخت چې مقدس شخصیت خپل کرامات خلکو ته ښودل په هماغه وخت کې دوه کسان د هغه غونډی، تر شا پټ وه چې هلته خیمی لګیدلی وی، د یوی خیمی څخه د نجونو اوازونه او خنداګانی هم راتللی، دا دوه پټ شوی کسان امام او محمود بن احمد وه، محمود پدی باوری ؤ چې سعدیه همدلته پدی خیمو کې پټه ساتلی شوی ده، په محمود کې دومره مذهبی پوهه او معلومات نه ؤ، هغه د دی نوی آسمانی شخصیت په هکله کومه فیصله نشوه کولایی خو امام ورته ویلی وه چې هیڅ انسان مړی نشی ژوندی کولایی، هغه پدی هیڅ فکر نه ؤ کړی چې دا نوی آسمانی انسان خلکو ته څه وړاندی کوی، هغه د دی څخه یوازی دومره ګټه پورته کړه چې ټول خلک په هغې کې بوخت شول نو دی د غونډی تر شا ولاړ تر څو اصل حقیقت ځانته څرګند کړي، د هغه فکر او توجه یوازی په سعدیی باندی وه، او هماغه یې لټوله، د خیمو په ځای کې تیاره وه، یوازی په دری خیمو کې رڼا وه چې د هغې پردی هم بندی وی، هلته د پیړی او څارنی هیڅ ترتیب نه ؤ نیولی شوی، دوه دری کسان په یو ځای کې ناست او خبری یې کولی، د دی خطر هر وخت موجود ؤ که چیری هغوی دواړه چا لیدلی وای نو حتماً به

وژل کیدل ، د غونډۍ د بلی خوا څخه د مقدس انسان اواز اوریدل کیده، چې د هغې سره ساز او نغمی هم وی خو د نغمو او ساز کوونکي هیڅ نه معلومیدل چې چیرې ناست دی .

امام او محمود هغې خیمې ته نژدې شول د کومې څخه چې د نجونو اوازونه راتلل، د هغوی خبرو د دوی زړونه راپورته کړل ځکه یو بنځینه اواز داسې اوریدل کیده: دلته هم زمونږ ډرامه او لوبه کامیابه ده!

یوی بلی نجلی وویل: دا ډېر احمق او ناپوه خلک دی .

د مسلمانانو د بی لاری طریقه همدا ده چې هغوی ته ډرامې او مداری توب وښودل شي! دا د یوی میرمنې آواز وه .

یوی نجلی وویل: معلومه نده چې د هغې به څه حال وی ؟

بلی ورڅخه وپوښتل: د چا حال ؟

لومړنۍ په ځواب کې وویل: د نوی مرغۍ! تاسې ټول باید دا ومني چې هغه زمونږ ټولو څخه ښکلی او ښایسته ده، هغې نن ټوله ورځ ژړل .

یوی نجلی وویل: نن شپه به د هغې ژړل بند شي! هغه د الله تعالی د زوی لپاره چمتو کیږي .

نجونو په کړس کړس وځندل، الله تعالی به څه وایی چې هغه ته څه ډول زوی ورکړل شویدی، ډېر بلا او چالاک سړی دی .

د دی څخه وروسته نجونو پخپلو کې سره بد اخلاقه او فحشی خبرې او ټوکی پیل کړې، امام او محمود پدې پوه شول چې د نوی مرغۍ څخه مطلب سعديه ده، اوس هغوی پدې بالکل باوري شول چې دا ډرامې ، مداری توب او لوبې د ناپوه مسلمانانو د بی لاری کولو او غولولو لپاره سرته رسول کیږي .

امام د محمود په غوږ کې پټ وویل: د دی نجونو لوڅی او لغړی خبرې او ټوکی د دی ثبوت وړاندې کوي چې دا څه ډول خلک او ډله ده! مونږ بی ځایه دلته نه گرځو.

هغوی دواړه لوی خیمې ته نژدی ورغلل، دا لویه خیمه د غونډۍ په څنګ کې ولاړه وه چې نیغه او عمودی وه، د خیمې او شاته غونډۍ تر منځ نیم ګز فاصله وه، هغوی هماغه خالی ځای ته ولاړل او هلته یې وکتل، د خیمې پردې د پرو پوسیله تړل شوی وی. د سترګو په اندازه ځای پکې سوری و، هغوی په هماغه سوری کې وکتل نو شک یې ختم شو، په خیمه کې یوه لوی او غټ تخت پروت و چې قیمتي قالینه پری پرته وه او دوه رڼا ګانې بلیدې، یو لوری ته صراحی او د شرابو پیالی ایښودل شوی وی، د دی خیمې د شان او شوکت څخه څرګندیده چې دا د دی شکمنی ډلې د سردار او مشر خیمه ده، د سعدی سره یوه ښځه او یو نارینه ناست وه، سعدیه د ناوې په شان جوړیده.

یو میرمنی سعدیه ته وویل: نن خو تاډیر وژړل! لږ وروسته به ته خاندی او خپل ځان به هم نه پیژنی، ته خو بختوره یې ځکه ته هغه چا خوښه کړی یې چې د آسمان څخه خدای زمکې ته رالیږلی دی! هغه یوازی ستا په خاطر دلته راغلی دی، هغه د شل ورځو په فاصله د غیب په سترګو لیدلی وي، ستاسې کلی ته هغه خدای رالیږلی دی، که هغه نه وای راغلی نو ته به د کوم شپون سره واده کیدی، یا به ته په غلامانو باندې خرڅول کیدی.

په سعدیه باندې د دی میرمنی جادو اثر کولو، هغه چوپ ناسته او خبری یې اوریدی، محمود په جوش او جذبه کې راغی خو آمام هغه رامنع کړ، آمام د دی کوښښ کاوه چې دا د چا لپاره تیارول کیږي. ډېر ځنډ نه و تیر شوی چې د غونډۍ شاته اعلان وشو: هغه څوک چې د خدای له لوری پیغمبر رالیږلی شوی دی، او د هغه په لاس کې زمونږ ژوند او مرګ دی، د هغه سترګه راتلونکې پټ او غیب شیان ګوري، په توره شپه کې آسمان ته ځی، د چا ستوری چې د آسمان د ستورو پشان ځلیږي، تاسې هیڅوک هغه لوری ته ونه ګوري کوم ځای کې چې خیمې لګیدلې دي، غونډیو ته به هیڅوک هم نه ځی، چا چې هغې لوری ته د کتلو یا تللو کوښښ وکړ هغه به د تل لپاره پوند شي، سبا شپه به هغه ستاسې هیلې، ارزوګان، او امیدونه اوړی.

آمام او محمود پخپل ځای ولاړ وه، په خیمه کې نارینه او میرمنی سعدیه ته یو ځل بیا نصیحت وکړ چې د مقدس انسان په وړاندې سپین سترګی او بی احترامی ونکړی، هغه راغی او د مخی له لوری خیمې ته ننوت، آمام او محمود پدې ډېر حیران شول چې د هغه په سینه کې لا تر اوسه پوری څلور غشی او څلور خنجرونه ننوتی وه.

سعدیې چې کله غشی او خنجرونه ولیدل نو له ویری او ډار څخه یې خپل لاسونه په سترګو کیښودل او د خولې څخه یې چیغه ووتله، مقدس انسان په خدا شو او ویی ویل: مه وریږه نجلی! دا کرامات ماته الله تعالی راکړیدی، زه په غشو او خنجرونو نه مړ کیږم هغه د سعدیه سره ځان ونښلولو او کیناست.

آمام محمود ته په غوږ کې وویل: ما دا ډرامه او مداری توب یو ځل په قاهره کې لیدلی و! ته به هم نه وریږي. ته پوهیږی چې غشی او خنجرونه چیرې نښتی دی؟

مقدس انسان پورته شو او د خیمې پردې یې په پړو کلکې وتړلې، آمام او محمود پخپل لوری کې د خیمې پردې خلاصی کړی، هغوی د دی پروا ونکړه چې څه به کیږي، په خپو پښو خیمې ته ننوتل، کله چې مقدس انسان شاته وکتل نو د آمام او محمود په پنجو کې راگیر شوی و، محمود په خپ اواز سعدیه ته وویل: په کوم ټوکر چې ته ناسته یې هغه د ده په مخ او خوله باندې واچوه، سعدیه لکه چې بی سده شوی وی، هغه د تخت څخه ټوکر راټول کړ او د سړې په مخ او سړيې ور واچولو، سړی ډېر قوی او ځواکمن و خو آمام او محمود دومره کلک نیولی و چې هیڅ یې نشول کولای، بیا یې په ټوکر کې وتړلو او کلک یې کړ، رنځګانې یې مړې کړې، د آمام د خبرې په اساس لومړی سعدیه له خیمې څخه ووتله، بندی او تړلی مقدس انسان محمود په خپله اوږه واړولو، آمام پخپل لاس کې خنجر نیولی مخکې مخکې روان و، له کوم لوری چې دی خیمې ته راغلی وه له هماغه لوری څخه ووتل او ولاړل د نیولو خطر په هر ګام کې موجود و خو هغوی داسې

لاره و نیوله چې سمدستی د خطر څخه ووتل ، شپې د هغوی سره ډېره مرسته وکړه .

هغوی د لری لاری څخه کلی ته ننوتل او خپل جومات ته ولاړل کله چې خپلی خونی ته ورسیدل نو مداری یې خلاص کړ، تر اوسه پوری غشي او خنجرونه د هغه په سینه کې نښتی وه خو په اوږه باندې د پورته کولو په سبب هغه ګاږه شوی وه، سعدیه یې هم د جومات په خونه کې وساتله ، د دی لپاره که ددی نجلی د ورکیدو معلومات خلکو ته وشي نو کیدای شي د هغې د پلار په کور به برید او حمله وکړي اصلاً حمله کوونکی او برید کوونکی داسې مست او خمار شوی وه چې هغوی ته دا هم څرګنده نه وه چې د هغوی د خدای زوی چیری وړل شوی او ورک دی .

هغوی دا تصور هم نشو کولای چې د هغوی سردار به د نوی مرغی سره تښتول کیږي .

امام او محمود مداری ته وویل چې چېن وباسی، هغه لومړی غشی او خنجرونه راوویستل، بیا یې چېن را وویستله، هغه لاندې جامی هم وویستلی، په همدې جامو کې د کارک پشان لرګی ایښودل شوی وه چې په هغې څرمن سربښ شوی وه، هغه تخته دومره لویه وه چې د هغه څخه د ده سینه ټوله پټیدله، غشی او خنجرونه په همدې تخته باندې لګیدلي او نښتی وی - هغه امام او محمود ته وویل: خپل قیمت بیان کړی، که سره زر غواړی، که آسونه غواړی، که اوښان غواړی هر څه چې غواړی سمدستی یې درکوم خو ما خلاص او ازاد کړی .

امام ورته وویل: ته اوس نشی خلاصیدای ! مونږ هم د خلکو پشان تاته سترګې پلارو .

امام محمود ته وویل: تاته به معلومه وي چې زمونږ د پوخ نژدی څوکی او پوسته چیری ده! سمدستی ولاړه شه او ټول پوځیان درسره را ورسوه .

هغه ورته د پوستی لوری، فاصله او پټ شفر هم وویل چې هغوی یو بل وپیژنی بیا یې هغه ته د خپلو دوه ملگرو ځایونه په گوته کړل چې هغه سمدستی جومات ته راولیږي.

محمود سمدستی د امام په آسپ پنبه واړوله او روان شو، په لاره کې ورسره د امام دواړه ملگري مخامخ شول نو هغوی یې د جومات په لوری واستول او خپله د پوځي پوستي په لوری ولاړ، کله چې د کلی څخه لری شو نو آس یې چار گام کړ، پوسته یو نیم ساعت لری پرته وه، هغه په لاره کې په اندیښنه کې وه، د دی پوستي قوماندان هغه پیژندلو، هغه بی پروا سړی و، سودانیانو او صلیبیانو هغه ته رشوت ورکولو او هغه یې د ځان سره ملگری کړی و، محمود د هغه په هکله قاهرې ته راپور هم استولی و خو تر اوسه پوری د هغه په خلاف کوم گام نوو پورته شوی.

محمود فکر کاوه چې هغه به ورسره خپل پوځیان ونه لیږي او یا دا چې وخت به هسی تیر کړی تر دی چې دښمن له لاسه ووځي محمود په همدی فکر او سوچ کې و چې که د پوستي پوځیان ورسره ملگری نشي نو څه به کوي. د سهار څخه مخکې پوځیان کلی ته رسول اړین وه، که پوځیان هلته ورنشي نو د امام، محمود او دوه نورو ملگرو ژوند په خطر کې و ځکه چې د دی مداری سړی سره ډېر خلک ملگری وه او نورو د سیمي خلکو یې هم مرسته کوله ځکه هغه یې خپل مریدان کړي وه.

د امام سره خنجر و، د هغه دوه ملگری هم ورسره یو ځای شول هغوی هم خنجرونه درلودل، هغوی مقدس مداری بندی کړی و، هغه دومره زیات قیمت ورکولو چې د امام او د هغه د ملگرو په تصور او خیال کې هم نه راتللو. امام هغه ته وویل: زه په جومات کې ناست یم، دا د هغه الله پاک کور دی چې ته یې د ریښتني دین سره له آسمانه را استولی یې، ایا همدا ستا ریښتني دین او عقیده ده؟

گوره مداری! زه د قاهرې د حکومت غړی یم زه تا نشم خوشی کولایی او نه خپل ایمان خرڅولایی شم.

ایمان پلار و نکی

محمود بن احمد چې کله د پوستی خیمو ته ورسیده نو د قوماندان په خیمه کې یې رڼا ولیده، د آس د قدمونو آواز چې هغه واوریده نو د خیمې څخه راووت، محمود خپل ځان ور وپیژانده او د قوماندان سره خیمې ته ولاړ، محمود دا قوماندان نه پیژندلو، هغه ورته وویل چې پرون ما بنام پخوانی کسان ولاړل او مونږ دلته راغلو، مونږ اوس د کرک له محاذ څخه راغلی یو.

محمود قوماندان ته ټوله کیسه بیان کړه او هغه ته یې وویل چې مونږ ډېر لوی ښکار نیولی دی، نو د هغې ټولو د نیولو لپاره د پوستی ټولو غازیانو ته اړتیا ده چې زمونږ سره هلته ولاړ شي ځکه دا کسان باید شپه په شپه ونیول شي.

قوماندان سمدستی خپلو غازیانو ته چې تر پنځو سویی شمیر زیات و حکم وکړ چې پخپلو آسونو سپاره شي، د هغوی سره توری، نیزی، برچی او لیندی هم وی، اته، لس کسان یې په پوسته کې پرېښودل. څرنگه چې دوی نوی د محاذ څخه راغلی وه نو ځکه یې احساسات د مجاهدینو په شان تازه وه، قوماندان ټول آسونه په منډه کړل او محمود د هغوی لار ښونه کوله، کله چې خپل هدف ته نژدې شول نو آسونه یې سست کړل ترڅو غداران خبر نشي، حال دا چې هغوی یو هم پداسې حالت کې نه وه چې خبر شوی وایی، شرابو او خوب هغوی بې سده کړی وه.

قوماندان د محمود په لارښونه هغه ځای محاصره کړ خو عملیات یې تر سهار پورې وځنډول، محمود امام ته خبر ورکړ چې غازیان را ورسیدل، سعیدیه لا تر اوسه پورې د امام په خونه کې وه، امام د هغې پلار هم د خپل ملگری پوسیله راوغوښتلو.

مخلصین، مریدان او زیارت کوونکی چې د مقدس او آسمانی شخصیت د کرامتونو او راتلونکي خبرونو د لیدلو لپاره راغلي وه ټول په رانه میدان باندې پراته وه ځکه هغه شخصیت ورته ویلی وه چې راتلونکی شپه به

ستاسې هیلې، ارزوګانې او امیدونه اوری او هغه به پوره کوي. دا خلک پداسې وخت کې راوینښ شول چې لا روښنایی نه وه خپره شوی.

هغوی پدې لېرېنا کې ډېر آسونه ولیدل، په هغې آسونو سپاره پوځیان معلومیدل. خلک هیڅ پوه نشول، هغوی پدې نه وه خبر چې آسمانی شخصیت. د مړو ژوندی کوونکی، د خدای لمسی او استازی په جومات کې بندې او لاس تړلې پروت دي، هغه اوس د مسلمانانو د ریښتني خدای په پنجو کې راګیر وه، د غازیانو قوماندان د دمشق اوسیدونکی رشد بن مسلم وه، هغه خپلو غازیانو ته ویلي وه چې ټول اسلامي هیواد ستاسې په ډاډ خوب کوي، سلطان صلاح الدین ایوبی هر وخت ستاسې سره وی، که هغه تاسې ته نه ښکاری نو زما په سترګو هغه ته وګوري، مونږ ټول ایوبیان یو، که د دی ګروپ کوم کس د پخوانیو پشان خپل ایمان خرڅ کړ نو زه به یې پښی او لاسونه وروترم او پدې لویه دښته کې به یې وغورځوم، د داسې خلکو د سزا او جزا حکم زه د قاهرې څخه نه اخلم بلکې د خپل الله جل جلاله څخه یې اخلم.

رشد بن مسلم سهار ولیدل چې په خیمو کې هیڅ حرکت او خوږښت نشته، د خیمو اوسیدونکی زر راپورته کیدونکی نه وه، رشد بن مسلم عامو خلکو ته وویل چې شاته ولاړ شی او هلته ودرېږي ځکه اوس به هغوی ته مقدس او آسمانی انسان وښودل شي، کله چې عام خلک لری شول نو بیا قوماندان څلور پنځه سپاره د غونډیو په سرونو ودرول چې پیره او څارنه وکړي ترڅو هیڅ بهرنی سړی ونه ټینښتی، نور سپاره یې د آسونو څخه پلې کړل او هغوی ته یې حکم وکړ چې خیمو ته ننوځي او خلک راوباسي، که څوک مقابله وکړي او یا د ټینښتی کوښښ وکړي هغه باید ووژني، هلته د ټینښتی سوال نه پیدا کیده ځکه چې ټول بی سده او نیشه پراته وه، رشد بن مسلم لوڅه توره پلاس کې ونيوله او یو خیمې ته ننوت هلته یې ولیدل چې یوه نجلی لوڅه لغړه پرته ده او دوه نارینه هم په څنګ کې ورسره پراته دي، هغه د توري څوکه ور وړاندې کړه او د راپورته کیدو لپاره یې ورته اواز وکړ، هغوی د راپورته کیدو پر ځای راپورته کوونکی ته کنځلی او بد رد وویل بیا

یې اړخونه بدل کړل او ویده شول، رشد د خپلی توری څوکه زور کړه نو د هغوی په پوستکي کې ورننوته، دري واړه وېریدل او راپورته شول، هغوی دري واړه د خیمې څخه د باندې میدان ته راوستل شول، په ټولو خیمو کې لوڅی نجونی او نارینه سره ګډ وې پراته وه او په یوه خیمه کې ډېر د موسیقي او ساز وسایل پراته وه.

د ټولو خیمو څخه کسان میدان ته راوستل شول او پیره ورباندې ودرول شوه، اوبنې او نور سامان غازیانو پخپل واک او کنترول کې واخیستل، امام د رشد بن مسلم سره و، امام هغه سړی هم راوست چې خپل ځان یې د الله تعالی زوی یعنی لمسی بللو، د هغه لاسونه شاته تړلي شوي وه، هغه یې په هغه میدان کې ودرولو چې بېګاه شپه یې خلکو ته کرامات ښودلې وه، د هغه شاته هماغه پرونی پردی ځوړندی وی، نور ملګري یې د هغه په مخکې کښینول چې د ټولو لاسونه شاته تړل شوي وه ټول ساز سامان د هغوی په وړاندې کیښودل شو چې د خیمې څخه پلاس ورغلی وه، امام خلکو ته اعلان وکړ چې ښه نژدی راشي نو خلک ټول رانژدی شول بیا امام وویل: تاسې دی سړی ته ووايي چې ځان د الله تعالی زوی او یا استازی ګڼي چې خپل لاسونه د رسي او پری څخه خلاص کړي، دا خو مړي ژوندی کولی شي نو زه به د ده یو ملګري ووژنم، هغه دی راژوندی کړی، امام د رشد څخه توره واخیستله او د هغه د ملګرو څخه یې یو راپورته کړ، چې کله یې توره پورته کړه نو هغه سړی چیغې کړی: ما وېښی، دا سړی ما نشي ژوندی کولای، دا ډېر غټ ګنګار دی، د الله تعالی د زوی په خاطر ما مړه کوی.

خلکو چې دا لوبه ولیده نو حیران شول خو لا شک یې نه و لری شوی، امام د هغه مقدس سړی چېن او جامی هم له ځان سره راوړی وی، امام سمدستی د هغه جامی او چېن واغوستل، چاته د ښودلو پرته یې تخته د جامو لاندې کیښودله او چېن یې پری راکش کړه، بیا یې رشد ته وویل چې خپل څلور غشي ویشتونکي را وړاندې کړی، کله چې غشي ویشتونکي

راغلل نو امام ورته وویل: دیرش گامه وړاندی ودریږی او بیا زما زړه په نښه کړی او غشی راخوشی کړی، غشی ویشتونکو خپل قوماندان ته وکتل.

محمود هغه ته د شپې ټوله کیسه کړې وه، رشد بن مسلم غشی ویشتونکو ته حکم وکړ چې غشی ورخوشی کړی، خلور وارو یو ځل خلور غشی خوشی کړل خلور وار په د امام د زړه په برخه کې ونښتل، امام بیا وویل: اوس خلور کسان راشی زما په زړه باندی خلور خنجرونه په پوره زور سره راخوشی کړی خلور خنجرونه په پوره زور سره ور ویشتل شول او د امام په سینه کې ونښتل.

امام غشی ویشتونکو ته وویل: هر یو پخپله لینده کې یو یو غشی کیږدی، پدی وخت کې یې مقدس مداری رامخی ته کړ بیا یې خلکو ته په لوړ اواز وویل: دا سړی ځان ته تل پاتی او نه فنا کیدونکی وایی، اوس به یې زه تاسې ته څرگند کړم چې دا په اصل کې څوک دی.

امام غشی ویشتونکو ته وویل: د ده زړه په نښه کړی او غشی پری ورخوشی کړی.

کله چې لیندی راپورته شوی، هغه منډه کړه او د امام شاته پټ شوه، هغه د مرگ له ویری رپیدلو، د سوال کوونکو په شان یې د خپل ژوند غوښتنه کوله، امام هغه ته وویل: را وړاندی شه او دی خلکو ته ووايه چې زه د صلیبیانو وړانکاری او مداری یم، امام د خپلی توری څوکه د هغه په گیده کېښوده.

خلکو! مقدس انسان رامخی ته شو او په لوړ اواز یې وویل: زه تل پاتی او نه فنا کیدونکی نه یم، زه ستاسې پشان انسان یم، زه صلیبیانو را لیږلی یم ترڅو ستاسې ایمان خراب کړم، پدی کار ماته ډېر مال راګول کیږی.

امام وویل: د شمعون لوړ سعديه همدی د جال غلا کړی وه! اوس مونږ هغه راخوشی کړی.

امام چېن لری کړه، جامی یې وویستلی، د لرگی تخته یې جلا کړه، د رشد یو غازی ته یې ورکړه او ترڅو هغه په ټولو خلکو وگرځوی، امام خلکو ته وویل چې غشی او خنجرونه پدی تخته باندی نښتل.

د دی درامی د رسوا کیدو څخه وروسته عوامو خلکو ته وویل شول چې ټول ځایونه او څیمې پخپلو سترگو وگوري، خلک په منډه په ټولو ځایونو کې خپاره شول، د پردو شاته یو غار جوړ شوی و چې هلته د شپې سازنده گان ناست وه او ساز یې غږولو، خلک چې څیمو ته ولاړل نو هلته د شرابو بدبوی خپره شوی وه، کله چې خلک ښه پوره وگرځیدل نو بیا ټول راټول کړي شول او دا ورته وویل شول چې دا ټول څه وه او د څه لپاره سرته رسیدل.

هغه دا هم معلوم کړی وه چې بیگاني مړی څوک وه نو هغه یې په رسیو ترلی وه، هغه یې خلکو ته وښودلو، بل سړی یې هم خلکو ته وښودلو چې د بودا سړی په جامه کې د مړی سره راغلی وه، څلور غشي ویشتونکی او خنجر ویشتونکی هم را وړاندې کړي شول او خلکو ته وښودل شول لنډه دا چې ټول راز خلکو ته رسوا شو.

امام خلکو ته وویل: د اسلام زامنو! په غور سره واوري! دا ټول د صلیب عبادت کوونکی دی، ستاسې د ایمان او عقیدې د خرابولو لپاره راغلی، تاسې پدې پوهیږئ چې هیڅ انسان بل انسان نشي ژوندی کولای، د ځمکې پر مخ دا د الله تعالی قانون دی چې انسانان به نه ژوندی کیږي، د الله جل جلاله ذات یو او واحد لا شریک دی، هغه هیڅ زوی او اولاد نلري، صلیبيان دا درامی او چلونه د اسلام د نړولو او بربادولو لپاره پکار اچوي. دا د باطل او کفر بېچیان ستاسې د زړورتیا، باتورۍ او جهاد څخه په ویره کې دي، ستاسې مقابله د جگړې په میدان کې نشي کولای، په همدې خاطر ستاسې په زړونو کې شیطاني وسوسې اچوي ترڅو تاسې د اسلام د ساتنې لپاره د صلیبيانو په خلاف توره راپورته نکړئ، په همدې مصر کې فرعون خبیث خپل ځان الله بللو، حضرت موسی علیه السلام د فرعون جعلی خدایي د نیل په دریاب کې ډوبه کړه، خپل عزت، خپل شان او خپل عظمت وپیژنی! خپل اصلی دښمن په ښه توګه وپیژنی!

خلک چې ټول مسلمانان وه یو دم راوپاریدل، هغوی بی علمه او ناپوه وه نو آور پکی او سخت دریزه وه، هغوی چې دا لوی خبیث او شیطان انسان

ولیده نو هغه یې د الله تعالی په زوی والی ومنلو خو کله چې د هغه حقیقت او اصلیت ورته څرگند شو نو دومره راوپاریدل چې په هغه شیطان او نوره ډله باندې یې برید او حمله وکړه.

آمام غوښتل دا شیطانان له ځان سره قاهرې ته ژوندی بوځي تر څو د هغوی څخه ډېر معلومات واخلی خو د دی لوی ډلی څخه یې راویستل شونی نه بریښیدل.

رشد بن مسلم وویل چې دا خلک باید رامنع کړو چې دوی ونه وژنی خو امام وویل چې د دی خلکو په خلاف زور استعمالول زیان لری ځکه دا ساده خلک دي او زیات به پکې مړه شي.

آمام رشد ته وویل: پرېږده چې دا خلک پخپل لاس هغه شیطان ووژنی کوم چې ځان ته یې د الله جل جلاله زوی ویلی تر څو هغوی پدی پوه شي چې دا گنهگار دی.

آمام، رشد او محمود د خلکو له مخی څخه لری شول، رشد یوی غونډی ته پورته شو او خپلو غازیانو ته یې وویل: تاسې چې چیری یاستی همالته ودرېږی، دا خلک مه رامنع کوی.

لږ څنډ وروسته هلته یوازی امام، رشد، محمود او د هغوی د ډلی کسان پاتی شول او نور خلک ټول پخپله مخه ولاړل، د شپې چې په کوم میدان کې مداری توب ښودل کیده هلته اوس لوی مداری او شیطان سره د خپلو ملگرو ټوټه ټوټه او میده میده پراته و، نجونی هم خلکو وژلی وی، هیڅ مړی هم نه پیژندل کیده، ټول کوفته شوی وه، خلکو خیمې، سامان او ټول شيان چور کړی وه، خلکو د هغه شیطانانو او ښان هم له ځان سره بوتلل، پداسې حال کې چې د رشد د غازیانو نهه آسونه هم ورک وه، ځکه هغوی آسونه خلاص پرېښی وه او خپله پلي گرځیدل، خلکو ته دا څرگنده نه وه چې دا زمونږ د خپل پوځ آسونه دي، داسې څرگندیدله لکه چې سیلی راغلی او هر څه یې له ځان سره وړی وی. اوس باید مونږ قاهرې ته ولاړ شو، امام رشد او محمود ته وویل: دا معامله باید حکومت ته وړاندې شي.

پدی خو ورخو کې چې سلطان صلاح الدین ایوبی کوم احکام نافذ او عملی کړل هغه انقلابی وه، هومره انقلابی چې د هغه نژدی ملگری او دوستان هم حیران شول، تر ټولو لومړۍ یې د ټولو هغو چارواکو کورونه ولټول چې د علی بن سفیان او غیاث بلبیس په شکمن لست کې وه، چې په هغوی کې دوه دری لوړ پوړی چارواکی هم وه، د هغوی د کورونو څخه زر، ملگری، مال او ډېری حسینی او بنکلی نجونی راووتلی، له ځینو کورونو نه داسې کسان هم ونیول شو چې د سودان تکره جاسوسان وه، څه نور ثبتونه او بیلګې هم پیدا شو، سلطان صلاح الدین ایوبی د چا د رتبې او مقام په نظر کې نیولو څخه پرته حکم وکړ چې دا ټول تر نا معلوم وخت پورې په بند کې واچوی او د مجرمانو پشان سلوک ورسره وکړي، د دی ګام په پورته کولو سره څو لوړ پوړی چارواکی کم او ځایونه یې خالی شول.

سلطان صلاح الدین ایوبی دویم برید په هغې ډلې وکړ چې ځان یې د دین او مذهب اجاره دار بلل.

سلطان صلاح الدین ایوبی ته خپلو سلا کارانو مشوره ورکړه چې د دین او مذهب معامله ډېره نازکه او خطري وی، خلک د جومات د امامانو او خطیبانو مریدان وی.

سلطان صلاح الدین ایوبی وپوښتل: پدی کې څومره کسان د مذهب او دین په روح باندې پوهیږي؟

زه پوهیږم دا ډول امامان یوازی د خپل ځان لپاره کار کوی او خلک د دین او مذهب څخه لری ساتی - د خلکو لپاره د زده کړی غوره ځای جومات دی، ځکه په مسجد او جومات کې دومره اثر وي چې د دین خبره د خلکو زړه ته ښکته کیږي، او دا د جومات د پاکوالی او تقدس اثر دی، خو دلته جوماتونه په غلطه توګه استعمالیږي، په جومات کې اوس امامان خپل ځانونه پیران او مرشدان جوړوي، که زه په جوماتونو کې باعمله علماء ونه ټاکم نو څه وخت وروسته به ټول خلک د امامانو او پیرانو عبادت پیل

کړي، دا بی علمه او بی عمله امامان او پیران خان د خلکو او الله پاک تر منځ رابطه او واسطه گنې او د صلیبیانو په شان عقیده په خلکو کې خپروی او راوجوی پدې توگه هغوی د اصیل اسلام بیخ او بنسټ وباسي.

سلطان صلاح الدین ایوبی خپل یو لوی عالم او پوه انسان علامه زین الدین علی بن نجالو اعظم د سلا او مشورې لپاره راوغښتلو، دی باعمله انسان خپل ځان ته د څارنې او پلټنې یوه اداره جوړه کړې وه، هغه یو ځلی د صلیبیانو یو لوی پلان خنثی کړی او ډېر جاسوسان یې نیولی وه، هغه په مذهب او د دین په نامه وړانکارۍ ښه پیژندل، هغه سلطان صلاح الدین ایوبی ته سلا ورکړه که نن تاسی د هغوی په ضد قدم پورته نه کړو نو ډېر زر به پدې پوه شی چې خلک به د الله جل جلاله او رسول الله صلی الله علیه وسلم په حکم باندې د عمل کولو اجازه له امامانو څخه غواړي او د هغوی خبره به ورته لومړنۍ او مخکې ښکاری، اوس صلیبیانو د دین خبرې د غلطو عقایدو سره ګډې وډې کړې، خلکو ته شکونه، وسوسې او وهمونه په زړه کې اچوي.

سلطان صلاح الدین ایوبی سمدستی یو لیکلی حکم ولیکلو چې د اسلامی هیواد د ټولو جوماتونو د امامانو څخه به د ټولو شیانو امتحان او معلومات علامه زین الدین علی کسان اخلي او هغوی به د علمیت، اهلیت او تقوی په اساس ټاکی.

سلطان صلاح الدین ایوبی چې د نوی امامانو لپاره کوم شرایط وړاندې کړل هغه دا وه چې هر امام باید د الله تعالی کتاب فرقان حمید او د هغه د پیغمبر حضرت محمد صلی الله علیه وسلم احادیث لوستلی وی، عسکری پوهه او روزنه ولري.

سلطان صلاح الدین ایوبی ویل کوم انسان چې د اسلام په سپیڅلي دین پوهیږي هغه کولی شی د قوم قیادت وکړي.

سلطان صلاح الدین ایوبی په ټول هیواد کې هغه لوبی، ډرامی او د ساعت تیری شیان منع کړل چې په هغې کې به جواړي کیدله.

علی بن سفیان لاس لاندی غرو د لوبو او نورو ساعت تیرویو په مرکزونو باندی حملی وکړی چې له هغو ځایونو څخه د ایتالیا د تصویر جوړونکی هغه تصویرونه د نجونو او ځوانانو چې لوڅ و راوویستل .

سلطان صلاح الدین ایوبی دا بد اخلاقه لوبو او ډرامو پر ځای توری وهل، خنجر غورځول، غشی ویشتل، د آس سپرلی، پرته د وسلې څخه جگړه، پالوانی او لامبو ته رواج ورکړ او د دی د څارنی لپاره حکومتی چارواکی وټاکل .

په لومړۍ مسابقه کې سلطان صلاح الدین ایوبی خپله گډون وکړ او لومړۍ درجه گټوونکو ته یې بشکلی او تکړه آسونه ورکړل، هغه په مدرسو او جوماتونو کې د علمی او دینی مسابقو لپاره هم ترتیبات ونيول .

سرحدی پوستو او گروپونو ته یې ځانگړی پاملرنه وکړه، هغه پدی پوهیده چې اطرافی او صحرای اوسیدونکی ډېر زر د وسوسو او تبلیغاتو تر اثر لاندی راځی او تر ټولو د مخه د دښمن تر برید او حملی لاندی هم راځی، د دی پوستو د غازیانو لپاره هغه د بدنی او معنوی خوندي توب ترتیبات ونيول - هغه چې کله د سرحدی گروپونو ویش او تقسیم کولو نو خپله یې قوماندانانو ته لارښوونی کولی او ډېر سخت او کلک اصول یې ورته وښودل .

د دی پوستو قوماندانان ډېر هوښیار او چالاک خلک او د ټول پوځ څخه غوره شوی غازیان او افسران وه .

رشد بن مسلم هم د همدی غوره شوو قوماندانانو له ډلی څخه یو ؤ، کله چې محمود بن احمد ورته اشاره وکړه نو سمدستی هغه د خپل گروپ غازیانو سره د صلیبی شیطانونو پسی ورغی او هغوی یې د خپل جرم په سزا ورسول که چیرې پخوانی قوماندان وایی نو هغه به په صلیبی شرابو کې خمار او مست پروت ؤ او صلیبی ورانکارو به د خپل لوی شیطان د خلاصون لپاره ور وړاندی شوی وای او هغه به یې د امام یوسف بن آرز او محمود بن احمد له منگلو راخلاص کړی وی .

رشد بن مسلم، محمود بن احمد او امام يوسف بن آرز پخپله خونه کې ناست وه، هغوی د لوی مداری او شیطان کیسه کوله چې د کلی خلکو پخپلو لاسونو کوفته کړی وه، پدی خونه کې علی بن سفیان هم ناست و، هغه د دری وارو څخه معلومات او راپور اخیستی وه، بیا یې هغوی سلطان صلاح الدین ایوبی ته بوتلل، هغه ډېر خوشحاله وه چې دومره لوی شیطاني پلان ختم او برباد شو، خو علی بن سفیان وویل: یوازی برید او حمله شویده د هغې د اثر ختمولو لپاره ډېر وخت پکار دی، ماته چې څه معلوم دي هغه دا دي چې په خلکو کې د جهاد جذبه ختمه شویده ځکه مونږ ته د سرحدی سیمو څخه پوځیان نه راځي، هغوی مونږ ته غله او څاروی نه راکوي بلکې د مسلمان دښمنانو ته یې ورکوي جوماتونه ړنگ او ویجاړ شويدي، خلک د وسوسو او وهمونو ښکار شوي اوس هغوی د مداری پیرانو په هداياتو عمل کوي مونږ باید د دی خلکو نیغی لاری ته د راوستو لپاره پوره او مکمل پروگرام پیل کړو، که دا ډله نه وی وژل شوی، نو مونږ به په ټولو سیمو کې هغوی گرځولي او خلک به خپله پوه شوي وایي.

سلطان صلاح الدین په وړاندې تر ټولو ضروري او مهمه مسئله د سوډان څخه د تقی الدین او د هغه د پوځ راویستل وه، هغه چې د کومی ورځي څخه قاهرې ته را رسیدلي وه نو پلانونه یې جوړول، هغه د سوډان جگړې ته پخپله نشو تللي ځکه چې په مصر کې حالاتو ته پام لرل پکار وه، هغه چې کله قاهرې ته را ورسیده نو سمدستی یې تقی الدین ته استازی واستولو چې زه اوس قاهرې ته را رسیدلی یم - استازی لږ بیرته راستون شوی وه.

استازی وویل چې تقی الدین ته ډېر زیات زیان رسیدلی او ځینی کسان د دښمن لخوا څخه نیول شوي او ځینی په دښتو او بیابانونو کې ورک دي - اوس یې خپل پاتی پوځ سره یو ځای کړی خو دښمن هر وخت د هغوی په سر موجود وی، هغه ته د برید او حملې وخت هیڅ نه برابرېږي، هغه ته د څو گروپونو اړتیا ده چې په دښمن حملې وکړي او هغوی ته لاره ازاده کړي.

سلطان صلاح الدین ایوبی خو گروپونه کماندویان او شو هغه سپاره گروپونه چې په خوابی حملو کې یې پوره پوهه لرله د سوډان په لوری د تقی الدین مرستی ته واستول، هغوی به حملی کولی او دښمن به یې په ځان پسې خپرا وه او زیات زیان به یې ورساوه، کماندویانو لاری تشی کړی او مخه یې بلی خواته واړوله.

هغوی ډېر زر بریالی شول د هغوی د پوره قربانۍ او سربښندنې څخه برسیره دا خبره هم وه چې دښمن هم ښه ستومانه او ستړی شو. دښته او بیابان ډېر گرم او سخت و نو آسونه او اوبښان یې له کاره وولیدل.

په سوډان برید سخت ناکام شو، بری یوازی دا وشو چې تقی الدین سره د خپلولوړ پورو پوځی افسرانو او پوځ سره مصر ته راغی او د پوره ختمیدو څخه وژغورل شول، کله چې تقی الدین د مصر خاوری ته راننوت نو ورته څرگنده شوه چې خپل نیمائی پوځ یې له لاسه ورکړی دی.

د سلطان نور الدین زنگی کسب کارانو د اړتیا سره سم لری ویشتونکی منجنیقونه جوړ کړی وه، چې په هغوی باندې کلا ته ډبرې او د اور غونډارې غورځول کیدل.

صلاح الدین ایوبی هغوی ته په کلا کې مهم ځایونه په گوته کړی وه، پدی مهمو ځایونو کې د سامان زیرمی هم وی، د اور لومړنی غونډارې په هماغه ځای وروغورځول شول چیرې چې د سامان زیرمی وی، کله چې اور خپل اصلی ځای ته ورسیده نو لمبې پورته شوی چې دی لمبو د زنگی د غازیانو مورال او حوصله لوړه کړه، غازیانو لری ویشتونکی غشی هم جوړ کړی وه، د هغو د ویشتلو لپاره یې ښه تکره غازیان غوره کړی وه.

نور الدین زنگی یو بل زړور کار وکړ، هغه د خپل پوځ څخه ډېر زړور سرتیری راټول کړل او بیا یې ورته حکم وکړ چې په دروازه برید وکړی، هغوی ته یې د دروازی د ماتولو اړین وسایل ورکړل.

کله چې د سربندونکو دا ډله د دروازی په لوري په منډه شوه نو د دیوال څخه پری صلیبیانو د غشو باران پیل کړ چې خو سربندونکی زخمیان او خو شهیدان شول. زنگی سمدستی لری ویشتونکی غشی او نور عام غشی ویشتونکی هلته راوغوښتل، هغوی یې هلته نژدی ځای پر ځای کړل او د دروازی په شا او خوا دیوال باندی یې د غشی ویشتلو حکم وکړ، دومره زیات غشی ویشتل پیل شول چې د دیوال سر پکې پټ شو، پدی وخت کې د دروازی ماتوونکو یو بل گروپ د دروازی په لوري په منډه شو، زنگی د غشو ویشتل نور هم زیات کړل، لږ ځنډ وروسته د دیوال په سر باندی د آور څخه ډک بیلرونه را څرگند شول، کله چې د دی بیرونو د راپورته کوونکو سرونه رابښکاره شول هغوی د غشو ښکار وگرځیدل، یو، دوه بیلرونه د باندی راتوی شول نور ټول د دیوال په سر چپه شول، هلته لمبی پورته شوی چې د هغې څخه څرگندیده چې اور غورځوونکی پخپل اور کې وسوځیدل. د سلطان نور الدین زنگی یو قوماندان چې کله دا طریقه ولیدله هغه پخپل اس پښه واړوله او د کلا بلی دروازی ته ولاړ او هلته یې اړوند قوماندان ته وویل چې په بل لوری کې څه ډول لوبه روانه ده، دواړو قوماندانانو په بله دروازه کې هم همدا کار پیل کړ، په لومړنی برید کې د غازیانو زیات زیان وشو. څومره چې سربندونکی شهیدان کیدل په هماغه اندازه به یې ملگری تیزیدل او د دروازی په لوری به په منډه کیدل، زنگی غشو ویشتونکو آور غورځوونکو ته وخت نه ورکاوه، سلطان نور الدین زنگی حکم وکړ چې منجنیقونه باید په کلا کې پرله پسې آور وغورځوی، کله چې د سلطان نور الدین زنگی سربندونکو په دوه دروازو برید او حملی ولیدلی نو پرته د حکم څخه په دوه برخو تقسیم شول، یوه برخه د لومړنی دروازی او بله شاتنی دروازی ته ولاړله، په دواړو دیوالونو باندی دومره ډبرې ویشتل کیدی چې مقاومت یې ختم کړ، پدی وخت کې دواړه دروازی ماتې شوی او ټول سربندونکی یو دم کلاته ننوتل، په کلا کې خونړی جگړه پیل شوه د کلا په اوسیدونکو کې ګډه وډی او بی نظمی پیل شوه - په

همدی گډ وډی کې صلیبی چارواکی له کلا څخه ووتل ، تر ماښام پوری
 صلیبی پوځ وسله وغورځوله، سلطان نور الدین زنگی ټول مسلمان بندیان
 له بند څخه راخلاص کړل ، د دی څخه یې وروسته په ټوله کلا کې د
 صلیبی چارواکو لټون پیل کړ خو هیڅ یو هم پیدا نشو. دا جگړه او فتح د
 ۱۱۷۳ میلادی کال په آخری دری میاشتو کې سرته ورسیده او کرک فتح
 شو چې د دی څخه وروسته مسلمانانو ته بیت المقدس ښکاره شو.

کله چې خزانه پیدا شوه

د صلیبیانو دا کانفرانس ډېر احساساتي او جذباتي وه، هغوی د هری ماتي، هری فتح، هر پشاتګ او هر کامیاب پرمختګ څخه وروسته سره کیناستل، پخپلو کې به یې نظریات او معلومات تبادله کول او شراب به یې څښل، هغوی فکر کاوه چې پرته د شرابو او انجونو جنگ نه ګټل کېږي، هغوی به خپلې لونی او ناموسونه د مسلمانانو سیمو ته د دی لپاره استول چې د مسلمانانو اخلاق پری خراب کړي، جاسوسی او وړانګاری وکړي. د خپل لاس لاندې سیمو څخه به یې مسلمانې انجونې راتېستولې او د وخت تیروولو لپاره به یې ورڅخه کار اخیستلو.

جاسوسانو چې کله هغوی ته وویل چې صلاح الدین ایوبی وایی: صلیبیان د ناموسونو سوداګر او مسلمانان یې ساتوونکي دي نو پدی خبره صلیبی چارواکو ډېر وخنډل، په هغوی کې یو په صلاح الدین ایوبی پوری مسخره او ټوکه وکړه چې صلاح الدین ایوبی پدی ساده خبره هم نه پوهیږي چې صلیبی ځوانان د دښمن په مقابل کې خپل ځان او بدن سربښندنې او قربانۍ ته وړاندې کوي نو ایا صلیبی نجونی د خپل دښمن د ماتولو لپاره له خپل بدن څخه کار وانخلي؟

یو بل چارواکی وویل: صلاح الدین ایوبی خوارکي لا پدی اوس هم ندی پوه شوی چې زمونږ سربښندونکو نجونو او د سرو زرو سکو څومره مسلمانو واکمنانو ته ماتي ورکړی او هغوی پدی ماتو باندې ویاړ او فخر هم کوي او د هغې څخه خوند اخلي، هغه به زمونږ څخه د اسلام ناموس او عصمت څه ډول خوندي وساتي چې نور مسلمان واکمنان زمونږ ملګري او پلویان وي. دا د صلیبیانو د یو کانفرانس حالات او پېښې وی خو (۱۱۷۳) میلادی کال په آخر کې چې کوم کانفرانس د کرک تر فتحې وروسته په بیت المقدس کې وشو د هغه بیا یو بل شان او حالت و، هغوی دا ځل په سلطان صلاح الدین ایوبی پوری ټوکی او مسخري ونکړی، د هیچا په

شوندو مسکا نه بنکارید، هیچاته دا هم یاد نه وه چې کله به هغوی کیناستل نو شراب به بادیدل.

د کرک څخه هغوی ډېر په شرم او بی عزتی سره راتښتیدلی وه، پدی تښتیدونکو کې ریجنالډ هم وکوم چې د کرک د کلا مشر بلکې واکدار و، هغه ډېر جگړه مار او جنگی سړی و، هغه د سلطان صلاح الدین ایوبی سره د خپل زغری لرونکی پوځ سره یو ځای شو ځله جگړې کړې وې، پدی کانفرانس کې ریمانډ هم و چې د کرک د محاصرې په وخت کې یې پوځ د کلا څخه د باندې د سلطان صلاح الدین ایوبی لخوا محاصره شوی وه، ریجنالډ او ریمانډ دواړو داسې پلان جوړ کړی و چې هغوی پری ویاړ او افتخار کولو خو سلطان صلاح الدین ایوبی پرله پسې کرک محاصره کړ او ریمانډ یې داسې راگیر کړ چې خپله محاصره شو او د پلان عملی کیدل ممکن نه شو. د ریمانډ سامان تباہ شو او پوځ یې دومره مجبور شو چې مړه آسونه او اوبښان به یې خوړل.

په آخر کې نیمایی پوځ ختم شو، څه ژوندی ونیول شول او څه وتښتیدل. ریجنالډ نیک مرغه و چې د کرک په فتح کې د خلکو د گټو وډې په وخت کې ژوندی راوتښتیده او نورالدین زنگی ته ژوندی پلاس ورنغی چې اوس به پدی کانفرانس کې د گټوون لپاره ژوندی نه وای پاتی، پدی کانفرانس کې د هغو صلیبی سردارانو شمیر هم کم نه و کوم چې د نایت لقب یې گټلی وه، دا لقب به پادشاه هغو خلکو ته ورکولو چې په جگړه کې به یې تر ټولو زیاته میرانه ښکاره کړه بیا به یې هغه ته د سر څخه تر پښو پوری د اوسپنې جامی ورکولی او د نایت په نامه به یادیده.

پدی کانفرانس کې د عکری لوی بطریق هم گټوون کړی و چې د صلیب د ساتوونکي په نوم یادیده، د دوی برسیره گایي او د هغه ورور المارک هم وه، د اسلام قسم خوړلی دښمن فلیپ اگستس هم راغلی وه، د صلیبی جاسوسی ادارې مشر هرمن او د هغه دوه مرستیالان هم وه، په لومړي وخت کې هغوی ټول چوپ وه ځکه هر یو د بل څخه شرمیدلو خو بیا فلیپ

اگستس د عکری بطریق اعظم د دی غونډی او کانفرانس د مشر په حیث وټاکلو او د هغه څخه یې د لومړی خبرو کولو غوښتنه وکړه .

د عکری پادری لوی بطریق وویل : زه چې د دی خلکو سره خبری کوم نو ماته شرم راځی ځکه چې دوی ټولو څو څو ځلی خپل قسمونه مات کړی ، ژمنی یې ندی پر ځای کړی او اوس د هغو ټولو سره سره ژوندی او روغ رمټ په بیت المقدس کې ناست دي!

زه د عیسی مسیح په وړاندی شرمیدلی یم، چې کله صلیب ته گورم نو سترگی می ښکته شي، ایا تاسې ټولو په صلیب باندی خپل لاسونه نه وه ایښی او قسمونه مونږ نه وه خوړلی چې دښمن به له منځه وړو سره د دی که زمونږ سر پکی قربان شي؟

ایا تاسې ټولو دا قسم نه و خوړلی چې مونږ به د اسلام نوم او نښان ورکوو؟
ایا په تاسې کې څو کسانو زخمونه خوړلی او یا گیریدلی هم یاستی؟
تاسې شوبک مسلمانانو ته ورکړ او خپله ورڅخه راوتښتیدلی بیا مو کرک درته وسپارلو ، زه پدی پوهیږم چې څوک میدان ته وړاندی کیږي هغه ماتى هم خوری، د کامیابیو څخه وروسته ماتى څه معنا نلری خو پرله پسى دوه ځلی ماتى دا فکر پیدا کړی چې صلیب یوازی په اروپا کې پاتى او که همداسې حالت وی نو ډېر زر به د اروپا په کلیساگانو کې د مسلمانانو اذانونه واوریدل شی .

فلیپ اگستس په زوره وویل : داسې به هیڅکله هم نه کیږي! د صلیب اعظم ساتونکيه! داسې به هیڅکله هم نه کیږي، د ماتى څه لاملونه وه چې مونږ په هغې غور او فکر کړیدی، اوس به ستاسې په وړاندی بیا پری غور وکړو.
د عکری بطریق اعظم ورته د طنز په توگه وویل : شاید تاسې به پدی غور ونکړی چې اوس به د مسلمانانو هدف بیت المقدس وی ؟

آیا تاسې د دی څخه ناخبره یاستی چې صلاح الدین ایوبی د بیت المقدس د نیولو قسم خوړلی دی؟

آیا تاسې پدی نه پوهیږئ چې د مسلمانانو لومړی قبله بیت المقدس ده ؟
 او هغوی به د دی ځای د تر لاسه کولو لپاره خپل ځانونه هم قربانوي ؟
 فلیپ اگستس وویل: مونږ په مسلمانانو کې د خیانت او غدارۍ تخم
 کرلی دی ؟ مونږ په مسلمانانو کې دومره ځاننان او غداران پیدا کړيدي چې
 د نور الدین زنگي او صلاح الدین ایوبی په لاره کې به خنډونه اچوي او
 هغوی به په لوږه او تنده ختموي .

د صلیب اعظم ساتوونکی وویل: بیا نو دا کوم مسلمان دی چې ستاسې
 څخه یې دا دوه کلکي او قوي کلاګانې ونيولې ؟

دا له یاده مه باسي چې مسلمانان احساساتي دي ! کله چې مسلمان غدار
 شي د خپل ورور په غاړه چاړه راکاږي، خو چې کله په هغه کې دیني او ملي
 جذبه او ولوله راوپاریږي نو بیا خپلې غاړې او سرونه سرښندنې ته وړاندې
 کوي او کفاره ورباندې اداء کوي ، که مسلمان غدار او ځانن شي نو هم به
 پری باور مه کوي ! ډېر لری مه ځی، پدی لسو کلنو کې چې څه وشول هغو
 ته وگوري ! د اسلام غدارانو تاسې ته څومره سیمې درکړې ؟

ایا په تاسې کې دا همت شته چې مصر ته ولاړ شئ ؟ نن ورځ مسلمانان د
 فلسطین په خاوره کې پراته دي ، سبا به ستاسې په سینو باندې ناست وي !
 یاد ولری زما دوستانو ! که نور الدین زنگي او صلاح الدین ایوبی
 ستاسې څخه بیت المقدس ونيولو نو بیا اروپا هم درڅخه نیولی شي !
 یوازی د فلسطین خبره نده، د ځمکې د کومې ټوټې خبره هم نده، اصل
 مسئله او لاندې د اسلام او صلیب تر منځ ده ! دا د دوه دینونو او مذهبونو،
 فکري او نظریاتي جگړه ده، په دواړو کې د یو ختمول دی ، ایا تاسې د
 صلیب ختمیدل زغملی شئ ؟

په غونډه کې جوش او جذبه راپیدا شوه ټولو په یوه خوله وویل : نه مقدس
 پلاره ! داسې هیڅکله هم نشي کیدای ! دومره ناهیلی کیدل نه دي پکار .
 د عکري بطریق اعظم وویل : بیا نو تاسې په هغو لاملونو غور او فکر
 وکړئ چې ستاسې د پشاتګ سبب شول زه د جگړې په هکله تاسې ته سبق

او روزنه نشم درکولایی، زه د فکر او عقیدی د میدان ساتوونکی یم، زه د کلیسا ساتوونکی یم، زما د کلیسا په پاڅو نځونو قسم چې که ماته لس پاڅه او کلک مسلمانان راوسپاری زه به ورڅخه د صلیب عبادت کوونکی جوړ کړم!
تاسې پدی خبره غور وکړی چې ولی ستاسې لوی زغره لرونکی پوځ د مسلمانانو د کم پوځ په مقابل کې ماتی خوري؟ ستاسې پنځه سوه سپاره د سلو پیاده مسلمانانو لخوا څخه ولی ماتی خوري؟

د دی لامل دا دی چې مسلمانان د دین په جذبه او جوش سره جنگیږي! هغوی چې کله ستاسې سره مخامخ کیږي نو د ټولو په ژبه یوه خبره وی فتح یا شهادت! ما اوریدلی دي چې د هغوی کماندویان ستاسې شاته راتاویږي، ستاسې ملا ماتوی او خپله په غشو سوری سوری کیږي یا ژوندی بیرته خپل ځایونو ته گرځي! فکر وکړی چې ولی د هغوی لس، لس کسان ستاسې په زرګونی لښکر کې راننځی؟ دا یوازی دینی او مذهبی لیونتوب دی! هغوی پدی باور لری چې الله تعالی د هغوی سره ملګری دی! د الله جل جلاله رسول هم د هغوی سره دی! هغوی پداسې سختو حالاتو کې د خپلو مشرانو څخه نه بلکې له قران څخه هدايات اخلي! ما قران په غور سره مطالعه کړی، زمونږ په خلاف جګړه قران جهاد بللی چې په هر مسلمان باندی جهاد فرض شوی دی - ان تر دی چې جهاد په لمانځه او نورو عبادتونو غوره او افضل بلل شویدی... تر څو پوری چې تاسې پخپل ځان کې داسی جذبه او جوش راپیدا نکړی د اسلام هیڅ شی نشی خرابولایی.

څه جذباتی او احساساتی خبری او کلمات وه چې د عکری لوی پادری او بطریق صلیبی چارواکی ټول په جوش او جذبه راوستل او یو ځل بیا یې په هغوی کې ژوند راپیدا کړ، هغه د دی وینا څخه وروسته رخصت شو او وی ویل: اوس تاسې پخپل منځ کې غور او فکر وکړی چې ستاسې د ناکامی لاملونه څه او څوک څوک پکی ملامت دی؟ څه ډول دا ناکامی په فتحی او بری بدلولای شی؟

بیت المقدس د خپل ژوند او مرګ مسئله وېولی! صلاح الدین ایوبی پرېسته نده! ستاسې پشان یو انسان دی، هغه پدی ځواکمن او قوی دی چې ایمان او عقیده یې پخه او کلکه ده!

په غونډه او کانفرانس کې چې کومه گرمی او ژوندی توب راغی هغه پدی سبب و چې څه ځانګړی فیصلی وشوی.

یوه پریکړه دا وه چې ځوابی برید ونشی بلکه صلاح الدین ایوبی او نورالدین زنگی ته د پرمختګ وخت ورکړای شي تر څو هغوی د خپلو ځایونو څخه بنده لری شي، بیا خپاره او ګډ وې شي. پدی توګه به د هغوی د سامان لاری لری او غیر خوندي شي.

دویمه پریکړه دا وشوه چې یونانیان، بازنطینیان او فرنگیان دي ته چمتو کړای شي چې د سمندر له لاری په مصر باندی برید وکړی، د مصر په شمال ختیځ باندی خپل پوځونه بنکته کړی او هلته پوځی او عسکری مرکز جوړ کړی، دا مرکز به د فلسطین د دفاع او په مصر باندی د یرغل لپاره پکار اچول کیږی.

مهمه پریکړه دا وشوه چې په اسلامی سیمو کې د بد اخلاقی لپاره کار نور هم تیز شي او هم د خرابو او غلطو عقایدو خپرول پیل شي.

مخکې وویل شول چې د مصر په سرحدی سیمو کې د صلیبیانو یو تخریبی او وړانګاری پلان رسوا او ټول کار کوونکی یې تباہ او کوفته شول کوم چې د بد اخلاقی او اسلامی عقایدو د خرابولو لپاره یې کول.

صلیبی جاسوسانو خپلو چارواکو ته خبر راوړ چې صلیبی پلان ناکام او کوم کسان چې د دی کار کوونکی وه هغوی ټول د خپلو مریدانو او مخلصینو لخوا څخه کوفته او ټوټه ټوټه شول.

په کانفرانس کې دا راپور هم وړاندی شو چې د صلیبیانو تر لاس لاندی سیمو کې د مسلمانانو ژوند تنګ شویدی، هغوی د کاروانونو په شکل هجرت کوی چې په لاره کې پری حملی کیږي - مال، دولت او نجونی یې تېستول کیږي.

په کانفرانس کې پریکړه وشوه چې د مسلمانانو د ختمولو کار دی
مداسې روان وي بلکې هغه دی نور هم تیز شی او هم د هغوی د انجونو
څخه د مسلمانانو په خلاف کار واخیستل شي.

په غونډه کې دا پریکړه هم وشوه چې په مسلمانانو کې دی د عیسایت
تبلیغ او دعوت زیات شي، د دی لپاره زیات مال او دولت ته اړتیا لیدل کیده
چې هغه صلیبی واکمنانو ورکوله خو پدی لاره کې څه ستونزی راپیدا شوی.

یو دا چې مال او دولت به په اوسنیانو بار وړل کیده نو په لاره کې به
غازیانو هغه نیول او یا به د غلو او ډاکوانو له لوری لوټ او تالا کیده.
هغوی دا اړتیا حس کړه چې مال او دولت د هماغه سیمو څخه پلاس راشي
ترڅو وړلو ته یې اړتیا پیدا نشي.

د ډېر وخت څخه پدی خبره غور کیده، د صلیبی جاسوسی ادارې مشر
جرمنی نژاد هرمن د علی بن سفیان پشان تکړه استاذ او ذهین سړی وه،
هغه پدی پوهیده چې د مصر په خاوره کې دومره خزانی شته چې په هغې
باندې ټوله دنیا اخیستل کیدای شي خو هغې ته ځان رسول او پلاس راوړل
گران معلومیدل.

دا خزانی د فرعونیانو په قبرونو کې پټې او خبني شوی وي، تاریخ د دی
خزانو څخه ناخبره نه و ځکه چې کله به کوم فرعون مړ کیده نو د هغه سره
به یې شماره مال او سامان هم په لوی قبر کې کیښودل کیده چې هر قبر د
یوی پادشاه مانې پشان لوی او غټ وه.

فرعونیانو به پخپل ژوندانه کې د ځان لپاره داسې قبرونه جوړول چې هغه
به د هغه د شان او شوکت سره برابر وه او هغه ته به هیڅوک هم نشو
رسیدای، د مرگ څخه وروسته به د هغې ودانۍ دروازی او خوله پداسې
توگه بندیدله چې پرته له جوړونکو څخه به بل چاته څرگنده نه وه چې څرنگه
خلاصیدای شي، د فرعون تر خښیدو وروسته به یې خپلوانو هغه کسب
کاران وژل چې قبر به یې چا جوړ کړی و.

فرعونیانو دا گنله چې دوی خدایان دي او د مرگ څخه وروسته به همداسې شان او شوکت ورته په نصیب وي، هغوی به غرونه او غونډۍ، سوري کولی او د هغې لاندې به یې د پادشاهي ماڼۍ پشان خونې، دهلیزونه او برنډۍ جوړولی چې په هغې کې به ډېر زیات سره زر، سپین زر، ملغلرې، قیمتي ډبرې، د خوراک شیان، شراب او شهد کینودل کیدل او هم به یې د فرعونیانو مړي مومیایی کول چې خراب نشي. پدې قبرونو بلکې ماڼیو کې به بگۍ سره د آسونو او گاډۍ وانونو، کشتۍ سره د کشتۍ وانونو هم وو - د خدمت لپاره به یې غلامان، وینځي او خپلې میرمنې ساتلې.

داسې عادت، رواج او دود شوی ؤ چې د یو انسان د مرگ سره به یې شماره مال، دولت، څاروی، کشتۍ، او بی شماره انسانان یو ځای قبر ته ننباسل کیدل او بیا به په ټولو پسی په ژوندانه د لوی قبر خوله بندیدله، نو هغوی به په څه حالت کې د سا بندیدلو څخه مړه کیدل، د فرعونیانو ځینی مړي اوس هم په لندن او نورو موزیمونو کې ساتل شوي دي.

د فرعونیانو دوره چې ختمه شوه، د هغوی څخه وروسته چې څومره حکومتونه راغلل او راځي هغوی ټولو د فرعونیانو هدیري او قبرونه ولټول او دا لټون لاهم روان دی چې په ځینی سیمو کې دا کار ناشونی بریښیده او بریښي. مصر پخپل تاریخ کې ډېر پادشاهان لیدلي دي، هر یو قبر لټولی چې څه پلاس ورغلی هغه یې لوټ کړی. تر ټولو زیاته برخه انگریزانو ته پلاس ورغله ځکه چې هلته د هغوی خپل حکومت او نظام وه. نوی وسایلو پدې کار کې د انگریزانو هم سره ډېره مرسته وکړه، اوس هم ویل کیږي چې د مصر خاوره د فرعونیانو د خزانو څخه ډکه ده، که د مصر تاریخ ته په غور سره وکتل شي نو هلته داسې خطرناکې پیښې شوي چې د انسان غونۍ پری زږېږي.

د صلیبیانو څخه کسان پخپل پروگرام د فرعونیانو قبرونو ته ورسیدل، هغې ته ننوتل خو بیا معلومه نشوه چې کوم لوری ته غیب شول. کوم چې ژوندی راووتل، هغوی د نورو خلکو لپاره د عبرت درس وگرځیده. نن هم د ځینو خلکو سره دا عقیده ده چې فرعونیان خدایان ندی خو د هغوی سره د

مرگ څخه وروسته هم داسې ځواک شته چې څوک هلته ورنژدی شي نو سخته سزا ورکوي، پدی ځکه خلک عقیده ساتی چې هر پادشاه د فرعونیانو د خزانی هیله او قصد کړی او هغې ته یې لاس اچولی د هغه پادشاهی او حکومت ختم شوی ځینی خلک بیا دا د فرعونیانو سپره توب او نحوست گڼی.

د سلطان صلاح الدین ایوبی څخه مخکې صلیبیانو ته څرگنده وه چې مصر د فرعونۍ خزانو خاوره او مرکز دی، په همدې خاطر هغوی د مصر په خاوره خپل حکومت جوړول غوښتل، کله چې هغوی پدی پوه شول چې سلطان صلاح الدین ایوبی ته ماتی ورکول آسان کار ندی نو دا پریکړه یې وکړه چې پخپله د مصریانو پلاس دا خزانی راوباسي او بیا هغه د مسلمانانو په خلاف پکار واچوی. هغوی ته دا معلومات شوی و چې د مصر د حکومت په پخوانیو کاغذونو او پاڼو کې داسې نقشی او اسناد شته چې په هغو کې د فرعونۍ خزانی معلومات او ځایونه په گوته شويدي هغه کاغذونو او اسنادو ته ځان رسول څه اسانه کار نه و، صلیبیانو تکړه او هوښیار جاسوسان مصر ته استولی وه چې هغوی د کاغذونو ځایونه په گوته کړی، او بیا د هغې د تښتولو پلان جوړ کړی.

هغه وخت چې سلطان صلاح الدین ایوبی د شویک او کرک په جگړو کې بوخت و نو د صلیبیانو د جاسوسی ادارې مشر هرمن پدی بریالی شو چې د قاهرې یو چارواکی احمر درویش خپل ملگری او پلوی وگرځوی.

احمر درویش سودانی وه او د هغه په خلاف هیڅ ډول شک او شکایت نه و چې هغه غدار یا خائن دی، سلطان صلاح الدین ایوبی په هغه باور او اعتماد لرلو، هغه د سلطان صلاح الدین ایوبی سره په بی شمیره جگړو کې برخه اخیستی او نوم یې پیدا کړی و.

وروسته څرگنده شوه چې دا د یوی صلیبی نجلی میریا ایستینا کمال وه چې هغه د احمر درویش په دماغو کې د سودان د خاوری محبت، د سلطان صلاح الدین ایوبی مخالفت او د مصر سودان په پوله د یو ازاد حکومت

نیشه پیدا کړه، هغه پخپله مسلمان و خو صلیبیانو د هغه په دماغ کې دا خبره اچولی وه چې هغه لومړی سودانی او بیا مسلمان دی. هغه وخت چې نورالدین زنگی د کرک کلا نیولی وه، احمر درویش د صلیبی جاسوسانو سره څو ځلې لیده کاته کړې وه، هغه په دومره پټه توګه لیده کاته کول چې هیچاته هم څرګنده نه وه چې هغه ګوندی د دښمن سره اړیکې لري. هغه په دفترونو کې دومره اثر پیدا کړ چې پخوانی اسنادو او کاغذونو ته ورسیده، هغه چې کوم کاغذونه راپټ کړل په هغې کې څو کرښې او لیکي موجودی وی، هغه نقشی یوازی کاغذونه نه بلکې د کاغذ او ټوکر څخه جوړه شوی وی په هغې کې کرښې، لیکنې او څه یاداشتونه وه چې لوستل یې شونی نه وه، هغه کاغذونه او اسناد بل چاته بنودل کیدل هم نه ځکه چې د رسوا کیدو امکان یې زیات وه. څه وخت وروسته د هغې لیکنو څخه مطلب واخیستل شو او دا څرګنده شوه چې د قاهرې څخه لری یوه غرنۍ سیمه ده چې هلته ځناور هم نه ځی خو په هغه ځای کې د کوم فرعون قبر شته دی. دا هم څرګندنه وه چې دا لیکنه سمه او صحیح ده او که هسی کرښې ښکل شویدی. پدی کاغذونو کې څه تصویرونه هم ښکل شوی وه چې د هغو څخه ټوله کیسه څرګندیدله.

احمر د خپل قسمت ازمیلو نیت او قصد کړی و، د دی فرعون نوم دویم ریمینس وه، صلیبیانو د دی هدیری د کیندلو لپاره څو ټکره او هوښیار جاسوسان قاهرې ته استولی وه، د دی ګروپ مشر ایتالوی مارکونی و چې په ګرځندوی کې یې پوره تجربه لرله، احمر درویش دی جاسوسانو ته داسې څیری جوړې کړې وی چې هیچا هم نه پیژندل، دوه کسان یې پخپل کور کې نوکران کړي وه، د دی په بدله کې دا پریکړه شوی وه چې د خزانی څخه چې څه پلاس راځي هغه به د احمر درویش په کور کې زیرمه کیږي. هغه به د سلطان صلاح الدین ایوبی په خلاف استعمالیږي، فدایانو ته به ښه پریمانه مال ورکول کیږي کله چې سلطان صلاح الدین ایوبی ووژل شي او مصر ونیول شي نو هغه به یو ازاد حکومت جوړ شي، چې څه برخه به د

مصر او خه برخه به د سوډان وي، که پدی وخت کې سلطان صلاح الدین ایوبی په صلیبیانو برید وکړي نو باید احمر درویش خپل اړوند پوځ د سلطان صلاح الدین ایوبی په خلاف استعمال کړی.

د احمر درویش دماغ د دومره لویې خزانې په حرص کې راگیر شوی و، هغه مارکونی د خپلو دوه جاسوس نوکرانو سره د خزانې په لټون پسې د غرونو سیمې ته واستول. د جاسوس پوسیله یې هرمن ته هم خبر استولی وه چې کار پیل شوی دی.

هرمن د صلیبیانو په کانفرانس کې چارواکو ته ویلي وه که دا خزانه راپیدا شوه نو هغه مال او دولت به د مسلمانانو په خلاف پکار اچول کيږي چې پدی باندې به د مصریانو ریښې د مصریانو پوسیله وچې شي.

د ۱۱۷۴ میلادی کال آخری دری میاشتې وې، د قاهرې څخه اتلس میله لری یو ځای دری اوبښان ولاړ وه چې په هر یو باندې یو یو سپر سپور و، د هغوی څیری او مخونه پټ وه، یو سپر د خپلې چپنې څخه تاو شوی کاغذ راوویستلو، هغه یې خلاص کړ او بیا یې خپلو ملگرو ته وویل: ځای همدا دی! د هغه په اشاره ټول روان شول، دوه غونډې د دیوالونو په شان یو بل ته مخامخ ولاړې وې چې د دواړو تر منځ د یو اوبښ تیریدو لاره وه، دری واړه یو پر بل پسې هغې تنګې ته ننوتل، د غونډیو شکل او صورت داسې و لکه چې خونې او ودانۍ خو چټونه یې نه وي، د شګو پدی لوی سمندر کې د غرونو دا لړۍ دری څلور کیلو متره پراخه پرته وه، د دی څخه د باندې غونډې او کمرونه وه، د هغوی تر شا د سختې خاورې غونډې او بیا ورپسې د ماتو ګوډو دیوالونو په شان غونډې وې چې په هغې کې ځینې ډېرې ډبلې او ځینې گردې د ستنو پشان تر زر فتو پورې پورته ختلې وې.

د لمر پریوتو څخه وروسته چې ماښام لانه و تیاره شوی، دا سیمه لکه د پیریانو او جنیاتو په شان ښکاریده، دی سیمې ته هیچا د ننوتو کوښښ نه و کړی، چا به د څه لپاره هلته زړه کولو ځکه چې هلته تللو ته هیڅ اړتیا نه وه، د دښتې او بیابانونو مسافرو ته یوازی اوبه پکاریدې، دا لوړ او وچ

غرونه چې له لری څخه په ورځ کې د اور د لمبو پشان بریښیدل د اوبو د یو څاڅکی شک هم پکې نه لیدل کیده، دا ځای د هیڅ لاری په سر نه و پروت، د ډېر لری څخه خلکو ته څرگندیده، خلکو د دی ځای په هکله ډارونکی کیسی اوریدلی، یوه کیسه پکې دا وه چې دا د شیطانانو او بدو روحونو ځای دی، کله چې الله جل جلاله شیطان د آسمان څخه راوشرلو نو په همدی ځای کې رابښکته شو، څرنگه چې پوځی یې اهمیت هم یې نه درلوده نو ځکه پوځیان هم هلته نه ورتلل، پدی سیمه کې پرته د شگو، ډېرو او صحرای ځناورو څخه بل څه نه وه؟

ښایی په تاریخ کې تر ټولو لومړنی انسانان همدا دری کسان وی چې دی سیمی ته له بهر څخه راغلی وه. هغوی همدی ځای ته راتلل ځکه چې د دی سیمی نقشه د هغوی سره وه، یوازی یوی کرښی شک پیدا کولو چې هلته یوه ویاله ښکل شوی وه حال دا چې هلته د ویالی هیڅ اثر هم نه و، هلته د ویالی پر ځای یوه ژوره کنده وه چې د هغې پلن والی لس دولس گزه وه، د هغه ځای شگو داسې ښودله چې هلته په پخوا وختونو کې اوبه وی، دا ژوره کنده همداسې د نیل دریاب ته رسیدلی وه، اوبن سپرو ته ډاډ ورکړل شو چې د نقشی سره سم زمونږ مقصدی ځای همدا دی.

پدی سپرو کې یو مارکونی ایتالوی نژاد او دوه نور د هغه ملگری وه چې دری واړه صلیبیان وه، هغوی دری واړه د سلطان صلاح الدین ایوبی یو قوماندان احمر درویش د دویم ریمینس د هدیری راسپړلو لپاره استولی وه، د نقشی سره سم هغوی سم او صحیح ځای ته راغلی وه، اوس خبره دا وه چې هغوی باید د غرونو د لری منځ ته ننوځی چې اصلی ځای همدا دی او که غلط شوی.

مارکونی خپلو ملگرو ته وویل چې فرعون پداسې ځای کې ځانته هیڅکله هم هدیره نه جوړوي، ځکه چې دا ځای خوتیار جهنم دی، احمر او هرمن مونږ هسی په یو امتحان او ازمېښت کې اچولی یو، دوه نور کسان چې مارکونی یې خپل قوماندان بللو هغه ته هیڅ ونه ویل، ځکه چې هغوی

د حکم تابع وه، مارکونی ډېر تکړه صلیبی وه، د همت بایللو سړی نه و، همداسې مخ په وړاندې روان و، هغوی چې خومره تلل په هماغه اندازه د ډبرو او کمرونو شکل بدلیدلو، هغه کمرونه، ډبرې او غونډې رنګارنګ وې، ځینی سړی، ځینی بادامی او ځینی خړی وی - هلته د تختو څخه جوړ شوی غونډی هم وی او نیغ ولاړی هم، ځینی مایلی وی چې شګی ورڅخه لاندې راتوی شوی معلومیدی.

چې کله هغوی ښه وړاندې ولاړل نو لاره بنده شوه، مارکونی ښی لوری ته وکتل نو یوه غونډی په منځ کې داسې بیله شوی وه لکه زلزله چې دیوال سره جلا کړی، هغه د درز او بیل شوی ځای څخه وکتل، یوه کوڅه وه چې تر لری ځای پوری تللی وه، د دی درز څخه د اوبښ تیروول گران وه، مارکونی پخپل اوبښ سپور پدی کوڅه کې ورننوت خو دواړه پښی یې د دیوالونو سره لگیدلی، هغه دواړه پښی راتولی کړی او د اوبښ په شا کیناستلو، شاتنی دواړو سپرو هم همداسې وکړل، د اوبښانو بدنونه د دیوالونو سره لگیدل نو خاوری به راتویدی، غونډی په دوه برخو ویشل شوی وه او مخ پورته ولاړه وه، او ډېر لری د دواړو غونډیو څوکی سره نښتی او یو ځای شوی وی. پدی برخه کې تیاره وه خو مخکې روښنایی ښکاریده چې د دی څخه دا هیله پیدا کیده چې کوڅه هلته ختمیدونکی ښکاری او بیا به پراخه میدان وی.

کوڅی اوس د تونل شکل غوره کړی و چې د اوبښانو د پښو اواز یو ډول وپرونکی انگازه خپروله، مارکونی همداسې مخ په وړاندې روان و، هلته یوازی همدا یوه لاره وه ځکه نو د لاری د غلطیدو امکان کم و، د روښنایی ښه لږ زیاتیده او پراخیده چې کوڅه مخ په ختمیدو وه. کله چې هغوی د کوڅی آخری سر او خولی ته ورسیدل نو اوبښ سره د سپرو نشو تیریدای، دری واړه سپاره د اوبښانو غاړو ته رامخکې او رانښکته شول ځکه چې د اړخونو څخه نشول ښکته کیدای، اوبښان په ډېره سختی سره راوویستل شول، کله چې وړاندې ولاړل نو د یوی کلا پشان لوړ لوړ دیوالونه یې ولیدل دا کلا طبعی وه، غونډی تر دری څلور سوه گزه پوری مایلی وی او بیا

همداسی نیغی پورته تللی وی. خینی لوری او خینی د هغی خخه بنکته وی، داسی معلومیده چې دا خای د هر لوری خخه بند دی، هغوی یوی او بلی خواته وگرخیدل آخر یی داسی یوه لاره پیدا کړه چې پیاده پری تللی شول. مارکونی اوبیان هلته چو کړل او خپله روان شول، غونډی راتاؤ شوی وه، پښی کلکی لگول پکار وه خکه چې هلته شگی او خاوری وی او د ښویدو امکان یی لاره، هلته لاره نه وه بلکې د تللو لپاره خای وه، د خمکی او غونډیو خخه داسی معلومیده چې دلته د پیړیو پیړیو خخه خوک ندی تیر شوی. هغوی چې کله وړاندی ولاړل نو غونډی بنکته تللی وه او لاندی لوری ته یی بله غونډی وه، هغوی خپل قدمونه کلک کلک کیښودل، خو چپ لوری ته خمکه وار په وار ژوره کیده. دا یوه ډېره ژوره کنده وه، د هغه خای خخه د ښویدو نتیجه مرگ و، د لاری په خوا کې لوړ غر و چې دوی ورسره په خوا کې روان وه.

دی خطرناک گړنگ ته چې را ورسیدل نو د مارکونی خخه یی یو ملگری وپوښتل: ایا پدی باور لری چې د فرعون جنازه او مړی به لدی لارو خخه تیر شوی وی؟

مارکونی وویل: احمر درویش همدا لاره راښودلی وه! خومره چې زه په نقشه پوه شوی یم خو د تیریدو لاره همدا ده، د فرعون تابوت خامخاله بلی لاری خخه تللی دی نو هغه لاره باید مونږ پیدا کړو، هغه به پټه لاره وي چې سیلیو، گرد او دوړو به اوس بنده کړی وی، که هغه لاره پیدا شوه نو مونږ فرعونی هدیری ته رسیدلای شو.

د مارکونی یو ملگری وویل: که ژوندی پاتی شو نو!

مارکونی وویل: زه پدی هکله تاسې ته ډاډ نشم درکولایی! دومره درته ویلی شم که خزانه پیدا شوه نو تاسې دواړه به ښه مالا مال کړم.

وروسته لاره پراخه او ژوره کنده ختمه شوه، اوس هغوی د داسی غونډیو په منځ کې تلل چې لمنی یی سره نښتی وی خو لږ وړاندی دواړه سره بالکل

یو شوی وه، کله چې هلته ورسیدل نو مخ پورته روان شول چې سل گزه وړاندی ولاړل نو یوه کوڅه ورته راغله چې مخ بنکته تللی وه.

هغوی چې ولیدل نو د غرونو څوکی نیغی نیغی پورته تللی وی، ډېر وپرونکی بنکاریدل، هغوی بنکته روان شول، هغوی پدی کوڅه کې څو ځلی تاو راتاو شول او بیا یو پراخه گرد میدان ته ورسیدل، د دی ځای هوا د زغملو نه وه، په غرونو کې یو ډول خلا معلومیده ځکه چې هلته په خاوره کې کوم فلز گڼه شوی وه په همدی خاطر گرمی زیاته وه، هر لوری ته غونډی او غرونه وه یوازی څو گزه ځای هوار معلومیده. هغوی چې څو گزه مخکې ولاړل نو بیرته له ویری پشا راغلل، هلته یوه لویه پراخه کنده وه چې شگی پکی ځلیدی. شگه دومره گرمه وه چې دود ورڅخه پورته کیده او لږزیدلو چې د هغې څخه د کندی ژوروالی نه معلومیدل، د دی طبیعی ژوری کندی دواړو خواو ته طبیعی دیوالونه معلومیده چې نیغ ولاړ وه، دا د شگو او خاورو غونډی چې نیغه ولاړه وه، د هغې پلن والی د یو گز څخه کم و.

ځینی برخی ډېری نری وی چې تیریدل ورباندی گران وه، که مارکونی بلی غاړی ته تیریدل غوښتل نو همدا یواځنی لاره وه چې د پل صراط پشان وه. د هغې اوږدوالی تر پنځوس گزو پوری او پلن والی یې تر یو گز کم وه او لاندی ورڅخه ډېره ژوره گړنگ وه.

د مارکونی یو ملگری وویل: د دی دیوال په سر د تیریدلو څخه برسیره د ځان وژنی نوری آسانه لاری هم شته!

مارکونی وویل: خزانې په لارو کې پرتی نه وی! مونږ به د همدی لاری څخه بلی غاړی ته ځان رسوو.

د مارکونی دویم ملگری وویل: که وښویدو نو جهنم ته به ورسیرو!

مارکونی وویل: ایا مونږ او تاسې په صلیب باندی قسم نه و خوړلی چې د صلیب د عزت ساتلو او د اسلام د بیخ ویستلو لپاره به هر ډول قربانی او سربښندنی ته چمتو کیږو! ایا د جگړې په میدان کې زمونږ ملگری خپل ځانونه نه قربانوی؟ زه د بی زړه خلکو په څیر احمر درویش ته بیرته ورتللی

او هغه ته ویلی شم چې د خو پیریو په تیریدو سره اوس ټولې لاری گودری
بندی شوی، کوم خای چې ویاله وه اوس هغه کمرونه او ډبرې دی، نقشه
چې کوم خای کې کمرونه او ډبرې ښکاره کوی هلته اوس هیڅ هم نشته خو
زه هم ویرېږم، زه بی زړه توب ښایم، زه درواغ نه وایم!
زه د خپل زړه په مقابل کې جگړه کوم، زما ویره زیاته نکړې ملگرو! که
تاسې زما سره ملگرتیا نکوی نو تاسې د صلیب سره خیانت کوی، چې د
دی سزا به ډېره خطرناکه وي، زه اوس ستاسې څخه مخکې مخکې روان
یم، په کوم خای کې چې د ښویدلو خطر وی هلته لکه د آس په شا چې
کینی همداسې کینی او مخ په وړاندې حرکت کوی.

هلته پلن والی دومره کم و چې تلل ورباندې شونی نه وه، مارکونی
کیناسته لکه د آس په شا چې ناست وی، بیا هغه لږ لږ مخ په وړاندې ځان
ښوولو، د دیوال پلن والی کم او گریدلو، مارکونی لاندې وښویده، د هغه
پسې یې دویم ملگری هم لاندې رابښکته شو، ناڅاپی د دریم ملگری
خطرناک او ډارونکی اواز راغی، مارکونی ما ونیسه! خو هغه ته هیڅوک
ونه رسیدل، هغه یو لوری ته ځوړند شوی و، د تکیا د نشتوالی په سبب
هغه لاندې پریوت، د هغه چیغې اوریدل کیدی چې وار په وار لری کیدی،
بیا یو ډب غونډی واوریدل شو او چیغې بندې شوی.

نتیجه څرگنده وه، مارکونی لاندې وکتل خو هیڅ ورته نه ښکاریدل، د
مر کیدونکی صلیبی اوازونه اوس هم په هغه کمرونو کې انگازه کیدل.
دویم ملگری یې وویل: زه پداسې مرگ ځان وژل نه غواړم.
مارکونی هغه ډاډه کړ او مخ په وړاندې ولاړل، دیوال مخ پورته جگیده،
مارکونی په ناسته ناسته ښویده، د ژړا اوازونه هلته اوریدل کیدل، د
لویدلی او مړه شوی ملگری چیغې هم د کمرونو او غرونو په منځ کې داسې
زمزمه کیدی لکه چې د مرگ سوری په دوی هم راخپروی، لږ وروسته دیوال
بیا پلن شو، مارکونی شاته د خپل ملگری لاس ونیوه، د دی څخه مخکې

هغوی نورده ده تللی شول خو د هوا خپی دومره تیزی وی چې خان کنترولو پکی گران وه.

هغوی په قلاړه قلاړه روان وه تر دی چې دیوال ختم شو. مخکې ډبرې او کمرونه سخت وه، د دوه کمرونو تر منځ تنگه لاره وه چې دواړه پکې ورننوتل، د مارکونی څخه خپل ملگری وپوښتل: جیفر بیا هیڅکله لیدلی نشو هغه به ضرور مړ شوی وی؟

مارکونی هغه ته وکتل، آفسوس یې وکړ او بیا یې سر وښورولو چې نه! د مارکونی په سترگو کې اوبښکی ډنډ شوی، هغه د څه ویلو څخه پرته د خپل ملگری په اوږه لاس وتپولو او مخ په وړاندې روان شول، دا هم یوه کوڅه وه چې لږ لږ پراخیدله. مارکونی خپل ملگری ته وویل: مونږ نیک مرغه یو، هر چیرې چې څو یوه لاره مخی ته راځی که ډبرې لاری وایی نو بیا د غلطیدو امکان زیات وه، دا کوڅه هم ختمه شوه، مخکې ځای پراخیده او ډېر زیات پراخه شو، ځمکه نوره پورته ختلی وه، هوا تر اوسه پوری تیزه چلیده، مارکونی پدې نه پوهیده چې دوی دی خطرناکی سیمې ته څومره ننوتی دی، هغه دوهمه پوهیدلو چې د نوری دنیا سره د ده اړیکې شلیدلی دي، هغه د صلیب لپاره لیونی شوی وه، د فرعون د خزانی څخه د هغه یواځنی مقصد دا و چې پدې دولت باندې مسلمانان واخلی او اسلامی هیواد پری تباہ او برباد کړي، په ټوله نړۍ باندې د صلیب حکومت او واکمنی راشی - هغه د خپل ویریدلی ملگری سره مخ په وړاندې روان و، د هوا خپی له هماغه لوری څخه راتللی، د غرونو څوکی یو له بل څخه لری کیدی او اسمان څرگندیده، هغوی همداسی پورته روان وه، هغه ودریده او بیا یې خپل ملگری ته وویل: په هوا کې چې کوم بوی دی هغه د دښتی او صحرا نه ښکاري!

ملگری یې مارکونی ته وویل: ستا دماغ خراب شویدی! په دښته کې چې د دښتی او صحرا بوی نه وی نو د څه وی؟ ته ایتالوی یې شاید تا به د خپل کور بوی حس کړی وی؟

مارکونی په بل فکر کې و، هغه هوا بوی کوله! هغه خپل ملگری ته وویل: ته ریښتیا وایی، شاید دښتی زما دماغ خراب کړی وي، دلته اوبه نشته، زه دلته د شین چمن، د خرما د ونو او اوبو بوی حس کوم، زه د داسې بوی سره بالکل بلد او اشنا یم! دا زما تجربه ده، داسې ښکاری چې ماته د خپلې شامې حس دوکه راکوي، دلته د اوبو یو څاڅکی هم پیدا کیدای نشي.

ملگری یې لاس ونیوه او بیا یې ورته وویل: مارکونی! زه هم یو بوی حس کوم، د مرگ بوی، ماته مرگ نژدی کیدونکی ښکاری، راځه چې په کومه لاره راغلی یو په هماغه لاره بیرته ولاړ شو! که ته دا فکر کوی چې زه ډارن او ویریدونکی یم نو ما د جگړې میدان ته ولیرې، د سل مسلمانانو د وژلو څخه مخکې نه مړ کیږم.

مارکونی زیاتې خبرې کوونکی سړی نه و، هغه د خپل ملگری په اوږه لاس کیښوده او ویی ویل: مونږ سل مسلمانان نه بلکې په زرگونو مسلمانان وژنو خو خپله به ژوندی پاتې و.

هغه خپل ملگری له ځان سره یو ځای کړ او بیا مخ پورته روان شول، ځمکه په قلاړه قلاړه پورته کیدله، لمر سترګه وړاندې تللی وه، سوری اوږده شوی وه، هغوی ډېر زیات سترې شوی وه، هغوی همداسې مخ په وړاندې تلل چې بلاخره لوړې څوکی ته ورسیدل، شګو د هغوی سترګې پټې کړې وې، مارکونی خپلې سترګې ومښلې او بیا یې ولیدل، مخکې لاره ښکته شوی وه او کوچنۍ غونډیانی وې.

هغه خپل ملگری ته اواز وکړ او کیناسته، بیا یې وویل: که ته د شگلنۍ دښتی په اړه څه معلومات لری نو تاته به څرګنده وي چې په دښته کې سراب معلومیږي، مخامخ وګوره چې دلته خو سراب نه ښکاری؟

د هغه ملگری وکتل، سترګې یې پټې کړې، بیا یې خلاصی کړې او په غورسره یې وکتل، ویی ویل: دا سراب نشي کیدای! هغه ریښتیا هم سراب نه و، هغوی د څو خرماؤ سرونه او څوکی ولیدې، پانې یې شنې وې.

لمر سترگه د غرونو سرونه ته نژدی شوه، د مارکونی نفس وسوځیده، د هغه ملگری خپلی پښی په ځان پسې رابښکولی، مارکونی یو دم په شا را روان شو لکه یو ډارونکی شی یې چې لیدلی وي، ملگری یې ورسره ونښتلو او په حیرانتیا سره یې ورته لیدل.

هغوی پخپلو سترگو باور نشو کولایی، هلته یې یو لوی او پراخه میدان ولیده چې یو میل یې پلن والی و، د هغې شا او خوا طبعی دیوالونه وه، دا میدان تک شین وه چې لوړ او ژور و، هلته د خرماؤ ډېری ونې او اوبو ښه پریمانی وی، پدې جهنم کې دا شین ځای غولونکی معلومیده.

د همدې برخې او سیمې بوی مارکونی حس کړی و، مارکونی ته د دې څخه وړاندې داسې غونډې څرگندیدې چې د ډبرینو تختو څخه جوړې شوی وی چې تور رنګ یې درلوده، د لری څخه دا غرونه نه ښکاریدل او د شنی سیمې خو چا تصور هم نشو کولایی.

مارکونی سمدستی کیناسته او خپل ملگری یې هم کینولو، هغه حیرانوونکی شیان ولیدل، دا دوه انسانان وه چې په لاندې میدان کې پدې لوري را روان وه، هغوی بالکل لوڅ او لغړه وه، د هغوی رنګونه بادامی وه، بل لوري نه یوه ښځه راپیدا شوه چې مخلف لور ته روانه وه، هغه هم لوڅه او لغړه، د هغې وینښتان خپاره او تر ملا پورې رسیدل، د شکل او صورت څخه دا انسانان وحشی او ځنگلی نه معلومیدل.

مارکونی خپل ملگری ته وویل: دا بد روحونه دي! دا انسانان نشي کیدای!
ملگری یې وویل: مارکونی! راځه چې د دې ځای څخه وتښتو، دوی مونږ ژوندی نه پرېږدي!

مارکونی سره لدې چې هغوی یې بد روحونه بلل خو بیا یې هم ویل چې کیدایی شي انسانان وي، هغه دا خبره باوري کوله چې ایا دا انسانان دي کنه؟
مارکونی درې ماشومان ترسترګوشول چې یو په بل پسې یې منډې وهلې نو د هغوی د حرکتونو څخه داسې څرگندیدله چې انسانان دي، نو خپل

ملگری ته یې وویل : دا انسانان دی ځکه زمونږ په شان په ځمکه روان دی ، مارکونی ځملاست او په سینه هغې لوری ته ورو ښویده ، د هغه ملگری هم ورسره ځملاسته ، هغوی چې له کوم لوری کتل هغه دیوال عمودی نه بلکې مایل غونډی ؤ ، د مارکونی ملگری د مخکې کیدو کوښښ کاوه چې یو دم وښویده او ښکته ولویده ، د هغه ځای څخه بیرته راپورته کیدل شونی نه وه ، مارکونی شاته وښویده او د داسې غونډی شاته پټ شو چې لاندی یې ښه لیدلی شول .

صلیبی چې کوم ځای ته لویدلی وه هغه څه دیرش څلویښت گزه لاندی وه چې مایل او څو هغه میلان وه کنده نه وه ، مارکونی خپل ملگری لیدلو چې د راختلو کوښښ کوی خو مارکونی د هغه سره هیڅ ډول مرسته نشوه کولای .

هغه دوه لغړ انسانان چې دی لوری ته را روان وه اوس را په منډه شول ، مارکونی هغوی دواړه په منډه باندی ولیدل ، ملگری یې هغوی نه لیدل ، مارکونی هغه ته اواز نشو کولایی ځکه هغه نه غوښتل خپل ځان رسوا کړي . لغړو انسانانو د مارکونی ملگری د شا له لوری کلک ونيولو ، د هغه سره توره او یو خنجر ؤ خو د هغې د راویستلو وخت ورته پیدا نشو ، هغوی راچپه کړ ، هغه ښځه چې بل لوری ته تلله هغې هم رامتنه کړه ، ماشومان هم را ورسیدل ، هغوی پخپله ژبه چاته اوازونه وکړل ، د نامعلوم ځای څخه لس دولس لغړ انسانان راپه منډه شول ، یو د مارکونی د ملگری څخه توره واخیستله او د هغه غاړه یې پری کړه ، ټول لغړ انسانان په گډا او نخاشول ، هغوی هم خندل او هم یې څه زمزمه کول ، پدی وخت کې یو بوډا سپی راپیدا شو ، د هغه سره د خپل قد په اندازه امساء وه ، کله چې نورو هغه ولیده ټول یو نوری ته شول دا بوډا هم لغړ ؤ ، د هغه د امساء په څوکه باندی د دوه مارانو سرونه جوړ شوی وه ، دا د فرعونیانو ځانگړی نښانی وه ، بوډا د مارکونی د ملگری په بدن لاس کیښوده ، هغه اوس نه رپیدلو ، ځکه مړ شوی ؤ .

بودا خپل یو لاس په هوا کې پورته کړ او څه یې وویل، د دی سره ټول کسان چې هلته راټول شوی وه په سجده پریوتل، بودا لا هماغسی څه ویل هغه بیا لاس پورته کړ نو ټول د سجدي څخه راپورته شول او ودریدل. هغې خلکو بودا ته اشاره وکړه چې دا د دی ځای څخه رابنډولی دی بیا یې مړی پورته کړ او ولاړل.

مارکونی پدې ویریده چې دا خلک پورته رانسی او زما د نیولو کوښښ ونکړي، بیا نو لمر سترگه پریوتله.

مارکونی مرگ ومنلو او دا پریکړه یې وکړه چې د دی خلکو راز معلوم کړي، څو ساعته وروسته هغه په یو لاس کې توره او په بل لاس کې خنجر روان شو هغه همداسی په پورته او لوړه برخه په هغه لوری روان وه په کوم لوری یې چې د هغه د ملگری مړی وړلو، هلته پاس هیڅ خبره هم نه وه، هر لوری ته ویرونکی چوپتیا وه، هغه بنی، چې او شاته کتل او مخ په وړاندی روان و، هغه خپ خپ اوازونه واوریدل، چې کله هغه اوازونه پورته شول نو ترانې او نغمې زمزمه کیدی.

مارکونی د اوازونو په لوری ورغی نو هلته یې بل شان حالت ولیده. هلته یو لوی شین چمن وه چې مشعلونه او رڼاګانې بلې وې، په هغې کې نژدې شل، پنځه ویشت نارینه، بنځی او ماشومان په قلاړه قلاړه نخیدل او نغمې یې ویلې، د هغوی په منځ کې ډېر زیات اور لمبې وهلی. د دی اور په خوا کې د یو انسان مړی د ځمکې سره موازی څوړند شوی و چې هغه یې اور ته د کباب کولو لپاره تاوولو، دا مړی د مارکونی ملگری و چې هغوانسانانو کبابولو، مارکونی دی زړه بوکڼوونکی حالت ته همداسی حیران حیران کتل، بیا هغه ولیدل چې بودا سړی د کباب شوی مړی څخه غوښه راږی کړه او په نورو خلکو یې وویشله.

د دی بوکڼوونکی حالت تر لیدلو وروسته د مارکونی زړه مات شو او بیرته هغه لوری ته وگرځیده د کوم لوری چې راغلی و. هغه ته اوس لاره معلومه وه خو په احتیاط سره روان و، هغه بیا هماغه دیوال ته ورسیده چې

د تصور څخه د زیات کندی په غاړه ولاړ و په کوم کې چې د هغه یو ملگری مخکې لویدلی و، کله چې هغه د خپل ملگری د لویدلو ځای ته راوړسید نو لاندې یې د غوړیدلو اواز واوریده. هغه پدې پوه شو چې لیوان او ځناور د هغه د ملگری مړې خوری، د هغه بل ملگری انسانانو وخور، اوس هوا تیزه نه وه، هغه په ښویدو، ښویدو مخکې ولاړ او له دیوال څخه تیر شو، د شپې په آخری برخه کې هغه ځای ته ورسیده چیرې چې د هغوی دری واړه اوبښان ولاړ وه، هغه دومره هم ونکړل چې اوبه یې څښلې وایې، سمدستی په یو اوبښ سپور شو او دوه نور اوبښان یې د ځان سره روان کړل.

سبا مابښام مارکونی د یو لوی سوداگر په شکل په قاهره کې د احمر درویش کورته ننوت، احمر چې کله هغه ولیده نو پوښتنه یې ځینی وکړه؟ ته یوازې راغلی دوه نور ملگری دی څه شول؟

مارکونی د ځواب پر ځای په قلاړه کیناسته، د هغه حواس پر ځای نه وه، هغه احمر درویش په خپل وړاندې کینولو، بیا یې ورته ټوله کیسه ټکي په ټکي وکړه، احمر د مارکونی په دوه ملگرو هیڅ افسوس او غم ونکړ، کله چې هغه دا واوریدل چې یو ملگری سړی خورو وخورلو نو هغه د خوشحالی څخه په گډا شو او وی پوښتل: ایا تا پخپله ولیدل چې د هغوی په بدن جامی نه وی اود بودا په امساء باندې د دوه مارانو سرونه جوړ شوی وه؟ ایا تا ښه په غور سره وکتل چې هغوی زمونږ د یو کس غوښه وخورله؟

مارکونی وویل: زه د خوب خبرې نه درته کوم! په ما چې څه تیر شوی هغه درته بیانوم او ته راته ځاندي!

احمر درویش راپورته شو او د ډېری خوشحالی څخه یې د مارکونی په اوږه لاس کینښوده، هغه یې وښوراوه او بیا یې وویل: نقشی همدا بیانوی کوم چې ته بیانوی!

تا راز پیدا کړی مارکونی! همدا خلک دی چې زه ورپسې لوغړن وم، دا قوم او اولس له پیریو څخه همدلته پراته دي، د هغوی په خیال کې به هم دا نه ګرځیدل چې دوی به یو وخت د انسان غوښی خوړلو ته هم اړ شی. ته دا لیکنی نشی لوستلی، ما لوستی دی، وایی چې د خزانو ساتنه ماران کوي، خو زما د هدیری ساتنه به انسانان کوي چې د پیریو څخه وروسته به ځناور او څیرونکی وګرځي.

زما د هدیری سیمې ته چې هر څوک ننوځی هغه به د همدې ساتوونکو انسانانو لخوا څخه خوړل کیږي، د وخت په تیریدو به هغوی لوڅ او لغړ شي، خو کوم ځای چې ما خوښکړی هغه به یې سترونه پتوی- د باندې انسانان به د هغوی ښځی نشی لیدلایي، څوک چې ورته وګوري هغه به ژوندی نه خلاصیږي.

مارکونی وویل: زه خو ژوندی راغلی يم!

احمر درویش وویل: ددی په خاطر چې ته لاندی نه وی تللی! تا چې هلته د تورو تختو غرونه لیدلی په همدې ځای کې د فرعون مړی او خزانه ځای پر ځای شویده، او دا لغړ انسانان د فرعون له وخت څخه د دی ځای پیره او ساتنه کوي! هغوی پیدا کیږي او مړه کیږي، د اولس پیریو څخه دوی همدلته اوسیدي، زه پدی نه پوهیږم چې دوی څه ډول ژوندی پاتی کیږي، شاید هغوی به د دښتې او څیرونکو ځناورو په شان د انسانانو ښکار کوي او بیا به یې خوري! هلته اوبه زیاتې دی، خرماګانې ښې پریمانه شته، د هغوی ژوندی پاتی کیدل حیرانوونکی ندی! هغوی اوس هم فرعونیان خپل خدایان ګڼي، که د هغوی عقیده بدله شوی وای نو هلته بیا نه پاتی کیدل ... ایا تا د هغوی سره کومه وسله ولیدله؟

مارکونی وویل: ما هیڅ ورسره ونه لیدل! د شپې چې کله هغوی سره یو ځای شول نو پنځه ویش کسان برابریدل. احمر درویش وویل: د دی څخه هغوی زیات نشی کیدای!

ایمان پلور و لکلی

مارکونی وویل: هوا ما د هغوی سره دوه اوبیان هم ولیدل، کیدای شي چې ډېر به وی خو ما ورسره یوازی دوه ولیدل. احمد درویش وویل: نو بیا هغوی حتماً د باندې هم راوځي! هغوی خامخا د باندې راوځي، هغوی به د مسافرانو د نیولو او ښکار کولو لپاره راوځي! واوره مارکونی! هلته کومه نیغه او هواره لاره شته چې هغوی پری راوځي او بیا بیرته ځي، دا به د غرونو پټه لاره وي، ما چې تاته کومه لاره وښودله، هغه د تللو راتللو لاره نده، هلته کومه روغه او آسانه لاره شته چې د دی سړی خورو څخه معلومیدای شي - ما د دی لپاره لاره او چل برابر کړیدی، لاره دا ده چې هلته برید او حمله وشي، د هغه کمر څخه باید څو کسان ښکته واچوو او قربانی ورکړو! ایا د دی کسانو د وژلو او ژوندی نیولو لپاره ستا څومره کسان پکار یږي؟ تر ټولو لږ کسان ووايه! ته به د هغوی لارښود وی!

مارکونی وویل: زه په پلان باندې پوه شوم! یو پلان زما په ذهن کې هم شته! مونږ هغوی وژلی شو، دوه، درې پکې ژوندی نیولی هم شو، خو زه تاته دا نشم ویلی چې مونږ ته به هغوی هر ډول راز ووايي، هغوی چې د خپلی قبیلې مړي وگوري نو مرگ ته به تیار شي او راز به ونه وایي، زه داسې چل جوړوم چې د هغوی دوه درې کسان وتښتي او مونږ د هغوی پسی شو، پدی توگه به لاره معلومه کړو.

احمد درویش وویل: ته ډېر هوښیار یې مارکونی! ووايه څومره کسان درکړم! مارکونی وویل: پنځوس! خو زیات کسان به زه پخپله خوښوم، زه به هغوی لټوم، خو د کار پیل کولو څخه مخکې زه خپل شرایط درته وړاندې کوم! احمد درویش وویل: تاته به د خپلی خوښی سره سم بدله او انعام درکول کیږي! مارکونی وویل: دومره خطرناک کار زما په مسئولیت او وظیفه کې داخل ندی، زه جاسوس او وړانکاری یم، زه یې د خزانې د لټون لپاره نه یم را استولی، دا ستا شخصي کار دی، زه بدل او انعام نه غواړم، زه برخه او

حصه غوارم، که دا پلان کامیاب شی نو ته به د یو ازاد حکومت مشر او واکمن شی او زه به همداسی جاسوس پاتی وم.

احمر درویش وویل: دا پلان او دا کار شخصی ندی مارکونی! دا د مصر، صلیب او سوډان د واکمنۍ پلان دی.

مارکونی پخپله خبره کلک ولاړ و، احمر درویش پر شو ځکه چې هغه پدی پوهیده چې پرته له مارکونی څخه بل څوک د فرعون خزانی ته نشی رسیدایی، د هغه د غوښتنی د پوره کیدو څخه پرته بله چاره نه وه، مارکونی بیا وویل: زه پدی نه پوهیږم چې په دښته او بیابان کې به څومره ورځی پاتی کیږم نو زه خراب خوراک څښاک نشم کولی، ماته دوه دری اوبیان زیات راکړی چې هلته یې کباب کوو او خورو یې او هم به قدومی نڅا کوونکی زمونږ سره ملگرتیا کوي.

احمر درویش په حیرانتیا سره وویل: قدومی! دومره نازکه او نازولی نڅا کوونکی پداسې خطرناک کار کې ستا سره ولیږم؟ هغه به داسی ځای ته د تللو لپاره د لاسه او راضی نشی؟

مارکونی وویل: هغې ته زیات شی ومنی حتماً را سره ځی زه به د هغې لپاره داسې شرایط برابر کړم چې هیڅ فکر ونکړی چې مونږ په دښته او خطرناک کار کې بوخت یو، زه د هغې د قدر او قیمت څخه خبر یم.

مونږ د هغه وخت حالات بیانوو چې کله به پوځی مشرانو، شتمنو او مالدارو خلکو له خان سره خپلی محبوبی او گرانی میرمنی په سفر کې ملگری کولی او که میرمن به یې خوښه نه وه نو یوه نڅا کوونکی به یې له خان سره ملگری کوله.

په هغه وخت کې حسینو او بنایسته ښځو د سرو زرو څخه هم زیات قیمت او ارزښت لرلو. په همدی خاطر یهودیانو او صلیبیانو د اسلامی امت د ختمولو لپاره د ښځو او شرابو څخه کار اخیستلو.

د مارکونی دا غوښتنه چې هغه به له خان سره یوه سندر غاړی او نڅا کوونکی ملگری کوی څه حیرانوونکی غوښتنه نه وه خو دا چې قدومی به د

خان سره کوی حیرانوونکی بریښیده، ځکه قدومی یوه ځوانه نخا کوونکی وه چې یوازی شتمنو او مالدارو خلکو ته ورتلله، هغه د سودان اوسیدونکی او د مسلمانی کورنۍ څخه وه، هغه ښایسته او ښکلې وه خو د هغې ناز، نخري او اداګانۍ داسې وی چې غټ غټ خلک به یې د خپل تاثیر لاندې راوستل. دا په تصور کې هم نه راتلله چې د قدومی غوندې نازکه نخا کوونکی به د مارکونی سره پدی مرګونی او خطرناک صحرايي سفر کې ملګرتیا وکړي، مارکونی د قدومی څخه پرته تللو ته نه چمتو کیدو، احمر درویش بلاخره اړ شو او ژمنه یې وکړه چې قدومی به ورسره ملګری کوي. په هماغه ورځ د پنځوسو کسانو لټول پیل شو، په قاهره کې د صلیبي جاسوسانو او ورانکارو کمی نه و، مارکونی همدا ورانکاری صلیبیان له ځان سره ملګری کول، ځکه چې هغه یې باوري ملګری وه احمر درویش هم غوښتل چې همدا کسان له ځان سره بوځي که څه هغه هم یوه ورانکاری ډله جوړه کړې وه.

احمر درویش خپل ایمان پلورلی و او هغه کسان یې هم ایمان پلورنی ته برابر کړي وه، دوی ټول د صلاح الدین دښمنان ګرځیدلي او د حسن بن صباح د فدایانو سره یې ناسته پاسته وه.

مارکونی خپله د احمر درویش غوښتنه قدومی ته وړاندې کړه، هغه څه عادی سړی نه و بلکې عسکري او پوځي چارواکی وه، قدومی د احمر درویش تر اثر لاندې وه، هغې زړه نازړه هو وکړه خو چې کله ورته مارکونی د خزانې خبرې وکړې نو هغه سمدستي تللو ته چمتو او تیاره شوه.

مارکونی ډېر هوښیار، تجربه کار او چالاک جاسوس او سیلانی و، هغه د قدومی څخه د مصر مشهوره پخوانی ملکه قلوپطره جوړه کړه، هغې خپل څه احساس او جذبه نلرله، بلکې هغې د خپل ښایسته، ځوانۍ، نخا او سرو زرو سره مینه او محبت درلوده، قدومی د هغو ښځو له ډلې څخه وه چې فکر یې کاوه ځوانۍ او ښایسته تل پاتې شی دی، مارکونی قدومی ته ونه ویل چې پدی خزانه به څه کیږي؟

د پنځوس کسانو لټون پیل شو چې پدی کار کې پنځلس شل ورځی تیری شوی، پدی کسانو کې زیات صلیبی وړانکاری وه خو څو په کې ایمان پلورونکی مسلمانان هم وه. ټول په اوبسانو سپاره شول خو یو ځای ونه وتل بلکې دری، دری، څلور، څلور ولاړل چې ټول د مسافرو او سوداګرو په شکل ښکاریدل.

قدومی د یوی پردی لرونکی میرمنی په توګه روانه شوه، مارکونی د هغی خاوند وګرځیده، د هغوی سره دوه نور کسان ملګری شول چې هغه د ساتونکو په حیث ورسره ملګری وه، پدی دوه کسانو کې یو صلیبی او بل مسلمان وه چې اسماعیل نومیده، اسماعیل د احمر درویش نژدی او باوری سپری و، هغه د خپل ځان په خاطر او د مال په خاطر هر ډول ګناه او جرم ته بډی راوهلی، هغه د کرایي قاتلانوله ډلی څخه و، په ټولنه کې د هغه هیڅ حیثیت او عزت نه و خو د عزت خلکو هغه ته سلامونه کول، مارکونی هم هغه ښه پیژندلو، په هغه یې پوره باور کاوه، دوی ټول د جلا جلا لارو څخه روان شوی وه، هغوی ته اتلس میله لری هغه ځای په ګوته شوی وه چې هلته به ټول سره راټولیدل، د هغوی سره توری، لیندی او غشی هم وه، پری او د کیندلو سامان هم ورسره و.

د ټولو څخه د مخه مارکونی، قدومی، اسماعیل او د هغه صلیبی انډیوال خپل ټاکلی شوی ځای ته ورسیدل. مارکونی هغوی د غرونو منځ ته بوتلل، لمر پریوتی و، هغوی سمدستی خیمی ولګولی، په همدی شپه د هغوی نور ملګری هم راورسیدل اسماعیل قدومی پیژندله خو قدومی هغه نه پیژندلو.

یو محاذ هغه وه چې په هغې کې سلطان نورالدین زنگی جنگیدلو، هغه د کرک کلا نیولی او شا خوا سیمی یې تر خپل واک او کنترول لاندی راوستی وی، هغه څو ګروپونه جوړ کړی وه چې لری لری یې ګزمی کولی تر څو صلیبیان ناڅاپی برید ونکړی، دی ګروپونو به د صلیبیانو سره جګړی

کولی، نورالدین زنگی د کرک تر فتحی وروسته غوښتل چې د سیمی واک او اختیار د صلاح الدین ایوبی پوځ ته وسپاري، هغه په همدی هیله په کرک کې شپې ورځی تیرولی چې صلاح الدین ایوبی راشي او واک پلاس کې واخلی خو صلاح الدین ایوبی په بل محاذ کې جنگیده کوم چې صلیبی وړانکارو او غدارانو په مصر او قاهره کې خلاص کړی و، دا محاذ او میدان ډېر خطرناک و، صلاح الدین ایوبی پدی پټ میدان کې هم د جنگیدلو استعداد او اهلیت درلود، هغه پدی میدان کې ښه جنگیده او بریالی هم و خو د نوی خلاص شوی محاذ څخه نه و خبر کوم چې احمر درویش، قدومی او مارکونی جوړ کړی و.

د مابینام خوراک او څښاک څخه وروسته سلطان صلاح الدین ایوبی هغه سالون ته ولاړ په کوم کې به چې هغه خپلو چارواکو ته لارښوونی کولی، هلته د پوځی سالارانو سره علی بن سفیان او غیات بلیس هم ناست وه، په همدی ورځ صلاح الدین ایوبی ته د سلطان نورالدین زنگی یو لوی او ستر لیکلی پیغام را رسیدلی و، صلاح الدین ایوبی د پیغام ضروری برخې خپلو کسانو ته ولوستلی، هغه لیکلی وه:

گړانه صلاح الدینه! الله تعالی دی ژوندی او روغ رامنځته لره، مسلمانان تاته ډیره اړتیا لري، کرک او شا او خوا سیمی د دښمنانو څخه پاکي شویږی، زمونږ ګروپونه یوی او بلی خواته ګرځی او کله نا کله ورسره صلیبی وړانکارۍ جګړې هم کوي. صلیبیان مونږ ته دا څرګندوی چې مونږ دلته یو، ستا کماندوی ګروپونه د ستاینې وړ کار کوي، هغوی ډېر لری لری څی، په هغوی چې تا څومره کار کړی هغوی یې پوره پوره قدر اداء کوي. ستا څارونکی ډېر هوښیار، زړور او سرښندونکی کسان دي، زه د دښمن څخه دومره لری هم د هغوی د حالاتو او د هغوی د هر حرکت څخه خبرېږم.

نوی خبره دا ده چې صلیبیان ځوابی حمله او برید نکوي، هغوی مونږ راپاروی چې هلته ورشو او حمله پری وکړو، ته پوهیږی چې د مسلمانانو لومړی قبله بیت المقدس څومره لری پروت دی- زه پوهیږم چې ته د خطرونو

او لری والی خخه ویریدونکی انسان نه یې، لاری لری ندی خو خندونه او ستونزی زیاتی دی.

تر بیت المقدس پوری ډیری کلاګانی باید مونږ فتح کړو تر څو بیت المقدس ته ورسیږو، پدی کلاګانو کې څو ډېری قوی او کلکی دی، هغوی د لومړۍ قبلې د ساتلو لپاره هر لوری ته دفاعی ترتیبات نیولی دی، صلیبیان پدی کوبښ کې دي چې یونانیان، بازنطینیان او فرنگیان دي ته وهڅوی چې د اوبو او سمندر له لاری په مصر حمله وکړي او د مصر په شمال ختیځ برخه کې خپل پوځونه ځای پر ځای کړي، تاسې باید داسې حالاتو ته بالکل چمتو اوسی او د دی حملې د ناکامولو لپاره ترتیبات ونیسی، تاسې سره باید لری ویشتونکی منجینقونه او آور غورځوونکی غونډاری زیات وي. زما مشوره دا ده که د مصر شمال ختیځ ځمکه او سیمه اجازه درکوی نو دښمن راخوشی کړه چې ساحل ته راشي، په لاره کې ورسره جګړه مه کوه، هغوی ته داسې څرګنده کړه چې مونږ په هیڅ هم خبر نه یو، کله چې پوځونه رابښکته شي په کشتیو باندې آور واچوه، بیا پیاده پوځ داسې ځای ته بوځه چې ستا د خوښی وی.

زه ستا د ستونزو خخه ناخبره نه یم، ستاسې استازی ماته ټول حالات بیان کړل، د کعبې په رب می دی قسم وي! که د صلیبیانو ټولی لښکری او پادشاهان راشي نو د اسلامی امت هیڅ هم نشی کولی، اسلامی امت وینه ورکول پیژنی، دا د سربښندونکو امت دی خو ایمان پلورونکو زموږ پښو ته ځنځیرونه اچولی دی.

ته په قاهره کې بندې یې او زه د دمشق خخه بلې خواته تللی شم! ښځی، شرابو او زرو زموږ په لیکو کې درز اچولی، که چیری زموږ په کورونو کې قلاری وای اوس زه او ته دواړه د صلیبیانو په خلاف جنگیدو خو کفارو داسې لاری چاری او طریقې پیدا کړی چې مسلمانان هم کافران شول. دا کافر مسلمانان دومره بی غیرته او بی حسه شویدي چې د هغوی د لوبو او خویندو په حیا، عزت - عفت او عصمت باندې صلیبیان لوی

کوي. د کرک مسلمانان په ډېر بد حالت کې وه، د کرک صلیبیانو چې په هغوی کوم ظلمونه کړي وه که د هغی څخه خبر شی نو د وینی اوښکی به توی کړی، زه د قوم خائن او غداران په څه ډول پوه کړم چې د صلیبیانو د دښمنۍ څخه دوستی ډېره خطرناکه ده.

تا افسوس کړی چې زما پلاس زمونږ خپل ډېر چارواکی ووژل شول. صلاح الدین په پدی افسوس ندي چې ستا پلاس هغوی وژل شوي دي، افسوس پدی خبره دی چې د خیانت او غدارۍ په سبب ووژل شول او پدی کار باندې زمونږ دښمنان صلیبیان خوشحاليږي ځکه چې مسلمان د مسلمان پلاس وژل کیږي تاسې غداران معاف کولی نشی ځکه چې د هغوی سزا وژل دی، زه ستا لپاره سترگی په لار یم دا ځل چې راځی باید پوځ در سره زیات وي. صلیبیان تا په محاصرو باندې بوختوی او پدی توګه ستا پوځ ختموي، داسې ونشی چې د بیت المقدس په لاره کې بی لاس او پښو شی! ته چې کله راځی نو باید د مصر حالات پوره کنترول کړی بیا راشی، د سودانیانو په لوری هم خپله پوره توجه او پاملرنه وکړه، ماته څرګنده ده چې ته مالی ستونزی هم لری، زه به ستا سره د مرستې کوښښ کوم، ښه خبره دا ده چې خپلی ستونزی پخپلو وسایلو باندې حل کړی، دا کوښښ هم وکړه چې زر تر زره له قاهرې څخه راووځی خو داخلي او بهرنی حالات په نظر کې ساته، الله پاک جل جلاله دی مرسته کوونکی او ناصر شه!

صلاح الدین ایوبی په غونډه کې د سلطان نورالدین زنګی پیغام خلکو ته واورولو او بیا یې خپلو ملګرو ته وویل چې د لرو او اطرافی سیمو څخه اوس مونږ ته پوځیان را روان دي، صلیبیانو چې کوم عقیدوی او فکری سیلاب جوړ کړی و هغه اوس ختم شوي دي خو په ځینو سیمو کې یې لا اوس هم اثرات لیدل کیږي یو سیلاب د جوماتونو څخه هم را روان شوی وه چې هغه هم تر کنترول لاندې راغی، صلیبیانو د خپلو ګوداګیانو پوسيله جوماتونه هم نیولی وه او هلته یې د اسلام په خلاف پروپاګندا او تبلیغات

کول - دری څلور صلیب پلوی امامانو دا کار پیل کړی وه، ځینو خپل ځانونه د الله پاک استازی معرفی کولو، داسې خلک هم شته چې هغوی نیغ په نیغ د الله تعالی څخه څه نه غواړي بلکې امامانو ته نذرانې ورکوي او بیا د هغوی پوسیله شیان غواړي، هغوی داسې تبلیغات کړي چې عام خلک له الله جل جلاله څخه نیغ په نیغ څه نشي غوښتلی ځکه الله پاک د هغوی خبری نه اوري.

سلطان صلاح الدین ایوبی وویل: ما دا گمراه او بی لاری امامان د جوماتونو څخه لری کړل او پر ځای مو داسې امامان وټاکل چې عقیده یې د قران او حدیث سره برابرې وي، هغوی اوس خلکو ته دا تعلیم او زده کړه ورکوي چې الله جل جلاله د مالدار او غریب، حاکم او رعیت، عالم او بی علم ټولو خبره اوري او د ټولو سره اړیکې ټینګوی - د ښه او بد عمل سزا او جزا ورکوي زه پخپل قوم او ملت کې همدا ډول عقیده او فکر لیدل غواړم، هغوی باید خپل خالق او پالوونکی وپیژنی.

دوستانو! تاسې ولیدل چې زمونږ دښمن یوازی په میدان کې جگړه نکوي، بلکې هغوی ستاسې په زړونو کې وسوسی او غلطی خبری اچوی، یهودیان پدی کار کې تر ټولو مخکې دی.

یهودیان ستاسې سره مخامخ نه جنگیږي، هغوی ستاسې د ایمان خرابولو او کمزوری کولو کوښښ کوي - هغوی پدی کار کې زر نه کامیابیږي خو ناکامی یې هم نشته، داسې وخت به راشي چې دا ذلیل او سپک شوی قوم به مسلمانان په کمزوری حالت کې وگوري او بیا به داسې کار وکړي چې خپل هدف او مقصد ته ورسېږي، د هغوی خنجر به د اسلامی امت په سینه او زړه کې ننوتی وی که خپل تاریخ د دی ذلیل قوم څخه خوندي ساتی نو همدا اوس د هغه فکر وکړي، خپل قوم ته ورشي، خپل ځان بادار او نور غلامان مه گڼي، په هغوی کې داسې جذبه او احساس راپیدا کړي چې پخپل عزت او ملی وقار باندی ځانونه قربان کړي.

سلطان صلاح الدین ایوبی وویل چې د یهودیانو او صلیبیانو سره ښځی او شتمنی ده او زموږ سره د دی دواړو حرص او امید، زموږ یو کار دا هم دی چې د قوم او ملت د زړونو څخه د ښځی، شرابو او دولت محبت او حرص ختم کړو، د دی لپاره د ایمان قوت او کلکوالی پکار دی.

یو سالار وویل: ښاغلی امیر! موږ ته هم د دولت او مال اړتیا ده، خرڅونه زیات شویدی، موږ ته په ډېرو کارونو کې ستونزی پیدا کیږي.

سلطان صلاح الدین ایوبی وویل: موږ به یو بل ته لاس ورکړو او ستونزه به حل کړو! تاسې به دا حقیقت قبلوی چې تل د مسلمانانو سره د مال او پوځ کمبود وی زموږ محبوب پیغمبر لومړنی جنگ د ۳۱۳ غازیانو پواسطه سرته رسولی وه، د دی څخه وروسته مسلمانان د کفارو سره په همدی تناسب جنگیدل، مسلمانان د مال او دولت د کموالی سره ندی مخامخ بلکې مال او دولت د څو کسانو په لاسونو کې لویدلی دی، زموږ په قوم کې هم همداسی کار دی، د کوچنیو کوچنیو ریاستونو د واکمنانو سره د مال او دولت لوی لوی زیرمی او ذخیرې پرتی دی.

غیاث بلیس وویل: د مال او دولت ذخیرې او زیرمی دلته هم شته! که ستاسې اجازه وي موږ یو نوی کار پیل کوو.

تاسې ته څرگنده ده چې مصر د خزانو هیواد دی، دلته چې څومره فرعونیان مړه شوی د هغوی سره په هدیرو کې ټوله خزانه خښه شویده، دا خزانی د چا وی؟ دا د هغه قوم او ملت خزانه وه چې هغوی په لوږه او تنده پرېښی وه او خپل ځان ته یې پری سجدی کولی.

د هغه وخت انسانانو فرعون ځکه الله بللو چې هغوی وېی او تېی وه، د هغوی قسمت د فرعونیانو پلاس کې و، د هغوی ژوند او مرگ فرعونیانو په خپل واک اخیستی وه، فرعونیانو پدی غریبو او بی وزلی خلکو غرونه او غونډی کندی او په هغې کې یې ځانته هدیری جوړولی، هغه هدیری نه بلکې پادشاهی مانی وی.

هغوی پخپلو هدیرو کې د مال او دولت خزانې جوړې کړې کوم چې د ملت او قوم حق و، که ستاسې اجازه وي مونږ به د فرعونیانو هدیرو ولټوو او لاس ته راغلی دولت به د خلکو او عوامو د خدمت په لاره کې مصرف کړو. د غیاث بلیس په پلوی ډېرو کسانو خپل اوازونه پورته کړل، هغوی ټولو وویل: دا سمه خبره ده ښاغلی آمیر!

مونږ مخکې پدې باندې غور او فکر نه و کړی، مونږ د دی د راوړستلو لپاره پوځ هم استعمالولی شو، د ښارد خلکو څخه هم پوځ برابرولی شو، هوا هوا غیر پوځي کسان استعمال کړي او هغوی ته مزدوری ورکړي.

په غونډه کې غال مغال جوړ شو او هر چا هر څه ویل، یوازی سلطان صلاح الدین ایوبی چوپ او غلی ناست و، په غونډه کې ډېر وروسته خلک پوه شول چې د هغوی آمیر او سالار چوپ او غلی ناست دی.

په غونډه باندې چوپتیا شوه، سلطان صلاح الدین ایوبی ټولو ته وکتل او بیا یې وویل: زه د دی کار اجازه نشم ورکولای کوم چې غیاث بلیس د هغې په هکله غوښتنه وړاندې کړه.

په غونډه بیا چوپتیا خپره شوه، هیچا هم تصور نه کاوه چې سلطان صلاح الدین ایوبی به دا غوښتنه رد کړي.

سلطان صلاح الدین ایوبی وویل: زه نه غواړم چې له مرګ څخه وروسته تاریخ ماته د قبرونو او هدیرو غل او ډاکو ووايي، که تاریخ زه سپک کړم نو دا سپکاوی ستاسې هم دی، راتلونکي څوڅات به وایی چې د صلاح الدین ایوبی سلا کاران او وزیران هم د قبرونو او هدیرو ډاکوان وه، صلیبیان به دا تور نور هم ډېر پورته ښکته کړي، ستاسې د ازادۍ جنګ به غلا او ډاکي وگرځوي او د راتلونکي څوڅات په وړاندې به یوازی دلته ناست کسان نه بلکې ټول مسلمانان رسوا کړي.

علی بن سفیان وویل: سپین سترګي وښه ښاغلی آمیر! د لږ وخت لپاره مصر د صلیبیانو په واک کې راغلی و، د ټولو څخه تر مخه هغوی د خزانو

لتول پیل کړل، د قاهرې په اطراف کې چې مونږ د پخوانیو کنډوالو څخه
صلیبې او فدای وړانکارې ونيول هغه د پخوانی فرعون قبر او هدیره وه.

هغوی ورڅخه هر څه وړې وه، د صلیبیانو حکومت ډېر پاتې نشو گنې
/هغوی به ټولې خزانی وړې وی.

غیاث بلبیس ریښتیا وایی چې دا خزانی د فرعونیانو نه بلکې د دی ملت
حق او مال دی.

زه د دی خبرې کولو اجازه غواړم چې دا خزانی راویستل شی او دننی
خلکو په ګټه استعمال شی.

سلطان صلاح الدین ایوبی وویل: او زه به دا هم درته ووايم! که دا خزانی
ستاسې مخی ته راغلی نو تاسې به هم فرعونیان شی، انسان ته دا اجازه چا
ورکړې وه چې هغه دی ځانته الله ووايي؟ یوازی مال او د مال حرص!

د انسان په وړاندې چا سجده کړې وه؟ بی وزلی او غریبی!

تاسې وایی چې صلیبیانو د فرعون یوه خزانه لوټ کړې ده، زه تاسې ته
وايم چې له کله څخه د فرعونیانو مړې د خزانی سره یو ځای څښیدل پیل
شول له هماغې وخت څخه د قبرونو غلا او لوټ پیل شو. انسانان د ځناورو
په شان د فرعونیانو په قبرونو ور پریوتل، د هغوی دین او ایمان یوازی مال
او شتمنی وګرځیده، فرعونیانو هم له خپل مړې سره مال قبر ته وړلو او د
قبر غلا همداسې کسب ورځیدلو، وروسته فرعونیانو پداسې ځایونو کې
خپل قبرونه او هدیرې جوړې کړې چې هلته څوک ونه رسیږي، د مړې
وارثانو هغه داسې بند کړل چې هیڅوک یې خلاص نشی کړی.

د فرعونیانو څخه وروسته چې کوم حکومت راغلی هغوی د دی خزانو
لتون پیل کړې- زه پوهیږم چې د ځینو فرعونیانو قبرونه هیڅ معلوم ندی.
هغه د ځمکې لاندې مانی دی، تر قیامت پورې به خلک دا هدیرې او
قبرونه لتوی.

دا ټول حکومتونه ولی ختم شول- ځکه چې د هغوی ټوله پاملرنه خزانو ته شوی وه! عامو خلکو ته ویل شوی وه چې مال او دولت عزت دی، که لاس خالی وی نو تاسې او ستاسې اولادونه ټول د هغې خلکو دی چې شتمنی لری!

زما دوستانو! صلاح الدین پدی ډله کې مه ودری، زه خپل قوم ته وایم چې اصل عزت دولت او مال نه بلکه ملی وقار او ملی عزت او ایمان دی! دا عزت او عظمت هلته پیدا کیدای شي چې کله زه او د حکومت ټول چارواکی د زړه څخه د مال او دولت حرص او خواش لری کړو.

یو قوماندان وویل: مونږ د دی خزانو لټون د شخصي کار لپاره نه کوو! مونږ د ملی اړتیاو لپاره دا کار سرته رسوو.

سلطان صلاح الدین ایوبی وویل: زه پدی پوهیږم چې زما انکار کول به ستاسې خوښ نوی! زما په خبره د پوهیدو لپاره باید تاسې خپل ذهنونه خالی او صفا کړی، ماته خپل عقل وایی چې د باندی څخه راغلی مال او دولت چې د قومی او ملی اړتیاو لپاره راځی هغه د چارواکو ایمانونه لرځوی، دا د دولت لعنت دی، که زما سره د آس اخیستلو لپاره مال نه وي نو زه د پوځ سره پلی هم بیت المقدس ته ځم! زه د مړو د قبرونو څخه په راویستلی مال خپل ځان ته شیان اخیستل نه غواړم، زما مقصد او هدف د صلیبیانو څخه بیت المقدس ازادول دی نه د قبرونو په مال باندی آسونه اخیستل.

که تاسې د ملی اړتیاو لپاره د فرعونیانو خزانی لټول پیل کړل نو خلک به ټول قبرونه او هدیری ړنگی او خرابی کړی، که د دی خزانو مال ستاسې په وړاندی راغی نو بیا به یو د بل دښمنان شي که دښمنان نشی نو یو بل ته به د شک په سترګه ګوری، چیری چې خزانی پیدا شي هلته انسانی مینه او محبت ختم شي، د حقوق العباد احساس ختم شي، همدی زرو او ملغلرو د انسانانو څخه خدایان جوړ کړي، هغه خدایان څه شول؟ په آسمانونو کې نه بلکه د ځمکی لاندی دی!

زما دوستانو زه د یو نوی گناه او جرم بنسټ او اساس نږدم! د دی خزانو
څخه ځان وساتئ! دا د همدی خزانو بد مرغی ده چې ستاسې په منځ کې
بیا بیا غداران او ملی خائن پیدا کیږي.

تاسې چې دوه مړه کوی د هغې پر ځای څلور نور پیدا کیږي، خپل
راتلونکی پخپل تدبیر سره جوړ کړی، تاسی مسلمانان یاستی، خپل
قسمت کفارو ته پلاس کې مه ورکوی، گنی ټول به غداران شی، فرعون مړ
شویدی، هغه همداسی د ځمکې لاندی خنب پریردی.

د غوندې یو گډون کوونکی وویل: ستاسې د حکم او خوښی څخه پرته
مونږ داسې کار نه پیل کوو!

سلطان صلاح الدین ایوبی په خندا غیاث بلیس ته وویل: تاته نن څرنگه
د دی پټو خزانو فکر او خیال پیدا شو! زه خو دلته څلور کاله کیږي چې
راغلی یم! مخکې دی ولی دا پلان وړاندی نکړ؟

غیاث بلیس وویل: ما هیڅکله هم داسې فکر نه و کړی! ښاغلی امیر!
نژدی دوه میاشتی وړاندی ماته یو مامور وویل چې د کتابتون څخه څه
پخوانی کاغذونه ورک شویدي، ما ورته وویل چې څه ډول کاغذونه دی،
هغه وویل چې د اهمیت وړ ندی چې ولټول شی، څه نقشی وي چې په هغې
کې د فرعون د وخت لیکلی شیان وه، ډېری پخوانی د توکر او کاغذ څخه
جوړ شوی وی. هغه چې د فرعون نوم واخیست نو زه پوه شوم چې پدی کې
به د فرعون د هدیرو او قبرونو اړوند معلومات وي. ما هغه کڅوړی ولیدی
چې کاغذونه ورڅخه ورک شوی وه، ما ځکه ورته پاملرنه ونکړه چې پدی
پخوانیو لیکنو څوک څه پوهیږي.

سلطان صلاح الدین ایوبی وویل: تا سم او صحیح فکر ندی کړی! په
مصر کې داسې خلک شته چې پدی لیکنو او اشارو باندی پوهیږي، د دی
کاغذونه ورکیدل حیرانوونکی ندی، دا کاغذونه به د خزانې کوم حریص او
مینوال پټ کړي وی، زه د هغه کاغذونو سره څه کار نلرم خو زه غل پیدا کول
غواړم، ته د دی لټون پیل کړه چې ستاسی کوم ملگری او مامور نه وی.

علی بن سفیان وویل : ماته شک پیدا شوی چې د دی کاغذونو خامخا
 څه اهمیت شته! زه به د غیاث بلیس سره پدی هکله خبره وکړم، د ډېرو
 ورځو څخه زمونږ څارونکی ماته د یوی نامعلومی ډرامی او لوبی راپور
 راکوی- قدومی یو نامتو نڅا کوونکی ده چې د آمیرانو او شتمنو خلکو د
 غوندو او مجلسونو د شمعی په نامه شهرت لری، د دری څلور ورځو څخه
 ورکه ده، د ښار څخه د یوی نڅاکوونکی ورکیدل دومره غټه خبره نده، خو
 ما قدومی تر نظر لاندی ساتلی وه، ما ته خپلو څارونکو ویلی وه چې هغی
 ته دوه شکمن کسان ډېر تلل راتلل، یوه ورځ د قدومی د کور څخه پرده
 لرونکی ښځه ووتله، هغه د یو نا بلد او نا اشنا سوداگر سره ولاړه، زه پدی
 شکمن یم چې هغی به خپله څیره او شکل بدل کړی وي، ځینو څارونکو
 خبر راکړیدی چې د جنوب په لوری ځینی شکمن کسان لیدل شویدی، ماته
 شک پیدا شویدی چې د دی شکمنو کسانو کار به د دی ورک شوی
 کاغذونو پوری اړه ولری، دا هم کیدای شي چې دا به صلیبی وړانکاری
 وي، که دا هر څوک وي خومونږ به د هغوی راز راسپړو.

سلطان صلاح الدین ایوبی وویل : خامخایې معلومات واخلي! دا خزانی
 د خپل ذهن څخه وباسی، زه پدی پوهیږم چې د خلکو د خدمت او هم د
 صلیبیانو سره د پریښودنه جگړی لپاره مونږ مالی وسایلو ته اړتیا لرو خو زه
 د هیچا څخه هم مرسته نه غواړم.

ښاغلی نورالدین زنگی د مرستی ژمنه کړیده، خو زه د هغه څخه هم

مرسته نه قبلوم!

که مرسته او کومک د سکه ورور څخه هم پلاس راشي دا د سړی عزت،
 استعداد او ایمان ته خلل رسوی، بیا انسان د خزانو په لټون کې لوغرڼ
 گرځی، د مصر ځمکه شنه نده! کوښښ وکړی چې همدا ځمکه حاصل
 درکړی، قوم ته ووايي چې هغوی په حکومت باندی کوم کوم حقوق لری، تر
 څو هغوی خپل ځانونه غلامان ونه گڼی، او قوم ته دا په گوته کړی چې

هغوی څه مسئولیتونه لری، که قوم د خپلی دندی او مسئولیت څخه مخ
وگرځولو نو حقوق بیا پایمالیږي .
ته چې د کومی ځمکی د ساتنی او عزت لپاره خولی او وینی توی نکړی
هغه ستا حق نه اداء کوی .
بیا به د دی هیواد واکمنان د باندنیو خزانو په لټون پسې گرځی، د قوم
خلک به گډ وډ او د کفارو غلامان شی .

کومی خزانی ته چې سلطان صلاح الدین ایوبی لاس وروړل هم نه غوښتل
د ده یو قوماندان احمر درویش د هغې د لاس ته راوړلو لپاره پنځوس کسان
استولی وه .

مارکونی، اسماعیل، قدومی او یو صلیبی ماښام هلته رسیدلی وه، نور
ملگری یې هم یو یو راورسیدل ، تر نیمې شپې پوری ټول پنځوس کسان
راپوره شول ، دوی داسې ځای غوره کړی وه چې هلته هیڅ مسافر او لاروی
نه راتللو ځکه چې دا ځای هم ویرونکی او هم د لاری څخه یو لوری ته پروت
و، دا ځای د پولی او سرحد څخه هم ډېر لری پروت و نو د سرحدې ساتونکو
له نظره هم لویدلی و، مارکونی خپل ټول کسان د شپې دی ځای ته نښاسل
چې بل څوک هغوی ونه گوری، بیا یې هغوی ته وویل چې پوره دمه او ارام
وکړی ځکه چې د دی څخه وروسته نور پیاده او پلي تلل دی، دا سفر او
وړاندی تگ د بدن پر ځای دماغ سترې کوونکی و، مارکونی د قدومی سره
خپلی خیمې ته ولاړ .

دوی ټول سبا داسې وخت راپورته شول چې لمر په غونډیو باندی راپورته
شوی وه، مارکونی هغوی ټولو ته وویل چې کوم سامان، وسایل او شیان له
ځان سره وړل او کوم د پرېښودلو دي، هغوی له ځان سره توری، لیندی ،
غشی، مضبوطی او کلکی رسی او پړی، کولنگان او قوی جېلونه واخیستل .

مارکونی ټولو ته د لاری د ستونزو او مشکلاتو په هکله هم پوره
معلومات ورکړ، د هغه خطرناک دیوال په هکله یې هغوی په ذهنی او

فکری لحاظ چمتو او تیار کړل د کوم څخه چې د ده یو ملگری ته لویدلی او د تل لپاره ورک شوی و، مارکونی هغوی ته وویل چې پدی غرونو او تونلونو کې د ښځو د ژړا اوازونه هم شته چې باید ورته ورخطا نشی. هغوی خپل اوبښان هم له ځان سره نشول وړلایي ځکه لاره ډېره تنگه او سخته وه.

مارکونی د اوبښانو د ساتلو لپاره یو سړی پرېښوده، قدومی هم پدی لارو نشوه تللایي، هغه دا فکر کاوه چې اسانه لاره به خزانی ته پیدا کړي او بیا به قدومی له ځان سره هلته بوځي، د قدومی د ساتنې لپاره هم یو کس ته اړتیا وه چې هغه یوازی اسماعیل کیدای شو.

مارکونی اسماعیل ته وویل: ته به د قدومی سره دلته پاتې کیږي خو فکر دی وی چې ستا حیثیت د هغې په وړاندې د هیڅ سره برابر دی، د دی د ساتنې او خوښۍ مسئولیت ستا په غاړه دی، زه ډېر زر بیرته راځم بیا به تاسې دواړه د ځان سره بوځم.

مارکونی خپله ډله له ځان سره ملگری کړه او روان شو، هغه دا لاره مخکې لیدلې وه، پرته له ویرې او ډار څخه مخ په وړاندې روان و، څومره چې دا کسان وړاندې تلل ویره او ډار پری راتللو، هغوی د دښتو او صحراگانو سره پوره بلدتیا لرله خو داسې ځای یې هیڅکله هم نه ولیدلی.

کله چې هغوی د ژړا ځای ته ورسیدل نو وتریدل او پورته یې کتل، پرته د کوم شک څخه میرمنو او ښځو ژړل، پدی خلکو کې درې څلور کسان داسې هم وه چې هغوی د دی سیمې په هکله ډارونکي کیسي اوریدلي وی چې کومی په خلکو کې مشهوری وی. هغه خپلو صلیبې ملگرو بیان کړې او هغوی یې هم وویرول. هغوی ټول د ویرې او ډار تر اثر لاندې راغلي وه خو د کوم شی او دولت چې د دوی سره ژمنه شوی وه هغه د دی ټولو ویرو لری کوونکي او ختموونکي و. بله دا چې دوی د صلیب تنخوا خوړونکي او مارکونی د هغوی مشر او قوماندان و، هغوی د مال، دولت او حکم تر اثر لاندې روان وه، کله چې هغوی د ښځو د ژړا په شان اوازونه واوریدل نو مارکونی ورته وویل چې دا د ښځو ژړا نده او نه بد روحونه دي بلکې هوا

پدی ځایو کې همداسې اوازونه پیدا کوي. هغوی ټول ډاریدل او له ویری یې یو بل ته کتل خو مخ په وړاندې روان وه، هغوی ایله ماښام هغه کندی او ژور ځای ته ورسیدل چې هلته په نری دیوال باندې بلی خواته تیریدل او تلل ضروری وه، مارکونی ته هلته ستونزه پیدا شوه، په دیوال باندې د پښو کیښودلو څخه هر یو ویریدلو، مارکونی د ټولو څخه مخکې روان ؤ، هغه د دی خطر څخه یو ځل مخکې تیر شوی ؤ، د مارکونی تر شا دویم سړی هم قدم کیښودلو او بیا ټول پسی را روان شول.

د لمر سترګه پدی جهنم کې ډوبه شوی وه، د دی ګټه دا شوه چې خلکو ته د کندی ژور والی نه معلومیده، مارکونی د دیوال څخه تیر شو، ناڅاپی هغه یوه چیغه واوریده چې مخ لاندې روانه وه، د هغې څخه وروسته دویمه چیغه هم واوریدل شوه چې ښکته روانه وه، د دی پسی نوری چیغې هم واوریدل شوی.

کله چې هغوی ټول د دیوال څخه تیر شول او بیا و شمارل شول نو پنځه کسان پکې کم وه، مارکونی هغوی ته وویل چې د دی څخه مخکې نو داسې خطرناک ځای نشته او مونږ خپل مقصدی ځای ته را رسیدلی یو، هغه خپلو ملګرو ته وویل چې بیا به پدی لاره نه راځو بلکې د اسانه لاری څخه به ځو، شپه زیاته تیره شوی وه چې هغوی هماغه ځای ته ورسیدل چې لاندې یې شین چمن او ونې وې. مارکونی خپل ټول کسان هلته غلی او پټ کړل، هغه دوه کسان د ځان سره ملګر کړل او نورو ته یې وویل چې تاسې خپل خوراک وخورئ او ویده شی.

هغه د خپلو دوه کسانو سره د ځای او حالاتو لیدلو لپاره ولاړ، لاندې په ژوره کې مرګونی چپوالی ؤ، هیڅ رڼا او روښنایی نه ښکاریده، هغه د نژدې تللو څخه ویریده، هغه حمله تر سهار پورې وځنډوله، بیا خپلو ملګری ته ورغی.

اسماعیل او قدومی یوازی پاتی شوی وه، قدومی د داسې مجلسونو او غونډو سره عادت وه چې هلته به شراب او دولت د اوبو پشان بهیدل.

اوس مارکونی هغه داسې مرگونی خای ته راوستی او د یو سړی سره یې یوازی پرېښی وه.

اسماعیل هغه پیژندله خو قدومی اسماعیل نه پیژندلو، اسماعیل د گناه او جرمونو د دنیا انسان و، هغه په ښکاره خو دومره ښه سلوک او رویه لرله چې قدومی هغه ډېر قدرمن سړی گڼلو اسماعیل د هغې سره له خبرو کولو څخه ډډه کوله.

ماښام اسماعیل قدومی ته ورته غوښه گرمه کړه او شراب یې هم ورته وړاندې کړل بیا یې ورته وویل چې خپل خوراک وکړی او بیا ویده شی، که کله خدمت پیدا شي نو ماته اواز وکړه، بیا د قدومی له خیمې څخه ووت. قدومی خپله خوراک وکړ او شراب یې هم وڅښل خو یوازی والی هغه زوروله، هغې پخپل حسن، ښکلا او ځوانۍ باندې فخر او ویار کاوه نو ځکه یې دا هیله لرله چې اسماعیل به هغې ته ځان نژدې کړی، پدې ویار کې کبر او غرور زیات و، اسماعیل هغې ته هیڅ داسې پاملرنه ونکړه چې قدومی یې هیله لرله، قدومی ته خوب نه ورتللو، هغه د خپلې خیمې څخه ووتله او د اسماعیل خیمې ته ورغله، هغه هم لا وینې و، د قدومی لپاره یې ډیوه ولگوله، بیا یې ورڅخه وپوښتل چې څه ته دی اړتیا پېښه شوه؟ قدومی وویل چې زه ویرېږم، بیا د اسماعیل خواته کیناسته او ورڅخه وی پوښتل: ته شاید مسلمان وی؟

اسماعیل ورته وویل: زما نوم اسماعیل دی خو زه د هیڅ دین پیرونه یم خو ته دا پوښتنه ولی کوی ستا خو د انسانانو سره کار دی؟ قدومی وویل: هو! ته رښتیا وایی.

د څو شیبو وروسته قدومی بیا په حیرانتیا سره وویل: ته اسماعیل د احمر درویش خاص او ځانگړی سړی؟ قدومی د مارکونی په هکله له اسماعیل څخه وپوښتل چې دا څوک دی او له کوم خای څخه راغلی دی، ماته مسلمان هم نه ښکاري خو نوم یې سلیمان سکندر دی.

اسماعیل ورته وویل: هغه نه مسلمان او نه د مصر، سودان اوسیدونکی دی او نوم یې هم سلیمان سکندر ندی.

قدومی وپوښتل: نو بیا دا څوک او د هغه اصلی نوم څه دی؟
اسماعیل وویل: زه د هغه نوم نشم ښودلایي! د دی راز د ساتلو لپاره ماته مال راګول کیږي، ته باید د هغه په هکله هیڅ هم ونه پوښتی، ته د مال او دولت په بدل کې د دی سړی د خوشحالی او ساعت تیری لپاره رالیږلی شوی یې، دا ستا کسب دی، هغه به تاته د خزانی څخه برخه هم معلومه کړي وی!

قدومی وویل: هغه چې زما سره د کوم شی ژمنه کړې هغه پدی دښته او بیابان کې ډېره کمه ده، زه خو په خزانه کې د برخی په هیله راغلی یم.
اسماعیل وپوښتل: ایا ته پدی ډاډه یې چې هغه خزانه به ده ته پلاس ورشي د کومی په هیله چې ته هم ورسره راغلی یې او بیا به تا ته په هغې برخه پکې درکړي؟

قدومی په کبر سره وویل: زه دومره ارزښناکه نجلی یم چې ما خلک د خزانو په بدل کې اخلي دا سړی خو زما قیمت هم نشی پوره کولای.
اسماعیل په خندا وویل: ترڅو پوری؟

واوړه قدومی! دومره کبر مه کوه! د چا سره چې خزانه وي هغه ته به بله قدومی پیدا شي او ته به د لیونیانو پشان په کوڅو کې لوغړنه ګرځی خو هیڅوک به دی هم پوښتنه نکوي.

قدومی وویل: ولی به یې نه کوم؟ دا سړی چې ځان سلیمان سکندر بولی زما د مینې او محبت په جال او لومه کې داسې نښتی چې ماته یې قسمونه خوړل چې زه خزانه یوازی ستا په خاطر راوباسم، هغه ما سکندری ته له ځان سره بیایي، هلته به د سمندر په غاړه لوی ماڼی او قصر جوړ وی، بیا به زه نڅا کوونکی نه وم! ایا ته پدی کې څه شک لری؟

اسماعیل قدومی ته وویل: شک ندی بلکې زه په یقین سره دا وایم چې هغه ډېر لوی دروغ ویلی دی - زه د مزدوری لپاره د هغه سره راغلی یم!

احمر درویش خبره زما لپاره د حکم حیثیت لری، هغه ماته وویل چې د ده سره ولاړ شه نو زه ورسره راغلم! دا زما کسب دی، زه کرایي گنهگار یم، زه په مال او دولت باندې خلک وژنم خو زه دروغ نه وایم، زه هیڅ وخت هم نیولی شوی نه یم، احمر درویش ما هر وخت ساتی، په ما کې بله خرابی یا خوبی دا ده چې زه د میرمنو قدر او درناوی کوم، زه پدی نه پوهیږم چې زه ولی داسې کوم، که ښځه پرده لرونکی وي او که بی پردی زه د دواړو درناوی او عزت کوم، زه ښځی ته دوکه نشم ورکولای، زه تا هم په ناخبري کې پاتی کیدل نه غواړم، زه تاته د دی راز ویل خپل مسئولیت گنم چې دا خزانه تاته د قصر او ماڼۍ جوړلو لپاره نه راباسل کیږي بلکې دا د مصر د ختمولو او غلامولو لپاره پکار اچول کیږي، پدی به په مصر کې صلیبی حکومت جوړ وي او د جوماتونو څخه به کلیساوی جوړیږي، که دا کارونه پری ونشول نو بیا به د مصر څخه د باندې وړل کیږي، زه پدی ښه پوهیږم چې ته د مصر سره هیڅ مینه نلری، زه هم ورسره مینه نلرم، ځکه مونږ دواړه کسب کار یو، گناه زمونږ کسب او عادت گرځیدلی، زه تاته یوازی دوه خبری کوم: ستا د خوانی او حسن وخت ډېر لږ پاتی دی، دویمه خبره دا ده چې دی سړی ته د خپل ځان لپاره راوستی یې او په تا ساعت تیروی، د هغه په نظر ته یوه فاحشه او بدکاره ښځه یې، که هغه په تا رحم او کرم وکړ نو دوه تنکی به په لاس کې درکړی، که هغه د چا لپاره قصر او ماڼۍ جوړوي نو هغه به کومه ځوانه نجلی وی ته به نه وی، ستا په څیره باندې اوس د ویښتانو په شان نری او نازک خطونه ښکاری چې اوس خو ښایسته او ښکلی ښکاری، لږ وخت وروسته به دا ژور او زیات شي چې د هغې سره به ستا قیمت او ارزښت ختم شي.

اسماعیل په مسکا و او د هغه په خبرو کې توکی او طنز نه هم و، دوکه او غولول نه وه بلکې د دوستی او خپلوی احساس پکې و، داسې حقیقت چې قدومي مخکې نه و اوړیدلی، هغی دا خیال کولو چې اسماعیل به په هغې حمله وکړی خو اسماعیل هغې ته هیڅ اهمیت او ارزښت ورنکړ بلکې هغه

داسې څه ورته په گوته کړه چې دا ټول ستا د څو ورځو لپاره میلماڼه دی -
 قدومي خو د خپل ځان د ستاینې اوریدلو عادی وه، هغې ځان د مصر
 نامتو ملکه قلو فطره گڼله، اسماعیل په هغې کې داسې احساس راپیدا کړ
 چې هغه یې وزن گوله، د اسماعیل خبرې د قدومي زړه ته ښکته شوی، شپه
 تیریدله او د قدومي د سترگو څخه خوب تښتیده، هغې د اسماعیل سره په
 خبرو خبرو کې شپه تیروول غوښتل، هغې خپله دا هیله پټه نشوه کړای،
 اسماعیل هم هغه ناهیلی نکره، د شپې تر آخرې برخې پورې دواړو خبرې
 کولې خو په آخر کې د قدومي سترگی پټې شوی.

کله چې د هغې سترگی خلاص شوی نو د اسماعیل په خیمه کې پرته وه
 خو اسماعیل د خیمې څخه د باندې په کمپله باندې پروت و، قدومي هغه
 راپاخولو او ورته وی ویل: ما خوب لیدلی دی، ډېر حیرانونکی دی، ټول
 می په یاد ندی، چا راته ویل چې د سلیمان سکندر د خزانی څخه د
 اسماعیل خبرې ډېرې قیمتي او ارزښتناکې دي.
 قدومي وخنډل چې خندا یې د یوې نڅا کوونکې په شان نه بلکې د یوې
 معصومي نجلی په شان وه.

د لمر په راختلو کې لا څه وخت پاتې و، مارکونی د خپل پلان سره سم
 خپل کسان د شین ځای په سر باندې په مناسبو ځایونو کې ځای پر ځای
 کړی وه، کله چې سهار روښنایی خپره شوه نولاندې په شین ځای کې لغړ
 او لوڅ انسانان راښکاره شول، مارکونی د خپلو ملگرو څخه یو زړور او
 باتور سړی غوره کړی و چې په هماغه مایل ځای باندې ځان ښکته وغورځوی په
 کوم چې د هغه یو ملگری ښویدلی او د ځنگلي خلکو خوراک شوی و.
 مارکونی خپل غوره شوی ملگری ته اشاره وکړه چې ځان ښکته

وښوی، هغه په ښوی ځای باندې کیناسته او ښکته وښویده، چې کله یې
 لاندې ولاړ نو څو ملاقونه یې وخورل او په ځمکه پر مخ پریوتو، بیا راپورته
 او روان شو، درې، څلور ځنگلي کسانو هغه ولیده نو د هغه پسې یې

رامندوی کړی، هغوی د خوشحالی څخه چیغی وهلی، کله چې ځنگلی کسان هغه ته رانژدی شول نو څلور غشی په یو ځل له لیندو څخه د هغوی په لوری ووتل او د هغوی په سینو کې ونښتل، دوه نور لغړ کسان هم راپه منډه شول.

هغه هم د غشو ښکار شول. مارکونی د یوی غتی او لوی ډبرې پوری ډبله رسی وټپله او بیا یې لاندې وغورځوله، خپلو ملگرو ته یې وویل چې یو یو درسی په مرسته لاندې شین ځای ته ښکته شی.

ټول لاندې ښکته شول، مارکونی رسی راخلاصه کړه او ښکته یې وغورځوله، بیا خپله هم ښکته شو، ټولو توری په لاسونو کې ونیولی او مخ په وړاندې روان شول، څو لوڅ او لغړ کسان ورته په مخ راغلل چې هغوی ووژل، کوم چې لږ لری وه هغوی په منډه شاته ولاړل، د مارکونی کسان ورپسې شول، هغه د تښتیدونکو چیغی اوریدلی نو ځکه د همغو چیغو پسې روان شول، لږ وړاندې یې دری کسان ولیدل، هغوی دری واړه په یو کمر باندې پورته کیدل، مارکونی هم د هغوی پسې په منډه روان و، هغه دری واړه د کمر بل لوری ته واوښتل، مارکونی هم په کمر ور پورته شو، بل لوری ته هغه د تورو ډبرو غرونه ولیدل، هلته د غار او تونل خوله ښکاریده چې یو سړی پکې کړوپ تللی شو، مارکونی په همدې تونل کې ننوت او توره یې پلاس کې نیولی وه، غار او تونل پراخیدلو، هغه د ځینو کسانو د منډو اوازونه واوریدل، هغه هم پسې په منډه شو، دا غار نه بلکې کیندل شوی تونل وه چې فرعون د مړینې څخه مخکې کیندلی وه، تونل څو موږونه لرل چې توره تیاره پکې وه، مارکونی د خلکو خبری هم واوریدلی، هغه همداسې په منډه روان وه چې مخکې یې روښنایی ولیدله چې دری کسان پکې روان معلومیدل، دا د تونل بله خوله وه، مارکونی هغوی وژل نه غوښتل، د هغه پلان ډېر کامیاب و، دری لغړ انسانان د تونل څخه ووتل، مارکونی هم پسې ورووت، د دری کسانو څخه یو ولویده، دا لویدلی سړی هماغه زور بودا وه چې مارکونی په لومړني سفر کې لیدلی وه، هغه ډېر

بودا و نوزیات نشو تنبیدلای، د تونل په خوله کې ډبرې او کانی وه،
مخامخ یو تور غر مخ پورته تللی و، مارکونی بودا سړی راپورته کړ او په
اشارو باندې یې پوه کړ چې هغه دوه کسان راوگرځوی، بودا هغوی ته اواز
وکړ نو دواړه ودریدل بودا دواړه ځان ته راوبلل، هغه د مارکونی سره په
مصری ژبه خبرې پیل کړې او ویی ویل: زه ستا په ژبه پوهیږم او خبرې پری
کولای شم! که ته ما ووژنی نو تاته څه پلاس نه درځی!
مارکونی هم په مصری ژبه پوهیده او خبرې یې پری کولای شوی هغه بودا
ته وویل: زه تاسې وژل نه غواړم! زه هغه نور کسان هم وژل نه غواړم، ماته
د دی ځای څخه د وتلو لاره په گوته کړه!

بودا د مارکونی څخه وپوښتل: ایا ته د دی ځای څخه وتل غواړی؟
مارکونی وویل: هو! زه ستاسې له پادشاهي څخه وتل غواړم.
بودا د خپلو ملگرو سره څه وویل، هغوی ډېر ویریدلی وه، بودا مارکونی
ته اشاره وکړه چې ته د دی دواړو سره ولاړ شه دوی به دی نیغی او سمی
لاری ته برابر کړی.

بودا هم ورسره روان شو، د دوه غونډیو په منځ کې روان شول، هغوی د
کېو وېو لارو څخه تیر شول او یو لوی میدان ته ورسیدل، مارکونی حیران
شو چې پدی ځای کې هم داسې لاره شته دی چې هیڅ پیچومی نلری.
بودا مارکونی ته وویل: څه اوس په خپله مخ ولاړ شه کنه دلته به لولپه
شی: مارکونی هغوی درې واړو ته وویل چې زه بیرته ځم چې هغه نور کسان
هم د ځان سره راوباسم! د مارکونی پلاس کې لوڅه توره وه چې هغوی درې
واړه ورڅخه ویریدل، هغوی درې واړه ورسره بیرته را روان شول.

مارکونی لاره ښه ولیدله چې بیا پکې غلط نشی، هغوی د تونل څخه تیر
شول او شین ځای ته ورسیدل، بودا مارکونی هغه ځای ته بوتلو چې د ده
یو ملگری پکې مخکې همدې خلکو کباب کړی و، مارکونی خپلو ملگرو
تلولو، هلته خو لغړ او لوڅ مړی هم پراته وه، ماشومان یې هم وژلي وه، بودا

سړی داسې عام وژنه کله نه وه لیدلې، هغه ودریده او په زغم سره یې له مارکونی څخه وپوښتل: دا بی گناه چې مو ووژل څه پلاس درغلل؟
مارکونی ورته وویل: تاسې زمونږ یو ملگری کباب کړ او مو خوړ! هغه ستاسې څه خراب کړی وه؟

بودا وویل: هغه د گنہگاری دنیا انسان و! هغه زمونږ مقدسی دنیا ته راغلی وه او هغه یې ناپاکه کړه!

مارکونی وپوښتل: تاسې دلته د څه لپاره اوسیږئ - د فرعون قبر او هدیره چیرې ده؟

بودا وویل: زه د دی دواړو پوښتنو ځواب نشم درکولای!
مارکونی خپلو ملگرو ته وویل چې د دوی ښځې دلته راولی هغوی ونه وژنئ!

د مارکونی ملگرو لس، دولس ښځې نژدې راوستې، چې دوه درې پکې زړې او نورې ځوانې وې! دوه، درې پکې ماشومان هم وه، ټول لوڅ او لغړ وه، هغوی غنم رنګې او تور وه، شکل او صورت یې هم ښه و، د هغوی ویښتان تر ملا گانو رسیدلې او ځلیدونکې وه.

مارکونی بودا سړی ته وویل: ایا تاسې دا خوبوی چې ستاسې په وړاندې ستاسې د ښځو بی عزتی وشي او بیا ووژل شي؟

بودا وویل: ایا تاسې د دوی څخه مخکې مانه وژنئ؟
مارکونی وویل: نه!

بودا وویل: واوړه د گنہگاری دنیا اوسیدونکيه! ستاسې ښځې په جامو کې پټې وې، تاسې هغه په پردو کې پټې ساتي خو هغه د بد اخلاقي او بی حیايي څخه نه منع کېږي، تاسې د ښځو په خاطر حکومتونه او هیوادونه قربانوي ښځې نخوی او هغه د گناهونو وسیله گرځوي، زمونږ ښځې سره د دی چې لوڅې او لغړې دي خو ستاسې د ښځو پشان بد اخلاقه او بی حیا ندي، زمونږ هیڅ نارینه د بل چا ښځې ته په هغه سترګه نه گوري لکه تاسې چې په کوم بد نظر باندې ښځو ته گوري، زه ستاسې کتل هم زمونږ

بنځو ته نشم زغملی، تاسې د فرعون خزانه ټوله له ځان سره یوسی خو زما لویو ته به نه ورنژدی کیږی .

مارکونی وویل : زه ستاسې سره ژمنه کوم که د دی غرونو راز هو راته څرگند کړ! نو ستاسې عزت به ستاسې پلاس کې درکړم!

بودا په طنز سره وویل : د ډاکو په وعدو او ژمنو باور نشی کیدای - د چا په سترگو کې چې حرص وي د هغه په وړاندې عزت اهمیت نلری! د هغوی په ژبه ژمنی کیږي خو بیا د همدې ژبو پوسيله ماتېږي، ته د داسې دنیا سپری یې چې په مال او دولت باندې ښځی قربانېږي، واوره ای نا بلد او نا آشنا ته مصری نه یې، ستا په سترگو کې د سمندر ځلا ښکاری د نیل روښنایی پکی نشته، ستا له بدن څخه ماته د بلی دنیا بوی راځی .

مارکونی وویل : زه د فرعون د هدیری په لټولو پسې راغلی یم! ماته هماغه ځای په گوته کړی .

بودا وویل: زه یې درته ښایم! زه درته یوه خبره مخکې ویل هم غواړم هغه دا چې د خزانی څخه ته ژوندی نشی راوتلی او هغه پلاس نه درځی .

مارکونی وپوښتل : ایا ستاسې ملگری هلته پټ شوی چې ما وژنی؟ بودا وویل: نه! ستا د وژلو لپاره نور زما سره څوک ندی پاتی، ستا خپل ملگری به تا ووژنی، ستا مړی به هیڅوک لدی ځای څخه ونه باسی .

مارکونی وپوښتل: ته په غیبو پوهیږی او د راتلونکي وخت خبر ورکولای شی؟ بودا ځواب ورکړ: نه! ما تیر شوی وخت لیدلی دی، چا چې مخکې وخت د زړه په سترگو او د عقل په رڼا کې لیدلی وی هغه په راتلونکي باندې ښه پوهیږي، مرگ ستا په سترگو کې بریښی .

مارکونی په کړس کړس وخنډل او وی ویل : ته وحشی او ځنگلی بودا یې! ماته ووايه چې هغه هدیره چیری ده، زه د هغې د لټولو پسې دومره لری راغلی یم .

بودا وویل : ستا په وړاندې ده! هغه مخاخ لوړ ځای کې!

مارکونی څه فکر وکړ او بیا یې خپلو ملگرو ته وویل : دا بنځی په عزت او درناوی سره وساتی، د دی بودا خبری اثری کوی، د ده دوه ملگرو ته هم څه ونه وایی، د هغوی سره ملگرتیا پیدا کړی، زه به تر هغې پوری قدومی او اسماعیل راولم، مارکونی په هغه لاره ولاړ چې د تونل له لاری بهرته وتلی وه.

مارکونی د هغې لاری څخه ووتلو کومه چې ورته بودا سړی بنودلی وه، هغه ته دا معلومات و چې د دی لاری قدومی او اسماعیل ته څه ډول رسیدای شي، هغه په هماغه لوری روان شو، چې کله یې دوه میله سفر وکړ نو هماغه ځای ته ورسیده چیرې چې دی د خپلو ملگرو سره دی خطرناک ځای ته ننوتی و، هغه خپلی ځیمی ته ولاړ. هغه اسماعیل او قدومی دواړه په یوه ځیمه کې ناست ولیدل، د هغه د ځیری رنګ بدل شو.

د حکم په ځیری اسماعیل ته وویل: ما تاته ویلی نه وه چې ته به د خپل حیثیت په چوکات کې اوسیرې، ته د دی سره څه کار لری چې ورسره ناست یې؟ قدومی وویل: ایا زه به پدی دښته او بیابان کې همداسې یوازی ناسته وای؟ ما هغه خپله ځان ته راغوښتی دی!

مارکونی قدومی ته وویل: ته ما یوازی د خپل ځان لپاره راوستی یی! زه تاته بدله او مزدوری درکوم، زه تا د بل چا سره لیدل نه غواړم! پخپل کور کې سل کسان هم راغوښتلی شی خو دلته ته زما وینځه او خادمه یې! مخکې شپه اسماعیل قدومی ته د مارکونی په هکله داسې څه ویلی وه چې د هغې په زړه کې شک پیدا شوی و، اوس هغې ته څرګنده شوه چې دا هسی سوداګر دی، کله چې مارکونی هغې ته خپله وینځه او خدمت کوونکی وویل نو د هغې په زړه کې کرکه، حسد او نفرت په جوش راغی، هغه د ښه او بد انسان په توپیر او فرق باندې پوه شو، حال دا چې اسماعیل هغې ته نه و ویلی چې زه ښه سړی یم بلکې هغه ورته ویلی وه چې زه د کرایې قاتل او وژونکی یم، قدومی مارکونی پرېښودلی هم نشو ځکه چې هغه د بدلی او مزدوری په اخیستلو سره راغلی وه، هغه خپله مزدوری لا

مخکې له مارکونی څخه اخیستی او په کور کې یې ایښی وه، مارکونی د مزدوری څخه برسیره د هغې سره په خزانه کې د برخی ژمنه هم کړې وه، خو اوس داسې معلومیده چې مارکونی له خپلې ژمنې څخه گرځیدونکی دی! قدومی دا ونه زغملی شول چې مارکونی د اسماعیل سره بد سلوک وکړي. اسماعیل مارکونی ته په حیرانتیا سره کتل، هغه مارکونی له مټ څخه ونیولو او لږ لری یې بوتللو بیا یې ورته په خپ اواز وویل: احمر درویش شاید تاته زما په هکله څه نه وي ویلی، ته ما نه پیژنی خو زه تا ښه پیژنم! ته زما د هیواد او مملکت ریښی غوڅوی، زه ډېر لوی گونگار یم چې ستا سره په کرایه باندې راغلی یم؟ زه تا خپل پادشاه او مشر نشم منلی! زه به خپله پوره مزدوری او بدله اخلم! که خزانه راووتله نو په هغې که به هم برخه درڅخه غواړم.

مارکونی هغه ته د یو قوماندان په توگه وویل: ته به دا خبری د احمر درویش سره کوی! ته دلته زما تر لاس لاندې راغلی یې، خزانه چې راوځی هغه به زما پلاس کې وی! زه چې چیری غواړم هغه وړلای شم. اسماعیل د مخکې په شان په خپ اواز او مسکا سره مارکونی ته وویل: سلیمان سکندر! زه پوهیږم چې ته مارکونی یې سلیمان سکندر نه یې، زه یو عادی مجرم یم، زه تاته وایم چې ستا سلوک او رویه به زما څخه د مجرم پر ځای یو مصری مسلمان جوړ کړی، او دا درته هم وایم چې یو مسلمان بیا د مذهبی او دینی احساس تر اثر لاندې دومره راځی چې که هغه جذبه په مړی کې پیدا شي نو هم راپاخیږي او خپل کار کوي، ستا فایده پدی کې ده چې ما همداسی پخپل حال مجرم پرېږدی او احساس می راژوندی نکړی. مارکونی پدی پوه شو چې اسماعیل خطرناک او پټ رازی سپری دی، د

هغه سره پدی وخت کې دښمنی کول خطرناک کار دی. هغه د اسماعیل په اوږه لاس کیښوده او ورته وی ویل: ته هسی ورخطا شوی، ما دا ویل غوښتل چې داسې فاحشی باید زما او ستا په دماغو باندې سپری نشی، دا ډېره چالاکه ښځه ده، دا زما او ستا په منځ کې اختلاف پیدا کوي او بیا

ټوله خزانہ ځانته وړی ! ما خپل دښمن مه بوله، احمر درویش تاته ندی ویلی چې هغه ستا په هکله څه فکر کړی!

اسماعیل د مارکونی څخه وپوښتل: ایا ته پدی باور لری چې خزانہ به پلاس درشي؟ پلاس راغلی ده! مارکونی ځواب ورکړ: زه ستاسې دواړو پسی راغلی یم!

اسماعیل په ژور نظر هغه ته کتل! قدومی هم ورته په ژور نظر کتل پیل کړل، د هغوی په ځیرو باندی خفگان او ناخوښی څرگنده ښکاریده، مارکونی هغه ملگری ته اواز وکړ چې د آوښانو ساتلو لپاره یې ساتلی و. هغه ته یې وویل چې ځیمی راټولی کړی او هم ټول آوښان یو په بل پسی وتړی.

مارکونی، اسماعیل، قدومی، آوښان او ځیمی ټول هغه ځای ته ورسول چیری چې د هغه نور ملگری د ځنگلی خلکو سره د خزانی تر څنگ ناست وه، هلته د فرعون هدیره او قبر و، قدومی چې شین چمن او سموره سیمه ولیده نو ډېره حیرانه شوه، دا د یو غره په لمن کې شین او سمسوره ځای وه، د غره د لمنی څخه اوبه راخوټیدی، دا طبعی چینہ وه، مارکونی د لوڅ او لغړ بودا څنگ ته ورغی، هغه د قبر او هدیری ځای معلومول غوښتل.

قدومی د اسماعیل سره یوی او بلی خواته گرځیده، هغې د یو کوچنی ماشوم مړی په وینو کې لت پت ولیده، هغه کوچنی مړی او په وینو کې ډوب و، قدومی له ویری څخه ولږځیده، لږ مخکې چې ولاړه نو څو مړی یې یو ځای ولیدل دا د لویانو مړی وه، په هغوی کې غشی نښتی وه کله چې هغه د اسماعیل سره لږ وړاندی ولاړه نو څو نور مړی یې هم ولیدل چې په وینو کې لت پت پراته دی، په هغوی کې د څلور، پنځو ماشومانو مړی هم وه، د ټولو مړو خولی او سترگی خلاصی او په ځیرو یې د غم او خفگان اثار څرگندیدل، قدومی خو د یوی حسینی او خوږی دنیا ښځه وه هغې داسې هیبت ناک او بوگونونکی حالت په خوب کې هم نه ولیدلی. هغې چې کله د یو ډېر کوچنی ماشوم مړی په وینو کې لت پت ولیده نو د خولی څخه یې

چیغه ووته- د مارکونی ملگرو چې چیغه واوریدله نو هغې لوری ته یې ورمنده کړه، په قدومی بی سدی او بی هوشی راغلی او اسماعیل هغه په دواړو لاسونو را نیولی وه .

د مارکونی ملگرو ته وویل شول چې قدومی د مړو په لیدلو باندې چیغې کړې . یو کس د قدومی لپاره د اوبو پسې منډه کړه، قدومی ډېر زر راپه خود شوه، هغې وپوښتل: دا وژل شوی څوک دی او ولی وژل شوی دی؟ اسماعیل ته خو دا حالات هیڅ څرگند نه وه، د مارکونی ملگری هغې ته وویل چې دا خلک څوک دي او ولی وژل شوي دي !

قدومی د اسماعیل په لوری وکتل: د هغه رنگ هم تک زیر شوی و. اسماعیل وویل: زمونږ څخه دا خلک غوره وه چې د دی خزانې ساتنه یې کوله، دا لغړ او لوڅ سړی خواره د امانت ساتوونکی وه چې خپل ځان یې قربان کړ خو راز یې رسوا نکړ، که هغوی د فرعون خزانه راویستلی وای نو چا هغوی لیدل خو دوی د دی امانت ساتوونکی وه او مونږ ډاکوان یو، هغوی ځنگلیان او مونږ خپل ځان پر مخ تللی گڼو، دا ټوله د مارکونی بد مرغی ده .

زه د دی خزانې څخه هیڅ شی هم نه اخلم د کومې لپاره چې دومره بی گناه انسانان وژل شوي دي! قدومی وویل: د هغوی سره هیڅ ډول وسله نه لیدل کیږي، دا ټول بی وسلې او خالی لاس ښکاري.

پدی وخت کې مارکونی د بودا سړی سره د یو کمر شاته تللی و، بودا هغه ته ویلی وه: پورته ولاړ شه، هلته به تاته یوه لویه ډبره ښکاره شي چې ته به پری د کمر گمان کوی، که هغه ډبره دی لری کړه نو تاته به د فرعون د هدیری او قبر دروازه ښکاره شي چیری چې د فرعون مړی او خزانه هر څه پراته دی .

دا ډبره د کیښودلو د ورځې څخه را پدخوا تر نن ورځې پوری چا نده بی ځایه کړی ، د پنځلس پیړیو څخه راپدیخوا چا لاس هم ندی پری لگولی. مونږ د پنځلس پیړیو څخه د دی هدیری او خزانې ساتنه کوو، زه د فرعون د مړینې پیښې داسې درته بیانولی شم لکه چې زما په وړاندې مړ شوی وی ،

دا کیسی ماته پلار او نیکه اورولی دي، هغه ته خپل پلار نیکه اورولی وي، پدی توگه د پنځلس پیړیو پیمنی زما په سینه کې ساتلی شوی او ما خپل راتلونکی نسل ته بیان کړی.

مارکونی په ورخطایی سره وویل: زه دا خبری بیا وروسته اوریدل غواړم! په ډبره باندی ور وخوت، د هغه پدی هیڅ باوری نه و چې گوندی دا مخروطی ډبره به راجدا کیدای شي، هغه د یو او بل لوری څخه کتل خو هیڅ درز پکې نه معلومیده، نو بیرته لاندی راښکته شو.

زه پوهیږم چې ته پدی باور نشی کولایی چې دا ډبره دوه برخي لری! بودا مارکونی ته وویل: پاسنی برخه چې د غره سره نښتی د غره برخه معلومیږي خو داسې نده بلکې دا د انسانی لاس کمال دی، د دی جوړښت طبیعی معلومیږي خو دا انسانانو برابره کړیده، فرعون د خپلو سترگو لاندی جوړه کړی وه، د دی غره لاندی چې کومه دنیا اباده شویده هغه ټوله د فرعون تر سترگو لاندی اباده شوی. هغه د بهرنی نړۍ د خلکو د سترگو څخه د پټ ساتلو لپاره دا ډبره جوړه کړی، هغه کسانو چې دا ځایونه جوړ کړي وه هغه یې ټول بندیان کړل، کله چې فرعون مړ شو، د هغه تابوت یې دلته راوړ، نور ټول شیان او خزانه یې هم راوړله بیا یې خوله ورپسی بنده کړه، وروسته یې وارثانو هغه ټول کسب کار خلک ووژل چې دلته یې کار کړی او په راز باندی خبر وه د مصر دولس کسان یې دلته په غارونو باندی میشته کړل او هغوی ته یې د مصر ښکلی او ښایسته نجونی ورکړی، هغوی یې د دی لپاره دلته میشته کړل چې د دی هدیری او خزانی ساتنه وکړی، زه او هغه کسان چې تاسې ووژل د دی دولس ساتونکو له نسل څخه یو.

مارکونی له بودا څخه وپوښتل: مونږ دا ډبره لدی ځایه څه ډول لری کولایی شو؟

بودا وویل: ستا سترگی چیری دی- ستا عقل چیری دی؟ د ډبري څوکه وگوره! ته د هغی سره رسی نشی ترلایی؟ که ستا په ملگرو کې قوت او زور وی نورسی راکش کړی ډبره به د خپل ځای څخه راجلا شی.

ایمان پلورونکی

مارکونی د خزانې راویستلو ته ډېر ورخطا، او په تلوسه کې و، هغه خپل ملگری راوغوښتل، پری او رسی یې راوړلی، هغه یې د ډبرې د څوکی سره کلکې وټرلې، هغه خپلو کسانو ته وویل چې په پوره زور سره پری او رسی راکش کړی، کله چې هغه زور ولگولو نو ډبره په بشوریدو شوه، یو ځل هغه دومره وېشوریده چې لاندې خالیګاه ورڅخه ښکاره شوه، هغه خپلو ملګرو ته چیغې پیل کړې نو هغوی نور هم زور ولگولو، پدې سره ډبره له خپل ځای څخه وېشوریده او روانه شوه، مارکونی خپلو ملګرو ته وویل چې لږه دمه وکړی، د لمر سترګه د تور غر شاته پټه شوه، د مارکونی سره د شرابو ذخیره وه، هغه ټولو ته شراب ورکړل او بیا یې ورته وویل دا وڅښی او بیا دا ډبره د شګو پشان له خپل ځای څخه لری وغورځوی.

ټول په شرابو ورپریوتل، مارکونی په جذباتي شکل وویل: زه به نن شپه دوه آوښان درته کباب کړم، لږ ځنډ وروسته شرابو د ټولو سترتیا لری کړه او بیا کار کولو ته تیار شول.

پدې وخت کې لمر سترګه پریوتله، مشعلونه بل شول، یو ځل بیا ټولو زور لگول پیل کړل. مارکونی پاس ولاړ و، هغه د مشعلونو په رڼا کې ولیدل چې لویه ډبره مخ لاندې ښویږي او روانه ده، هغه نوری چیغې هم پیل کړې چې زور زیات کړی، ناڅاپي ډبره د خپل ځای څخه راجدا او د چاودنې په شکل له خپل ځای څخه روانه شوه، هغه ځای چې د مارکونی کسانو پری کشکول هغه ډېر تنګ ځای و او شاته یې هم کمرونه او ډبرې وې، ډبره په دومره چټکتیا سره لاندې ولاړه چې هیچاته د تیښتې وخت پیدا نشو، د ډبرو او کمرونو تر منځ دا دنیا یو دم د څو چیغو او نارو څخه ولږځیده او بیا سمدستی چوپه شوه، هلته ډبره روښنایی هم نه وه، مارکونی په منډه لاندې ښکته شو، د یو مشعل په رڼا کې یې ولیدل، د ډبرې لاندې ویني روانی وی، د چا لاس معلومیده، د چا پښه او د چا سر او داسې هم وه چې بدن یې د ډبرې لاندې وه.

مارکونی د چا د منډی او قدمونو اواز واوریده، فکر یې وکړل چې څوک به ژوندی پاتی وی نو یوه غونډی ته پورته شو گوری چې څلور کسان ولاړ دي، یو بوډا، بل اسماعیل، دریمه قدومی او څلورم د مارکونی ملگری چې ټول له ویری څخه رپیدل.

مارکونی په قلاړه قلاړه غونډی ته راپورته شو، هغه څلور واړو ته وار په وار وکتل، ټول چوپ ولاړ وه.

تر ټولو د مخه بوډا وویل: ما تاته ویلی وه چې مرگ ستا په سترگو کې ښکاري، ما خپل مسئولیت له یاده وویست او تاته می راز څرگند کړ، زه پوهیدم چې دا د مرگ راز دی، مرگ به زما مسئولیت پوره کوی، ایا اوس هم بیرته تللی شی.

مارکونی په خپ اواز وویل: نه! زما دا ملگری زما سره دی! دا به زما سره ملگری تیا کوی!

بیا یې د بوډا څخه وپوښتل: معلومیږي چې څوک وتښتیدل، هغه څوک وه؟ بوډا وویل: ستا څلور ملگری زما د دوه ملگرو سره وتښتیدل، زما ملگری هغوی ته د بهر تلولو لاره نه په گوته کوی، اوس به هغوی په همدی کندو کې مړه کیږي، ښه خبره دا وه چې هغوی د همدی ډبري لاندی مړه شوی وایی، دا مرگ ورته اسانه دی، د نن شپې لپاره دا کار بند کړه، زه به سبا سهار تا دننه بوخم.

مارکونی پدی مرگونی حالت او پیښی هیڅ غمجن نه و ځکه هغه د خزانې په غم کې و او اوس د خزانې خوله هم خلاصه شوی وه، هغه بوډا له ځان سره په خوراک اوښاک کینولو او یو ځای یې ورسره خوراک اوښاک وکړ، اسماعیل بوډا ته یو څادر ورکړ چې هغه په ځان باندی راتاؤ کړی، قدومی بالکل چوپه وه، قدومی هغه ښځی او میرمنی هم ولیدی چې مارکونی برمه کړی وی، هغوی اوس بل ځای ته وړل شری وی.

مارکونی بودا ته وویل: تاسې زما یو سړی خوړلی و! د دی څخه مخکې تاسې څومره انسانان خوړلي دي؟

بودا وویل: څومره چې پلاس راغلی اړه پدی نه پوهیږم چې په مونږ کې د انسان غوښه خوړل د څه وخت څخه پیل شوی، ماته چې څه ویل شوی هغه د پنځلس پېړیو مخکې یوه وړاندې وینه ده چې چا ویلی وه: څوک چې د فرعون د مړي ساتنه کوي هغه به الله تعالی پخپل سره غیږ کې ساتي، هغوی به د سیوري او اویو څخه بې برخې نشي، هغوی به د نړۍ د حرص څخه ازاد او خلاص وي، هغوی به د شرابو، ښځو، سرو او سپینو غم او اندیښنه نکوي، هغوی ته به د دی اړتیا هم نه وي چې خپل ستر او عورت پټ کړي، د هغوی په زړونو کې به د یو بل مینه او محبت وي، په هغوی کې به هیڅ حرص نه وي، حرص انسان ډاکو، غل او خیانت کوونکی جوړوي ځکه هغه ځینی وخت د ښځې او ځینی وخت د مال حرص کوي، حرص د فساد رېښه ده، د حریص انسان دین او مذهب نه وي، مونږ د دی لعنت څخه ازاد یو خو دا ویل شوی وه چې د فرعون ساتونکی به یو وخت د انسانانو غوښی هم خوري، د دی ځای څخه به د باندې وځي، انسانان به ښکار کوي، که کوم ځناور یا څاروی پلاس ورشي هغه به هم خوري، که دا کار ونکړي نو د دوی نسل به ختم شي.

دویمې: بودا څخه وپوښتل ایا تاسې اوس هم فرعونیان خدایان بولي؟
بودا وویل: انسان ډېر کمزوری دی، خپل خدای هر وخت بدلوي! ځینی وخت خپله انسان هم خپل ځان خدای بولي، اوس تاسې زما خدایان یاستی ځکه چې زما عزت او زما حیا ستاسې پلاس کې ده، ما دا راز ځکه تاسې ته درکړ چې ما تاسې خدایان وبللي، ځکه زه د مرګ او خپلو بېچیانو د بې عزتۍ څخه ویرېږم، فرعون هم ستاسې پشان د خلکو په څټونو باندې د لوږې او غریبۍ چاره ایښی وه او خپل ځان یې خدایي بللو، انسانانو هم له مجبوریت څخه منلو، ځکه چې بې وزلي او غریبي انسان د حقیقت څخه ډېر لری بیایي، د هغه انساني حقیقت او انسانیت مړ کېږي، چا ته چې

الله پاک اشرف المخلوقات ویلی وه هغه ورڅخه ختم او یوازی کالبد او اسکلیټ پاتی شی، کله چې د هغه ګیډه په لمبوشی نو بیا د هر کس او ناکس په وړاندې سجدی لګوی، د انسان همدی بد مرغی پادشاهان پیدا کړل، ډاکوان او غله یې پیدا کړل، انسان یې حاکم او محکوم، ظالم او مظلوم وګرځولو.

وایی چې لوږی انسان د بدی سره بلد او اشنا کړ، دا خبره غلطه ده، انسانان زرو بد کاری کړل، تاسې څوک یاستی او څه یې؟
 بوډا ته څرګنده شوی وه چې قدومی د قاهرې نامتو نڅاکوونکی ده بیا یې له قدومی څخه وپوښتل: ته د چا میرمن یې؟ ته پدی کې کوم یو ته خپل خاوند وایی؟

قدومی د بوډا د پوښتنی څخه اندینمنه شوه ځکه هغه لا له مخکې څخه اندینمنه وه، د بوډا پوښتنی د هغې څخه خولې روانی کړی، بوډا چې کله هغه چوپه ولیده نو وی ویل: ته د خپل بنایست او ځوانۍ په سبب ځان خدای بولی، او ستا غوښتونکی هم تا خدای ګنی، ما ځنگلی او وحشی مه ګڼه! زما سره جامی شته چې زه یې کله اغوندم او بیا قاهرې ته ځم، ستاسې پر مختللی دنیا ګورم، چې کله بیرته راشم نو خپلی جامی وباسم، ما ستاسې په دنیا کې شهزادګیانی لیدلی چې په بګیو کې سپری ګرځی، ستا پشان شهزادګیانی نڅاکوونکی او سندر غاړی لیدلی دی، هغه می هم لیدلی چې نجونی نخوی، ما د فرعونیانو د وخت کیسی او پیښی اوریدلی دی، او دننی وخت فرعونیان می هم لیدلی دی، د هغوی ټولو پای او آخرمی هم لیدلی دی، ستا پای او آخر هم ګورم چې تاته اوس نه ښکاری، تاسې د خزانی په حرص کې دومره بی ګناه انسانان په وینو لت پت کړل، د دی ګناه د سزا څخه به بچ پاتی نشی، فرعون هم بچ نه و پاتی شوی، سبا سهار به تاسې دننه دنیا ته بوځم، د هغوی پای وګوری، که هغوی خدایان وایی نو پای او آخر به یې داسې نه وای، الله تعالی هغه ذات دی چې دوی ټول یې دی ځای ته ورسول، ما هیڅکله هغه څوک په ربوبیت باندی ندی

منلی څوک چې د څاورو لاندې د هلوکو په شکل پروت دی، مونږ د دې هدیری او قبر ساتنه نه کوو بلکې د دنیا د حرص څخه د ځان ساتنې په خاطر مو یوه عقیده منلې ده چې د هغې ساتنه او حفاظت کوو.

بودا بندی بندی خبری کولی، قدومی هغه ته کتل او د بودا په خبرو کې ورته خپل پای او آخر ښکاریده، مارکونی مسکی مسکی کیده، هغه شراب څښل، هغه بودا ته وویل: ته خپلو ښځو ته ولاړ شه، سهار وختی راپورته شه، مونږ دننه ننوتل غواړو!

بودا ولاړ نو مارکونی قدومی ته وویل: راځی چې اوس مونږ او تاسې هم ویده شو.

قدومی مارکونی ته وویل: زه نوره ستا سره نه ځم! مارکونی ورمونده کړه نو قدومی په شا ولاړه، مارکونی هغی ته اخطار او گوت څنډنه ورکړه، اسماعیل د مارکونی مخی ته ودریده، هغه څه ونه ویل خو د مارکونی په سترگو کې یې سترگی واچولی نو مارکونی پشا ولاړ، کله چې مارکونی ولاړ نو قدومی د اسماعیل په سینه سر کینبوده او د کوچنیانو پشان یې وژړل.

سبا سهار مارکونی بودا ولټولو، د بودا هیڅ درک نه و، هغه ښځی ولټولی، هغوی هم نه وی، هغوی ته یې اوازونه او چیغی وکړی، یوی او بلې خواته یې لټون وکړ خو د هیچا درک هم څرگند نشو، مارکونی اوس هیچاته اړتیا نلرله ځکه د هدیری خوله خلاصه شوی وه، که بودا هلته وی هم نو څه گټه یې ځکه نه وه چې د هدیری د داخل څخه هغه هم خبر نه و.

مارکونی اسماعیل، قدومی او خپل ملگری د ځان سره یو ځای کړل او بیا هغې ډبرې ته پورته شول چې د هدیری خوله راخلاصه شوی وه، لومړی مارکونی ښکته شو ځکه هلته کنده وه چې په تونل بدله شوی وه. هغوی د ځان سره مشعلونه اخیستی وه ځکه چې په داخل کې تیاره وه، چې کله وړاندې ولاړل نو تونل بند و، مارکونی په مار توپ باندې هغه ځای په

زور سره ووهلو معلومه شوه چې د دی ځای شا خالی وه، دا د ډبرې دروازه وه، کله چې یې هغه ډبره ښه ووهله نو خالیگاه پکې پیدا شوه، کله چې هغوی ښه زور پری واچولو نو د چاودنې په شکل یې اواز وکړ او په شا ولویده چې د هغې د لویدو په سبب په تونل کې د زلزلې په شان جتکې راپیدا شوی، د دروازی د خلاصیدو سره سم د هدیری څخه د بد بوی داسې څپه راغله چې ټول شاته راوتښتیدل، خپلې خولې او پوزې یې بندې او توکران یې ورڅخه تاو کړل، لږ ځنډ وروسته د مشعلونو سره یو ځای تونل او بیا هدیری ته ننوتل، د دروازی څخه وروسته د زینې پټه پانې ښکته شوی وی.

په زینه باندې د انسانانو هډوکي او کوپړې پرتې وی، د هډوکو په خوا کې توری، برچی او ډالونه هم پراته وه، دا د پیره کوونکو هډوکي وه، هغوی یې په ژوندانه باندې د دروازه پیری ته ودرولی او بیا یې ورپسې د تونل خوله بنده کړې وه، د زینو څخه وروسته هغوی لویې خونی ته ښکته شول، خونه د غره په تل کې کیندل او تراشل شوی وه، داسې معلومیده لکه چې اوس جوړه شوی وي، هلته یوه ښکلې کشتۍ هم ایښودل شوی وه چې بادبان یې نغښتل شوی و، په کشتۍ کې هم د انسانانو هډوکي او کوپړې پرتې وی، دا د کښتۍ وانانو هډوکي او کوپړې وی، یوه بله تیاره لاره بلې خونی ته تللی وه چې هلته یوه ډبره ښکلې او سینگار شوی بگی ولاړه وه، د دی بگی په مخکې د اتو آسونو هډوکي او کوپړې پرتې وی، د بگی په سیټ باندې د یو انسان هډوکي او د سر کوپړې پرته وه، پدی خونه کې د څو نورو انسانانو هډوکي او کوپړې هم پرتې وی، د دی څخه مخکې یوه بله خونه وه چې هغه د مانۍ او قصر په شان جوړه شوی وه، چت یې لوړ او په دیوالونو باندې قیمتي ډبرې لگول شوی وی - د یو دیوال سره زینه او په هغې باندې د ډبرې څوکۍ ایښودل شوی وه چې په څوکۍ باندې د فرعون ډبرین بت ناست و.

په زینو باندې د انسانانو هډوکي او کوپړې پرتې وی، قدومي د یوې کوپړې سره د سرو زرو او قیمتي ډبرو امیل او هار ولیده چې په هغې کې

ایمان پندار و نکات

یو شین غمی لگیدلی و، غوږوالی او گوتی هم پرتی وی، د خو نورو
هډوکو سره هم کانی او امیلونه پراته وه، مارکونی یو امیل او هار راپورته
کړ، د یونیم زر کلنو په تیریدو سره بیا هم د دی هار او امیل خلا هماغسی
برښیدله، د مشعل په رڼا کې هغې رنګا رنګ وړانګی غورځولی.
مارکونی امیل د قدومی په غاړه کې اچولو چې هغې چیغی کړی او د
اسماعیل شاته پټه شوه، مارکونی په کرس کرس وخنډل او وی ویل: ما
درته ویلی وه چې زه ستا څخه د مصر نامتو ملکه قلو پطره جوړوم، ویریزه
مه قدومی! دا ټول امیلونه ستا دی.

قدومی په لړزیدلی اواز سره ویل: نه! ما پدی هډوکو او کوپړیو کې خپل
پای او آخر ولیده، دا هم زما پشان وی، دا د هغه خدای محبوبه وه چې اوس
یې هډوکی پراته دی، ما د هغوی اخر او پای ولیده، هغوی کبر او غرور
خدایان گرځولی وه، اوس ما خپل الله ولیدلو! هغه دومره ویریدلی وه چې
اسماعیل یې راکش کولو او هغه ته یې ویل: ما د دی ځای څخه وباسه! ما
زر تر زره وباسه! زه د هډوکو پنجره یم.

د قدومی په غاړه کې هم امیل وه، هغه یې د غاړی څخه راوویست او په
هډوکی یې ور وویشت، د گوتو څخه یې قیمتی گوتی راوویستی او په
هډوکی یې ور غورځولی او بیا یې چیغی کړی: ما خپل پای او آخر ولیده،
ما خپل الله ولیده، ما د دی ځای څخه وباسی.

مارکونی یو بلی خونی ته ولاړ، اسماعیل قدومی ته ویل: په سد شه
که زه او ته لدی ځایه ولاړو نو دا ټوله خزانه به دا دوه صلیبیان یوسی،
اسماعیل یوه بله لاره ولیده، مشعل د هغه پلاس کې وه، هغه قدومی
هماغه لوری ته بوتله چې هغه ډیره پراخه خونه وه، د خونی په منځ کې په
یوه چوتره باندی تابوت ایښی وه، څیره یې لوڅه وه، دا د دویم ریمنیس
فرعون مړی و چې خلکو به د هغه په وړاندی سجدی کولی، مړی مو میایی
شوی وه، څیره یې بالکل روغه پاتی وه، سترگی یې خلاصی وی، اسماعیل
د هغه څیری ته تر ډېره پوری کتل، قدومی هم ورته کتل، بیا دواړو یو بل

ته وکتل ، هغوی چې یوی او بلی خواته وکتل نو ډېر هډوکی پراته وه، هلته ښکلی او ښایسته بکسونه هم ایښودل شوی وه، د یو بکس کُنده خلاصه وه، اسماعیل چې بکس خلاص کړ نو د سرو زرو او قیمتی ملغلرو څخه ډک و، په هغه باندې د انسان هډوکی پراته وه، د بکس په خوا کې هډوکی او کوپړۍ هم پرتې وې .

اسماعیل وویل : آه انسانه ! د مرګ څخه مخکې مخکې دې انسان د دې سرو زرو او قیمتی ملغلرو د پورته کولو کوښښ کړی و، هغه فکر کاوه چې د دې ځای څخه به ژوندی ووځي، خو د نفس بندیدو په سبب همدلته د خزانی په خوا کې مړ شو، بډا ریښتیا ویلی وه چې د انسان دښمن لوږه نه بلکې حرص دی .

اسماعیل بکس ته لاس کړ او بیا یې قدومی ته وویل: ته هم د دې شیانو په حرص او هیله دلته راغلی وی واخله چې څه تاته هم درکړم!
قدومی د هغه لاس ونیوه او وی ویل: اسماعیل! زما حرص او هیله مړه شوی، اوس قدومی مړه وشمیره .

اسماعیل بیا په بکس کې لاس ښکته کړ نو قدومی پری چیغه کړه !
ځان ساته اسماعیل!

اسماعیل هم استاذ و، هغه یو لوری ته ځان وغورځولو، او بیا سمدستی راپورته شو، گوري چې مارکونی توره پلاس په هغه حمله کوي، د مارکونی توره په بکس ولگیده او بیا یې چیغه کړه: دا خزانه زما ده !

پدې وخت کې د مارکونی صلیبی ملگری هم را ورسیده، د اسماعیل سره خنجر و چې هغه پری د توري مقابله نشوه کولای، قدومی هلته نژدې یوه برخه ولیده، مارکونی په اسماعیل باندې گزار کولو او هغه په مشعل باندې منع کولو، د مارکونی صلیبی ملگری هم په اسماعیل باندې حمله پیل کړه، دواړو صلیبیانو چې کله خزانه ولیده نو لیونیان شول، قدومی ته د هغوی دواړو پام نه و چې هغه څه کوي، کله چې د مارکونی شا قدومی ته واوښته نو هغې پری په پوره قوت او زور سره د برخې وار وکړ، بیا یې برخه

راوویستله او بیا یې پری ووهلو چې پدی سره مارکونی وغورځیده، د مارکونی صلیبی ملگری پاتی شو هغه په قدومی باندی د توری وار کولو چې اسماعیل په خپل خنجر د هغه گیده څیری کړه.

قدومی چې په خزانه کې د برخی اخیستلو لپاره تللی وه اوس یې خپل امیل، قیمتی گوتی، غوږوالی او هر څه هلته وغورځول او د اسماعیل سره یو ځای د فرعون د هدیری څخه د باندی راووتل. اسماعیل چې کله د هدیری د دروازی څخه راوتلو نو بل شوی مشعل یې هلته وغورځولو او راووت، په قدومی چې کله د باندی تازه هوا ولگیده نو اسماعیل ته یې وویل: مونږ د کوم ځای څخه راغلی یو؟ ایا ته ما پیژنی؟ زه څوک یم؟ اسماعیل وویل: زه هم همداسی احساسوم! شاید مونږ خپله ټوله گناه دننه غورځولی وی؟

د دی سیمی څخه د وتلو لاره دواړو ته معلومه وه، هغوی د باندی راووتل د باندی یوازی څو اوبیان ولاړ وه د نورو درک نه لگیده، هغوی په دوه اوبیانو باندی سپاره شول او د قاهرې په لوری ولاړل.

راتلونکی شپه نیمه تیره شوی وه، غیاث بلییس د قدومی او اسماعیل ټوله کیسه د لومړی سر څخه تر اخره پوری واوریدله او بیا یې سور اوسیلی وویست، ویی ویل: ماته د سلطان صلاح الدین ایوبی خبری ریښتنی ښکاره شوی ځکه هغه ویلی وه چې تاسې د دی خزانو څخه ځانونه لری وساتی!

غیاث بلییس د امنیه عمومی قوماندان و، اسماعیل او قدومی دواړو هغه پوره پیژندلو، هغوی اوس د خپلو کړو گناهونو کفاره اداء کوله، هغوی چې کله د دښتی څخه راغلل نو د احمر درویش پر ځای غیاث ته ورغلل، هغه ته یې ټوله کیسه بیان کړه، او دا یې هم ورته وویل چې د دی ټول کار پلان جوړونکی احمر درویش دی.

غیاث بلییس سمدستی علی بن سفیان راوغوښت هغه ته یې هم دا کیسه وکړه، احمر درویش څه عادی سړی نه و، هغوی دواړو سلطان

صلاح الدین ایوبی را پیش کر او اجازه یی ورخه و غوشتله چپ احمر درویش ونیسی، هغوی ته اجازه وشوه، هغوی د پوخ خه خه کسان راخیستل او د احمر درویش کور یی تالا شی کر، هلته هغه کاغذونه پیدا شول چپ د دفتر خه مخکې ورک شوی وه.

سهار د علی بن سفیان او غیاث بلیس په مشری کپ د پوخ یو گروپ غازیان د فرعون د هدیری په لوری ولاړل. سلطان صلاح الدین ایوبی هغوی نه ویلی وه چپ هدیره د پخوا پشان بیرته بنده کړی، هیڅوک هم دننه مه پرېږدی، اسماعیل ورته لارښودنه کوله، هلته چپ ورسیدل نو د وینی کیسه او داستان معلومیده، هغوی د پوځیانو په مرسته د تونل خوله د پخوا پشان بنده کړه، راویدلی ډبره په زور سره بیا خپل ځای ته ورسول شوه او هلته کیښودل شو، یو ځل بیا فرعون د خلکو د سترگو خه پناه شو.

سبحانک اللهم وبحمدک اشهدان لا اله الا انت استغفرک او اتوب الیک



حُسیب "احمد"

عبدالرحمن "نوری"

1398/11/13

محترمو لوستونکو! ددی کتاب دریم ټوک د چاپ لاندی دی.

BCS = 4th

5

مذهب او تمدن

ليکوال : سيد ابوالحسن علي ندوي
ژباړن : سيد فضل مولا لټون

عيسايت يعنى څه ؟

ليکوال : علامه محمد تقى عثمانى
ژباړن : حافظ محمد شريف راشد

د صحابو د ژوند پلوشى

ليکوال : دکتور رافت الباشا
ژباړن : محمد غلاب بشار

اسان فقه [د مذاهبو په رڼا کې]



ليکوال : مولانا عاصم الحداد
ژباړن : مولانا خليل

پرده

ليکوال : سيد ابوالاعلى مودودي
ژباړن : قرب الرحمن سعيد

اسلامى سياست

ليکوال : مولانا گوهر رحمان
ژباړن : قرب الرحمن سعيد



Get more e-books from www.ketabton.com
Ketabton.com: The Digital Library